

महाराष्ट्रकविचरित्र

भाग २ रा.

लेखक

जगन्नाथ रघुनाथ आजगांवकर

भरतपूरचा वेळा, कवनकुत्हल, नेपाळवर्णन, सं० प्रणयानंद नाटक, इसापनीति,
महाराष्ट्रकविचरित्र भाग १ ला, इ० पुस्तकांचा कर्ता.

2014

प्रकाशक

दामोदर सांवळाराम आणि मंडळी

प्रिंटर्स, पब्लिशर्स, एजंट्स, ठाकुरद्वार-मुंबई.

सन १९१३ इ०


M २०१३

Aja किंमत १ रुपया.

102612

हे पुस्तक घर नं. ४३४, ठाकुरद्वार सुंबई, येथे “इंदुप्रकाश” छापखान्यांत
रा० रा० दामोदर सांवळाराम यंदे, यांनी छापून प्रसिद्ध केले.

हे पुस्तक सन १८६७ च्या २५ व्या अऱ्कटाप्रमाणे रजिस्टर
करून सर्व हक्क प्रकाशकांनी स्वाधीन ठेविले आहेत.



प्रस्तुतावन्ना.

प्रस्तुत ग्रंथाचा पहिला भाग इ० स० १९०८ च्या जानेवारी महिन्यांत प्रसिद्ध झाला, तो महाराष्ट्रांतील बहुजनसमाजाच्या ग्रेमादरास पात्र झाला, याबद्दल मला मोठा आनंद वाटतो. महाराष्ट्रांतील प्रमुख पत्रांनी केलेला गौरव, ड० ब० डॅ० सोसायटीकळून मिळालेले बळीस आणि मद्रासपासून नागपूरपर्यंतच्या कांहीं सज्जनांनी खाजगी पत्रे पाठवून प्रदर्शित केलेला संतोष, ह्या गोष्टी लक्षांत घेतां, माझा हा अल्प प्रयत्न महाराष्ट्रीयांस पसंत पडला आहे, असें धरून चालण्यास कांहीं हरकत नसावी, असें मला वाटते. चरित्रग्रंथ कोणत्या रीतीने लिहावे, यासंबंधाने कांहीं इंग्रजी लेखकांनी जे नियम घालून दिले आहेत, त्या नियमावरहुकूम महाराष्ट्रकविचरित्र हा ग्रंथ मी लिहीत नाहीं, याबद्दल एका मार्मिक गृहस्थांनी 'सरस्वतीमंदिर' मासिक पुस्तकांत एक ४० पृष्ठांची लांबलचक टीका लिहून मजवर मोठा गहजव केला होता. परंतु सदर गृहस्थांस खूप करण्याचा प्रयत्न माझ्या शक्तीबाहेरचा असल्यामुळे, तो करण्याच्या भानगडोत मी पढूऱ्याच्छीत नाही. कारण, ज्या मनुष्यापार्शी नूठभर तांदुळसुद्धां नाहीत, खाच्यापुढे एखादा सूपशास्त्राचा मोठा ग्रंथ ठेवून, खांत सांगितलेल्या पद्धतीवर पाकनिषिपति करण्याची जर त्याला कोणी सूचना केली, तर ती जितकी हास्यास्पद दिसेल, तितकीच, महाराष्ट्रकविचरित्र-लेखनाच्या बाबतीत इंग्रजी चरित्रग्रंथांचे अनुकरण करण्याची सूचनाही हास्यास्पद दिसेल, गौतमबुद्ध, शंकराचार्य, कालिदास, विक्रम, भोज, अशोक आणि शिवाजी या जगत्प्रसिद्ध नररत्नांच्या चरित्रांसंबंधाच्या विश्वसनीय आणि भरपूर माहितीचाही जेथे अभाव आहे, तेथे आमच्या अप्रसिद्ध जुन्या साधुकवींचीं चरित्रे बासवेलकृत जॉन्सनचरित्राच्या धर्तीवर न लिहिल्याबद्दल लेखकावर कडक टोकेची आग पाखडणे हे अरासिकतेचे व वाढमयाभिवृद्धीच्या तोत्र जाणीवेच्या अभावाचे योतक होय असें मला वाटते. अस्तु.

पहिल्या भागाप्रभाणेच याही भागांत मीं अलौकिक चमत्कारांसंबंधाच्या कथांचा समावेश केल्या आहे. चमत्कारवर्णनाची जी जुनी परंपरा अव्याहत चालत आली आहे, ती मोडण्याचे कांहीं प्रयोजन आहे, असें मला बिलकुल वाटत नाहीं. पहिल्या भागांत दैवी चमत्कारांचा समावेश केल्याबद्दल किंवेक टीकाकारांकडून माझ्यावर जो कढक टीकांच्या तोफांचा मारा करण्यांत आला होता, खांची धूम्रमय कृष्णछटा पार निवळ्यावर पुनः एकदां खा समरक्षेत्राचे विचारदृष्टीने सूक्ष्म व्यवलोकन केल्यानंतरही, खा बावर्तीतील माझ्या पूर्वीच्या विचारस्थानापासून यश्चित्तिही ढळण्याची मला आवश्यकता वाटली नाही; उलट, खानंतर, अर्वांचीन काळांतही जगाच्या सुधारालेल्या म्हटल्या जाणाऱ्या कांहीं भागांत अद्भुत चमत्कारवृजा वाटणाऱ्या ज्या किंवेक गोष्टी शास्त्रज्ञ लोकांच्या निदर्शनास येत चालल्या आहेत, खांच्या योगानें चमत्कारांच्या बावर्तीतल्या माझ्या विचारस्थानाच्या स्वाभाविक दृष्टव्यास व सर्वपक्षेतर पर्यायाने चांगली पुष्टीच मिळत आहे, हे पाहून मला फार समाधान वाटते. कारण, चमत्कारांवरच साधुत्व अवलंबून आहे, असें प्रतिपादन करणारांची खरी जागा म्हणजे वेजांचे इस्पितळ होय, ही गोष्ट जशी कोणाही विचारी मनुष्यास नाकचूल करितां येणार नाहीं, खांचप्रमाणे चमत्कारांची शक्यता शास्त्रज्ञ लोकांच्या प्रयत्नानें आणि अनुभवानें दिवसेदिवस अधिकाविक सिद्ध होत चालली आहे, याही गोष्टीकडे कोणत्याही खव्या तत्त्वजिज्ञासुने डोळेजांक करून चालावयाचे नाहीं. एका काळी चमत्कार म्हणजे सब झूट समजणाऱ्या सुशिक्षित हिंदी गृहस्थांची मर्तेही या बावर्तीत कशीं बदलत चालली आहेत, हे “इंडियन सोशल रिफॉर्मर” पत्रांतल्या पुढील उद्घारांवरून व्यक्त होत आहे. सदर पत्रकर्ते आपल्या पत्राच्या ता० ९ फेब्रुवारी १९१३ च्या अंकात ‘येशू सिस्ताने केलेले चमत्कार’ या इंग्रजी पुस्तकावर अभिप्राय देताना म्हणतात. “So far as we are concerned, we do not doubt that miracles are possible, for the reason that the state of our knowledge of the laws of Nature is as yet very imperfect. Every decade almost brings to light new laws of Nature unknown in the previous decade, and we have to read just our conception of what is natural with reference to the fresh addition to our knowledge.” “इंडियन सोशल रिफॉर्मर” कर्त्यांचे हे मत अयथार्थ आहे, असें कोण म्हणेल ? अस्तु.

या भागांत निरनिराळ्या २१ मराठी कवींची चरित्रे, खांच्या कवितेचे गुणदोषविवेचन व निवडक उतारे, यांसह दिली आहेत. हीं चरित्रे ज्या गृहस्थांच्या व मर्यांच्या साहाय्यानें लिहिली आहेत, खांची यादी पुढे दिली आहे:-

१ रत्नाकर—खांची माहिती रा. चांदोरकर वकील, धुळे, यांनी पाठविली.

- २ हरीबुवा भौंडवे—हस्तलिखित ग्रंथ.
- ३ नरहरि मोरेश्वर—काव्यसंग्रह.
- ४ चंद्रात्मज रुद्र—समालोचक.
- ५ महीपति—रा. शंकर तुकाराम शाळिग्राम यांनी दिलेली माहिती व कवीचे ग्रंथ.
- ६ मुरारी—रा. पांगारकर यांचा सरस्वतीमंदिरांतील लेख.
- ७ शहामुनि—सिद्धांतबोध, जुन्या वद्या, रा. पांगारकर यांचा मुमुक्षुंतील लेख.
- ८ शुभराय महाराज—या कवीची माहिती, सोलापुरचे वर्काल रा. रा. जगन्नाथ मोरेश्वर सामंत बी. ए. एल. एल. बी. यांनी पाठविली.
- ९ गोपाळ—रा. पांगारकर यांचा सरस्वतीमंदिरांतील लेख.
- १० भारती विश्वनाथ—नाभिकपुराण.
- ११ विठ्ठल नरसिंह—काव्यसंग्रह.
- १२ अनंतफंडी—रा० शंकर तुकाराम शाळिग्राम प्रकाशित अनंतफंडीच्या लावण्या, भाग १ ला.
- १३ होनाजी बाळा—रा० शंकर तुकाराम शाळिग्राम प्रकाशित होनाजी बाळाकृत लावण्या, जुनी वही.
- १४ नागेश महादेव मरंगे—काव्यसंग्रह.
- १५ नगाजी महाराज—यांचे चरित्र, रा० रा० श्रीहरि देवराय देशपांडे, वरोरा, यांनी दिले.
- १६ भैरव अवधूत ज्ञानसागर—ह० प० गजाननबुवा ज्ञानसागर, मु. विटे, यांनी ग्रंथ पाठविले, त्यांच्या आधाराने ह्या कर्वाचे चरित्र लिहिले आहे.
- १७ जीवन्मुक्तशिष्य काशीनाथस्वामी—भगवद्गीतेवरील जीव-न्मुक्ती टीका.
- १८ पांडुरंग केशव दाढी—या कवीच्या अद्भुतरामायण या ग्रंथाची हस्तलिखित प्रत, सेंदुरजन, वळ्हाड, येथील एका सदृहस्थांनी पाठविली.
- १९ रामचंद्र भोजराव देशपांडे.—वंशजांकडून मिळालेली माहिती व हस्तलिखित ग्रंथ.
- २० परशुराम ढवळे—काव्यसंग्रह.
- २१ हंसराजस्वामी—भारतवर्षीय अर्वाचीन कोश, हंसराजकृत ग्रंथ, अर्वाचीन कविता, पूर्वाधी.

वरील सर्वं ग्रंथकारांचा व सद्दृस्थांचा मी अत्यंत आभारी आहें. याशिवाय बेळगांव येथील वकील रा. रा. नागेश वासुदेव गुणाजी बी. ए. ए.ल.ए.ल. वी. यांनी बरोंच साहाय्य केले, त्याबद्दल त्यांचे आभार मानतो. माझे परम मित्र रा. रा. लक्ष्मण रामचंद्र पांगारकर बी. ए. यांनी आपल्या सगळ्या लेखांचा मला खुशाल उपयोग करू दिला, याबद्दल त्यांचा मी फार कणी आहें.

या भागांतील चरित्रे कवींच्या कालक्रमाप्रमाणे दिलीं आहेत व आज-पर्यंत ज्यांची कविता अप्रसिद्ध होती, अशा कवींचीं चरित्रे अगोदर दिलीं पाहिजेत, हे धोरण लक्ष्यांत ठेवून ह्याही भागाची रचना केली आहे. हीं चरित्रे सर्वस्वी पूर्ण आहेत, असें कोणी समजू नये; जसजशी माहिती मिळत जाईल तसेतशी त्यांत सुधारणा करावी लागेल.

ह्याही भागास, गगनबाबडा संस्थानचे अधिपति श्रीमंत माधवराव मोरेश्वर ऊर्फ बाळासाहेब पंत अमात्य यांनी द्रव्यरूपाने उत्तेजन दिले असून, पुढील भागांसही त्याप्रमाणे उत्तेजन देण्याचे अभिवचन दिले आहे, याबद्दल श्रीमंतांचा मी अत्यंत आभारी आहें.

इंदूर येथील सरदार रावबहादूर माधवराव विनायक किंवे एम्. ए. यांनी द्रव्यरूपाने आणि माझे परम मित्र रा. हरि नारायण आपटे यांनो उत्तेजनरूपाने जें साहाय्य केले, त्याचा अत्यंत आभारपूर्वक उल्लेख करणे, हे मी आपले कर्तव्य समजतो. शेवटी:—

आपुलिया बळे नाहीं मी बोलत ।

सखा भगवंत, वाचा त्याची ॥ १ ॥

साळुंकी ते कैसी बोले मंजुळवाणी ।

शिकविता धणी वेगळाची ॥ २ ॥

काय म्यां पामरे बोलावीं उत्तरे ।

परि त्या विश्वभरे बोलविले ॥ ३ ॥

तुका म्हणे त्याची कोण जाणे कळा ।

वागवी पांगुळा पायांविण ॥ ४ ॥

ह्या श्रीतुकारामवृवांच्या अमृतवाणीने ही अल्प प्रस्तावना पूर्ण करितो.

ग्रंथार्पण.

श्रीमंत राजश्री माधवराक मौरेश्वर

जर्फ

बाळासाहेब पंतभट्टमात्य

हुकुमतपन्हा

संस्थान गगनबाबडा

यांस,

ल्यांची गुणप्राहकता, अत्यंत शुद्धाचरण, औदार्य, स्वभावसौजन्य,

इत्यादि, राजेलोकांचे ठारी दुर्मिळ अशा अनेक सदुणास

लुच्य होऊन हा ग्रंथ अत्यंत सन्मानपूर्वक

समर्पण करितो.

श्रीमंतांचा नम्र सेवक,

.... ग्रंथकर्ता.

अनुक्रमणिका.

कवि.	पृष्ठ.
१ रत्नाकर.	१—७
२ हारिखुवा भोडवे.	८—२५
३ नरहरि मेरेश्वर.	२६—३५
४ चंद्रात्मज रद्द.	३६—४५
५ महीपति.	४५—७२
६ सुरारी.	७३—७७
७ शाहामुनि.	७७—९४
८ श्रीश्चिंभराय महाराज.	९४—१०९
९ गोपाळ.	१०२—१०८
१० भारती विश्वनाथ.	१०८—११६
११ विष्णुल नरसिंह.	११७—१२२
१२ अनंतफंदी.	१२२—१४८
१३ होनाजी वाळा.	१४९—१६५
१४ नारोदा महादेव मट्टो.	१६५—१६९
१५ नगाजी महाराज.	१७०—१८०
१६ भैरव अवधूत शानसागर.	१८०—१९६
१७ जिवन्मुक शिष्य काशीनाथस्वामी.	१९७—२०१
१८ पांडुरंग केशव दाढी.	२०२—२१२
१९ रामचंद्र भोजराव देशपांडे.	२१२—२४४
२० विनायक महादेव नातु.	२२४—२२८
२१ अनंतसुत विष्णु.	२२८—२३४
२२ परद्गुराम दबळे.	२३५—२४४
२३ हंसराजस्वामी.	२४४—२५६

महाराष्ट्र-कवि-चरित्र

भाग २ श.

रत्नाकर.

‘दीपरत्नाकर’ या नांवाचा एक ओवीवद्ध अध्यात्मग्रन्थ छापून प्रसिद्ध झाला आहे, त्या प्रथंचे कर्ते ‘रत्नाकर’ हे सुमारे १८५ वर्षांपूर्वी होऊन गेले. या कवीची वंशावल रा० चांदोरकर यांनी कृपा करून मजकडे पाठविली, ती येणेप्रमाणे:—

महात्मा + गंगाबाई— १ हिराजी— २ हरिहर + अजुबाई— ३
रत्नाकर + सावित्री— ४ जयदेव— ५ एकनाथबोवा— ६ शिवनाथ—
७ कृष्णनाथ— ८ रामनाथ— ९ भय्याबोवा.

हे भय्याबोवा बन्हाणपूर येथें होते, ते थोड्या दिवसांपूर्वी कैलास-वासी झाले. त्यांस बालाजी संस्थानचे अधिपति म्हणत असत, यांचे उपनांव सदावर्ते, गोत्र भार्गव, यजुर्वेदांतर्गत मानवसूत्र शाखा मैत्रायणीय. रत्नाकरांचा समाधिशक्त १६४१, अभिनव वद्य १३, बुधवार. यांचे गुरु रामानंद हे गृहस्थाश्रमी असून शेकदार, अमीन इत्यादि हुद्यांची कामे त्यांकडे होती. मुख्हेरच्या वाजूस शोध केल्यास, या रामानंदांची विशेष माहिती मिळू शकेल, असे रा० चांदोरकर यांचे म्हणणे आहे. वर दिलेली हकीकत बन्हाणपूर येथे मिळाली. कळवण नामक ठिकाणी रत्नाकरांसंबंधाने माहिती मिळाली, तीत वंशावल वर दिल्याप्रमाणे असून संप्रदायपरंपरा, पुढीलप्रमाणे आहे.

रत्नाकर, (शिष्य)—जयदेव—(पुत्र) (पांडुरंग)—(पुत्र)
पुंजलिक—(पुत्र) महिपति—(पुत्र) नारायण ऊर्फे बालाजी.

नारायण ऊर्फे बालाजी हे अत्यंत वृद्ध गृहस्थ, रा. चांदोरकर हे कळवणास गेले होते, त्यावेळी म्हणजे ता. १० आगष्ट १९०४ रोजी ह्यात होते. त्यानंतरची हक्कीकत समजकी नाही.

गिरिजानदीच्या तीरी चंडीपुर नामक गांव आहे, तें रत्नाकरांचे वसतिस्थान होय. रत्नाकरांस त्यांच्या वयाच्या दुसऱ्याच वर्षी वाचा फुटून ते हारिस्मरण करू लागले, अशी आख्यायिका आहे. त्यांस श्रोजनेश्वरांचा साक्षात्कार झाला होता व नंतर त्यांस रामानंद गुरु भेटले. रामानंदांनी रत्नाकरांस उपदेश दिला, तो काल येणे-प्रमाणे:—संवत् १७६०, सुभानुनाम संवत्सरे, आषाढ वय ११.

रामानंद स्वामीची समाधि खानदेश जिल्ह्यांत साक्री ताळुक्यांत ‘पानखेड’ म्हणून गांव आहे, तेथें आहे; व तेथेंचे रत्नाकरांनी आपला दीपरत्नाकर ग्रंथ लिहिला, रत्नाकरांचे एकंदर ग्रंथ १४ आहेत, त्यांपैकी पुढील ग्रंथ रा. चांदोरकर यांस उपलब्ध झाले असून, त्यांपैकी ६ व ७ हे ग्रंथ शिवायकरून, बाकीचे ग्रंथ त्यांचे संग्रहीं आहेत:—१ दीपरत्नाकर (प्रकाशित) २ सिद्धांतरत्नाकर ३ वैराग्यरत्नाकर, ४ उपदेशरत्नाकर, ५ भिक्षुगीत, ६ भागवत, ७ रत्नाकरी गीता. यांखेरीज अभंग, पद्ये वैगरे किरकोळ कविता बरीच असून, त्यांपैकी काहीं कविता रा. चांदोरकर यांजपाशी आहे. मराठी कवितेशिवाय या कवीचे काहीं ग्रंथ गुजराठी भाषेत आहेत, ते त्यांनी आपल्या गुजराठी शिष्यांकरिता लिहिले आहेत.

दीपरत्नाकराशिवाय या कवीचे इतर ग्रंथ अप्रकाशित आहेत व ते माझ्या अवलोकनात आले नाहीत. दीपरत्नाकराचे अध्याय ११ व ओऱ्या ३३७० आहेत. कवीचे इतर ग्रंथही असेच विस्तृत असतील, तर या कवीची एकंदर कविता सुमारे ४०,००० होईल,

असें वाटते. रत्नाकरांची बहुतेक सगळी कविता अध्यात्मपर आहे; अर्थात् रसाच्या दृष्टीने तिचे परीक्षण करावयाचे नाहीं. रत्नाकरांची भाषा साधी असून, त्यांची दृष्टांत देण्याची शैलीही उत्तम आहे. त्यांचा पारमार्थिक अधिकारही मोठा दिसतो. दीपरत्नाकरांत रत्नाकर रामानंदस्वामींस प्रश्न विचारीत आहेत व त्यांचीं उत्तरे रामानंदस्वामी देत आहेत, अशी प्रश्नोत्तरसंवादरूपाने त्याची उभारणी केली आहे.

अनुभवावांचून शाद्विक ज्ञान व्यर्थ आहे, गुरुकृपेविना खरा ब्रह्मानुभव प्राप्त होणे शक्य नाहीं, व्या मुद्द्याचे विवरण करताना कवि म्हणतात:—

ओऽव्या.

जैसे धन आहे घरामीतरा । ते लिहिले आहे वर्हावरा ॥
जे चवथ्या कोंपन्यासि निर्धारीं । कढईभरी आहे कीं ॥ ८३ ॥
ते वाचितांचि ज्ञाले समाधान । परि न जायचि दुर्बल्पण ॥
तैसे विद्याभ्यास करितां जाण । नोहे ज्ञान सर्वथा ॥ ८४ ॥
चारी कोंपे घरासि जाण । परी ते कोणते कोंपन्यास आहे धन ॥
हे त्यासी नाहीं ज्ञान । म्हणदोन दुर्बल ते ॥ ८५ ॥
तैसी नाना विद्यांची उत्पत्ति । वेदशास्त्रादि पढती ॥
त्याचा अर्थही सांगती । परि ते स्थिति पालटेना ॥ ८६ ॥
सुतासि जे जे पढविले । ते तेंथि तो वोले ॥
परी अर्थ अन्वयाते चुकले । तैसे ज्ञाले विद्वाना ॥ ८७ ॥
खयें ब्रह्माचि आहेती । नित्य ब्रह्मामाजीच असती ॥
जैसे पक्षी गगर्नांच उडती । परी ते नेणती गगनाते ॥ ८८ ॥
कापुर नेणे परिमळासी । साखर नेणेचि गोडीसी ॥
दीप नेणे प्रकाशासी । दशा तैसी ज्ञाली जनां ॥ ८९ ॥
आकाश नेणे अवकाशालागोन । अभीसी नेणे इंधन ।
या चे करितां मंथन । प्रगटे आपण अभी तो ॥ ९० ॥

महाराष्ट्र—कवि—चरित्र।

ज्या काष्ठीं प्रगटला पावकं । त्या काष्ठाते जाळोन करी राख ॥
 तैसें ब्रह्मज्ञाने होय देख । तर्कातके जळालेती ॥ ११ ॥
 तैसें गुरुज्ञाने करितां शास्त्रमंथन । तेथें अनुवाच्य प्रगटे हुताशन ॥
 तेणे शब्दब्रह्माते जाळोन । ज्ञाला आपण नाहींच ॥ १२ ॥
 जोंवरी काष्ठासी काष्ठपण । तोंवरीच अग्नी आपण ॥
 काष्ठ निःशेष जातां जळोन । जाय विज्ञोन आपणही ॥ १३ ॥
 तैसा जोंवरी आहे देहाभिमान । तोंवरीच शब्दब्रह्माचे भान ॥
 उठतां चौदेहांचे ठाण । शब्द जाण निःशब्द होये ॥ १४ ॥
 जोंवरी शब्द निःशब्द ज्ञाला नाहीं । तोंवरी ज्ञान तेचि अज्ञान पाहीं ।
 जैसे वेडे स्मरण करितां कांहीं । परि नाहीं भावभक्ति ॥ १५ ॥
 आधीं आत्मत्वाचे विस्मरण । तोचि भूतसंचार जाण ।
 त्यावरी विद्याभिमानाचे मध्यपान । मग शब्दब्रह्म आपण जल्पत ॥ १६ ॥
 तरी त्याचे जें जें जल्पन । तें तें अविद्याचि मिथ्या जाण ।
 ऐसें जाणोनि आपण । सहज होवोन राहें रे ॥ १७ ॥

दीपरत्नाकर, अध्याय ८.

खालील विवेचन पहा:—

जैसा जलामार्जीं उमा राहत । तों आपणासी जलामार्जीं देखत ॥
 बुडालों म्हणूनि बोंब मारित । नाहीं हेत आपुला ॥ १८ ॥
 आपण तडीस उमा राहे । जळासी त्यासी संवंध काय ।
 जळ पाहतां आपुला भास होय । म्हणोनि मारी तो हांका ॥ १९ ॥
 तो जरी जळामार्जीं बुडता । तरी बुडाला कोण म्हणता ? ।
 बोवेचा नाद कैसा होता । तैसी तुजळा अहंता नाथिली ॥ २० ॥
 कुं जरी देह असतासी । तरी देहकर्मासी न जाणतासी ॥
 मापपुण्ये न वर्ततासी । धरीं मानसीं खूण हे ॥ २१ ॥
 तैसा जो जळी बुडाला । तो बोवेसकट गेला ॥
 मग आठव नाहीं त्याला । वाहवला प्रवाहीं ॥ २२ ॥
 मी मेलों ऐसिया ग्रेता । कोणीं देखिले सांगतां ? ॥
 हे अवधी मिथ्या वार्ता । होईं आतां सावध ॥ २३ ॥

मी बुडालों ऐसे वोंबलत । म्हणून तो बुडाला नाहीं सत्य ॥
 तैसा तूं देह सलिलीं आपला देखत । म्हणून मानिसी देह मी ॥ १०४ ॥
 तो थडीस असतां बुडालों म्हणत । तैसा तूं असशी देहातीत ॥
 म्हणवोनि देह कर्मते जाणत । मानी सत्य वचनासी ॥ १०५ ॥
 मी अज्ञान ऐसे जे म्हणत । तरी काय अज्ञान अज्ञाना दावित ॥
 तरी देह मानी रे असत्य । ज्ञान म्हणत अज्ञान मी ॥ १०६ ॥
 मी देह या भ्रमेकरून । ज्ञानचि म्हणे मी अज्ञान ॥
 जैसा जळी देखे आपणा आपण । बुडालों म्हणूनि वोंबलत ॥ १०७ ॥
 तैसा तूं देहसंगेकरोन । मिथ्या मानोन घेसी बंधन ॥
 मग मी म्हणसी अज्ञान । करा पावन मजलार्या ॥ १०८ ॥
 अज्ञान म्हणतां ज्ञान आहे । तैसा देह म्हणतां विदेही पाहें ।
 म्हणवोन देहकर्म जाणताहे । सुक्रींच आहे साक्षित्वे ॥ १०९ ॥

एकंदरींत, अत्यंत सोप्या भाषेत आणि अगदीं व्यावहारिक उपमा देऊन वेदांतविषय सुलभ करून सांगण्याची कवीची शैली वाखाणण्यासारखी आहे. योगवासिष्ठ, पंचदशी, त्रिपुरारहस्य ज्ञानखंड, इत्यादि संस्कृत भाषेतले अध्यात्मग्रन्थ समजून घेणे ज्यांस कठीण जात असेल, त्यांना दीपरत्नाकरासारखे साधे प्राकृत ग्रंथ चांगले उपयोगी पडतील, यांत संशय नाहीं.

दीपरत्नाकराच्या चौथ्या अध्यायांत कवीने आपली गुरुपरंपरा शिवली आहे, ती येणेप्रमाणे:—

१ आदिनाथ (शंकर) — २ मन्त्तिद्वनाथ — ३ गोरक्षनाथ — ४
 मुक्तावाई — ५ चांगदेव — ६ विमलानंद — ७ जनकावंद — ८ गृसिंहानंद
 — ९ पुरुषोत्तम — १० मुक्तानंद — ११ एकानंद — १२ सिद्धानंद — १३
 रामानंद — १४ रत्नाकर.

वरील परंपरेत मुक्तावाईचे गुरु गोरक्षनाथ होते, असें म्हटके आहे. शिवकल्याणस्वार्मीनीं ज्ञानदेवकृत अमृतानुभवावर नियानंदैक-दीपिका नामक विस्तीर्ण टीका लिहिली आहे, तींत त्यांनीही

मुक्ताबाईने गोरक्षनाथांकडून गुरुपदेश घेतला, असें स्पष्ट सांगितलें आहेः—

ओव्या.

असो हे एका हेलावयाची मातु । आतां तोचि श्रीगोरक्षनाशु ॥

जो श्रीआदिनाथाचा नातु । मच्छेदद्वारा ॥ १ ॥

तो तैसाचि रसु वोसंडला । तंव मुक्ताबाईया प्राणिला ॥

प्राशून तैसाचि उरला । तो वेटेश्वरा दिखला ॥ २ ॥

शके १२१२ (इ० स० १२९०) त मुक्ताबाई विद्यमान होती. तेव्हांपासून रत्नाकरापर्यंत गुरुपरंपरेच्या ९ पिढ्या गेल्या. रत्नाकराची दहावी पिढी होय. प्रत्येक पिढीस ४० वर्षे धरली, तर सरासरीने रत्नाकराचा काळ शके १६१२ येतो व रा० चांदोरकर यांस कवीच्या वंशजांकडून व शिष्यसंप्रदायाकडून मिळालेल्या काळाशीं हा काळ थोड्या फार वर्षांनी जुळतो. पण रावाळकृष्ण लक्षण पठक यानी प्रसिद्ध केलेल्या दीपरत्नाकराच्या अखेरीस असलेल्या ग्रंथसमाप्तिकालनिर्दर्शक ओव्या पुढे दिल्या आहेत, त्यांतील काळ वरील काळाशीं जुळत नाही. दोन काळांत १३३ वर्षांचे अंतर राहते; तेव्हां या कोऱ्याचा उलगडा कसा होणार? ग्रंथाची भाषा पाहिली तर ती अगदीं अवर्चीन, फार तर १०० वर्षे-पूर्वींची दिसते. ग्रंथाच्या शेवटच्या ओव्याः—

संवत अठराशें पन्नास । शके सतराशें पंचेचाळिस ॥

समाप्त झालें ग्रंथलेखन निःशेष । यथामति जाणिजे ॥ १ ॥

कार्तिक कृष्ण चतुर्दशीसी । इंदुवासर विशेषीं ॥

ला दिवशीं ग्रंथ सिर्द्धीसी । सद्गुरुकृपे पावला ॥ २ ॥

ग्रंथ संप्रहितो सख्यजलोकमल दुवेन । यजमानकृत्य जाफरावादेन ॥

सन बाराशें तेत्तिसेन । ग्रंथ समाप्ति पावला ॥ ३ ॥

सिद्धानंदाचेनि प्रसादें । बोले रामानंद पदें ॥

रत्नाकराचेनि संवादें । ग्रंथ विनोदें चालिला ॥ ४ ॥

हा ओव्यांपैकीं पहिल्या दोन ओव्यांत निर्दिष्ट केलेला काळ ग्रंथरचनाकाल म्हणून कवीने स्वतः दिला असला, तरी त्यांत कांडी-तरी चुकी ज्ञालेली असावी. संवत् १८५० व शक १७४९ दिला आहे. संवत् व शक वर्षांत १३५ वर्षांचे अंतर असते. वरील शकांत फक्त १०५ वर्षांचे अंतर आहे. वरें, ग्रंथसंग्रह करणार [लेखक] ‘ सत्यजलोकमल दुबे ’ यांनी ग्रंथलेखनसमाप्तीचा काळ म्हणून हा काळ दिला असेल, तर त्यांनी सुरुसन १२३३ दिला आहे, तोही वरीक शकांशी जुळत नाहीं ! एकंदरींत हा शेवटच्या तीन ओव्यांत दिलेला काळ, या ओव्या शुद्ध नसल्यामुळे, विश्वसनीय नाहीं, हें उघडच दिसते. प्रस्तुत लेखाच्या आरंभी कवीची वंशाकल दिली आहे, तींत रत्नाकरापासून आतांपर्यंत ६५ पिढ्या ज्ञाल्याचा व पुढे शिष्यशाखा दिली आहे तींतही रत्नाकरापासून आजपावेतों पांच पिढ्या ज्ञाल्याचा दाखला मिळतो. प्रत्येक पिढीस ४० वर्षे धरलीं, तर पांच पिढ्यांच्या हिशेबाने रत्नाकराचा काळ शके १६३१ येतो व रा० चांदोरकारांनी कवीचा जो निधनकाल दिला आहे, त्यांच्याशीं हा काळ जुळतो. तेव्हां दीपरत्नाकराच्या छापील प्रतीच्या अखेरीस नमूद केलेला काळ चुकीचा आहे, असे स्पष्ट म्हणण्यास हरकत नाहीं.

रा० चांदोरकर यांजपाशीं प्रस्तुत कवीचे अनुभवरत्नाकर व त्रिज भागवत असे दोन ग्रंथ आहेत. यांचे काळ अनुक्रमानें संवत् १७६४ (शके १६२९) व संवत् १७६३ (शके १६२८) असे आहेत. यावरूनही छापील दीपरत्नाकराचे अखेरीस दिलेला काळ चुकीचा आहे, हें उघड होते. महिपतिकृत भक्तलीलामृताच्या ४८ व्या अध्यायांत एका रत्नाकराचे चारित्र आहे, पण त्याचा प्रस्तुत चरित्राशीं कांहीं संबंध दिसत नाहीं.

हरिबुवा भोंडवे.

ज्यांची शिष्यशाखा मोठी व काव्यरचना विस्तृत असतांही ज्यांची प्रसिद्धि विशेष नाही अशा संतकर्बंपैकीं हरिबुवा भोंडवे हे एक होत. हल्दीचे वारकरी आपल्या भजनांत रामदासस्वामीच्या कवितेचा उच्चारही करीत नाहीत, असें सांगतात; परंतु हरिबुवा हे रामदास-सांप्रदायी असूनही पंढरीचे वारकरी होते; इतकेच नव्हे, तर त्यांची पालखी अद्यापि प्रतिवर्षी पंढरपुरास नेमानें जाते व तेथें तिचा उजव्या बाजूचा मान आहे, हें लक्ष्यांत ठेवण्यासारखें आहे.

हरिबुवांनी एकलक्ष साठ हजार अभंग लिहिले, त्यांपैकीं ३००* अभंगांत व आपल्या ज्ञानसागर ग्रंथाच्या शेवटच्या अध्यायांत त्यांनी आपले चरित्र दिले आहे, तें येणेप्रमाणे:—

‘अहमदनगर जिल्हांत पारनेर येथे हरिबुवांचा जन्म शके १६३० च्या सुमारास झाला. हे जातीनें शिंपी असून वैष्णवमत्ताचे होते. यांचे आडनांव भोंडवे. हरिबुवांच्या पत्नीचे नांव गोडाई. यांना रखमाबाई व ताराबाई अशा दोन मुळी होत्या. रखमाबाईनेही कांही अभंग केले आहेत. बुवांच्या वडिलांचे नांव केरेश्वर व आईचे बचाई. हरिबुवांनी आपली गुरुपरंपरा दिली आहे, ती येणेप्रमाणे:—

१ परमात्मा—२ वशिष्ठ—३ श्रीरामचंद्र—४ श्रीसमर्थ रामदासस्वामी—

५ माधवदास—६ केशवदास—७ पुरुषोत्तम—८ शिवराम—९ हरिबुवा.

१ हे अभंग मी पाहिलेले नाहीत. थोऱ्या वर्षीपूर्वी मुंबईत रु० काशीनाथ रावजी धोंगडे हे ‘सन्मणिमालाकवितासंग्रह’ नामक मासिक पुस्तक काढीत असत, त्यांत त्यांनी सदर अभंगांच्याआधारानें हरिबुवांचा लहानसा चरित्रलेख दिला आहे.

हरिबुवांनीं आपल्या गुरुंचा उल्लेख आपल्या ग्रंथांत पुष्टकळ
ठिकाणीं केला आहे. पुढील ओव्या पहाः—

वन्य शिवराम सद्गुरु । हरि तयाचा दास किंकरु ॥

तयानें उतरिला पैलपारु । भवसागरु तारोनियां ॥

शिवराम सद्गुरुंपेने । ग्रंथ समाप्तीसि आला जाण ।

जे कां करिती श्रवण मनन । निजात्मज्ञान त्यांसि होय ॥

आतां असो हें वोलणे । शिवरामकृपे हरि म्हणे ॥

कळसा आले निष्पण । श्रोतीं सावधान मने परिसावे ॥

द्या शिवरामस्वामीसंवंधानें विशेष माहिती हरिबुवांच्या ग्रंथांत
मिळत नाहीं. धुळे येथील सत्कार्योत्तेजक सभेने प्रसिद्ध केलेल्या
‘रामदासी कविता, भाग १ ला’ या ग्रंथाच्या आरंभी समर्थ संप्र-
दायांतील निरनिराळ्या मठपतींची व शिष्यवर्गांची नामावळी दिली
आहे, तींत ‘शिवराम’ हें नांव अनेक ठिकाणीं आले आहे; परंतु
त्यांतले कोणते शिवरामस्वामी हरिबुवांचे गुरु होते, हें समजेणे
कठीण आहे.

हरिबुवा कीर्तन करीत असत, तेव्हां त्यांचे पुढील शिष्य त्यांच्या
मार्गे उभे राहत असत. गैबीं, संतु तेली,* काशीपतिबुवा, काम-
राजबुवा, केरेश्वरबुवा, मल्हारबुवा, विठोबा, नथोबा, सदाशिव,
खंडोबा, जानबा. यांत हरिबुवांचे दोन बंधुंही होते. हरिबुवा लहान-
पणापासून शिवणकामावर आपल्या बंधुंसमवेत आपला चरितार्थ
चालवित असत. पुढे कांहीं दिवसांनीं त्यांस भेदिक लावण्या कर-
ण्याचा छंद लागला, परंतु लवकरच हा छंद वाईट असून कलि-
युगांत भवसागर तरून जाण्यास हरिनामस्मरणासारखा सुलभ
मार्ग नाहीं, ही गोष्ट त्यांच्या लक्ष्यांत येऊन त्यांनीं पंढरपुरचर्चा
वारी घेतली व अभंग रचण्यास प्रारंभ केला. शिवरामस्वामी

* तुकाराम बुवांच्या शिष्यवर्गीतले ‘संतु तेली’ निराळे.

रामदासी यांचा उपदेश घेतला असतांही हरिबुवांनी वारकरी संप्रदाय चालविला, यावरून हे दोन्ही संप्रदाय परस्परविरुद्ध मताचे आहेत, असें दिसत नाहीं. रामदासस्वामीचे शिष्य दिनकरबुवा रामदासी यांनी व खुद श्रीसमर्थ रामदासस्वामी यांनीही पंढरपुरच्या विठ्ठलावर शेंकडों अभंग रचले आहेत, यावरूनही हीच गोष्ट सिद्ध होते. खेरे रामदासी व खेरे वारकरी, राम आणि विठ्ठल यांत कांही भेद आहे असे मानतील, हें मुळीच संभवत नाहीं व या तत्त्वास धरूनच हरिबुवांचे वर्तन होतें. त्यांनी आपली वारी कधीं तुकविली नाही. वारकरी ज्ञाल्यापासून बुवांचे लक्ष्य शिवण-कामाकडे असावें तर्से नसे, पण ईश्वरकृपेने तें काम त्यांजकदून फार चांगल्या रीतीने होत असल्यामुळे, जहागीरदार व शेटसावकार वैगैरे श्रीमंत छोक आपलीं शिलाईचीं कामे बहुधा त्यांजकडे च देत असत. हरिबुवांचा हा उक्कर्ष त्यांच्या शेजारच्या जातवंधूंस खपत नसे, त्यामुळे ते त्यांना पुष्कळ वेळां विनाकारण त्रास देत असत. परंतु 'निंदा आणि स्तुति, आम्हा समानचि चित्ती' असें मानणाऱ्या हरिबुवांनी निंदकांच्या कृत्यांकडे कधीं लक्ष्यही दिले नाहीं. कुटुंबपोषणापुरते काम करून इतर वेळांत श्रीहरीचे एकांतभजन करण्यासाठीं पारनेराजवळ पाराशार नामक डोंगर आहे, त्याजवर हरिबुवा दोन दोन तीन तीन दिवस जाऊन राहत असत. ते डोंगरावर असतां त्यांची पत्नी गोडाई त्यांचे जेवण तेथे घेऊन जात असे. साधुश्रेष्ठ तुकारामबुवा भंडारा डोंगरावर व श्रीसमर्थ रामदासस्वामी डोंगराच्या घळीत बसून ईश्वराराधन करीत असत, हें प्रसिद्ध आहे. यावरून एकांतभजनाचा महिमा फार मोठा आहे हें उघडच सिद्ध होतें. संसार, घरदार मोडून परमार्थसाधनासाठी*

* हंलीं प्रार्थनासमाजिस्टांत सुद्धां, वर्षातून एक दोन दिवस एकांतभजनासाठी एखादा एकांतस्थळी जाण्याचा परिपाठ आहे, ही गोष्ट लक्ष्यांत ठेवण्यासारखी आहे.

रानावनांत जाऊन राहेणे हें हळीच्या कांहीं सुशिक्षित लोकांस गौण वाटै; परंतु चित्रवृत्ति हातीं येण्यास, मनाची पूर्ण एकाग्रता होण्यास व भव्य सृष्टिसौदर्याच्या शुभ दर्शनानें वृत्तींस उदात्तता येऊन सृष्टिकर्त्त्वविषयीं उत्कट भक्तिभाव जागृत होण्यास, पवित्र नदीकांठ, पर्वतांचीं उत्तुग शिखरे, अरण्यांतव्या प्रचंड गुहा आणि सत्पुरुषांच्या पादस्पर्शानें पुनीत झालेले भूप्रदेश यांच्यासारखीं अन्य स्थळे नाहीत, हें सगळ्या साधुसंतांनी स्वतःच्या अनुभवावरून लाळून ठेवले आहे. ‘आश्रमासी स्थान कोपी गुहा’ असें तुकाराम-महाराजांचे वचन आहे. स्वतःच्या उद्घारासाठीं सगळा जन्म रानांत घालविणे निराळे व आत्मोद्धार होऊन लोकोद्धार करण्याइतका अधिकार संपादन करण्यासाठीं कांहीं दिवस अरण्यवास स्वीकारणे निराळे हें मात्र लक्षांत ठेवले पाहिजे.

हरिबुवांचे ग्रंथ पाहिले म्हणजे हे मोठे प्रेमळ हरिभक्त व ज्ञानी पुरुष होते, ही गोष्ट सळदर्शनींच लक्षांत येऊन त्यांच्यासंबंधानें मनांत मोठी पूज्यवुद्धि उत्पन्न होते. हरिबुवांनी केलेल्या अद्भुत चमत्कारांच्या पुष्टकळ कथा उपलब्ध आहेत, त्या सगळ्या येथें न देतां फक्त एकच कथा देतों:—

हरिबुवा एकदां पंढरीस असतां, ते कवित्व करतात म्हणून इतर वारकरी त्यांचा द्वेष करू लागले. एका कुटिल मनुष्यानें तर अशी अफवा उठविली कीं, हरिबुवा पंढरीत अभंग रचून म्हणेल तर त्यास चावडीवर नेऊन कैद करण्यांत येईल. हें वर्तमान गोडाईकदून बुवांस कळतांच ‘मी आजपासून अभंग करणार नाही’ असें म्हणून ते रातळांत गेले, व केलेल्या कवित्वावद्दल श्रीपांडुरंगाची त्यांनी क्षमा मागिली. हरिबुवांची सप्रेम भक्ति व प्रेमळ काव्य पाहून पंढरीनाथ फार संतुष्ट झाले होते; लोकांच्या निंदेस मिऊन

हरिबुवांनीं कवित्व करण्याचें सोडून घावें, ही गोष्ट भगवंतांस रुचली नाही. मग हरिबुवांच्या स्वप्रांत जाऊन 'तू कवित्व करण्याचे सोडून नकोस' अशी आज्ञा देवानें त्यांस केली व त्याप्रमाणे हरिबुवांनीं स्वप्रावस्थेतच पांच अभंग रचून ते देवांस म्हणून दाखविले. तें ऐकून पांडुरंगास मोठें समाधान वाटले. मग, तुळसी व बुका हरिबुवांस देऊन देव म्हणाले,—'तुझी कविता प्रासादिक आहे, ती रचण्याचे तू सोडून नकोस.' बुवांनीं, ही आज्ञा शिरसामान्य केली. जागृत झाल्यावर, आपढा काव्यरचनाक्रम चालू ठेवण्याचा त्यांनीं निश्चय केळा व पुढे हजारों अभंग रचिले. पारनेरास आल्यावर, आतां हे गांव सोडून एकाद्या रम्य तीर्थस्थानीं वास करावा या हेतूने हरिबुवा जुन्नर ताळक्यांत नारायणगांवीं येऊन राहिले.

हरिबुवांनीं लिहिलेले ग्रंथ येणेप्रमाणे:—

१ ज्ञानसागर, ओवीबद्ध, अध्याय २८, संख्या १७, ३५४

२ हरिबोध, " " १८ " २,५९९

३ पंचकिरण,

४ संसारतोडा.

५ स्वरोदय.

६ स्कूट अभंग ६८०००.

सन्मणिमाला कवितासंग्रहात हरिबुवांची माहिती दिली आहे, तीत हरिबुवांनी १,६०,००० अभंग लिहिले असें म्हटले आहे, परंतु बुवांचे वंशज ह० भ० प० रामचंद्र पांडुरंग मठपति, रामदासी, संस्थान नारायणगांव, यांनी एका कागदावर हरिबुवांच्या ग्रंथांची यादी दिली आहे. तीत '६८०००' अभंग बुवांनीं रचले, असें म्हटले आहे. यांपैकी ९,००० अभंग सन्मणिमाला कवितासंग्रह कत्यास मिळाले होते, ते व हरिबुवांचे इतर ग्रंथ छापण्याचा त्यांचा

इरादाही होता; परंतु हें मासिकपुस्तक पुढे वंद पडल्यामुळे, ती गोष्ट तशीच राहिली.

हरिबुवांची कविता प्रासादिक, अधिकारपूर्ण आणि प्रायः शुद्ध अशी आहे. हरिबुवांनी दुसरे कितीही चमत्कार केले असले, तरी ज्ञानसागरासारखा ग्रंथ त्यांनी लिहिला, हा सर्वांत मोठा चमत्कार होय असे मला वाटते. ज्ञानसागर ग्रंथांत अध्यात्मविद्येचे आणि योगशास्त्राचे विवेचन इतक्या उत्तम प्रकारे केले आहे की, हा ग्रंथ जर छापून प्रसिद्ध झाला नाही, तर महाराष्ट्र वाढमयाची मोठी हानि झाली, महाराष्ट्रीय आपल्या कर्तव्यास जागले नाहीत, असे म्हणावे लागेल. ज्ञानसागर हा ग्रंथ हरिबुवांनी दुसऱ्या कोणत्याही ग्रंथाचा आधार न घेतां, केवळ गुरुप्रसादप्राप्त स्वानुभवानेचे लिहिला आहे. हरिबुवा मोठे विद्वान् होते असे दिसत नाही; त्यांचे सगळे ग्रंथ केवळ स्वयंस्फूर्तीने रचलेले आहेत; व ‘माझ्या तोडून देव हें सगळे वदवितो,’ असे त्यांनी पुनः पुनः सांगितले आहे. हरिबुवांच्या वंशजांनी व शिष्यसांप्रदायी लोकांनी हरिबुवांचे ग्रंथ अवश्य छापून प्रसिद्ध करावे, अशी त्यांस माझी विनंति आहे.

येथे कोणी असा प्रश्न करील की, मराठी भाषेत शेंकडो अध्यात्म-ग्रंथ ज्ञाले असून, त्यांतले पुष्कळ ग्रंथ छापून प्रसिद्धही ज्ञाले आहेत; मग आणखी हरिबुवांचे अध्यात्मग्रंथ छापण्याची आवश्यकता काय आहे? तर या प्रश्नास उत्तर इतकेच की, इंग्रजी वाढमयांतही एकाच विषयावर अनेक विद्वानांनी अनेक ग्रंथ लिहिले असून ते सगळे प्रसिद्धही ज्ञाले आहेत. शिवाय ग्रंथाचा विषय जरी एकच

१ हा ज्ञानसागराशिवाय, विटे येथील ज्ञानसागर स्वार्माचा एक व नारायणस्त्रामी जालवणकरांचा एक, असे आणखी दोन ज्ञानसागर ग्रंथ उपलब्ध आहेत. हे दोन्ही ग्रंथ अध्यात्मपर असून, पहिला अद्याप अप्रकाशित आहे व दुसरा प्रसिद्ध झाला आहे.

असला तरी तो विषय विशद करून सांगण्याची प्रत्येक ग्रंथकाराची हातोटी निराळी असते; आणि सारख्याच योग्यतेच्या व सारख्याच अनुभवाच्या ग्रंथकारांनी एकाच विषयावर लिहिलेल्या ग्रंथांपैकी अमुक चांगला आणि तसुक वाईट, हें ठरविणेही सामान्य माणसाच्या सामर्थ्याबाबैरचें असते. अशा स्थिरांत ते सगळेच ग्रंथ छापून प्रसिद्ध व्हावे, हें अधिक इष्ट होय. कां कां, तसें ज्ञात्यावर ज्या त्या वाचकाच्या ग्रहणशक्तीप्रमाणे व आवडीनिवडीप्रमाणे त्यास त्यांतला वाटेल तो ग्रंथ स्वतःच्या उपयोगासाठी पसंत करिबां येईल. असो.

‘हरिबोध’ या ग्रंथाचे अध्याय १८ आहेत. मला मिळालेल्या पोर्थींत सात, आठ व नऊ हे तीन अध्याय कमी आहेत. ज्ञानसागर ग्रंथ फार मोठा—सुमारे १७,५०० ओऱ्यांचा—असल्यामुळे, त्यांतलीच माहिती संक्षेपरूपानें हरिबोध ग्रंथांत दास-बोधाच्या पद्धतीवर गुरुशिष्यसंवादरूपानें दिली आहे. ज्ञानसागर हा ग्रंथ एकंदरींत फार सुंदर आहे. ज्ञानसागर व हरिबोध या ग्रंथांशिवाय हरिबुवांचे इतर ग्रंथ आहेत, ते माझ्या पाहण्यांत आले नाहींत. हे सगळे ग्रंथ बुवांच्या सांप्रदायी लोकांत मात्र प्रसिद्ध आहेत, इतरत्र त्यांची फारशी प्रसिद्ध नाहीं. हरिबुवांनी ज्ञानेश्वरी, एकनाथी भागवत व तुकाराम-रामदासांचे ग्रंथ पुष्कळ वेळां लक्ष्य-पूर्वक वाचले होते, असें त्यांच्या ग्रंथांवरून दिसते. त्यांच्या ग्रंथांतर्था फिल्मेक उपमा व वर्णनें ज्ञानेश्वरींतल्या व दासबोधांतल्या उपमांशीं व वर्णनाशीं अगदीं सदृश आहेत. ज्ञानसागर ग्रंथ नानाप्रकारच्या दृष्टांतांनी आणि अध्यात्मज्ञानानें भरलेला आहे. १९ व्या अध्यायांत दिवसाची रात्र व रात्रीचा दिवस करून, दिवसा फिरणाऱ्या लोकांस चोर समजून सुलावर चढविणाऱ्या बेबंद राजाची गोष्ट दिली आहेत, ती फार मनोरंजक व बोधप्रद आहे. ज्ञानसागर ग्रंथ पारनेर येथे शके १६९६ इ.)

स. १७७३) विजयनामसंवत्सरे, मार्गशीर्ष वद्य ११ शुक्रवार, या दिवशीं लिहून ज्ञाला; त्याचे शेवटचे अध्यायांत हरिबुवांनी आपल्या वंशाचा वृत्तांत दिला आहे. त्यावरून असे दिसते कीं, हरिबोध प्रथं पुरा ज्ञाल्यावर भगवदज्ञेने ज्ञानसागर प्रथं हरिबुवांनी लिहिला. हरिबोध प्रथं शके १६९० त पूर्ण ज्ञाला व ज्ञानसागर १६९९ त पारनेर यें पूर्ण ज्ञाला. शके १६९९ त हरिबुवा नारायणगांवां समाधिस्थ ज्ञाले. याळून नारायणगांवां त्यांनी दोनचार वर्षेच वास्तव्य केले, असे दिसते. हरिबुवांनी आपला व आपल्या पत्नीचा 'हरि' आणि 'हरीची गोडी' या शब्दांनी उल्लेख केला आहे. यावरून त्यांचे आपल्या पत्नीवर किती प्रेम होते व तीही कशी अधिकारिणी पतित्रता होती, हे स्पष्ट दिसते. स्त्री—तुरप हा नेद देहांचा आहे, यण अंतरंग एकच आहे त्यांची ताटातूट होऊ शकत नाही, अशी स्त्री—पुरुषसमता हरिबुवांनी प्रस्थापित केली आहे. आपल्या पत्नीसंबंधाने आमच्या बहुमेक कवींचे मत याच प्रकारचे होते, हे निरंजनमाघव, वामनपंडित, मोरोपंत, एकनाथ, नामदेव, चोखामेळा, इत्यादिकांच्या चरित्रांवरून उघड होते.

हरिबुवांनी आपल्या अंतकाळीं ज्ञानसागराचा २१ वा अध्याय चाचाविला व तुकारामबुवांप्रमाणे आपल्या शिष्यवर्गास उपदेश केला. निर्याणापूर्वी कियेक दिवस 'आमची देहावसानाची वेळ जवळ आली' अशी सूचना त्यांनी आपल्या आसेईंस दिली होती. शके १६९९ हेमलंबी नाम संवत्सरे, वैशाख शुद्ध १, गुरुवारां दोनप्रहरीं बुवा सप्ताधिस्थ ज्ञाले. 'गोडाईसह विमानांत (मखरांत) बसून ते स्मशानांत गेले' असे म्हटले आहे. यावरून गोडाईने सहगमन केले असावे असे वाटते. त्यावेळी नारायणगांवीं भीना नदीच्या चाळवंटांत हजारों लोक जमले होते व हरिनामाचा गजर सारखा चाळ होता. हरिबुवा समाधिस्थ होऊन आज १३३ वर्षे ज्ञालीं.

तेज्वांपासून आजपर्यंत त्यांची पालखी प्रतिवर्षी पंढरपुरास जात आहे. तेथें गोपाळपुण्यांत संतांच्या हजिरीच्या ठिकाणी हरिबुवांच्या पालखीचा मान उजव्या बाजूचा आहे, यावरून संतांचे माहेश्वर जें पंढरपुर तेथेंही हरिबुवांची गणना अग्रेसर संतमंडळांत केली जाते, हें उघड होते.

महिपाति, निरंजन माघव, मोरोपंत, देवनाथ, सोहिरोबा, अमृतराय, शिवदिन केसरी, हे संत व कविं हरिबुवांचे समकालीन होत.

आतां हरिबुवांच्या प्रथांतले कांहीं वेंचे देऊन हा लेख पुरा करितो. ज्ञानसागर ग्रंथाच्या आरंभांच हरिबुवांनी मंगलाचरण केले आहे तें पाहिले म्हणजे ईश्वरासंबंधाची त्यांची कव्यपत्रा किती उदात्त होती, हें लक्ष्यांत येईल—

ओव्या.

जयजयाजी निर्गुण निराकारा । तूंचि प्रातपर सोयरा ।
 अक्षय पदीचिया दातारा । चिंदंबरा विलासिया ॥ १ ॥
 जयजयाजी अनादिसिद्धा । निर्विकार तूं आवधा [?] ।
 तुजसि न लागेचि ... धा । अक्षयपदा अभंगा ॥ २ ॥
 क्षयातीत तूं निर्गुण । निश्चल निर्मल तूं पूर्ण ।
 सर्वाठारी चैतन्यवन । व्यापुनी त्रिभुवन नांदसी ॥ ३ ॥
 तुजसी आदि-अंत नाही । रूप न दिसेचि कांहीं ।
 ... रवी देही ना विदेही । कांहीं नाहीं तोचि तूं ॥ ४ ॥
 तुजसी नाहीं मूळ ना ड्याल । कैचें जाति वर्ण कुळ ।
 तुजव्यांचूनि रितें स्थळ । अलुमाळ असेना ॥ ५ ॥
 कांहीं नाहीं तें तुझें रूप । तेंचि म्हणावें स्वरूप ।
 निखळ कोंदाटलें अमूप । मुष्यपाप ज्यासि नाहीं ॥ ६ ॥
 जेव्हां कांहींच नव्हतें । तेज्व्हां तुझें रूप होतें ।
 स्वर्यंभू संचलें आइतें । परातपर तें निजरूप ॥ ७ ॥

तुझी अघटित करणी । नव्हतीं आकाश धरणी ।
 नव्हतीं तेज पवन पाणी । चारी खाणी त्या कैंच्या ? ॥ ८ ॥

चंद्र सूर्य नव्हते दोन । कैंचे तेथ तारांगण ।
 ग्रहनक्षत्रांवे प्रमाण । न दिसे जाण कोठेही ॥ ९ ॥

अवधा होता धुमधुमकार । नव्हता ब्रह्मा—हरि—हर ।
 कैंचे तेथ चराचर । नाहीं आकार म्हणोनी ॥ १० ॥

नव्हते सप्तही सागर । कैंचा मेह आणि मांदार ।
 कैंचे गिरि पर्वत थोर । धरेसी आधार नव्हता ॥ ११ ॥

तों कैंचा स्वर्ग कैंचा नरक । कैंचे यमदूत कुंभीपाक ।
 कोणासि लागे काळधाक । जनलोक नसतां पै ॥ १२ ॥

+ + + + +

पदार्थमात्र जें जें कांही । तुजवांचूनि जालेचि नाहीं ।
 तूंचि होऊनी सर्व देहीं । नांदसी पाहीं अभिनत्वे ॥ ३३ ॥

* * * * *

तुझे रूपी सकल देव राहती । ब्रह्मा—विष्णु—उमापति ।
 असंख्यात होती जाती । न करवे गणती तयांची ॥ ३८ ॥

अनंत ब्रह्मांडे रचती खचती । कल्पांतही होती जाती ।
 तुझे स्वरूप अपरिमिति । आदि—अंतीं नाशेना ॥ ३९ ॥

* * * * *

वीजापोटीं वृक्ष असे । वृक्ष—वीज वेगळे नसे ।
 तैरें जग आणि जगदीश । एकचि असे सर्व ठारीं ॥ ४२ ॥

* * * * *

मी तंव काय लिहूं जाणे । तूंचि बोलतोसी अबोलणे ।
 माझे जिहारीं वैसीन । वदविसी जाण ज्ञानसागर ॥ ४७ ॥

सद्गुरुस्तवनः—

जयजयाजी सद्गुरुमूर्ति । तुझे चरण आठवूनि चित्तां ।
 तूंचि बोलविसी वाचेप्रती । माझे हातां लिहविसी ॥ ६२ ॥

तूंचि होसि श्रोता वक्ता । ग्रंथ-रचनेचा तूंचि कर्ता ।
 तूंचि जाणसी अर्थ कथा । माझी काय कथा पामराची ॥ ६३ ॥

तूंचि ग्रंथ लिहितोसी । तूंचि अध्यात्म बोलसी ।
 कैसे वदावे ग्रंथासी । हें तों मजसी न कलेचि ॥ ६४ ॥

माझे हृदयीं प्रगटोन । तूंचि बोलसी आपण ।
 मतिमूढ मी काय जाणें । तुझे चरण आठवितों ॥ ६५ ॥
 तुझे हृदयीं धारिले पाय । तूंचि माझी वापमाय ।
 तुझेवेगळी न दिसेसे सोय । करितां उपाय नानापरी ॥ ६६ ॥
 तुझे कृपेचें बोलणें । तुझे तुजसांच अर्पण ।
 जैसें गंगेचें जीवन । करावें अर्पण गंगेसी ॥ ६७ ॥
 तुझे कृपेचे उद्घार । तूंचि वदविसी ज्ञानसागर ।
 तूंचि जाणसी सारासार । काय मी पामर बोलूळ शकें ॥ ६८ ॥
 काय पांवा आपण वाजे । परी तो वाजवी त्यासांच साजे ।
 सद्गुरु तुम्ही महाराज । बोलवा निजगुज मजपासुनी ॥ ६९ ॥

+ + + + +

नाहीं पाहिलीं शाखें पुराणें । नाहीं केलें श्रवणमनन ।
 काय बोलावें योजून । हें मी न जाणें सर्वथा ॥ ७३ ॥

* * * * *

बाळक बोलत बोबडे । परी तें मातेसी आबडे ।
 मोहें उच्चलोनियां कडे । घेई निवाडे निजप्रीतीं ॥ ७७ ॥
 बाळासी अलंकारभूषण । माता लेववी आपण ।
 काय बाळक नको म्हणे । अथवा मागणें नलगे त्यासी ॥ ७८ ॥
 बाळकासी लेववितां लेणे । मायाचि संतोषे आपण ।
 काय बाळक त्यासी जाणे । तैसे करणे तुमचे ॥ ७९ ॥

संतस्तवनः—

तैसे तुम्ही संत साधुजन । माझे मनोरथ पुरवून ।
 म्हणोनि तुम्हांसि आलों शरण । अभयदान धावें मज ॥ ९५ ॥
 यावा प्रसाद आपुला । उच्छिष्ठाचा वांटा मजला ।
 थोर अथवा धाकला । पाहिजे केला सांभाळ ॥ ९६ ॥
 यावा उच्छिष्ठाचा वांटा । लहान अथवा मोठा ।
 तुमचा चाकर मी धाकुटा । ज्ञाडितों वाटा संतांच्या ॥ ९७ ॥
 तुमची जे कां चरणधुकी । तीर्थे म्हणोनि मी करितों आंघोळी ।
 तुमचे मोर्चे वाहें शिरकमळी । कदाकाळीं विसंवेना ॥ ९८ ॥

जालों संतांचा चाकर । म्हणवीतसें वाहनधर ।
म्हणोनि केला अंगीकार । अभय वर दीधला ॥ ९९ ॥

* * * *

मी तंव काय बोलूँ शकें । त्याचे कृपेचें कौतुक ।
मी तंव अनाथ दीन रंक । मागतों भीक तुम्हांपाशर्णी ॥ १०६ ॥
भक्ति झोळी घेऊनि हातीं । उदार दाता तूं श्रीपति ।
दिधली त्रिभुवनांची संपत्ति । झोळी रिती मग कैची ॥ १०७ ॥
अक्षय पदांचा भिकारी । मागों आलों तुझे द्वारां ।
त्रिभुवनांची संपदा सारी । घातली पदर्णी पंढरीनाथें ॥ १०८ ॥
मग भाग्यासी काय उर्णे । खातां खर्चितां न सरे धन ।
भांडवर अवधें त्रिभुवन । भगवंत् सोनें अक्षयी ॥ १०९ ॥
तोचि ग्रंथ ज्ञानसागर । नाहीं पाहिला दुसरा आधार ।
पाहोनि बोलावा उतार । तोहीं प्रकार मी न जाणे ॥ ११० ॥
असतां घरीचे भांडवल । पदर्णी पडे व्याज मुहूल ।
नफा चौगुणी दुणवेल । वस्तु अमोल्य सांफडल्या ॥ १११ ॥
कासया दुसन्यापाशर्णी जावें । भांडवल कळतर्णी व्यावें ।
उदीम करितां बुडवावें । दिवाळे काढावें आपुलें ॥ ११२ ॥
मुहूल राखोनि नफा करी । तोचि पडे पदर्णी ।
सावकार घालावा वाहेरी । व्याज मुहूल फेहूनियां ॥ ११३ ॥
तरीच गोष्ट होय वरी । सुख पावेल संसारी ।
दुःख पळोनी जाईल दुरी । प्रगटतां अंतर्णी भगवंत् ॥ ११४ ॥
तोचि प्रगटोनी वोले । नाहीं दुसरें पाहिले ।
एकचि असे संचलें । नाहीं आले दुजेपण ॥ ११५ ॥
दुसरें पाहोनि बोलावें । हें तंव मजसी नाहीं ठावें ।
धुडोनियां काढावें । अक्षर जोडावें कैसें तें ॥ ११६ ॥
अक्षराची करी आटणी । सकार नकार जोडुनी ।
पाहिले केले मोडोनी । नूतन घडोनि आपुलें ॥ ११७ ॥
पाहिला पाटाव उंच असे । त्याचा करूं नये नाश ।
रगटें लावितां थिगळ दिसे । कोणी न पुसे तयासी ॥ ११८ ॥
न्हालियाखालीं काय न्हाणे । उष्ट्रावरी जाऊनि बैसणे ।
न जेवितां पोट भरून । समाधान मग कैचें ॥ ११९ ॥

स्वयंपाक करूनि परवडी । आपण जेवून दुसरियासी वाढी ।

दोघांसि तृती होय गाढी । अभिनव गोडी स्वादाची ॥ १२० ॥

चाखोनियां स्वाद सांग । ज्यांनीं स्वयंपाक केला अंगें ।

तेचि निवविती जग । यथासांग जेवूनियां ॥ १२१ ॥

ब्रह्मरसाची घेऊनि गोडी । आपण जेवूनि आणिकासी वाढी ।

आली हटवठी चोखडी । जेणे परवडी प्रकाराची ॥ १२२ ॥

वरील ओव्यांत, दुसऱ्या कोणत्याही ग्रंथाचा आधार न घेतां,
केवल गुरुप्रसादप्राप्त स्वानुभवानेच ज्ञानसागर ग्रंथ आपण लिहीत
आहेत, असें हरिबुवांनीं स्पष्ट सांगितले आहे.

भक्तिमार्गाचे सौलभ्य व लाचें माहात्म्य हरिबुवा वर्णितातः—

नवविधा भक्तीचीं लक्षणे । एकापरीस एक गैण ।

भक्ति करितां जोडे भगवान् । सुलभ साधन सांगों आतां ॥ १ ॥

भक्ति करितां देव जोडे । भक्ति करितां परमार्थ घडे ।

भक्ति करितां निवारे सांकडे । वंधन रोकडे तुटोनि जाय ॥ २ ॥

भक्तिवांचोनि नाहीं गति । भक्तिवांचोनि न होय मुक्ति ।

भक्तिवांचुनि विश्रांति । परम-प्राप्ति भक्ति केल्या ॥ ३ ॥

भक्तियोगे मोक्ष जोडे । भक्तिस्तव माया विघडे ।

भक्ति करितां वैकुंठीं चढे । पद जोडे सायुज्यता ॥ ४ ॥

भक्ति करितां सद्गुरु प्रसन्न । प्राप्त होय ब्रह्मज्ञान ।

न राहेचि संसारभान । ऐसे महिमान भक्तीचे ॥ ५ ॥

भक्ति करितां विरक्ति वाणे । शांति प्रगटे येऊनि आपण ।

हृदयमंदिरीं वैसे ठाणे । नांदति येऊन क्षमा-दया ॥ ६ ॥

म्हणोनि भक्तिव्यज उभारा । लावा वैकुंठीं फरारा ।

वाचे हरिनाम उच्चारा । कीर्तन करा निशिदिनीं ॥ ७ ॥

शुद्ध करोनियां मन । करावे श्रवण-मनन ।

मग जाय निदिध्यास लागून । प्रगटे आपण साक्षात्कार ॥ ८ ॥

भावें विश्वास धरोनि मनीं । अखंड गर्जावें नाम-कीर्तनीं ।

लागावें संतांचे चरणीं । तरीं चक्रपाणी कृपा करी ॥ ९ ॥

साधुसंतांसि भजावें । सकल देवांसी पुजावें ।

लाचें दर्शन घ्यावें । धरूनि भाव अंतरासाजी ॥ १० ॥

सकळही देव असती । मानाव्या भगवंताच्या मूर्ति ।

भूतदया अंतरीं सर्वभूतीं । तेचि भक्तीचे लक्षण ॥ ११ ॥

ज्ञानसागर ग्रंथ नानाप्रकारच्या दृष्टान्तांनी आणि अध्यात्मज्ञानानें भरलेला आहे. १९ व्या अध्यायांत, दिवसाची रात्र आणि रात्रीचा दिवस कखून, दिवसा फिरणाऱ्या लोकांस चोर समजून सुळावर देणाऱ्या एका बेबंद राजाची गोष्ट दिली आहे, ती फार बोधप्रद आणि मनोरंजक आहे; परंतु विस्तारभयास्तव ती येथे देतां येत नाहीं. ज्ञानसागर ग्रंथ पारनेर येथें, शके १६९५, विजयनाम संवत्सरे, मार्गशीर्ष वद्य ११ शुक्रवार, या दिवशी लिहून ज्ञाला. शेवटल्या अध्यायांत आपल्या वंशाची हकीकत देतांना हरिबुवा म्हणतात:—

नामा शिंपी याची कुळी । तेचि आमुची वंशावळी ।

विठ्ठल-स्क्रिमणी मायावाप समूळीं । ऐका वेगांनी नामाभिधानें ॥ १ ॥

आजा पंजा वाप माय । नानु पंतू उणा काय ।

एकचि भगवंत अद्वय । परी मायामय सांगणे लागे ॥ २ ॥

पहा ते आजा पंजापासून । हरिभक्तीचीं लक्षणे ।

करिती भगवंताचे नामस्मरण । कथा-कीर्तन सर्वकाळ ॥ ३ ॥

करिती पंढरीची वारी । असोनि घरात्रमी संसारी ।

टाळ दिंडी पताका विणे घरी । शोभे द्वारीं तुळसीद्वंदवन ॥ ४ ॥

भक्तीचा तोडा मुळीहूनि असे । म्हणविती हरिचे दास ।

परंपरा ऐसाचि वंश । जगदीशै चालविला ॥ ५ ॥

वापें नाहीं सोडिली पंढरी । म्हणवी विठोबाचा वारकरी ।

नित्यकाळ कथा-कीर्तन करी । उल्हास अंतरीं धरोनियां ॥ ६ ॥

ल्याचे पोटीं जन्म जाला । पूर्व टेवा फळासि आला ।

म्हणोनि संतसंग घडला । भगवंत जोडला अविनाश ॥ ७ ॥

आधीं जाला हरिवोध । तेव्हां भगवंते सांगितलें प्रसिद्ध ।

ज्ञानसागर सुबद्र । आतां वदे ममकृपे ॥ ८ ॥

म्हणोनि विस्तारला ज्ञानसागर । भगवंत कृपेचा आधार ।

मातापित्यानें दाखविला संसार । त्यांचा उपकार न फिटेचि ॥ ९ ॥

पिता माझा केरेश्वर । माता बचाई पुण्य पवित्र ।
त्यांचे योगे संसार । भवसागर ओहद्दन गेला ॥ १० ॥
माता-पिता दोघेजण । त्यांजपासाव जन्म घेणे ।
त्यांचे उतराई होणे । सार्थक करणे आपुले ॥ ११ ॥
जन्मा आलियाचे सार्थक । करुनि घेतां आपुली ओळख ।
तरीच मिळे ब्रह्मसुख । हारपे दुःख कोटि जन्मांचे ॥ १२ ॥
तोचि वंशीं दीप उजळला । जन्म जयाचा सुफळ जाला ।
उद्धरिले कोटी कुळां । दोहीं पक्षांला समतुक ॥ १३ ॥
जन्मा येवोनि अनायासे । जो कां जाला हरिचा दास ।
तोचि भूमंडळीं दीपप्रकाश । दोहीं कुळांस उद्धरिले ॥ १४ ॥
व्हावा ब्रह्मज्ञानी गुंडा । ज्याचा तिहीं लोकां झेंडा ।
ऐव्यपणे पिंड-ब्रैह्मांडा । नातळे बंडा भायेच्या हो ॥ १५ ॥

* * * * *

वरील ओव्यांवरून असे दिसते की, हरिबोध ग्रंथानंतर हरिबुवांनी भगवदाज्ञेने ज्ञानसागर ग्रंथ लिहिला. ‘व्हावा ब्रह्मज्ञानी गुंडा । ज्याचा तिहीं लोकीं झेंडा’ । ही ओवी आणि ‘पुत्र व्हावा ऐसा गुंडा । ज्याचा तिहीं लोकीं झेंडा ।’ हा तुकाराम बुवांचा अभंग यांचे साम्य वाचकांच्या लक्ष्यांत आलेच असेल. हरिबुवांचे तीर्थरूप सुद्धां मोठे भगवद्ग्रन्थ होते. यांच्या पोटीं हरिबुवांसारखा ‘ब्रह्मज्ञानी गुंडा’ निपजळा, यांत काहीं आश्र्वय नाहीं. हरिबोध हा ग्रंथ शके १६९० त पूर्ण झाला व त्यानंतर पांच वर्षांनी—शके १६९९ त—ज्ञानसागर पारनेर येथे पूर्ण झाला. शके १६९९ त हरिबुवा नारायणगांवीं समाधिस्थ झाले; यावरून, त्यांनी नारायणगांवीं फक्त तीन चार वर्षेच वास्तव्य केले असे दिसते. हरिबुवांनी आपल्या पत्नीचा उल्लेख पुढील ओव्यांत केला आहे:—

‘पारनेर नगराचिया भीतरीं । मठ असे पै निर्धारीं ।
गढीपासोनि समीप जरी । पूर्वेसी तरी शिंपीआली ॥ १ ॥
पूर्व वेशीचिया पासून । शिंपीआली सन्निध जाण ।
मध्यभागीं मठ-आसन । आम्हां वास करणे ते ठारीं ॥ २ ॥

हरि खियेसहित । गोडी घेऊनि करी परमार्थ ।
 उडोनि गेली माथिक भ्रांत । भगवंत प्राप्त उभयतांसी ॥ ३ ॥
 दोघांसी आसना वेगलिक । नाहीं दुजेपणाचा कळंक ।
 एकसारखेचि ब्रह्मसुख । उल्हास हरिख उभयतां ॥ ४ ॥
 हरि आणि हरीची गोडी । एकमेकांसी न सोडी ।
 नये करितां आवड निवडी । ताडातोडी वेगलिक ॥ ५ ॥
 साकर आणि गोडपण । काय निवडी दोन ।
 हरि गोडी जीवें प्राणे । जाती शरण संतांसी ॥ ६ ॥

वरील ओव्यांतील ‘गोडी’ हा शब्द गोडाईचा वाचक आहे.
 हरिबुवांचे आपल्या पत्नीवर किती प्रेम होतें व तीही कशी अधिकारिणी पतिव्रता होती, हे वरील ओव्यांवरून स्पष्ट दिसतें. ख्यांसंवंधाने हरिबुवांचे विचार फार उदात्त होते. ‘जो भेद विधीने खीपुरुषीं केला । देहींच मात्र तो संततिकार्याला’ या अर्वाचीन पद्यांत जी खी-पुरुषसमता प्रतिपादन केली आहे, तीच हरिबुवांनी आपल्या ज्ञानसागर ग्रंथांत विशेष प्रौढ शब्दांनी स्थापित केली आहे. पारनेर शहराचे वर्णन ज्ञानसागर व हरिबोध या दोन्ही ग्रंथांच्या शेवटीं फार विस्ताराने केले आहे.

आळंदीक्षेत्राचा उड्हेख करतांना हरिबुवा म्हणतात:—

‘गांवापासोनियां दुरी । सस्योजने असे तरी ।
 नैक्कृत्य कोणी अलंकापुरी । इंद्रायणीचे तीरीं वसलीसे ॥ १ ॥
 तेंचि ज्ञानराजाचे नगर । अजातवृक्ष दारासमारे ।
 चक्रतीर्थं पुण्यपवित्रं । यात्रा भेरे कार्तिक एकादशी ॥ २ ॥
 अनन्यभावेंसीं पैं जाण । तया ज्ञानेश्वरा माझे नमन ।
 साढ्ठांग करकमळ जोडून । दास दीन म्हणवीतसे ॥ ३ ॥

हरिबुवांचे अभंगही फार प्रासादिक आणि बोधपर आहेत;
 पुढील अभंग पहा:—

अभंग १.

उंबरांत जीव जाण । म्हणती आमुचे त्रिभुवन ॥ १ ॥
 ऐसी परी जाली ज्यासी । ज्ञान कळेना तयासी ॥ २ ॥

केळ टाकूनियां दूर । हातीं धेतले गाजर ॥ ३ ॥
 ऐसे ठकले बहुत । नकळे भगवंताचा अंत ॥ ४ ॥
 सोने असोनी पदरी । भीक मागे दारोदारी ॥ ५ ॥
 स्वतः सिद्ध मोक्ष आहे । आंतीमुळे बद्ध होय ॥ ६ ॥
 गुरुकृपेचा नवलावो । हरि म्हणे भेटवी देवो ॥ ७ ॥

अभंग २.

देव पाहूं जातां अवधा भरला असे । दृशीसी न दिसे कदा काळीं ॥ १ ॥
 भेटी धेऊं जातां भेटी नाहीं तुटी । अवधा जगजेठी सांठविला ॥ २ ॥
 भितीवरील चित्रे भेटवा म्हणे भिती । परी नाहीं भितीवेगाळीच ॥ ३ ॥
 स्थावरजंगमीं व्यापोनि राहिला । अवधा विस्तारला सुष्ठीरूप ॥ ४ ॥
 हरि म्हणे ऐसे शिवरामें केले । स्वरूप दाविले माझे मज ॥ ५ ॥

अभंग ३.

स्वरूपचि ब्रह्म अविनाश निर्णुण । जाणतील खूण अनुभवी ॥ १ ॥
 चलेना ढळेना असें तें अढळ । आकाशमंडळ तसा पोर्टी ॥ २ ॥
 सर्वहीं व्यापक घनदाट भरियेले । असे कोंदाटले एकसरा ॥ ३ ॥
 भरीव पोकळ ओर्तीव सगळे । संचले केवळ जैसे तैसे ॥ ४ ॥
 जुनाट योर्णाचें नीत नवाळीचें । हरि म्हणे आमुचे लाधियेले ॥ ५ ॥

अभंग ४.

न दिसे संसार अवधेचि ब्रह्म । सांडी मायाभ्रम विषयांचा ॥ १ ॥
 तरंग समुद्रीं जैशा जल-लहरी । विरालिया तरी सिंधु होय ॥ २ ॥
 ब्रह्मापासोनियां विश्व अवधे जाले । ब्रह्मांच मिळाले ब्रह्मपर्णी ॥ ३ ॥
 आपणचि एक दुजा नाहीं कोणी । अवधा जनीं वर्नीं एक आत्मा ॥ ४ ॥
 आपणचि विश्व आपणचि ब्रह्म । हरि म्हणे वर्म कळलीया ॥ ५ ॥

अभंग ५.

मायेचें रूप जैसे मृगजळ । वृक्षाविणे फळे गोड झालीं ॥ १ ॥
 वांक्ष प्रसवली कन्या-पुत्र व्याली । आईती मांडली बारशाची ॥ २ ॥
 दोराचा तो सर्प म्हणती दंश जाला । झेंडु जो फुटला कल्पनेचा ॥ ३ ॥
 वारा धरोनियां वळियेली वाती । लावियेली ज्योति खद्योताची ॥ ४ ॥
 गगनींचीं सुमने गुंफियेला हार । जन्ममरण निर्धार माळ घाली ॥ ५ ॥
 हरि म्हणे संसार नाहीं सुळ्याहून । शिवरामे खूण दावियेली ॥ ६ ॥

अभंग ६.

करोनि दलभार राजा चालियेला । डाव जो मांडिला बुद्धिवळाचा ॥ १ ॥
हत्ती आणि घोडा उंट चालविला । फर्जी मारविला प्यायाहातीं ॥ २ ॥
काढा तंब काय असे भिन्न भेद । पूर्वकर्म शुद्ध काय तया ॥ ३ ॥
तैसा बंधमोक्ष लटका संसार । असोनि सोंचार ब्रह्मरूप ॥ ४ ॥
डाव जिंकोनियां लावियेली मात । मृगजळाअंत कोण भिजे ॥ ५ ॥
हरि म्हणे वर्ष सांपडलें हातीं । धन्य तेचि होती खेळणार ॥ ६ ॥

अभंग ७.

अहंकाराच्यासुक्ले मुखदुःख भोगी । आदलोनी अर्गीं भीपणाच्या ॥ १ ॥
वासनेच्यासुक्ले भोगी जन्ममरण । यातना कठीण चौच्यांशीच्या ॥ २ ॥
कल्पनेच्या योगें स्वर्ग-नरक भोगी । काळाचिथा मार्गीं जात असे ॥ ३ ॥
अविद्येची वाधा शिरोनि अंतरीं । जातो यमपुरी भोगावया ॥ ४ ॥
मनाचें कारण संकल्प-विकल्प । पुण्य आणि पाप भोगातसे ॥ ५ ॥
हरि म्हणे राजा असोनि भिकारी । जाली ऐसी परी भ्रांती मुढे ॥ ६ ॥

अभंग ८.

मेलें मेलें म्हणती काय त्याचें मेलें । असे तें संचलें स्वतः सिद्ध ॥ १ ॥
तरि कां चंचलत्व अचेतन जाला । व्यापार राहिला इंद्रियांचा ॥ २ ॥
आयुष्याचें उदक आटोनियां गेले । मग दिसें राहिले सूर्यविव ॥ ३ ॥
सूर्य रश्मिकळा न होय वेगळी । तैसी वस्तु चाली प्राणालागीं ॥ ४ ॥
हरि म्हणे प्राण आकाशीं मिळाला । आत्मा विसावला मूळ ठायां ॥ ५ ॥

अभंग ९.

निद्रा आणि मरण सारखांच दोनी । पाहें तूं शोधोनीं गुरुपुत्रा ॥ १ ॥
दोहरींचाही जन्म जाला एके स्थानीं । राजा आणि प्रजा सारखीच ॥ २ ॥
कन्या आणि पुत्र गरोदर माता । काय वागविता भिन्नभाव ॥ ३ ॥
भगवंताची ग्रासि सुषुप्तीचे ठायां । आदि अंतीं पाहीं एकरूप ॥ ४ ॥
होणे आणि जाणे भ्रम एक मात्र । जातीचा हो व्याप्र श्वान जाला ॥ ५ ॥
देह निमालिया स्वतःसिद्ध ब्रह्म । हरि म्हणे वर्ष कळलिया ॥ ६ ॥

अभंग १०.

मोक्ष नाहीं मुक्ति नाहीं नाहीं प्राचीन^१ । काळ वेळ कांहीं नाहीं नाहीं जन्ममरण १
पाप नाहीं पुण्य नाहीं नाहीं स्वर्ग नरक । यम नाहीं दूत नाहीं नाहीं कुंभिपाक २
काम नाहीं क्रोध नाहीं नाहीं भाया वंड । दृश्य हें कांहीं नाहीं लटके थोतांड ३
लोभ नाहीं दंभ नाहीं नाहीं अहंकार । कांहीं नाहीं तेचि आहे ब्रह्म निविकार ४
कांहीं नाहीं कांहीं तेचि शोधुनियां पाहें । हरि म्हणे कांहीं नाहीं तेचि होउनियां राहे५

नरहरि मोरेश्वर.

मुक्तेश्वरांच्या काव्य-रचनेचे अनुकरण करून भारतावर कविता करणारे जे मराठी कविं होऊन गेले, त्यापैकीं नरहरि मोरेश्वर हे एक होत. यांची कविता फार रसाळ आणि मनोहर आहे. त्यांच्या चरित्रासंबंधाने म्हणण्यासारखी माहिती उपलब्ध नाही. काव्यसंग्रहांत नरहरिमोरेश्वरकृत द्रोणपर्व प्रसिद्ध झाले आहे, त्याच्या प्रस्तावनेत माझे मित्र रा० दामोदर केशव ओक यांनी प्रस्तुत कवीसंबंधाने थोडीशी माहिती त्याच्याच प्रथाधारे दिली आहे; तिच्या आधाराने हा लहानसा लेख लिहिला आहे. आपल्या द्रोणपर्वाच्या शेवटी कवि म्हणतात:—

ओँव्या.

समर्थ श्रीगुरु भीमराज । अवताररूपे श्रीरघुराज ।
 समर्थ-संप्रदायी कीर्तिध्वज । रामदास लौकिकीं ॥ १० ॥
 तदनुग्रह हस्त माथां । वाचे स्फुरितां वागदेवता ।
 भगवद्गुणीं प्रेम आस्था । भारती गंगा प्रगटली ॥ ११ ॥
 श्रीलक्ष्मीनृसिंह रामराज । ज्यांचेनि जगा साम्राज्य ।
 सिंहदन अधोक्षज । भक्तपालक कृपालु ॥ १२ ॥

* * * * *

तया प्रसादे वागुद्धव । सिद्धि पावले द्रोणपर्व ।
 प्रथाभिमानी लक्ष्मीधव । मी विगारी येथींचा ॥ १४ ॥
 कुळदेवता श्रीभवानी । माया तुळजापुर-स्वामिणी ।
 कवित्व-लतिका वाढे जनीं । हा प्रसाद तियेचा ॥ १५ ॥

* * * * *

असो; बालाघारी ईटनगरीं । महा सुरवाड रम्यपुरी ।
 नामे मोरोजी नरहरी । देशपांड्या तेंदींचा ॥ १८ ॥
 त्याची भार्या गुणैकराशी । नाम भवानी भवानीतोषी ।
 ह्यरिमक्त जन्मला पुत्र कुशां । दास नरहरि संतांचा ॥ १९ ॥

द्रोणपर्व-उपसंहार.

वरील ओँव्यांवरून, हा कवि निजामशार्हीत, बालेघाटाजवळ बीड परगण्यांत ईट नामक गांवीं, शके १६५०—१७०० च्या दरम्यान होऊन गेला असावा असें वाटते. द्रोणपर्व शके १६९० त पूर्ण झाल्याचा उड्डेव कवीने पुढील ओँवीत केला आहे:—

शके सोळाशें नवद । आश्विनमास प्रतिपदा शुद्ध ।

लेखन समाप्त जाहले सिद्ध । पुण्यपावन श्रोतयां ॥ २१ ॥

कवीच्या वडिलाचे नांव मोरोजी नरहरि देशपांडे व आईचे नांव भवानी. रामदाससंप्रदायी भीमस्वामी यांजपासून कवीने गुरुपदेश घेतला होता. रामदास-संप्रदायांत, प्रस्तुत कवीशीं थोड्या फार क्षणींनी समकाळीन असे चार भीमस्वामी होऊन गेले, ते येणे-प्रमाणे:—(१) ढोमगांव मठ—भिवाजीस्वामी, शके १६७४. (२) शिरगांव मठ—भक्तलीलामृता चे कर्ते भिमाजीस्वामी, शके १७१९. (३) कण्हेर मठ—भिमाजीबुवा. व (४) तंजावर—भीमस्वामी, समाधि शक १६१३. या चौधांपैकीं पहिले भिवाजीस्वामी प्रस्तुत कवीचे गुरु असावेत, असा तर्क आहे. रामदासी—संप्रदायासंबंधाने कवीस मोठा अभिमान होता, असें दिसते. भीमस्वामीच्या प्रसादाने आपणास काव्यस्फूर्ति झाली, असें कवीने म्हटले आहे. तुळजा-पुरची भवानी ही कवीची कुळदेवता होय. कवीचे पाठण्यातले नांव नरहरि होते, तरी लोक त्यास बच्चाजी असेंही म्हणत असत. त्यास संस्कृत व मराठी या भाषांचे ज्ञान चांगले होते, असें त्याच्या कवितेवरून दिसते. नरहरि मोरेश्वरांचीं उद्योग, भीष्म, द्राण व कर्ण हीं भारताचीं चार पर्वे उपलब्ध असून, त्यांपैकीं द्रोणपर्व मात्र प्रसिद्ध झाले आहे. उद्योगपर्वाच्या आरंभी कवि म्हणतो:—

विराटपर्वीचे मुधापान । सेवोनि लांचावले माझें मन ।

उद्योगपर्वीचे ब्रह्मरसायन । इच्छा इच्छी अविलंबे ॥

यावरून मुक्तेश्वरांचीं पहिलीं चार पर्वे वाचून, भारताचा पुढील भाग आपण पूर्ण करावा या हेतूने कवीने इतर पर्वे रचण्याचा उप-

क्रम केला असावा असें वाटते व हा तर्क बरोबर असल्यास, नरहरि मोरेश्वराच्या काळींही मुक्तेश्वरी भारताचीं पहिलीं चारच पर्यं उपलब्ध असावीत, असें म्हणणे भाग पडते. गोपाळकवि, चंद्रात्मजरुद्र व शुभानंद या कवींनींही विराटपर्वापुढचींच पर्वं लिहिलेलीं आढळतात, यामुळे वरील तर्कास बळकटी येते. असो. कर्णपर्वाच्या शेवटीं नरहरि मोरेश्वर म्हणतात:—

‘ उद्योग भीष्म द्रोण कर्ण । चत्वारि पर्वं गुणैकरन्ते ।

नरहरिमुखे सिंहाननें । प्रकट केलीं श्रवणार्थी ॥

द्यावरून कर्णपर्वापुढचीं पर्वं कवीने लिहिलीं नसावीत असें वाटते. प्रस्तुत कवि वीरसाचा मोठा भोक्ता दिसतो व वर दिलेलीं चारी पर्वं वीरसप्रधान असल्यामुळे, तेवढ्यांवरच त्याने कविता केली असावी, असें मानण्यास हरकत नाही. निदान, ‘ आज-मितीस तरी कर्णपर्वापुढील नरहरीचीं पर्वं उपलब्ध नसल्यामुळे वरील विधानास बाध येत नाही.’

नरहरि मोरेश्वराची कविता चांगल्यापैकीं आहे; विशेषतः मुक्तेश्वराचे अनुकरण ल्यास बरेच साधले आहे. कित्येक ओऱ्या तर थेट मुक्तेश्वरी ओऱ्यांसारख्या दिसतात. प्रस्तुत कवि बराच अर्वाचीन-मोरोपंत महिपर्तीचा समकाळीन—असतां, त्याची भाषा अंमळ जुनी दिसते; कदाचित् मुक्तेश्वरी भाषेच्या अनुकरणाचा तो परिणाम असेल. कवीच्या हयातींतच ल्याची कविता बरीच लोकप्रिय झाली होती; ‘ कवित्वलतिका वाढे जनीं ’ असें स्वतः कवीनेच म्हटले आहे. द्रोणपर्व शके १६९० त, ईट येथे कवीने लिहिले. त्याची शके १७०८ त—म्हणजे १८ वर्षीनीं—उत्तरून घेतलेली एक प्रत अक्कलकोट येथे सांपडली; तिच्या शेवटी लेखकानें पुढील ओऱ्यी घातली आहे:—

‘ श्रीनृसिंहराजनगरीं । तेथील कर्णीक नामाधिकारी ॥
नारायणसुत निर्धारीं । करजगीं ग्रामीं वसतसे ॥’

नरहरि मोरेश्वराच्या द्रोणपर्वाचे अध्याय ३५ व औंव्या ४९१५
आहेत. कर्णपर्वाचे अध्याय १६ आहेत.

नरहरि मोरेश्वराच्या द्रोणपर्वातले काहीं वेचे पुढे दिले आहेत;
स्थांवरून सुक्तेश्वराचें अनुकरण करण्यांत कवींनें कसें चातुर्य दाख-
विलें आहे, तें वाचकांच्या लक्ष्यांत येईल. ‘द्रोणाचार्यींनी रचलेला
व्यूह मी भेदन करितों’ असें अभिमन्यु म्हणाला, त्यावेळींः—

भीम वोले हप्तोत्तर । ‘तुझ्या पाठीं सर्वही वीर ।

आम्हीं रणनदी पावों पार । चिंता न करीं सुपुत्रा !’ ॥ ७६ ॥

पितृवाक्य उपपांजरी । येऱे वंदेनियां मौळीं ।

नमन करितां पादयुगुणी । आशीर्वादे गौरविला ॥ ७७ ॥

जयशब्द पिटोनि वाणी । वाद्य त्राहटिले रणी ।

सौभद्र हर्षयुक्त मर्नी । जावया धामा उल्हासे ॥ ७८ ॥

करुनी सेनेचा रगडा । कीर्तिचा उभवूं पूर्ण घेंडा ।

सारथीयातें गौरवोनी विडा । रत्नमाळा अर्पित्या ॥ ७९ ॥

सारथी सारथ्यकलानिपुण । शस्त्राक्षमांदी भरुनी पूर्ण ।

बालार्किरणीं स्थंदन घन । अवजपताकां सजिला ॥ ८० ॥

चान्हीं वारू गुणसंपन्न । तस्ण सदृष्ट वज्रठाण ॥

जवें माधारती पवन । मनोरम शुभदर्शी ॥ ८१ ॥

हस्तकले डोलतां रज्जू । वारू उसलले जैसे विजू ।

सौभद्रवीर शिर ताजू । जाणों कुमार दुसरा ॥ ८२ ॥

वारणवृंद नरपार्थिव । सौभद्र मृगेद्र घाली कव ।

शर सोडिले प्रभिन्न हव । धरातलीं सकंप ॥ ८३ ॥

कीं तो काळ आयुष्यगणना । करितां सौभद्र पातला रणा ।

धर्म आज्ञावेळीं पाश निपुणा । कर्षोनि काळे वोडिला ॥ ८४ ॥

ना तो कृतांत काळयंत्र । दारू आयुष्य कलासूत्र ।

धर्मआज्ञा आनिस्पर्शर्मात्र । काढें गोळा उसलला ॥ ८५ ॥

वीरांमुखीं किलकिलाट । 'आला आला' म्हणती सुभट ॥
 'थ्या थ्या मारा' शब्द वरिष्ठ । सर्वी मुखीं माजला ॥ ८६ ॥
 अनेक वाय वाजतर्ती । दोल दमामे शंग भेरी ।
 हलक्या बुरगें नफेरी । एक धार्यां, बहुविध ॥ ८७ ॥
 जैसे नदीपुराचे लोट । धांवले तैसे वारसंधाट ।
 करुनी दुर्गकोट । सौभद्र मध्ये वेष्टिला ॥ ८८ ॥
 हस्ती पदाती आसिवार । रथिया रथी शळसंभार ।
 सोडिते जाले एकधार । जेवीं वाकुडी पुष्याची ॥ ८९ ॥
 वाप अभिमन्य वीरराजू । इर सोडिले तेजःपुंजू ।
 तिखार धार मेषधवजू । जाणों भासे अवयवी ॥ ९० ॥
 निवारोनी शरें त्यांचिया वृष्टि । वीर वीर भेदिले हटी ।
 विगत करुनी सेनामिठी । मध्यभारीं शिरकला ॥ ९१ ॥
 जैसा सिंह वारणदर्ढी । निघेनि त्यांची करी खंदळी ।
 कीं अशोकीं राक्षसफळी । करी धुळी हनुमंतू ॥ ९२ ॥
 तयापरी सुरदसूलू—। तनय नुरवी वीरां भानू ।
 जाणों प्रदीप प्रक्ष्य भानू । क्षयालागीं क्षोभला ॥ ९३ ॥
 बाहुवर्य अमोघधन । कोटिच्या कोटी सोडिले वाण ।
 कणीक नालीक क्षयरूप जाण । सायकादि वत्सदंत ॥ ९४ ॥
 जाणों समक्ष काळदशन । तक्षकविषे घोळिले पूर्ण ।
 वृश्चिक पुच्छा पीठ पाषाण । तया पृष्ठी निर्मिले ॥ ९५ ॥
 ऐसिया शारांच्या बोधमाळा । लाविल्या देहुडथा हस्तकळा ।
 धडधडाट वन्हिज्वाळा । जेवी वना धडकती ॥ ९६ ॥
 तटतटां वीर पडती रणी । थटथटां शिरें उडती रणी ।
 रुक्मकुंडले शुक्रगुरु मानी । दिशा तेजें उजळती ॥ ९७ ॥
 सुंदर नास आकर्ण नयन । विशाळ भाळ केशरपूर्ण ।
 प्रवाळ ओष्ठ कुंदरदन । श्रीमुख शशिसाजिरे ॥ ९८ ॥
 ऐसिया शिरांचिया राशी । भूमी दाटल्या वाणकोशी ।
 भूषित बाहु अंगदेशीं । व्योममार्गी उडविले ॥ ९९ ॥
 उतरतां भासती पंचबाणी । करमुद्रिका सुगुटमणी ।
 सुष्ठिशब्दे झळकती किरणी । जाणों गरल्या विषाच्या ॥ १०० ॥

खचिरकांत कोमलतनू । सुगंध चंदनीं चर्चिला घनू ।
 खंडविखंड तुरुनी भानू । भूमी अपार पाडिल्या ॥ १०१ ॥

वीरांसहित खंडनी हस्ती । धरे पाडिले पर्वताकृती ।
 बंटा नेपुरें पाखरा किती । धुळीमार्जीं लोळती ॥ १०२ ॥

अश्वरत्ने भूषित भूषणीं । सहित स्वार पाडिले रणीं ।
 शोणितरंगे रंगली धेरणी । भूषणे शखें अपार ॥ १०३ ॥

पदाति वीर वस्त्राभरणीं । गदा मुद्रर पाशपाणी ।
 लहुर्डी चक्र त्रिशूल किरणी । भिंडीमालादि अनेक ॥ १०४ ॥

खंडविखंड गात्रस्थानीं । होउनी पडिले समरांगणीं ।
 हुंवती क्रंदती बोभाती वाणी । ‘काका मामा वांधवा’ ॥ १०५ ॥

सहस्रशः वीर रणांगणीं । पडिले बीभत्स वस्त्राभरणी ।
 रोमवसनीं ऊर्णवसनी । चर्मवसनी यवनादि ॥ १०६ ॥

गजाश्ववीर छिन्नगात्रीं । शवें दाटली निविड धात्री ।
 हलकल्लोळ सेनासत्रीं । भूतगणा आलहाढ ॥ १०७ ॥

प्रलयकाळ भावोनि वीरीं । भयचकित पलती दूरी ॥
 जैसा अग्नि धडकतां वनांतरीं । श्रापदाते आकांतू ॥ १०८ ॥

ना तो विष्णु दानवी सेना । विगत करुनी लाविली रणा ।
 कीं तो महेश कैलासराणा । भ्रष्टी त्रिपुरा ज्यांपरी ॥ १०९ ॥

तयावरी एकांगवीर । सौभद्र शूर रणरंगधीर ॥
 विचरे जैसा समीर । अटक कोठे असेना ॥ ११० ॥

देखोनी संतस दुर्योधन । रोधे अधर चावोनि पूर्ण ॥
 लोटला जैसा पंचानन । शशधारीं ताडिल्या ॥ १११ ॥

द्रेण बोले महींद्राप्रती । ‘काय पलतां? धरा शक्ती ॥
 देह मत्यूचा सांगती । पलतां असर होइजे’ ॥ ११२ ॥

कार्तनीं जावें स्वर्गधामा । हाचि क्षत्रियां धर्म तुम्हां ॥
 भय ल्यागोनि क्रोधगरिमा । रक्षा वेगां रायाते’ ॥ ११३ ॥

द्रोणपर्व, अध्याय ९.

भीष्मपर्वाचे अंतीं भीष्म शरपंजरीं पडले असतां, कर्ण ल्य ठिकाणी
 गेला, ल्य प्रसंगाचें वर्णनः—

जाणों तारा तुटे गगर्नीं । कीं दामिनी कडाडिली अवर्नीं ।
 ऐसिया संभ्रमें वीर अयनीं । भीष्मदर्शना पातला ॥ ९६ ॥

वीरांमुखीं किलकिलाट । 'आला आला' म्हणती सुशट ।
 'ध्या ध्या मारा' शब्द वरिष्ठ । सर्वीं मुखीं माजला ॥ ८६ ॥
 अनेक वाद्य वाजंतरी । ढोल दमामे शृँग मेरी ।
 हलकया बुरंगे नफेरी । एक धार्यीं बहुविध ॥ ८७ ॥
 जैसे नदीपुराचे लोट । धांवले तैसे वीरसंघाट ।
 करूनी दुर्गकोट । सौभद्र मध्ये वेष्टिला ॥ ८८ ॥
 हस्ती पदाती आसिवार । रथिया रथी शब्दसंभार ।
 सोडिते जाले एकधार । जेवीं वाकुडी पुष्याची ॥ ८९ ॥
 बाप अभिमन्य वीरराजू । हर सोडिले तेजःपुंजू ।
 तिखार धार मेषधवजू । जाणों भासे अवयवी ॥ ९० ॥
 निवारोनी शरे त्यांचिया वृष्टि । वीर वीर भेदिले हटी ।
 विगत करूनी सेनामिठी । मध्यभार्गी शिरकला ॥ ९१ ॥
 जैसा सिंह वारणदली । निघोनि ल्यांची करी खंदली ।
 कीं अशोकीं राक्षसफली । करी धुळी हुमंतू ॥ ९२ ॥
 तयापरी सुरद्रस्तू—। तनय नुवीं वीरां भानू ।
 जाणों प्रदीप प्रळय भानू । क्षयालागीं क्षोभला ॥ ९३ ॥
 बाहुवर्य अमोघवन । कोटिच्या कोटी सोडिले बाण ।
 कणीक नालीक क्षयरूप जाण । सायकादि वत्सदंत ॥ ९४ ॥
 जाणों समक्ष काळदशन । तक्षकविषे घोळिले पूर्ण ।
 वृत्तिक पुच्छा पीठ पाषाण । तया पृष्ठी निर्मिले ॥ ९५ ॥
 ऐसिया शरांच्या बोधमाळा । लाविल्या देहुडया हस्तकळा ।
 धडधडाट बन्हिज्वाळा । जेवीं वना धडकती ॥ ९६ ॥
 तटतटां वीर पडती रणी । थटथटां शिरे उडती रणी ।
 स्वमंकुळले शुकगुह मानी । दिशा तेजें उजळती ॥ ९७ ॥
 सुंदर नास आकर्ण नयन । विशाळ भाळ केशरपूर्ण ।
 प्रवाळ ओष्ठ कुंदरदन । श्रीमुख शशिसाजिरे ॥ ९८ ॥
 ऐसिया शिरांचिया राशी । भूमी दाटल्या बाणकोशीं ।
 भूषित बाहु अंगदेशीं । व्योमभार्गी उडविले ॥ ९९ ॥
 उतरतों भासती पंचबाणी । करमुद्रिका सुगुटमणी ।
 मुष्टिशब्दे झळकती किरणी । जाणों गरळा विषाच्या ॥ १०० ॥

सुचिरकांत कोमलतनू । सुगंध चंदनीं चर्चिला घनू ।
 खंडविखंड नुरुनी भानू । भूमी अपार पाडिल्या ॥ १०१ ॥

बीरसंसहित खंडनी हस्ती । धरे पाडिले पर्वताकृती ।
 घंटा नेपुरें पाखरा किती । धुळीमार्जीं लोक्ती ॥ १०२ ॥

अश्वरत्णे भूषित भूषणीं । सहित स्वार पाडिले रणीं ।
 शोणितरंगे रंगली धरणी । भूषणे शस्त्रे अपार ॥ १०३ ॥

पदानि बीर वस्त्राभरणीं । गदा मुद्रर पाशपाणी ।
 लहुडा चक्र त्रिशूल किरणी । भिर्डीमालादि अनेक ॥ १०४ ॥

खंडविखंड गात्रस्थानीं । होउनी पडिले समरांगणीं ।
 हुंवती कंदती बोभाती वाणी । ‘काका मामा बांधवा’ ॥ १०५ ॥

सहस्राशः बीर रणांगणीं । पडिले बीभत्स वस्त्राभरणीं ।
 रोमवसनीं उर्जवसनी । चर्मवसनी यवनादि ॥ १०६ ॥

गजाश्वरीर छिन्नगात्रीं । शवे दाटली निविड धात्री ।
 हृलक्ष्मोळ सेनासत्रीं । भूतगणा आलहादू ॥ १०७ ॥

प्रलयकाल भावोनि वीरीं । भयचक्रित पल्ती दूरी ॥
 जैसा अग्नि धडकतां वनांतरां । श्वापदातें आकांतू ॥ १०८ ॥

ना तो विष्णु दानवी सेना । विगत करुनी लाविली रणा ।
 कीं तो महेश्वर कैलासराणा । अश्वी त्रिपुरा ज्यांपरी ॥ १०९ ॥

तथावरी एकांगवीर । सौभद्र शूर रणरंगधीर ॥

विचरे जैसा समार । अटक कोठें असेना ॥ ११० ॥

देखोनी संतस दुर्योधन । रोषे अधर चावोनि पूर्ण ॥

लोटला जैसा पंचानन । शस्त्रधारीं ताडिल्या ॥ १११ ॥

द्रोण बोले महींद्राप्रती । ‘काय पल्तां? धरा शक्ती ॥
 देह मृत्यूचा सांगाती । पल्तां अमर होइजे’ ॥ ११२ ॥

कर्तानिं जावे स्वर्गधामा । हाचि क्षत्रियां धर्म तुम्हां ॥
 भय लागोनि कोधगरिमा । रक्षा वेगां रायातें’ ॥ ११३ ॥

द्रोणपर्व, अध्याय ९.

भीष्मपर्वाचे अंतीं भीष्म शरपंजरीं पडले असतां, कर्ण ला ठिकाणी
 गेला, ला प्रसंगाचे वर्णनः—

जाणों तारा तुटे गगनीं । कीं दामिनी कडाडिली अवनीं ।
 ऐसिया संभ्रमें बीर अयनीं । भीष्मदर्शना पातला ॥ ९६ ॥

उत्तरुनियां रहंवरयानीं । प्रवेशला सभासदनीं ।
 हृषी देखिला प्रतापतरणी । शरासनीं सुशोभा ॥ ९७ ॥
 जाणों धेरे पातला सूर्य संग । कीं द्रोणाद्रीवें खवले क्षंग ।
 ना तें सुर्दर्शन प्रलक्ष आग । गळोनि तला पडियेले ॥ ९८ ॥
 ऐसिया परी गंगाकुमरा । देखोनि काळजीं सोडिला थारा ।
 नयनांबुजीं अंबुधारा । कंठ सद्ग अशोभा ॥ ९९ ॥
 सांवरुनी शोकधाडे । वंदोनि उभा राहिला पुढे ।
 म्हणे 'पार्थ विक्रमाचें बाढे' । सुससुरां अभेद ॥ १०० ॥
 जितकुमा पुरुषार्थ वृद्धि । साम्यते नये अक्षोभ उदधी ।
 सर्वाद्वप्रवीण विजयसिद्धी । पुढे उभ्या राहती ॥ १०१ ॥
 विजयरथ अक्षोभ तूणीर । अशनिप्राय गांडीव प्रचुर ।
 धर्जां विराजे श्रीरांकर । सारथी स्वामी विश्वाचा ॥ १०२ ॥
 मनुष्यरूपाची धरुनि दुंधी । साहा मिनला इंदिरापती ।
 भूभार हरुनी नाना युक्ता । यश वर्धवी त्रिजगती ॥ १०३ ॥
 राम विराम केला कदनीं । आजित क्षत्रिया सर्व अवर्नी ।
 ऐसिया तूतें समरांगणी । शरासनीं निजविले ॥ १०४ ॥
 हैंचि आश्र्य हृदयालया । गमे प्रौढ महाराया ॥
 काळविक्रमी विजर्यां वा ह्या । वीरां सर्वा त्रासिले ॥ १०५ ॥
 तव आश्रये नरमंडणा । दुर्योधन प्रवर्तला रणा ।
 आतां विगत कामना । आश्रय कोठे दिसेना? ॥ १०६ ॥
 कर्णमुखीची ऐकोनि वाणी । भीष्म बोले श्रसत्र वदनीं ।
 म्हणे ' वीरा पुरुषार्थखाणी । तुझी मी जाणे बाळ्का ॥ १०७ ॥
 तुज असतां वर्तमान । किमर्थ व्याकुल दुर्योधन ।
 धरणीं वीर तुजसमान । नाहीं विक्रमी सर्वथा ॥ १०८ ॥
 पृथा कुंती तव उत्पत्ती । सूर्यवीर्य अमोघशक्ती ।
 जिकिल्या भूर्पञ्च्या अमित पंची । जे अंजिक्य काळाते ॥ १०९ ॥
 सुरसमूहोपाळणशक्ती । जैसा रक्षक शैलघाती ।
 तैसा कौरवसेनापती । तूं समर्थ वीरवर्या ॥ ११० ॥
 सुयोधनाचे हितस्वार्थी । पृथ्वीजय करितां शक्ती ।
 विगत करुनि नृपांच्या पंकी । साधिला जय प्रतापे ॥ १११ ॥

* * * * *

महाप्रतापी द्रोणांचार्य । आण तूं विक्रमी दुजा सूर्य ।
 रक्षिजे कौरवां वीर्यशौर्यै—। बाहुप्रतापें बालका ॥ ११६ ॥
 ऐकोनि देवताताची वाणी । कर्णे भाळ स्पार्शिला चरणी ।
 आज्ञा धेवोनि प्रसन्न वदनी । कड़कडाटीं निघाला ॥ ११७ ॥

द्रोणपर्व, अध्याय १.

दौःशासनीच्या गदाघातानें अभिमन्यु समरांगणीं पडल्यावर
 अर्जुनानें धर्मराजास ‘युद्धवृत्तांताची सोय । समूल मातें निवेदी’
 अशी विनंति केली, लावेळीः—

‘शोकाकुल्लित धर्मराजा । बोलता जाहला भीमानुजा ।
 म्हणे ‘काय सांगें कपिधवजा ! । दुःख उभय येतसे ॥ ५४ ॥
 दानवयुद्धा जातां तुज । द्रोणे घाटली माजीं पैज ।
 व्यूह निर्मोनी विगततेज । भूप सर्व त्रासिले ॥ ५५ ॥
 कोण्हा न करवे उठावणी । म्यां सौभद्र प्रेरिला रणी ॥
 नेणों काळ शिरकला बाणी । क्षया न्याया पुत्रातें ॥ ५६ ॥
 तो अभिमन्यु वीरराजू । महाप्रतापी अरुणानुजू ॥
 वीरसागरीं डहुलोनि भुजू । क्षीण केलें क्षत्रियां ॥ ५७ ॥
 पाठी सात्य जातां थाम्हां । क्षुद्र जयद्रथ पापकर्मा ॥
 शिववरदें बाहुविक्रमा । वीरां सर्वां रोधिले ॥ ५८ ॥
 भीमादिकांचें प्रतापबळ । निर्फळ करुनी टाकिले फोल ॥
 एकटें बाल विक्रमीकील । वन्हिग्राय सुसाठे ॥ ५९ ॥
 घड्रथी होवोनी एकत्र । वीरसामग्री छेदिल्या शत्रु ।
 दुःशासनाचिया मुत्रें । गदाघातें मारिला ॥ ६० ॥
 विपरीत मुर्गीनें ग्रासिला मेरु । टिवाटिवी शोषिला जलधरु ।
 तमें लोपिला सहस्रकरु । काळ वृक्के फाटिला ॥ ६१ ॥
 वणवा विज्ञविला दर्भकरणी । शृश्विकविषें जाळिला अशनी ।
 निर्झरोदकें अगस्ती मुनी । वाहोनि गेला सागरा ॥ ६२ ॥
 तयापरी तैसी गती । सौभद्रासी जाहली प्राप्ती ।
 सहस्रशः मारिल्या वीरपंक्ती । नराश्वरगज प्रतापें ॥ ६३ ॥

आठ सहस्र नवशत । नव दशक रथी बळ समर्थ ।
दोन सहस्र राजपुत्रांते । स्वर्गधामा वोपिले ॥ ६४ ॥
बृहद्भाला आणि लक्ष्मणा । प्रतापे धाडिले यमसदना ।
वीरमंडळी डोलवी माना । जाता जाहला स्वर्गाते ॥ ६५ ॥
दोणपवै, अ० १३.

मूळ महाभारतांत नसलेल्या गोष्ठी वर्णन करणाऱ्या मराठी कवींचीं विषेध ‘प्राकृत कवींचा वाग्जल्प ।’ इत्यादि ओवीर्ने मुक्तेश्वरांनी केला आहे, त्याचप्रमाणे नरहरी मोरेश्वर यांनीही केळा आहे. अभिसन्चु समरांगणी पढव्यावर जयद्रथाने त्याजवर लत्ताप्रहार केला असें कांहीं मराठी कवींनी लिहिले आहे, परंतु मूळ महाभारतांत त्यास कांहीं आधार नाही. यासंबंधाने नरहरि मोरेश्वर म्हणतातः—

‘प्राकृत कवींची वाग्वळी । सौभद्र पडिल्या भूमीवरी ।
लत्ताप्रहार मस्तकावरी । केला सैववें संतोषे ॥ ७२ ॥
सौभद्रे प्राण धरिला कंठी । होतां घनंजयाची भेटी ।
गुज सांगतां कोये किरीटी । प्रतिज्ञा करी प्रतापे ॥ ७३ ॥

हा कथाभाग नामदेवकृत महाभारत व श्रीधरकृत पांडवप्रताप या प्रथांत वर्णिला आहे. यावरून, ज्या ज्या मराठी कवींनीं महाभारतावर मराठी कविता केली आहे, त्यांच्या महाभारताच्या मूळ प्रतीत कथाभागासंबंधाने वन्याच ठिकाणीं भिन्नत्व असावे, असें वाटते. नरहरि मोरेश्वरांनी आपल्यापूर्वी होऊन गेलेल्या मराठी कवींचे प्रथ लक्ष्यपूर्वक वाचले होते, हें वरील अंज्यावरून उघड दिसत आहे. त्याचप्रमाणे ‘प्राकृत कवींचा वाग्जल्प ।’ हा मुक्तेश्वरी चरण आणि ‘प्राकृत कवींची वाग्वळी’ हा प्रस्तुत कवींचा चरण, यांतील साम्य लक्ष्यांत घेतलें असतां व प्रस्तुत कवींच्या कवितेत मुक्तेश्वरी कवितेतलीं ‘मंगों न शके विधाता’ इत्यादि

कित्येक वाक्ये जशाचीं तर्शीं भालेलीं पाहतां, प्रस्तुत कवीने मुक्ते-
श्वरांचे अनुकरण करण्याचा प्रथत्न केला आहे, या माझ्या विधा-
नास बळकटी^१आव्याशिवाय रहात नाहीं; इतकेंच नव्हे, तर मुक्ते-
श्वरांची लिहिलेल्या पहिल्या चार पर्वपुढीक पर्वे आपण लिहून त्ये
ग्रंथ पुरा करावा, याच हेतूने नरहरि मोरेश्वर यांनी काव्यरचनेचा
उपक्रम केला असावा, असेही वाटल्याशिवाय राहात नाहीं. शेवटीं,
प्रस्तुत कवीने आपल्या द्रोणपर्वाच्या आरंभी आपल्या श्रोत्यांची
जी प्रार्थना केली आहे, ती येथे सादर करून हा लेख पुरा करितो-

‘नमो पंडित विद्वज्जन । संत सज्जन श्रोते निपुण ।

त्यांचे अवधाने प्रज्ञापूर्ण । मूढ सुरगुरु तुके पै ॥ ११ ॥

संत सज्जन कृपामूर्ती । हरिगुणप्रेमा उडशक्ती ।

वक्तव्या सुखद नमन मुहूर्ती । जेवीं जननी तान्ह्या ॥ १२ ॥

बाळकाचे बोबडे बोल । अर्थर्हन पोचट फोल ।

परी सर्वांगाचे कर्णयुगुल । करूनि तोष माउली ॥ १३ ॥

कीं पित्यांचे अंतरवनीं । सदय मेघ वर्षे जीवनीं ।

ना ते चकोर तल्लीन ध्यानीं । फळे जेवीं हिमांशु ॥ १४ ॥

कोण प्रीतींचे उडान मानी । पूर्वे पावे वासरमणी ।

मार्गे वत्सध्यासे पाहे जननीं । स्नेहे युक्त वोरसे ॥ १५ ॥

तयापरी करूणानिधी । लाड पुरवोनि प्रज्ञावृद्धी ।

वाढ करूनि सोजवल दुद्धी । भारतीं भारत बोलवा ॥ १६ ॥

भारतगंगा भागीरथी । नौक्रालप तुमची शक्ती ।

आश्राउनी वर्णनीं धरिली मती । पार मातें करावें ॥ १७ ॥

ग्रभू! तुमुचे अनुमोदनीं । वाक्तुषार सिंधुजीवनीं ।

कवित्वलतिका वर्वे गुणीं । हा प्रसाद तुमचा ॥ १८ ॥

तुम्हीं न होतां सानुकूल । कवित्वलतिका होय विफक ।

जैसी योषिता लावण्यकीळ । मूर्खसंये विनाशे ॥ १९ ॥

चंद्रात्मजरुद्र.

द्वा कवीचे 'भीष्मपर्व' रा. उ. गु. काळे यांनी कृपा करून मजकडे पाठविलें, त्याच्या व रा. काळे यांनी आपल्या 'समालोचकांत' प्रस्तुत कवीवर लिहिलेद्या लेखाच्या आधाराने हा लेख लिहिला आहे.

चंद्रात्मजरुद्र हा कवि उच्च प्रतीचा आहे. याची कविता सुसंस्कृत, प्रासादिक आणि रसवती आहे. यांची 'उद्योग' व 'भीष्म' ही महाभारताची दोन मराठी ओवीबद्ध पर्वे उपलब्ध झाली आहेत; त्यापैकीं भीष्मपर्व मात्र मी पाहिले आहे, त्यांत कवीने स्वतः संबंधाची माहिती मुळीच दिलेली नाही. या कवींची आणखी कांहीं प्रकरणे, हळीं, कोंकणांत, एका गृहस्थास मिळाली आहेत, परंतु ती माझ्या अवलोकनांत न आल्यामुळे, त्यापैकीं एखाच्या प्रकरणांत कवीने आत्मवृत्त दिले आहे कीं काय, हे सांगतां येणे शक्य नाही. भीष्मपर्वाच्या आरंभी 'गणेशसरस्वतीस्तवन' विस्तार-पूर्वक केले आहे, यावरून कवीने सबंध महाभारतावर मराठी कविता केली आहे कीं, एकदोन पर्वेच उतरलीं आहेत, याचाही निर्णय करितां येणे शक्य नाही. भीष्मपर्वाच्या आरंभी खालीक प्राकृत कवीचा निर्देश आढळतो:—

ओव्या.

‘प्राकृत ग्रंथां आदिकवि । मुकुंदराज महानुभवी ।
ब्रह्म-विदेची परवडी वरवी । वाढी सकल जनांते ॥ ४० ॥
निवृत्तिदेवाचा लाहोनि वर । ज्ञानाचा ईश्वर ज्ञानेश्वर ।
प्रलक्ष ब्रह्मपरातपर । अस्यादरें नमियेला ॥ ४१ ॥
सायोज्यपंथा मोक्ष सोपान । त्या सोपानदेवा साधांग नमन ।
एकनाथ भागवतपरामण । साधांग नमन तयासी ॥ ४२ ॥

मुक्तीचा ईश्वर मुक्तेश्वर । साहित्यरत्नाचे भांडारागार ।

इतर कवी जे सानधोर । समस्तां नमस्कार साठांगी ।

या ओव्यांत, मुकुंदराज, ज्ञानेश्वर, सोपानदेव, एकनाथ आणि
मुक्तेश्वर या पांच मराठी कवींचा मात्र उल्लेख केला आहे; वामन,
रामदास, तुकाराम इत्यादि नामांकित कवींचा उल्लेख अढळत
नाहीं. यावरुन प्रस्तुत कवि मुक्तेश्वरांनंतर थोड्याच वर्षांनी होऊने
गेला असावा, असें वाटते. उद्योगपर्वीतही मुक्तेश्वरापुढील कवींचा
उल्लेख नाहीं, यावरुनही वरील अनुभवास बळकटी येते.
कवि म्हणतो:—

मज संस्कृतीं नाहीं अन्यास । कर्नाटक कवि कुमारब्यास ।

त्याचेनि आधारे ग्रंथविलास । प्रारंभिला या हेतु ॥ ५५ ॥

‘कानडी भाषेत, कुमारब्यास नामक कवीचे महाभारत प्रसिद्ध
आहे, त्याच्या आधारानें हें मराठी भारत मी लिहीत आहें. कारण
मला संस्कृताचा अभ्यास नाहीं’ असें कवि म्हणतो. पण त्याच्या
भीष्मपर्वावरुन, त्यास संस्कृत व मराठी या भाषांचे ज्ञान चांगळे
होते, हें अगदीं स्पष्ट दिसते व ‘मज संस्कृतीं नाहीं अभ्यास’
हें त्याचे विधान केवळ शाळीनतेचे आहे, असें म्हणणे भाग पडते.
भीष्मपर्वीतील प्रारंभीच्याच कित्येक ओंव्यावरुन कवीस अध्यात्म
शास्त्राचीही चांगळी माहिती असावी, असें दिसते. उद्योगपर्वारंभीं
ज्ञानेश्वरांच्या ज्ञानेश्वरीचा ‘गीतार्थाचा अनुभव । अति अभिनव प्रग-
टविलो’ अशा शब्दांनी उल्लेख केला असून, मुक्तेश्वरास ‘साहित्य-
रत्नाचे भांडारागार।’ म्हटले आहे, यावरुन कवीने आपल्या
पूर्वी होऊन गेलेल्या मराठी कवींचे ग्रंथ लक्ष्यपूर्वक वाचले होते व
त्या ग्रंथांसंबंधानें यथार्थ व सर्मर्पक अभिप्राय व्यक्त करितां येण्या-
इतकी मार्मिकता त्याच्या अंगीं होती, हें स्पष्ट दिसत आहे.
मजपाशीं असलेले भीष्मपर्व अपूर्ण आहे; पहिले सहा अध्याय

पूर्ण असून, सातव्या अध्यायाच्या १६ व्या ओंवीपुढील ओंव्या कमी आहेत; सातव्या अध्यायांतील कथाभागावरून, त्याच अध्यायाचे अखेरीस ल्या पर्वाची समाप्ति ज्ञाली असली पाहिजे, असें वाटते व हा तर्क खरा धरत्यास भीष्मपर्वाच्या ओंव्या सुमारे ११०० होतात. प्रथाची भाषा बरीच जुनी दिसते; ‘चंद्रात्मजु,’ ‘सुरवाङ्गु’ अशा प्रकारचीं शब्दाचीं जुनी रूपे व ज्ञानेश्वरींतले कांहीं जुने शब्द चंद्रात्मजाच्या कवितेत आढळतात. कानडी प्रथावरून कवीं आपले भारत लिहिले असतां, त्यांत कानडी शब्द क्वचितच जाढळतात; हे लक्ष्यांत ठेवण्यासारखे आहे. मा कवीचे संपूर्ण महाभारत उपलब्ध ज्ञात्यास त्याच्या आरंभी किंवा अंतीं, थोडेबहुत कवि-चरित्र सांपडेल, असा अंदाज आहे. कवीच्या गुरुचे नांव व्यंकटेश होते, हे पुढील तीन ओंव्यांवरून सिद्ध होते:—

‘इतिश्री भारत मीष्मपर्वणी। कथा चुंदर परमपावनी।

सद्गुर व्यंकटेशकृपेकरुनि। चंद्रात्मज कवि वदे॥’

भीष्मपर्व, अ० ३.

‘सद्गुर व्यंकटेश कृपा सुमती। चंद्रात्मज कवि वदे॥’

भीष्मपर्व, अध्याय ७.

‘सद्गुर व्यंकटेश कृपासत्री। कथा परवडी अति विचित्री।

वाढावयाची पायकी पात्री। चंद्रात्मजा दिघली॥’

भीष्मपर्व, अध्याय १.

चंद्रात्मजाची सगळी कविता अद्याप अप्रकाशित आहे. कृष्णा व मलप्रभा यांच्या संगमावर असलेला संगमेश्वर महादेव, ही कवीची कुछदेवता होती, हे पुढील ओंव्यांवरून सिद्ध होते:—

‘तो कुलदेव संगमेश्वर। आदिगुरु परात्पर।

कपिलासंगमी निरंतर। वास अनादि जयासी॥

प्रत्यक्ष भासे कैलास परम। कृष्ण मलापहारीचा संगम।

स्थान पवित्र उत्तमोत्तम। शिव सार्वभौम जे स्थळी॥’

चंद्रात्मजानें संपूर्ण महाभारतावर मराठी कविता केली असावी।
असें पुढील ओर्वीवरून दिसतें:—

आतां पांचवें उद्योगपर्व । कथारूपे आति अपूर्व ।

सज्जनाचें निज वैभव । न दिसे ठाव पातकां ॥ २९ ॥

उद्योगपर्व, अध्याय ३ ला.

या ओर्वीतीक 'आतां' या शब्दावरून, पहिली चार पर्वे आपण पूर्वीं लिहिलीं, असें घनित करण्याचा कवीचा हेतु उघड दिसतो. आतां कवीच्या भीष्मपर्वातील कांहीं सुंदर उतारे देऊन हा लेख संपवितो.

ग्रंथारम्भीचे खाली दिलेले सद्गुरुस्तवन फार सुंदर आहे:—

ओऱ्या.

नमो सद्गुरु पूर्णचंद्रा । असृतमय वोधकला सांद्रा ।

ज्ञान मृगांक विज्ञानमुद्रा । देशिकेंद्रा तुज नमो ॥ १ ॥

तुक्षिया बोधसुधातुषारे । जे कां सच्छिष्यचकोरे ।

तुष्टा पावोनि अत्यादरे । सप्रेमभरे डुळती ॥ २ ॥

तया पुष्टिपणाचेनि भरे । मागील कृशत्व मार्ये सरे ।

प्रादेशिकत्वाचेनि विसरे । न समाय शरीर ब्रह्मांडी ॥ ३ ॥

विकसती भावार्थ न्हत्कुमुदे । आनंदसिद्धु पसरे मोदे ।

मी तूं दुथडी बुडेनि छंदे । सहजानंदे हेलावे ॥ ४ ॥

अनेक वृत्तीचिया सरिता । एकत्र जालिया समस्ता ।

सभाग्यौषधि पिकोनि त्वरिता । जाली धन्यता सत्पदी ॥ ५ ॥

ऐसा अपार तुझा महिमा । न वर्णवे निगमागमा ।

माज्जिया मरीची काय गरिमा । वर्णवया बडिवार ॥ ६ ॥

आतां सद्गुर करणाघना । वर्षोनि कृपेचीया जीवना ।

वाचा वसुधेपासाव पूर्णा । कवनोपवना वाढवीं ॥ ७ ॥

पल्लवशाखा सुमनफळ । पदलालित्य साहित्य सबळ ।

शब्द गौल्यता अर्थ विमल । चतुर सज्जना योग्यता ॥ ८ ॥

होआवेयालोगीं सद्गुस्त्वामी । राहोनि माझिया हृदयसद्गीं ।
 कविता रचानि वाचा नेमी । वदनीं सुगम सुखरूप ॥ ९ ॥
 चतुर्विध वाचेचा तूं धणी । तूंचि तयांची जन्मखाणी ।
 म्हणौनि करितुसे विनवणी । वरदपाणी तवांगीं ॥ १० ॥
 ऐसे प्रार्थणे जे साचार । तुझिया इच्छेचा उद्भार ।
 वर्ता वदविता तूंचि सधर । पदर्किकर मी तुझा ॥ ११ ॥
 मी तूं म्हणणे हेंचि वाच । परि हा सहज संज्ञेचा स्वेभाव ।
 आणिक एक असे प्रादुर्भाव । सुखानुभव या हेतु ॥ १२ ॥

वरोल ओंव्यापैकीं पहिल्या पांच ओंव्यांत चंद्राचें व पुढील तीन
 ओंव्यांत मेघाचें, अशीं जीं दोन रूपके केळीं आहेत, तीं फार हृद-
 यंगम आहेत. इतक्याच ओंव्यांवरून कवीची कवित्वशक्ति द्युष्ट
 दिसून येते. खालील सरस्वतीस्तवन पढा:—

वंदीन आतां सरस्वती । आदिमाया मूळ प्रकृता ।
 शारदारूपे श्रीभगवती । हंसवाहिनी जगदंबा ॥ १ ॥
 ब्रह्मा विष्णु महेश्वर । तुझिया आज्ञेचे आज्ञाधर ।
 उत्पत्ति लय स्थिति व्यवहार । करिती तुझेनि सामर्थ्ये ॥ २ ॥
 परारूपे बीज कुसरी । पश्यंती वेषे सूक्ष्मांडुरी ।
 मध्यमा पलवसुमनसंसारी । फलरूप वैखरी तुज नमो ॥ ३ ॥
 वणिपुस्तकधरा अभयपाणी । स्वर्णचंपकपुष्पवणी ।
 भालकुंकुम भुजंगवणी । मुक्तमौकिकसुनासा ॥ ४ ॥
 सीतोत्पलोसन श्वेतांबरी । रत्नाभरणी प्रकाशलहरी ।
 ज्ञानमुद्गा योगेश्वरी । चराचरीं व्यापक ॥ ५ ॥
 तुझिया प्रकाशे सकल जन । वागती बोलती चातुर्यपणे ।
 विषयेंद्रिय प्राण पंचकिरणे । तुझ्या नेमे वर्तती ॥ ६ ॥
 तूं वेदांत मूलपीठिके । ससकोटी महामन्त्रनायक ।
 कवितार्थमतिप्रदायके । भवांदुष्ठितारके तुज नमो ॥ ७ ॥
 ऐशी शारदा गुहमाउली । कृपा कल्पलतिका भली ।
 सुज्ञान-कविता सुपक्क फली । सुरवंडली स्वानंदे ॥ ८ ॥

यापरी वंदिली वास्तेवता । ती वदे मी असें अंथमाता ।

प्रसवेन सुशब्द साहित्यअर्था । उपचार पाइकी तुं करी ॥ ९ ॥

भीष्मपर्व, अध्याय १ ला.

वरील उत्तान्यांतील शेवटव्या ओँवींतील कल्पना व मुक्तेश्वराच्या
आदिपर्वांतील पुढील ओँवींतील कल्पना आदीं सारखी आहे:—

‘आतां कथेचें अन्नसत्र । घारीं विश्वामाजी पवित्र ।

तेथें स्वामिनी भी स्वतंत्र । पाइकी मात्र त्वां कीजे ॥ १ ॥

चंद्रात्मज कवीच्या कवितेचा थाट मुक्तेश्वरी झोकाचा दिसतो.
इतकेच नव्हे, तर कवीनें मुक्तेश्वरी रचनेचे अनुकरण करण्याचा
बुद्धिपुरस्सर प्रयत्न केलेला दिसतो. भारतावर मराठी कविता कर-
णारे नरहारि मोरेश्वर, शुभानंद व गोपाळ या कवीनांही मुक्तेश्वरांचे
अनुकरण केलेले स्पष्ट दिसते. ‘मुक्तेश्वरी कवितेसारखी कविता
करण्याचे ध्येय’ डोळ्यांपुढे ठेवणाऱ्या या कवीनां मुक्तेश्वरांची
कविता श्रेष्ठ दर्जाची आहे, हें अप्रश्नक्षपणे कबूल केल्यासारखेच
आहे; मग मुक्तेश्वरांनी जो प्रथं मराठींत आणिला, ह्याच प्रथावर
कविता करण्याचे या कवींस काय प्रयोजन होतें बरें? असो.

खालील ओऱ्यांतील श्रोतृस्तुति वाचनीय आहे:—

आतां श्रोते संतमहंत । जे कां सद्गुणविवेकभरित ।

सत्तासूर्ये प्रकाशवंत । मिरिविती चातुर्यचित्कले ॥ १ ॥

विकसती सप्रेम न्हदयकमळे । सत्कर्म घडती सहज लीळे ।

जीवशिव चक्रवाकां होय संमेळ । भव मगजल दाविती ॥ २ ॥

वैराग्य सूर्यकांतीची स्फुरिंग । वाढोनि अग्नि प्रवळला चांग ।

कामकांताराचे सवळ डांग । दहती जयाच्या प्रतापे ॥ ३ ॥

बोधकिरणाचिये वृष्टी । अनुभवभूमिका पावोनि तुष्टी ।

स्वानंद पिकांवी नीविड दाटी । ब्रह्मांड सृष्टि न समाये ॥ ४ ॥

ऐसे महाराज संत महंत । हरिती अज्ञान तमाते ।

ज्ञानप्रकाशे चागवित । तयां प्रणिपात साष्टांगी ॥ ५ ॥

कीं साक्षात् परब्रह्मसूर्ति । सगुणरूपे विचरती क्षिती ।

जे कां भावार्थे शरण जाती । तयां उद्धरिती क्षणार्थे ॥ ६ ॥

युद्धारंभीं उभयपक्षांचीं सैन्ये रणांगणीं प्रविष्ट ज्ञात्यावर, पांडव-
सैन्याकडे पाहून, आपत्या साथीदारास सुर्योधन म्हणतोः—

तयांप्रति बोले दुर्योधन । 'कुरु-भूमिकेत उत्तरले दुर्जनै ।

दूत प्रेरिले बोलिले तेणे । युद्धा येणे म्हणोनी ॥ ७३ ॥

नंदकुमराचिया कुचेष्टानले । पांडव पेटोनि बलायिले ।

वधित्या अपकीर्ति येतुसे प्रबल । यासी उपाय कवण करावा ? ॥ ७४ ॥

उदंड निकामी मिळाली सेना । सेनावीपत्य धृष्टद्युम्ना ।

सर्वत्राचिया संरक्षणा । जौदेवो करीतुसे ॥ ७५ ॥

धरोनि धरणीचा लंपटै । कलह कराया पातले नष्ट ।

कृतांतपरविराते संतुष्ट । करावया आले वाटतु ॥ ७६ ॥

भूआयोने मेल्वोनि भूमीशी । आम्हांसीं कदन करोनि विशेष ।

राज्याभिषेकाचा हव्यास । धरोनि आले वाटतु ॥ ७७ ॥

आपण वनवासी पामर । करों पाहती राज्याधिकार ।

पाहें पां अति आश्वर्यतर । अनुपम त्यांचा पराकमू ! ॥ ७८ ॥

दुर्योधनासारख्या निसर्गदुष्ट मनुष्याच्या तोंडीं वरील भाषण
फार समर्पक दिसते, यांत संशय नाहीं. वरील भाषणानंतर कर्ण,
दुर्योधन व दोणाचार्य यांचीं जीं भाषणे ज्ञालीं, तीं पुढे दिलीं आहेतः—

कर्ण म्हणे कृमिपरिवौर । रगडाया काय नवल थोर ।

तेंवि हे मिळणीचे मिळाले नृपवर । तें तुज गहन कायसे ? ॥ ७९ ॥

आम्हीं असों तुझे वीरकेसरी । प्रत्येक प्रेरिजे अरि-गजावरी ।

तयासी कासया एकांत-कुसरी । आज्ञा पुरे पायांची ॥ ८० ॥

काय खलबल रिपुसैन्य-सागर । किंवा भुजबळे मार्गे सारं ।

शिरे तोडेनि राशी करूं । शूलीं भरूं उरले ते ॥ ८१ ॥

यापरी राजयाचे मनोगत । बोलोनि पराकमाची मात ।

वेंगे आज्ञा-विडा दे दे म्हणत । रिपुदलाते वधावया ॥ ८२ ॥

वृप वदे जीर्ण तुणाचला । कासया योजिजे वज्रजवाला ।
 रिपुदलअलीतें वधावया प्रबला । तूं पाहिजेस कासया ? ॥ ८३ ॥
 स्वसैन्य बाहेर काढविजे । दूत प्रेरौनि रायातें पाचारिजे ।
 परस्पर युद्ध मोडोनि बोजें । युद्धीं बुजविजे रिपुदला ॥ ८४ ॥
 ऐकोनियां बाल्य भाषण । माथा तुकवोनि बोले द्रोण ।
 राया, चतुरंग दलातें प्रेरून । समराभिजयो करावा ॥ ८५ ॥
 ऐज्ञा आंतीच्या उद्योग-वासना । कैसे काय म्हणावें कवणा ? ।
 कटकटा कौरवान्वय संपूर्णा । आजि संहरला वाटतु ॥ ८६ ॥
 कर्णे कुशब्दाचिया शरजाले । पांडव तत्कर्णांच वधिले ।
 आतां संग्रामाचे बोले । कासया फोल बोलणे ? ॥ ९० ॥
 मार्गे गंधवें बंधूसहित । वांधोनि नेतां गगनपंथे ।
 अर्जुने सोडविला कीं कर्ण तेथे । वला नाश रहतें जिकिले (?) ॥ ९१ ॥
 तेथे कोणसा आहे थलवंत । कृष्ण तो गाईराखणाइत ।
 पांडव वनफलें भक्षोनि जीवें जित । इतर भूमुज वळहीन ॥ ९२ ॥
 तुळ्या देशाचे द्वारपाल । पाठोनि पराभविजे परदळ ।
 मग संतोषे राज्य प्रबळ । करोनि निवैर राहिजे ॥ ९३ ॥

दुर्योधनानें आपल्या सैन्याचें आधिपत्य भीष्मास दिलेले पाहून
 कर्ण म्हणतोः—

मग कर्ण म्हणे जी कौरवांते पितामह खरा ।
 धर्म-परिणत नीतिचा पुरा । परि युद्धमात कासया ययातें ? ॥ ९३५ ॥
 गलगरल रायाचे महाभट । जे कां मांडलिक राजे वीरोद्धट ।
 त्यामाजी माने काय हा ज्येष्ठ । गतवयस्क म्हातारा ॥ ९३६ ॥
 शिथिल चर्म सुकले गाल । पडभोवया मुखीं गळे लाळ ।
 शरीर वांकले जाला झोळ । केंस पिकले सर्वांगीं ॥ ९३७ ॥
 दंतस्थान जाले ओस । हजुबटी लागत नाकास ।
 शिरकंपितातें समरोलहास । म्हणोनि हांसे अतिशये ॥ ९३८ ॥

कर्णाच्या या पोरकटपणाबदल द्रोणाचार्यानीं त्याची ताबडतोब
 कानउघाडणी केळीः—

ऐकोनि कर्णाचें निष्ठुर वचन । कोयें खवळला म्हणे द्रोण ।
 तूं काय त्याविया समान । तो सुरनदी-नंदन प्रतापी ॥ १४१ ॥
 तूं तुझा नेणतां विचार । समर्थां बोलसी नीचोत्तर ।
 तुज ऐसा जांबुवंत नव्हे पामर । तो महाप्रतापी बळियाढा ॥ १४२ ॥

भीष्मपर्व, अध्याय १ ला.

खालील धर्म—भीष्मसंवाद चित्तनीय आहे:—

मग रिपुदलाच्च जातां पोहत । भीष्म बेट लागले त्वरित ।
 त्याच्या चरणीं पावोनि विश्रांत । बोलता जाला धर्मराजु ॥ ४३ ॥
 म्हणे स्वामी करुणानिधि । तव कृपाछत्राच्या छायेमर्धीं ।
 बसतां संकोध उण्ण वाधी । दाहसी वाटे आमुतें ॥ ५० ॥
 तूंचि युद्धा सिद्धल्यावरी । मग अम्हांते कैंची उरी ।
 संग्राम सेरेल कैसिया परी । पुढां निर्वाह कोणता ॥ ५१ ॥
 आमुतें अवमानपर्वतपात । केला कौरवीं तुम्हां देखत ।
 आम्हीं सत्य नेमाचा धरोनि पंथ । चाललों वडिलां मानेसें ॥ ५२ ॥
 बाळके अन्याय केलिया मारी । माता संरक्षी सर्वांपरी ।
 अपराध नसतां कोपली जरी । पाळिता कोण तयातें ॥ ५३ ॥
 आमुच्या वर्तणुकीचे फल । प्राण घ्यावयाचा कीं रक्षणे विमल ।
 दोमार्जीं एक आज्ञा सबळ । यावी मातें कृपालुवा ॥ ५४ ॥
 खुहास्यन्वदनें गंगासुत । म्हणे ऊठ ऊठ माझी एक मात ।
 म्हणोनि भौल उचलोनियां हातें । उठविला भूपाळकुलतिलकु ॥ ५५ ॥
 म्हणे दुर्योधने विकित केलें । म्हणोनि पराधीनत्व आले ।
 परसेवा लुभुत्व प्राप्त जाले । काय आम्हां बोलविसी ॥ ५६ ॥
 वडील हो कां अथवा सुजन । तपसीं किंवा गर्विष्ठ पूर्ण ।
 सर्वाहीं द्रव्यस्थाचे सेविती चरण । असे वर्तमान या जर्गीं ॥ ५७ ॥
 परभजकापाशीं कैंचा शुण । कैंची आढथता कैंचा मान ।
 पुरुषावसामाजी अश्रणी । होऊनि ठेला धर्मजा ॥ ५८ ॥
 कौरव-धनें धन-संसारीं । वद्ध जालों सर्वांपरी ।
 तेंगे शुणे दलकैवरी । होऊनि युद्धा ठाकलों ॥ ५९ ॥

चंद्रात्मजरुद्राची बहुतेक सगळी कविता या नमुन्याची आहे; शब्द-योजना समर्पक, प्रसाद भरपूर, भाषणे मार्मिक आणि वर्णने सुंदर आहेत. युद्धासारख्या भयंकर आणीवाणीच्या वेळी गीर्तेतला उपदेश भगवतीनीं अर्जुनास कां केला, याबद्दल आश्र्वय वाढून, जनमेजय राजा वैशंपायनास विचारतोः—

‘ प्रचंड संग्राम सूर्योदर्थीं । प्रबोध-चंद्राचें काज काई ? ।

अर्जुनातें श्रीकृष्णे पाहीं । वोधणे किंनिमित्त हें सांग ? ॥

नंतर, तिसऱ्या अध्यायांत श्रीमद्भवद्गीतेचा सारांश सुमरें १९० ओऱ्यांत दिला आहे. एकंदर ग्रंथ फार वाचनीय आहे. पण तो छापून प्रसिद्ध झालेला नसव्यामुळे, तो वाचण्याची शिफारस वाचकांस करता येत नाहीं. आतांपर्यंत, अगदीं टाकाऊ व नीरस अशी किती तरी मराठी कविता छापून प्रसिद्ध झाली आहे, पण प्रस्तुत कर्वाच्या ग्रंथांसारखे सुंदर ग्रंथ अद्याप अप्रकाशितच आहेत, ही मोठ्या खेदाची गोष्ट होय.

महीपति.

महिपतिच्या वाणीतें सेवुनि तरतात जेवि गंगेतें ।

विषयांत रुग्ले जें जनमानस सवर्चींच रंगे तें ॥ १ ॥

मोरोपंत.

सगळ्या महाराष्ट्र वाड्मयांत कवि किंवा चरित्रकार या नाव्याने महीपतीची योग्यता फार मोठी आहे. जुन्या साधूंचीं किंवा कर्वींचीं चरित्रे लिहिणारास महीपतीच्या ग्रंथांचे साहा वेतव्याशिवाय गत्यंतर नाहीं, इतके सांगितले म्हणजे त्याच्या कर्तवगारीची कल्पना वाचकांस सहज होईल. आपव्यापूर्वी सगळ्या हिंदुस्थानांत होऊन गेलेल्या साधुसंतांची चरित्रे महीपतीनीं आपव्या चार मोठ्या ग्रंथांत

इतक्या रसाळ वाणीने वर्णिलीं आहेत कीं, अर्वाचीन पद्धतीचे चरित्रग्रंथ यापुढे कितीही बाहेर पडले. तरी महीपतींच्या ग्रंथांचे महत्त्व व वाचन यांस, मराठी भाषा अस्तित्वांत आहे तावत्काळूळ-पर्यंत, विलकुल कर्मापणा येण्याचा संभव नाही. महीपतींच्या चरित्र-विषयक ग्रंथांच्या-विशेषतः भक्तविजयाच्या—आजपर्यंत जितक्या आवृत्त्या निघाल्या, तितक्या गुरुचरित्रासारखे एकदोन ग्रंथ शिवाय करून दुसऱ्या कोणल्याही कर्वांच्या ग्रंथांच्या निघाल्या नसतील, तीकिंबहुना महीपति आणि श्रीधर यांनी सगळ्या सामान्य महाराष्ट्राच्या नैतिक आणि धार्मिक शिक्षणाची कायमची जबाबदारी आपल्यावर घेतली आहे, असें म्हटल्यास फारशी अतिशयोक्ति होईल असें वाटत नाही.

महीपतींचे तीर्थरूप दादोपंत कुळकर्णी हे मोगलांच्या पदरी होते. तिकळून आपल्या वयाच्या ४० व्या वर्षी ते ताहराबादेस येऊन राहिले. तेंदु ते स्नानसंध्या, देवदेवतार्चिन करून काळक्षेप करीत असत. दर महिन्यास पंढरपूरची वारी करण्याचा त्यांचा क्रम होता; हा क्रम अगदी निर्विघ्नपणे दोन तर्पे चालला. पोटीं पुत्र-संतान नसल्यामुळे आपल्या मार्गे वारी बंद पडेल, असा विचार मनांत येऊन, एकदी पंढरीस असतांना, श्रीविठ्ठलाच्या चरणावर मस्तक ठेवून ते म्हणाले, ‘वारी चाळ राहण्याची व्यवस्था होईल तर बरेहोईल.’ पुढे रात्रौ ते देवळांतील एका ओरींत निजले असतां, असा चमत्कार झाला म्हणून सांगतात कीं, श्रीविठ्ठलानीं स्वमांत त्यांच्या हातीं एक पेढा दिला व ‘हा आपल्या पत्नीस खाल्यास द्या’ असें त्यांस सांगितले. दादोपंत जागे होऊन माहतात, तों हातात खोखरच पेढा आहे! मग ते ताहराबादेस आले व तो पेढा त्यांनी आपल्या पत्नीस खाल्यास दिला. लवकरच तिळा गर्म राहिला. दादोपंतांची साठी उलटल्यावर त्यांनी हें

पुत्रमुख पाहिले. ताहराबाद येथे महीपतींचा जन्म सन १७१५ (शके १६४७) त झाला. हे ऋगवेदी वासिष्ठगोत्री ब्राह्मण, आडनांव कांबळे. महीपति रूपानें फार सुंदर होते, तसेच बुद्धीनेही चलाख होते. त्यांचे बाळपणचे खेळणे म्हणजे भजन-पूजन, दगडाच्या चिपळ्या घेऊन ते भजन करीत असत. ते पांच वर्षांचे झाले तेव्हांच त्यांनी पंढरपुरास जाण्याचा हड्ड घेतला. वडील अशक्त झाले होते, म्हणून त्यांनी आपल्या विश्वासाचा एक कासार व दोन ब्राह्मण बरोबर देऊन महीपतीस पंढरपुरास पाठविले, तेथे त्यांनी श्रीपाडुरंगाचे दर्शन घेतले व क्षेत्रप्रदक्षिणा केली.


महीपतींचे शिक्षण बरेंच झाले होते. त्यांनी लिहिले ग्रंथ उपलब्ध झाले आहेत, त्यांतील त्यांचे हस्ताक्षर चांगले आहे. महीपतींस संस्कृत भाषेचे ज्ञान चांगले असावे असें त्यांच्या ग्रंथांवरून दिसते. मराठी भाषेचे ज्ञान तर त्यांस चांगले असून, त्यांच्या पूर्वी होऊन गेलेल्या बहुतेक मराठी कवींची बहुतेक सगळी मराठी कविता त्यांनी लक्ष्यपूर्वक वाचली होती, हे त्यांचे ग्रंथच सांगतात. मराठीशिवाय, गुजराथी, कानडी व हिंदी या भाषांचे ज्ञान महीपतींस होते. महीपतींचा बांधा सुट्ट होता. आपल्या वयाच्या सोळाव्या वर्षांच ते कुळकर्णाचे काम करून लागले. ताहराबादचे कुळकर्ण व जोशीपणा महीपतींकडे होता. ताहराबाद हा गांव एका मुसलमानांच्या कचेरींत महीपतींस नित्य जावे लागत असे. एकै दिवशीं कचेरींतून येऊन खान करून ते देवघूजेस वसळे असतां, जहागिरदाराचा शिपाई त्यांस बोलावण्यास आला. ‘देवघूजा आटोपतंच येतो.’ असें महीपतींनी त्यांस सांगितले, इतक्यांत आणखी दोन बोलावर्णी आलीं. तेव्हा तो यवन शिपाई त्यांस कांही उणे-अधिक शब्द बोलला. तें ऐकून महीपतींस फार वाईट वाटले. पूजा आटोपल्या-

वर ते जहागिरदाराच्या वाढ्यांत गेले व तिकडचे काम संपवून घरीं आल्यावर, कानास लेखणी होती, ती देवापुढे ठेवून त्यांनी शपथ वाहिली की, ‘आजपासून गांवकामांत लेखणी हातीं घरणार नाही’ ही शपथ त्यांनी व त्यांच्या वंशजांनी हा काल-पावेतों पाळली आहे व सात पिढ्यांपर्यंत ती तशीच पाळली जावयाची आहे.

महीपतिमहाराजांस विठ्ठलबोवा व नारायणबोवा असे दोन पुत्र होते. विठ्ठलबोवा हे गवयी असून शेवटच्या बाजीरावांचे आश्रित होते. ते पुण्यास रहात असत. महीपतींचे वंशज हळीं ताहराबादेस आहेत, ते कीर्तन फार चांगले करितात. महीपतींचा वंश-वृक्ष येणेप्रमाणे:—

दादोपंत + गंगाबाई

महीपति (चरित्रनायक)



मोरोपंत, अमृतराय, सोहिरोबा आंविये, शिवदिन केसरी, मध्यमुनीश्वर, रामजोशी, देवनाथ, नरहरि मोरेश्वर हे सगळे संत व कवि महिपतींचे समकाळीन होत. मात्र यांपैकीं कोणाकोणाशीं

त्याचा परिचय होता, यासंबंधाची माहिती मुळीच उपलब्ध नाही. मोरोपंत महीपतींहून १४ वर्षीनी लहान होते.

महिपतींच्या पत्नीचीं नांव काय होते, हें कोठेही नमूद केलेले आढळत नाही. दादोपतींचा वृद्धापकाळ ज्ञात्यामुळे यांची वारी महिपतींनी पुढे चालविली. पंढरपुर, श्रीपांडुरंग आणि वारकरी साधुसंत यांच्यासंबंधाने तुकारामबुवांच्या पश्चात् महिपतींनी जितके वाढूसय लिहिले, तितके दुसऱ्या कोणी लिहिले नाही. तुकारामबुवा आपल्या हयातीत कधीं पंढरपुरास गेले होते कीं नव्हते याचा किंवेकांस संशय आहे, पण महिपतींची वारी कधीं चुकली नाहीं. त्यांच्या वृद्धापकाळीं ते एकदा पंढरपुरास जात असतां वारेंत घोड्यावरून पढले, तेव्हां त्यांच्या इष्टमित्रींनी त्यांस परत वरीं आणले, त्यांचेळीं त्यांनी पांडुरंगास एक लहानसे भोवीबद्ध पत्र पाठविले, तें याच लेखांत पुढे दिले आहे.

महीपतींस तुकाराममहाराजांनी स्वमांत दृष्टांत दिला कीं, ‘नाम-देवांचा शतकोटी अभंग करण्याचा*संकल्प माझ्या हातून पुरा आला; आतां संतचरित्रांचे वर्णन तुमच्या मुखाने व्हावें.’ इतके सांगून तुकारामबुवांनी आपला वरदहस्त महीपतींच्या मस्तकावर ठेविला व त्या दिवसापासून त्यांस काव्यस्फृतींज्ञाली; अशी आस्थायिका आहे, व संतलीलामृताच्या प्रथमोऽन्यायांतील पुढील ओऱ्यांवरून ती खरी असावी असें वाटते. महीपति म्हणतात:—

१. यासंबंधाचे विवेचन तुकारामबुवांवरील निबंधांत करू.

* तुकारामबुवा म्हणतात:—

अभंग

“ चार कोटी एक लक्षाचे शेवट। चौतीस सहस्र स्पष्ट सांगितले ॥ ”

याशिवाय त्यांच्या एका अभंगांत ‘नामयाची वाकी केडियली’, असे स्पष्ट उद्घार आहेत.

‘ ज्यानें मस्तकीं ठेविला अभय कर । दुस्तर भवाब्धि केला पार ।
तो तुकाराम सहुरु वैष्णववीर । ग्रंथारंभी नमस्कार तयासी ॥ १ ॥
मृत्युलोकीं दाविली अधिट करणी । देहासमवेत गेले वैकुंठभुवनीं ।
अद्यापि शुद्ध भाव देखोनी । देती स्वपीं उपदेश ॥ २ ॥

या ओँव्यांत स्वतः महीपतीनीं जी गोष्ट स्पष्टपर्णे नमूद केली आहे,
तिच्या सत्यासत्यत्वासंबंधानें शंका वैष्णवाचें कांहीं कारण आहे, असें
मला वाटत नाहीं. या जडवादी लोकांस असव्या गोष्टी खोब्या आणि
अशक्य वाटतात, त्यांनीं ‘ज्या गोष्टीचा मनुष्यास निदिध्यास लागला
असेल, ती गोष्ट स्वप्नांत त्यास दिसते.’ या नियमाप्रमाणे वरीक
चमक्काराचा उलगडा करावा म्हणजे ज्ञालें. तुकारामबुवांस महिपतीं-
सारखा प्रेमळ शिष्य चांगला शोभतो यांत संशय नाहीं. महीपतीनीं
शेंकडॉ संतांचीं चरित्रे लिहिलीं आहेत; परंतु त्यांनीं लिहिलेल्या
तुकारामचरित्राइतके जुने सुंदर चरित्र मराठी भाषेत दुसरें नाहीं.
महिपतींचा पहिला ग्रंथ भक्तविजय हा शके १६८४ या वर्षी पूर्ण
झाला. त्या वेळीं त्याचें वय ३७ वर्षाचें होते, अर्थात् या पूर्वी
थोडे दिवस महीपतींस तुकारामबुवांचा दृष्टांत झाला असावा.
तुकारामबुवा हेच आपले गुरु होत, असें महीपतीनीं आपव्या इतर
ग्रंथांतही सांगितके आहे:—

‘ नमूं सहुरु तुकाराम । जेणे निरसिला भवब्रम ।
आपुले नासीं देऊनि प्रेम । भववंधन निरसिले ॥ ३ ॥

भक्तविजय, अध्याय १ ला.

सहुरु तुकाराम समर्थ । अंतरसाक्ष चैतन्यनाथ ।

तेणे होवोनि हृदयस्थ । आठव मातें दिवला ॥ १०९ ॥

संतलीलामृत, अध्याय ३५.

1. या चरित्राच्या सौंदर्यासंबंधानें कोणास शंका असेल, तर त्यांनीं कृपा करून तें एकवार वाचून पहावें अशी शिफारस आहे.

सद्गुरु तुकाराम समर्थ । तथासि माझा प्रणिपात ।

ज्याने अवतार घेवोनि मृत्युलोकांत । दाविला भक्तिपंथ साधकां ॥ १४ ॥

× × × × ×

जो भक्तिज्ञान वैराग्ययुतला । ज्याचे अंगां अनंत कळा ।

तो सद्गुरु तुकाराम आम्हांसि जोडला । स्पर्मां दिघला उपदेश ॥ २० ॥

मी तरी सर्वी विषयां हीन । ऐसे साक्ष देतसे मन ।

परी कृपा केली कवया गुणे । त्याचे कारण तो जाणे ॥ २१ ॥

भक्तलीलामृत, अध्याय १ ला.

या ओव्यांत ‘स्पर्मां दिघला उपदेश’ असे महीपतींनी सप्तष्ठ म्हटले असून ‘सद्गुरुकृपेचेनि वैभवे । ज्ञान अज्ञान मेले सर्व ।’ असे उद्गार तुकारामबुवांस उद्देशून काढके आहेत. तेव्हां आतां या बावतीत निष्कारण शंका वेण्याचे काहीं प्रयोजन आहे असे मला वाटत नाहीं. स्वतः महीपतीच एके ठिकाणी म्हणतातः—

कोणी विकल्पी जे विचक्षण । ते महणोत हैं कवित्व नूतन ॥

आम्हांसी न वाटे प्रमाण । न करूं श्रवण सर्वथा ॥ ८० ॥

एवं भावार्थिया मार्गे विकल्पी नर । लागले असती परंपर ॥

असो. महीपतींचा पहिला ग्रंथ भक्तविजय होय हैं पूर्वी सांगितलेच आहे. महीपतींनी लिहिली एकंदर कविता येणेप्रमाणे:—

ओव्या	रचनाशक.
१ भक्तविजय, अध्याय ९७,	९९१६
२ संतलीलामृत, अध्याय ३९,	९२५९
३ भक्तलीलामृत, अध्याय ५१,	१०७९४
४ संतविजय, अध्याय २६, (अपूर्ण) ४६२८	"
५ कथासारामृत, अध्याय ३६,	७२००
६ पंढरीमाहात्म्य, अध्याय १२,	१६८७

७ अनंतवत्कथा	१८६
८ दत्तात्रेयजन्म	११२
९ तुङ्गसीमाहात्म्य, अध्याय ५	७३३
१० गणेशपुराणाचा कांडी भाग अ. ४	३०४
११ पांडुरंगस्तोत्र	१०८
१२ मुक्ताभरण व्रत	१०९
१३ ऋषिपंचमी व्रत	१४२
१४ अपराधनिवेदन स्तोत्र	१०१
१५ अभंग व पदे स्फुट.	

या एकंदर प्रथांची पद्यसंख्या सुमारे ४०,००० होईल. भक्तविजयाच्या शेवटी समाप्तिकाळ दिला आहे तो येणेप्रमाणे:—

“ शक्के सोळारें चौन्यायशी । चित्रभानु संवत्सरासी ॥

वैशाख वद्य द्वादशीसी । ग्रंथ सिद्धीसी पावला ॥

भक्तविजयांत ज्या संतकथा वर्णन करावयाच्या राहिल्या, लांचा संग्रह करावा म्हणून महीपतींनीं संतलीलामृत हा दुसरा ग्रंथ लिहिला, हे पुढील ओँव्यावरून स्पष्ट दिसते:—

“ आतां कलियुगामार्जीं निश्चिती । बौद्ध अवतार धरी श्रीपती ॥

तरी अज्ञानी जन कैसे तरती । मग अवतार संतीं घेतले ॥ ६२ ॥

त्यांचे चरित्र चयापद्धति । तें वर्णिले भक्तविजय ग्रंथी ॥

परी ते कदा संपूर्ण न होती । आस्था चित्तीं दुणवे ॥ ६३ ॥

असंख्य ईश्वराच्या विभूति । संख्या करितां न पुरेचि मती ।

अंगीचे रोम आहेत किती । ते न गणवती सर्वथा ॥ ६४ ॥

परी एक सांगतों आपुले मत । भक्तस्तवनीं रमले चित्त ॥

यालांगीं संतलीलामृत । दुसरा ग्रंथ आरंभिला ॥ ६५ ॥

भक्तविजयांत राहिलीं चरित्रे । तीं येथें ऐकावीं सविस्तर ॥

बुद्धीचा दाता रुक्मणीवर । सर्व भार तयावरी ॥ ६६ ॥

या ओँव्यांतं भक्तविजयानन्तरं संतलीलामृतं लिहिले असें स्पष्टं म्हटले आहे, पण १८८६ साली रा० मारुती जनार्दन दांडेकर यांनी प्रसिद्ध केलेल्या संतलीलामृताच्या शेवटीं ग्रंथसमाप्तीचा काळ—

‘शके सोळाशें एकूणऐशीं। सर्वजित नाम संवत्सरासी।

फालगुन शुद्ध चतुर्थीसी। ग्रंथ सिद्धीसी पावला॥

असा दिला आहे. तो वरील गोष्टीशीं जुळत नाहीं. कारण पहिला ग्रंथ १६८४ त व दुसरा १६७९ त लिहिला जार्णे शक्य नाहीं. अर्थात् येथे कांहीं तरी चुकी झाली असली पाहिजे हें उघड आहे. दुसरें असें कीं, शके १६७९ त सर्वजित् संवत्सर येत नाहीं. शके १६८९ त येतो; तेव्हां येथे शके १६८९ पाहिजे हें स्पष्टच झाले. पण वरील ओवीच्या यमकाकडे पाहिले म्हणजे ‘एकूणऐशी’च्या ठिकाणी ‘एकूणनव्वद’ असा शब्द घालतांच येत नाहीं. यावरून ही चुकी खुद महीपतींकद्वनच विस्मृतीमुळे घडली असावी, असें म्हणणे भाग आहे. निरनिराक्या चार गृहस्थांनी प्रसिद्ध केलेल्या संतलीलामृताच्या चार प्रति पाहिल्या, त्या सर्वांत वरील ओवीच आढळते, हें लक्ष्यांत ठेवण्यासारखे आहे. असो. स्वतः महीपतींनी दिलेला ग्रंथरचनाक्रम व शके १६८९ त सर्वजित संवत्सर येतो, या गोष्टी लक्ष्यांत घेतां संतलीलामृताचा रचनाकाळ शके १६७९ नसून शके १६८९ होय, असें स्पष्ट विधान करण्यास कांहीं हरकत नाहीं. संतलीलामृतानन्तर महीपतींनी भक्तलीलामृत ग्रंथ लिहिला, त्याच्या प्रथमोऽध्यायांत ते म्हणतात:—

ल्यांचीं चरित्रें व्हावया प्रख्यात | युक्ति केली पंढरिनाथे ||

मज पुढे करूनि निमित्त | श्रीभक्तविजय ग्रंथ वदविला ||

दुसरा संतलीलामृतसार | त्यांतही चरित्रें वर्णिलीं फार ||

परी आणिक कथा राहिल्या अपार | मग सविमणीवरे आज्ञापिले ||

म्हणोनि भक्तलीलामृत जाण | ग्रंथ आरंभिला दुसन्यानें ||

संतविजय ग्रंथ अपूर्ण असून, ल्याचे जे २६ अध्याय उपलब्ध आहेत, ल्यापैकी पहिल्या २५ अध्यायांत श्रीरामदासस्वामीचीं व २६ व्या अध्यायांत बाबाजीबाबा अरणगांवकर यांचे चरित्र दिले आहे. यावरून हा ग्रंथ महीपतिकृत नसून, कोणी तरी रामदास-संप्रदायी गृहस्थानें तो महिपतीच्या नांवावर दडपून दिला असावा, अशा अर्धाचा एक लेख डॉ० प्रभाकर रामकृष्ण भांडारकर यांनी 'पुण्यकपट' या सदराखाळीं विविधज्ञानविस्तार मासिक पुस्तकांत प्रसिद्ध केला आहे, पण ल्यांत काहीं अर्थ नाहीं. कारण खुद मर्ही-पतीनीं लिहिलेला संतविजय ल्याच्या वंशजांपाशीं असून तो अपूर्ण आहे, असें त्यांचे म्हणणे आहे व उपलब्ध असलेल्या संतविजयाचे शेवटीं ज्या अर्धी फलश्रुति व ग्रंथसमाप्तिकालनिर्देश नाहीं, ल्या अर्धी सदर ग्रंथ पूर्ण होण्यापूर्वीच महीपति स्वर्गस्थ झाले असावे असें वाटते. भक्तविजयांत रामदासस्वामीचीं थोडेसें चरित्र महिपतीनीं दिले आहे. ल्यानंतर जसजशी अधिक माहिती मिळत गेली, तसेत से त्यांनीं पुढील तीन संतचरित्रविषयक ग्रंथ लिहिले व रामदासांचे विरतृत चरित्र मागाहून मिळाले ल्याचा समावेश त्यांनीं संतविजयांत केला. पुढील ओव्या पहा:—

“आतां ऐका श्रोते चतुर । रामदास मास्तो अवतार ॥

करावया विश्वोद्धार । प्रगटे साचार भूमंडळी ॥ १३ ॥

त्याचें चरित्र यथामति । वर्णिले श्रीभक्तविजय ग्रंथीं ॥

परी ते संकलित कथा निश्चितीं । विस्तार स्फूर्ति न केली ॥ १४ ॥

संतविजय, ४० ।

महीपतीच्या रचनेची ओळख संतविजयाच्या साडेचार हजार ओव्यांत डॉ० प्रभाकरपंत भांडारकर यांस पटली नाहीं हें मोठे आश्र्य आहे. असो. २० २० विश्वनाथ काशीनाथ राजवाडे यांनीं सरस्वतीमिंदिरांत ‘नाभाजीनिं व महीपतीनें वर्णिलेले संत’ या सदरा-

खालीं जी उपयुक्त यादी प्रसिद्ध केळी आहे, तिच्या आरंभीं त्यांनी महीपतीच्या प्रथांचा जो क्रम दिला आहे, त्यांत भक्तविजयानंतर संतविजय झाला असें त्यांनी म्हटले आहे; पण हें विधान प्रमाणशुद्ध नाही, हें खुद महीपतीनीं दिलेल्या वरील क्रमावरून उघड होते. वरील प्रथांशिवाय महीपतीनीं ‘सारांश ज्ञानेश्वरी’ नामक एक प्रथ तयार केला आहे. त्यांत ज्ञानेश्वरींतस्या १४३१ निवडक ओऱ्या दिल्या आहेत. ओऱ्यांची निवड करतीना ‘भक्ति’ या विषयावर महीपतीनीं विशेष कटाक्ष ठेवला होता, असें त्या ओऱ्यावरून दिसते. ज्ञानेश्वरीचा योगमार्गविषयक सहावा अध्याय त्यांनी अजिबाद गाळला आहे व भक्तिविषयक बारावा अध्याय समप्र उत्तरून घेतला आहे.

महीपति स्वभावाने फार नम्र, प्रेमळ आणि मोठे बहुश्रूत होते. सगुणोपासनेकडे त्यांचा ओढा विशेष दिसतो. ते कडे वैष्णव—तुकारामबुवांचे पुर्ण अनुयायी होते. अहिंसा, भूतदया आणि वसुधैव कुटुंबकल्प हे गुण त्यांच्या अंगीं पूर्णत्वाने वास करीत होते. त्यांच्या वेळीं महाराष्ट्रात मोठा दुष्काळ पडला होता, त्यास ‘करंज्याचे साल’ असें म्हणतात. त्या दुष्काळात महीपतीनीं आपल्या घरावर तुळसीपत्र ठेवून तें गरिबांकडून लुटविले! ती हकीकित गांवच्या जहागीरदारास समजतांच त्याने पुष्कळ गाड्या भरून साहित्य पाठविले, परंतु त्याचा स्वीकार न करितां महीपतीनीं आपला चरितार्थ भिक्षेवर चालविला. ह्याप्रमाणे प्रत्येक तिसऱ्या वर्षी आपले घर लुटविण्याचा क्रम त्यांनीं चालू ठेविला. पुढे लोकांनीं सांगितले की ‘हा आपला क्रम आपल्या मार्गे चालणे कठीण आहे, यासाठी जे निरंतर चालेल तें करावे.’ मग महीपतीनीं ताहराबाद येथे श्रीविठ्ठलाचे मंदिर अयाचित वृत्तीने बांधिले व तेथे आषाढ वद्य दशमीपासून अमावास्येपर्यंत पांडुरंगाचा उत्सव करण्याची चाल सुरु केली, ती अद्याप चालू आहे.

महीपतीनीं आपले ग्रंथ फार शोधपूर्वक लिहिले आहेत. ऐति-हास्तिक चरित्रविषयक ग्रंथ लिहिण्यासाठीं जो शोध आणि खटाटोप करणे अवश्य आहे, तो सगळा महीपतीनीं केला होता. पुष्कळ संतांच्या गांधीं जाऊन, त्यांच्या वंशजांस मेटून व त्यांच्या घरचीं दफतरें चालून जी माहिती उपलब्ध झाली तिचा समावेश त्यांनी आपल्या ग्रंथांत केला आहे. पाश्चात्य वाङ्मयाच्या परिचयामुळे जी ऐतिहासिक दृष्टि हड्डीं आव्हांस प्राप्त झाली आहे, ती महीपतीच्या अंगीं अवगंशानें तरी होती, असें म्हणण्यास पुष्कळ पुरावा आहे. चमत्कारादिकांच्या गोष्टी त्यांनी आपल्या ग्रंथांत दिल्या आहेत, इतक्याच्च मुळे त्यांच्या ग्रंथांची योग्यता विलकुल कमी होत नाही. चमत्कारांवर विश्वास ठेवण्याचा तो काळ होता, इतकेच नव्हे तर खुद महीपतीनीं निरनिराळ्या काळीं निरनिराळ्या प्रकारचे पांच दहा चमत्कार केले, अशीही प्रसिद्ध आहे. अशा स्थितीत त्यांनी इतर साढून्हीं केलेल्या चमत्कारांच्या ज्या गोष्टी ऐकल्या त्या सगळ्या आपल्या ग्रंथांत दाखल कराव्या, यांत काहीं मोठेसे आश्वर्य नाहीं.

महीपतीची वाणी फार रसाळ, प्रासादिक आणि साधी आहे. यांच्या ग्रंथांत भक्तिरस नुसता उचंचवळून राहिला आहे. वर्णने सुंदर आणि उपमा तर अत्यंत समर्पक आणि हृदयगंगम आहेत. मात्र कोठे कोठे त्याचा थोडासा अतिरेक ज्ञालेला आढळतो. महीपतीच्या ग्रंथांनी महाराष्ट्रांत फार मोठे धर्मकार्य केले आहे व त्यांची वरोवरी इतर ग्रंथांकडून होणार नाही. मुठांमुळींस व तरुण ख्रियांस धर्मशिक्षण व नीतिशिक्षण देण्यास महीपतीचे ग्रंथ सर्वतोपरी समर्थ आहेत, यांत संशय नाही व या त्यांच्या सामर्थ्याचा फायदा महाराष्ट्रानें आजपर्यंत चांगळा करून घेतला आहे. महीपतीच्या कवितेत मुक्तेश्वराची उच्च कल्पनाशक्ति नाहीं, पण तीत खरे कवित्व असून ती फार प्रेमळ असत्यामुळे तिची लोकप्रियता आजपर्यंत जशी राहिली,

तशीच ती पुढेही अगदीं अबाधित राहणार यांत संशय नाहीं. आपल्या पूर्वीं होऊन गेलेल्या नाभाजी व उद्घाचिद्धन या संतचरित्रकारांनी मिळवून ठेवलेली माहिती व स्त्रतः परिश्रम करून मिळविलेली माहिती यांचा यथास्थित उपयोग करून महीपतीनी संतचरित्रविषयक जे मोठे चार प्रथं निर्माण केले, यांचे स्थान महाराष्ट्रारादामंदिरांत जसे अगदीं स्वतंत्र आहे, तसेच महाराष्ट्रकविमंडळांत महीपतीचेही स्थान अगदीं स्वतंत्र आहे. यांच्या कथासारामृत ग्रंथांत श्रीविष्णुच्या निरनिराळ्या व्रतांच्या सुरस कथा सुंदर भाषेत वर्णिल्या आहेत. महीपतीच्या ओळ्यांप्रमाणेच त्यांचीं पदे व अभंग हीं फार सुरस आहेत. कांहीं संतांचीं चरित्रे त्यांनी अभंगवृत्तांत गायिली आहेत, तीं येणेप्रमाणे:—

श्रीनामदेवचरित्र	अभंग	६२	जगमित्रनामाचरित्र	अभंग	६३
हरिपाळचरित्र	„	९८	माणकोजी बोधलेचरित्र	„	६७
कमालचरित्र	„	६७	संतोवा पवारचरित्र	„	१०२
नरसिंहमेहताचरित्र	„	५२	चोखामेलाचरित्र	„	४७
राकाकुंभारचरित्र	„	४७			

एकदां ओळीवृत्तांत विस्तारानें वर्णिलेलीं संतचरित्रे यांनीं पुनः अभंगवृत्तांत वर्णिलीं आहेत यावरूनच यांचे संतचरित्रविषयक प्रेम उत्तम प्रकारे व्यक्त होते. वरील ग्रंथांशिवाय आणखी एका साधूच्या चरित्रावर त्यांनीं एक स्वतंत्र प्रथं लिहिला असून तो खानदेशांत एका गृहस्थापाशीं आहे असे समजते. महीपतीनीं चारचरणी करूणापर अभंग लिहिले आहेत ते, आरत्या, पदे, इतर फुटकळ अभंग, गणेशचरित्र व वरील अभंगवद्द संतचरित्रे, इतकी त्यांची कविता अद्याप अप्रकाशित आहे. आपल्या प्रत्येक मोठ्या ग्रंथाच्या शेवटीं, त्या ग्रंथांतील प्रत्येक अध्यायांत कोणता कथाभाग आहे, याची अनुक्रमणिका महीपतीनीं दिलेली असून, ती यांच्या सशास्त्र ग्रंथ-

रचना-पद्धतीची चांगली निर्दर्शक आहे. नवनीतांत व आणखी एक दोन ठिकाणी महीपतींच्या प्रथांची यादी दिली आहे, तीत 'गणेश-पुराण' प्रथाचा समावेश केला आहे, पण गणेशपुराणावर महीपतींनी लिहिलेला समग्र प्रथ नसून, त्या पुराणांतील फक्त 'गजानन चरित्र' मात्र त्यांनी मराठीत लिहिले आहे. या प्रथाचे अध्याय ४ व झोऱ्या ३०४ आहेत. इतर फुटकळ प्रकरणांपैकीही बरीच प्रकरणे अद्याप अप्रकाशित आहेत.

आपण जें काय लिहित आहोत तें पांडुरंगाच्या कृपेने लिहीत आहोत, असा महीपतींचा ठाम समज होता, यामुळे स्वतःच्या कर्तव्यारीसंबंधाने ज्यांत थोडा तरी अहंभाव व्यक्त झाला आहे, असा एक शब्दही त्यांच्या कवितेत आढळत नाही. श्रीधरांचीही समजूत अशीच होती; त्यांनीही, आपल्या पांडवप्रतापाच्या शेवटी स्वर्गरिहण पर्व को दिले नाही, हें सांगताना, 'पांडुरंगाने आपणास येथेच प्रथ पुरा कर म्हणून सांगितले' असे स्वष्ट म्हटले आहे. आपण कांहीं करीत नसून, जें काय आपल्या हातून घडते तें सगळे भगवत्प्रेरणेने घडते, अशा समजुतीने कार्यप्रवृत्त होणे ही प्रथकर्तृत्वाची उच्च पायरी होय, खरा कर्मसंन्यासयोग तो हात्व होय, यांत संशय नाही.

महीपतींनी आपल्या हाताने लिहिलेले जे प्रथ त्यांच्या वंशां-पाशी आहेत, त्यांतील कांहीं शब्दांची रूपे व्याकरणदृष्ट्या अशुद्ध आहेत. पण हा दोष कवीचा नसून, त्या शब्दांची रूपे लिहिण्याची त्या काळची पद्धतीच तशी होती. धुळे येथील सत्कार्योत्तेजक सभेने प्रसिद्ध केलेला दासबोध ज्यांनी वाचला असेल, त्यांस या विधानाची सत्यता पटव्याशिवाय राहणार नाहीं.

महीपति बाबा शके १७१२ (सन १७९०) शावण वय १२ या दिवशीं समाधिस्थ झाले. त्यावेळी त्यांचे वय ७५ वर्षांचे होते.

महाराष्ट्र कविवर्य “मोरोपंत” यांनी महीपतीचे ग्रंथ बाचले होते, यण स्या उभयतांची भेट कधी ज्ञाली होती की नाही, त्यांचा परस्पर पत्रव्यवहार होता की नाही, हें अद्याप समजले नाही. परंतु महीपति बाबांचे पुत्र विठोबा गोसावी यांची दोनचार पत्रे पंतांस आली आहेत, त्यांवरून पंत व विठोबा यांचा मात्र स्नेहसंबंध निर्विवाद ठरतो. हे विठोबा गोसावी बाबा पांधे यांजजबळ विद्याभ्यासास राहिले होते. बाबांनीच त्यांची शिफारस मोरोपंताकडे करून परस्परांची भोळख करून दिली. बाबा पंतांस एका पत्रांत लिहितात “हरिदास राजेश्री विठोबा गोसावी ताहराबादकर यांहीं आपणास पुस्तकांविषयी लिहिले. आपण ग्रंथ पाठवून घावे. ते ग्रति करून आपणास शीघ्र परत करतील.” यापुढे मोरोपंत व विठोबा गोसावी यांचा संबंध जडला व तो उत्तरोत्तर दृढच ज्ञाला. विठोबा गोसावी यांची पंतांचे ठारीं मोठी पूज्यबुद्धि होती, असे त्यांनी पंतांस पाठविलेल्या एका पत्रावरून सिद्ध होते. (रा. पांगारकर-कृत मोरोपंतचरित्र, पृष्ठ १४१ पहा) पंतांनी आपल्या सन्मणिमालेंत महीपतीचा उछेख केलेला नाही. पुढे विठोबा ताहराबादकर यांच्या सूचनेवरून यांनी ‘महीपतिस्तुति’ नामक एक लहानसे प्रकरण लिहिले, ते येणेप्रमाणे:-

आर्या.

श्रीहरिभक्तजनांनीं श्रीहरिभक्तिरससत्त्वधाभरिते ।

चरितें गातां जेणे आयुष्य क्षण पडों दिले न रितें ॥ १ ॥

हरिभक्तविजय नामे रचिला सद्ग्रंथ देष साराया ।

वाराया तापाते प्राणी भवसागरांत ताराया ॥ २ ॥

त्या माहिपतिते पाहुनि ऐकुनि सञ्चित कां न लोभावे ।

शोभावें यश ज्याचें चिर नमिला विष्णुदास तो भावे ॥ ३ ॥

ज्याचा ग्रंथ हरिजनां सेव्य चकोरां जसा सदा इंदु ।

जो पसरला जगांत स्नेहाचा सत्सरीं जसा बिंदु ॥ ४ ॥

सत्य तुकारामाचा या महिपतिवरि वरप्रसाद असे ।

सद्गुग्रहाविणे हे निघतिल उद्धार सार काय असे ॥ ५ ॥

साधूंचे यश गाया येणे देऊनियां सुभाकेला ।

निःसंशय ताराया जड महिपति विश्वले उभा केला ॥ ६ ॥

महिपतिच्या वाणीते सेवुनि तरतात जेवि गंगेते ।

विषयांत रंगले जें जनमानस सद्यशीच रंगे ते ॥ ७ ॥

ज्ञानोबांची जैशी एकोबाची जशी सुधा वाणी ।

कीं मुक्तेश्वर कविची, महिपतिची सेविती तशी प्राणी ॥ ८ ॥

महिपतिचा सुत विश्वल त्याला श्रीपांडुरंग आठव दे ।

तत्प्रेरणेकरुनियां आर्या आर्यादरार्थ आठ वदे ॥ ९ ॥

स्वस्तुति केली म्हणुनि महिपति हरिभक्त न विटो वा ।

मज तों वाटे ऐशा साहुजनाहूनि भिन्न न विठोवा ॥ १० ॥

संतांसि नावडे स्तुति हें ठावे मज परंतु देवास ।

महिपति म्हणेल 'विश्वलराया' या निजपदीच दे वास ॥ ११ ॥

श्रीविश्वलासि आहे साधूंची फार सर्वदा भीड ।

चीड प्रभुसि न येइल देइल मज करुनि निजपदीं नीड ॥ १२ ॥

अंजलि करुनि असतो गरुड उभा जेवि अहिपतिसमोर ।

हरिभाक्ति प्रेमगुणे नम्र सदा तेवि महिपतिस मोर ॥ १३ ॥

या आर्यात पंतांची मार्मिकता व गुणग्राहकता तर स्पष्ट दिसतेच आहे, पण महीपतीसंबंधाची त्यांची पूज्यबुद्धीही उत्तम प्रकारे व्यक्त होत आहे. वरील आर्यात महीपतीच्या एका भक्तविजयाचा उल्लेख आढळतो, यावरून ह्या आर्या महीपति विद्यमान असतांनाच लिहिल्या असल्या पाहिजेत यांत संशय नाही. शिवाय त्यांत 'स्वस्तुति ऐकून महीपतीस वीट न येवो' असे पंतांनी स्पष्ट म्हटले आहे. यावरूनही वरील तर्कास वळकटी येते. 'भक्तविजय ग्रंथ' लिहून होतांच तो सगळ्या महाराष्ट्रभर कसा पसरला, हे पंतांच्या 'जो

पसरळा जगांत स्नेहाचा सत्सरीं जसा विंदु' या उद्धारांवरून उघड होते. नवव्या आयेत, विठोबा ताहराबादकरांनीं आठवण केल्यावरून या आर्या आपण लिहिल्या, असे पंतांनींच सांगितले आहे. पंतकृत विष्णुपद वकिळीच्या ४७ व्या आयेत 'तारावे उपकर्ते ते सजन विडादि गोसावी' याप्रमाणे ताहराबादकरांचा उद्घेख आढळतो. विठोबा गोसाव्यांसही पंतांच्या कवितेची फार आवड होती. त्यांनी पंतांचीं रामायणे मागवून वेऊन त्यांच्या प्रती करून घेतल्या होत्या.

राजारामप्रासादिकृत भक्तमंजरीमाळा, अर्वाचीन भक्तलीलामृत, रा. दत्तात्रय अनंत आपटेकृत कविचरित्र भाग २ रा व नवनीत इतक्या प्रथांत महीपतींची थोडीबहुत माहिती दिलेली आढळते.

येथपर्यंत महीपतींच्या चरित्रासंबंधानें जी काय माहिती मळा मिळाली तिचा संप्रह केला. याशिवाय त्यांच्यासंबंधाच्या वच्याच आख्यायिका त्यांच्या वंशजांकङ्गुन मिळण्यासारख्या आहेत, पण विस्तारभयास्तव त्यांचा समावेश येथे केला नाही. महीपतराव, तात्याजी महीपति व नरहरि महीपति या नांवाचे आणखी तीन साधु कवि महाराष्ट्रांत होऊन गेले आहेत. काव्यसंप्रहांत महीपतींचीं म्हणून जी पदे प्रसिद्ध झालीं आहेत, तीं बहुतेक सगळीं नरहरि महीपतीकृत होते. हे नरहरि महीपति नाथ—संप्रदायी होते. त्यांचीं पदे फार सुंदर आहेत. तात्याजी महीपतींचा शनिमाहात्म्य हा प्रंथ प्रसिद्धच आहे. असो.

आतां महीपतींच्या प्रथांतले थोडेसे उतारे येथें देतों।

भक्तशिरोमणि रोहिदास चांभार आणि त्याला पंचांग सांगणारा ब्राह्मण यांचा पुढील संवाद वाचनीय आहे.

ओँव्या.

ब्राह्मण म्हणे रोहिदासासी । देवपूजा तूं करितोसी ।
 चर्माचे आसनी बैसलासी । याचे फळ कोणते ? ॥ २६ ॥
 विष्णुमूर्ति शालिग्राम जाण । आम्ही ब्राह्मण करितो पूजन ।
 त्वां चर्माची सांबळी करून । त्यांत कैसा घातला ? ॥ २७ ॥
 वैकुंठवासी जगज्जीवन । ज्याचें योगी करिती ध्यान ।
 त्वां चर्माची सांबळी करून । त्यांत कैसा घातला ? ॥ २८ ॥
 जो क्षीरसागरी शेषशायी । शाळें धुंडितां न पडे ठायीं ।
 चर्माची सांबळी करून पाहीं । त्यांत कैसा ठेविला ? ॥ २९ ॥
 ब्रतें तीर्थें तर्पे याग । करितां नातुडे श्रीसंग ।
 तो वैकुंठवासी भक्तभवभंग । चर्मात कैसा वेष्टिला ? ॥ ३० ॥
 ऐकुनि द्विजवराचें वचन । रोहिदास बोले त्याकारण ।
 चर्मावांचोनि पदार्थ कोण । तुम्ही दृष्टीस देखिला ? ॥ ३१ ॥
 काहाल ढोल मृदंग जाण । त्यावरी होतसे हरिकीर्तन ।
 चर्मावांचून पदार्थ आन । दृष्टीस न देखों सर्वथा ॥ ३२ ॥
 चर्माची धेनु कपिलवर्ण । तिचें दुगध पवित्र जाण ।
 तेणे पंचामृतज्ञान । देवाकारण घालितां ॥ ३३ ॥
 जारज अंडज उद्धिज नाम । तीनी खाणी वेष्टिल्या चामें ।
 त्यांत नांदे आत्माराम । सर्वाभूतीं सारिखा ॥ ३४ ॥
 शङ्ख वैश्य क्षत्रिय ब्राह्मण । चर्मे वेष्टिले संपूर्ण ।
 चामाचा नगारा करून । चामाचे हात वाजविती ॥ ३५ ॥
 त्यांतून मधुर निधे ध्वन । ते चर्माचे ऐकती कान ।
 चर्माचे जिह्वे-करून । वेद कैसे बोलती ॥ ३६ ॥
 चर्माचे हस्तेंकरून । तुम्ही करितां अन्नपान ।
 चर्ममंदिरीं आत्माराम । मधुरध्वनि बोलत ॥ ३७ ॥
 ब्राह्मण म्हणे रोहिदासासी । ब्रह्मज्ञान तूं बोलसी ।
 परी जीव असतां शरीरासी । विटाळ नाहीं सर्वथा ॥ ३८ ॥

यावरी रोहिदास बोले वचन । विश्वव्यापक जगजीवन ।
 तो गवाळ्यांत असोन । विटाळ कैसा मानितां ॥ ३९ ॥
 जन्मतां आणि मरतां । ज्याचा विटाळ तुम्ही धारितां ।
 तेथे उत्तम पदार्थ कोणता । तुमचे दृष्टीस कोण दिसे ॥ ४१ ॥
 अमंगल यापरीचे चास । तेथे उत्तम आत्माराम ।
 निष्कलंक घनश्याम । सर्वी घटीं सारिखा ॥ ४२ ॥
 ब्राह्मण वदे ते वेळां । शालिग्राम शुद्ध शिला ।
 हा चर्मकांर्णीं जरी पूजिला । दोष घडतो त्यालार्णी ॥ ४३ ॥
 ऐकूनि ब्राह्मणाचे वचन । रोहिदास वदे त्यालागून ।
 शालिग्राम—शिला पुजावी कोणे । ऐसे स्वामी मज संगा ॥ ४४ ॥
 ब्राह्मण म्हणे रे शतमूर्खा । आम्ही पूजावे वैकुंठनायका ।
 च्छूं वर्णमाजी देखा । श्रेष्ठ वर्ण ब्राह्मण ॥ ४५ ॥
 देवांत श्रेष्ठ श्रीहरि । च्छूं वर्णांत ब्राह्मण थोरी ।
 यज्ञोपवीताचा अधिकारी । त्यानेच विष्णु पूजावा ॥ ४६ ॥
 ऐसे ऐकूनियां वचन । रोहिदास बोले त्याकारण ।
 यज्ञोपवीत दाखविन । तुजलागून स्वामिया ॥ ४७ ॥
 मग राषी घेऊनियां करी । उदर चिरिलें ते अवसरी ।
 यज्ञोपवीत सत्वरीं । तथामाजीं दाखविले ॥ ४८ ॥
 विप्र बोले ते अवसरां । तूं विष्णुभक्त होसी खरा ।
 म्यां न करितां निजविचार । तुजकारणे छाळिले करी ॥ ४९ ॥
 अमींत टाकिता जाण । मोलास चढे जैसें झुवर्ण ।
 तैसे करितां तुझे छळण । महिमा तुझा वाढविला ॥ ५० ॥
 नातरी नाऱे झुलार्खीं टोंचून । त्याचे पाहती खरेपण ।
 त्यापरी करितां तुझे छळण । महिमा तुझा वाढेल ॥ ५१ ॥
 कर्ण सहाणेवरी धांसितां चंदन । तयाचा सुगंध कळे पूर्ण ।
 तेविं म्यां तुझे करितां छळण । तुझा महिमा वाढेल ॥ ५२ ॥
 नातरी टांकीने फोहूनि पाषाण । देव बैसविला दृढ करून
 तेविं म्यां तुझे छळण । केले जाण न कळतां ॥ ५३ ॥

तुं विष्णुभक्त आहेसी परम । सुखे पूजीं शालिग्राम ।
ऐसें बोलोनि द्विजसत्तम । गृहासि गेला आपुल्या ॥ ५४ ॥

भक्तविजय, अ० २५.

श्रीपांडुरंगानें एकदां सगळ्या सताची पूजा करून थांस भोजन
दिलें, तेव्हां नामदेवांचा आणि भगवंतांचा जो संवाद झाला, तो
देणेप्रमाणे—

जो स्वर्वां वरिष्ठ जगजीवन । तोही करी निजभक्तपूजन ।
नामा विस्मित होऊन । निजप्रीतीनें पुसत ॥ ७३ ॥
म्हणे देवा चोज वाटतें वित्ता । आजि सागर पूजी सरिता ।
कों चंद्र नक्षत्रांभोवता । प्रदक्षिणा घालित ॥ ७५ ॥
कों वैनतेय अंडज जाती । पूजीत वैसे निजप्रीती ॥
ना तरी पार्वतीरमण कैलासपती । नंदीस प्रार्थीं निजप्रेमे ॥ ७६ ॥
कों नृपवर करी प्रजांचे पूजन । कों देवांस प्रार्थीं शचीरमण ॥
तेवीं तुं वरिष्ठ जगजीवन । देसी सन्मान निजदासां ॥ ७७ ॥
हांसोनि बोले हक्किमणीरमण । मज तुझ्यांच दिलें थोरपण ॥
सरिता नसत्या जरी निर्माण । तरी समुद्र कैसा वाढता ॥ ७८ ॥
नक्षत्रें नसतीं सभोवतीं । तरी चंद्रासि शोभा न येती ॥
निर्माण नसती अंडजयाती । तरि गऱ्डास न म्हणते वरिष्ठ ॥ ७९ ॥
नंदी नसता जरी निर्माण । तरी धूर्जयीसि वागवितें कोण ॥
ना तरी तेतीस कोटी नसतां गण । तरी इंद्रासि सन्मान कोठोनी ॥ ८० ॥
प्रजांनीं राजासि थोर केले । तेवीं तुमचेनि नांवरूप मज आले ।
ऐकूनि भक्त विस्मित जाहले । निजमानसीं तेघवां ॥ ८१ ॥

भक्तविजय, अध्याय १५

भक्तविजय ग्रंथासंबंधानें महीपति म्हणतातः—

आजि नवल जाहले अद्भुत । जे भक्तविजय पातला वसंत ॥

म्हणोनि सज्जनवनांत । गौरव बढू उद्देले ॥ १ ॥

अर्थाच्या प्रभा फांकतां जाण । बोधाचा शीतळ सुटला पवन ॥

तेणे जिज्ञासु वृक्षासी अंकुरण । फुटों पाहे एकसरे ॥ २ ॥

अर्थार्थाच्या पल्लवशाखा । सज्जानपुष्पें आलीं देखा ।
 विज्ञानस्थिती अमोळिका । फलें आलीं अविनाश ॥ ३ ॥
 ऐसें शृंगाशनि मन । दिसे अति शोभायमान ।
 त्रिविधतापें संतम जन । ते बैसले येऊन ढायेसी ॥ ४ ॥
 जीवन्मुक्त जे राजहंस । ते ये स्थळीं क्रीडावयास ॥
 निजभक्तकथा अति सुरस । सेविती राजस निजप्रीतीं ॥ ५ ॥
 कोणी अज्ञान आहेत जन । ते दुरुनि विलोकिती हेवन ॥
 पुष्पीं कळीं शोभायमान । देखतां संपूर्ण मन निवालें ॥ ६ ॥

भक्तविजय, अध्याय १७.

भूतदयेचा विजयः—

“आतां वैराग्यामाजी शिरोमणि । राका कुंभार वैष्णव झानी ॥
 त्याचें चृत्रित्र रसाल वाणी । परिसा श्रवणीं भाविक हो ॥ ८ ॥
 तो गुजराठी कुंभार निश्चित । नांदत होता पंढरीत ॥
 भाजनें विकून नगरांत । भजन करीत श्रीहरीचे ॥ ९० ॥
 तों घरीं मांजर व्याळी जाण । डेरियांत पिलें ठेविलीं तिण ॥
 रात्रंदिवस घरटी घालून । स्तनपान करवीतसे ॥ ९२ ॥
 तंब कोणे एके दिवर्शी । हिंडावया गेली बिळासीं ॥
 कुलाले भाजने आव्यापाशीं । नेलीं वेगसी न कळतां ॥ ९३ ॥
 पिलीं होतीं जयात । तोही डेरा घातला आव्यात ॥
 इंधनें घालोनि त्वरित । कृशानु तेव्हां पेटविला ॥ ९४ ॥
 प्रदीप जेव्हां जाहला अम । तंब मांजर आली फेरी कळन ॥
 घरांत पाहे विलोकून । तों न पडत पिलीं दृष्टीसी ॥ ९५ ॥
 वाहेर येऊन उठाउठी । आव्या भोवती घाली घिरटी ॥
 कुलाल उमजला तेव्हां पोटीं । ललाट पिटी निजकरे ॥ ९६ ॥
 कांतेसि म्हणे हाय हाय । मजपासूनि घडला अन्याय ॥
 ते धांवत आली लवलाहें । म्हणे काय जहालें हो ॥ ९७ ॥
 कंठ होऊन सद्गदित । राका कांतेप्रती सांगत ॥
 पिलीं होतीं भाजनांत । तीं मी नकळत जाळिलीं ॥ ९८ ॥

मोहें ओरडे त्यांची जननी । घिरव्या धाली आपुले सदनी ॥
 काय करूं या संकटालगुनी । अंग धरणी टाकिले ॥ १९ ॥
 राका वांका उभयतां । म्हणती धांव धांव पंढरीनाथा ॥
 लाक्षागृहीं पांडसुतां । राखिले जळतां कैशापरी ॥ २० ॥
 कढ़ईत पडले मङ्घक सान । तळीं पेटला बहु कृशान ॥
 तेणे केले तुझें चिंतन । संकट जाणून ते वेळीं ॥ २१ ॥
 स्यास पावलासी रुक्मिणीकांता । उदक न तापेचि सर्वथा ॥
 तैशाच परी या आकांता । पंढरीनाथा धांव वेगीं ॥ २२ ॥
 अघटित संकट घातले माय । परी तुं करिसील तें नव्हेचि काय ॥
 प्रल्हाद अमींत वांचला पाहें । तुझे पाय आठवितां ॥ २३ ॥
 हे मार्जारयोनी तमोगुण । सर्वथा न घडे तुझें चिंतन ॥
 परी तुं कृपासागर चैतन्यधन । वांचवीं प्राण पिलियांचे ॥ २४ ॥
 नेत्रीं ढळडळीं अशु वाहत । गाँत्रे विकळ पडलीं समस्त ।
 शुल्कांने भरले अंग सल्य । वायु अद्भुत सुटलासे ॥ २५ ॥
 आव्यांत घडकला कृशान । म्हणोन दोवें करिती रुदन ॥
 नाठवे अणुमात्र देहभान । हरिस्मरण करितांची ॥ २६ ॥
 असो दोन रात्रपर्यंत । आव्यामार्जी कृशानु जळत ॥
 तोंपर्यंत कुलाल तेथ । पडिला निश्चित मेदिनी ॥ २७ ॥
 तिसरे दिवशीं कृशानु शोत । होऊनि भाजने दिसती समस्त ॥
 मांजर भोवल्या घिरव्या धालित । मोहें ओरडत अद्भुसे ॥ २८ ॥
 तों अघटित करी रुक्मिणीकांत । श्रोते परिसा भाग्यवंत ॥
 आव्यामार्जी पिलीं बाहत । जननीची मात ऐकुनी ॥ २९ ॥
 कुंभार आणि ल्याची कांता । पाहतीं झालीं उभयतां ॥
 तों आव्यामाजी डेरा होता । तो हिरवा अवचित देखिला ॥ ३० ॥
 त्यांत मांजराचीं पिलीं तीन । जिवंत देखिलीं निजदृष्टीन ॥
 म्हणे 'मज पावला रुक्मिणीरमण । भक्तभूषण कृपाळू' ॥ ३१ ॥
 तीन दिवसपर्यंत देख । नाही घेतले अन उदक ॥
 सुकोन सुख गेले अधिक । तें उल्हासें टवटवले ॥ ३२ ॥

महीपतीचे उपमाचातुर्य वर्णनीय आहे. पुढील उपमा पहा:—

शदग्धरीचे पक्कान्न। देखोनि काय सेविती ब्राह्मण ॥

मध्यपात्रांत गंगाजीवन। आणितां प्राशन करू नये ॥

नूतन पादुका असल्या तरी। त्या बांधू नये भस्तकावरी ॥

महाद्वाराची पायरी। ते काय देव्हारीं पुजावी ॥

पायींचा पोल्हारा सुवर्णमये। तो सर्वथा नाकीं धालू नये ॥

महा वृक्षाची सरी पाहें। एरंड काय करील ॥

पितळ सोज्वळ उटिले जरी। परी त्यासी कनकाची नये सरी ॥

वृंदावन जरी घोळिले शर्करीं। परी तें अंतरीं कडवट ॥

राजाची वेशा सुंदर गुणी। परी काय बसेल पुण्याहवाचनीं ॥

तेवीं यवनयाती सहुस्थानीं। मानू नयोचि सर्वथा ॥

तुकारामबुवांचे अभंग पाहून कांही लोकांस मोठे वैष्णव वाटले,
त्यासंबंधाने लिहिताना महीपति म्हणतात:—

‘ एवं भावार्थियामार्गे विकल्पी नर। लागले असती परंपर ॥

म्हणवूनि तुकयाचे अभंग साचार। निंदिती पामर निजमुखे ॥ ८६ ॥

सूर्याचा प्रकाश देखोनि दृशी। डुडुळ उगाचि जल्पती पोटीं ।

कीं पूर्वेस चंद्र येतां निकटीं। तस्करांसी भेटी नावडे ॥ ८७ ॥

दातयाची ऐकूनि कीर्ति। कृपण उगेचि त्या धिक्कारिती ।

कीं दिव्य औषधि चमकतां रातीं। रोग तळमळती चित्तांत ॥ ८८ ॥

यंडितांची देखोनि वक्तृता। अजापाळ म्हणती हे वडवड वृथा ।

कीं गंधर्व सुस्वर गायन करितां। तेथें गर्दभ भुक्तां न राहती ॥ ८९ ॥

चकुळीचा सुगंध येतां पाहें। तो पुंगळवेलीस मानेल काय ।

सुंदर कपिला असली गाय। तरी यवन काय पूजिती ? ॥ ९० ॥

भक्ताविजय, अ० ४८.

स्वतःच्या ग्रंथरचनेसंबंधाने महीपति म्हणतात:—

‘ जैशी आज्ञा केली रुक्मणीवरें। तितुर्कींच ग्रंथीं लिहिलीं अक्षरें ।

जैसा वाजविणार फुंकितो वारें। तैशीं वांजंत्रे वाजती ॥

मोहे ओरडे त्यांची जननी । घिरव्या घाली आपुले सदनी ॥
 काय करूं या संकटालगुनी । अंग धरणी टाकिले ॥ १९ ॥
 राका वांका उभयतां । म्हणती धांव धांव पंढरीनाथा ॥
 लाक्षागृहीं पांडुसुतां । राखिले जळतां कैशापरी ॥ २० ॥
 कडईत पडले मंडक सान । तळीं पेटला बहु कृशान ॥
 तेणे केले तुझे चितन । संकट जाणून ते वेळीं ॥ २१ ॥
 खास पावलासी रुक्मणीकांता । उदक न तापेचि सर्वथा ॥
 तैशाच परी या आकांता । पंढरीनाथा धांव वेगीं ॥ २२ ॥
 अघटित संकट घाटले भाय । परी तूं करिसील तें नव्हेचि काय ॥
 प्रलद्वाद असींत वांचला पांहे । तुझे पाय आठवितां ॥ २३ ॥
 हे मार्जारयोनी तमोगुण । सर्वथा न घडे तुझे चितन ॥
 परी तूं कृपासागर चैतन्यधन । वांचवीं प्राण पिलियांचे ॥ २४ ॥
 नेत्रीं ढळडळां अश्रु वाहत । गात्रें विकळ पडलीं समस्त ।
 धुकीने भरले अंग सत्य । वायु अद्भुत सुटलासे ॥ २५ ॥
 आव्यांत घडकला कृशान । म्हणोन दोषे करिती सदन ॥
 नाठवे अणुमात्र देहभान । हरिस्मरण करितांची ॥ २६ ॥
 असो दोन रात्रपर्यंत । आव्यामाजीं कृशानु जळत ॥
 तोंपर्यंत कुलाल तेथ । पडिला निश्चित मेदिनी ॥ २७ ॥
 तिसरे दिवशीं कृशानु शांत । होऊनि भाजने दिसती समस्त ॥
 मांजर भोवला घिरव्या घालित । मोहे ओरडत अद्व्हासें ॥ २८ ॥
 तों अघटित करी रुक्मणीकांत । श्रोते परिसा भाग्यवंत ॥
 आव्यामाजीं पिलीं बाहत । जननीची मात ऐकुनी ॥ २९ ॥
 कुंभार आणि त्याची कांता । पाहतीं झालीं उभयतां ॥
 तों आव्यामाजी डेरा होता । तो हिरवा अवचित देखिला ॥ ३० ॥
 खांत मांजराचीं पिलीं तीन । जिवंत देखिलीं निजदृष्टीन ॥
 म्हणे 'मज पावला रुक्मणीरमण । भक्तभूषण कृपाळू' ॥ ३१ ॥
 तीन दिवसपर्यंत देख । नाहीं घेतले अन उदक ॥
 सुकोन मुख गेले अधिक । तें उल्हासे टवटवले ॥ ३२ ॥

महीपतीचे उपमाचातुर्य वर्णनीय आहे. पुढील उपमा पहा:—

शृङ्गहीचे पक्कान्न । देखोनि काय सेविती ब्राह्मण ॥

मद्यपात्रांत गंगाजीवन । आणितां प्राशन करूं नये ॥

नूतन पाढुका असल्या तरी । त्या बांधूं नये भस्तकावरी ॥

महाद्वाराची पायरी । ते काय देव्हारीं पुजाची ॥

पार्यांचा पोल्हारा सुवर्णमये । तो सर्वथा नाकीं घालूं नये ॥

महा वृक्षाची सरी पाहे । एरंड काय करील ॥

पितळ सोजवळ उटिले जरी । परी त्यासी कनकाची नये सरी ।

ब्रंदावन जरी घोलिले शर्करी । परी ते अंतरीं कडवट ॥

राजाची वेश्या सुंदर गुणी । परी काय बसेल पुष्पाहवाचनी ।

तेवीं यवनयाती सहुस्थानीं । मानूं नयेचि सर्वथा ॥

तुकारामबुद्धांचे अभंग पाढून कांहीं लोकांस मोठे वैष्णव बाटले,
त्यासंबंधाने लिहितांना महीपति म्हणतातः—

‘ एवं भावार्थ्यामार्गे विकल्पी नर । लागले असती परंपर ॥

म्हणवूनि तुकयाचे अभंग साचार । निंदिती पामर निजमुखे ॥ ८६ ॥

सूर्यांचा प्रकाश देखोनि दृष्टी । डुङ्गल उगाचि जलपती पोटीं ।

कीं पूर्वेस चंद्र येतां निकटीं । तस्करांसी भेटी नावडे ॥ ८७ ॥

दातयाची ऐकूनि कीर्ति । कृष्ण उगेचि त्या विक्कारिती ।

कीं दिव्य औषधि चमकतां रातीं । रोग तळमळती चित्तांत ॥ ८८ ॥

पंडितांची देखोनि वक्तृता । अजापाळ म्हणती हे वडवड वृथा ।

कीं गंधव सुस्वर गायन करितां । तेथें गर्दभ भुंकतां न राहती ॥ ८९ ॥

बकुळीचा सुगंध येतां पाहे । तो पुंगलबेलीस मानेल काय ।

सुंदर कपिला असली गाय । तरी यवन काय पूजिती ? ॥ ९० ॥

भक्तविजय, अ० ४८.

स्वतःच्या ग्रंथरचनेसंबंधाने महीपति म्हणतातः—

‘ जैशी आज्ञा केली रुक्मणीवरे । तितुकुचं ग्रंथीं लिहिलीं अक्षरे ।

जैसा वाजविणार कुंकितो वारे । तैशीं वाजंत्रे वाजती ॥

क्षेत्रांतं बीज पेरिलें जाण । अंकुर येणे जीवनाधीन ।
कीं वाहुल्याचें नाचणे जाण । कलं सूत्राधीन असे ॥

महीपति सगुणोपासक होते असें पूर्वीं सागितलें आहे, तथापि ते द्वैतमतवादी नसून अदैती होते हें लक्षांत ठेविले पाहिजे, निरनिराक्षया पंथांच्या आणि निरनिराक्षया दैवतांस भजणाऱ्या सगळया संताचीं चरित्रे ल्यांतीं सारख्याच भक्तिभावानें लिहिलीं आहेत, यावरून ही गोष्ट सिद्ध होते.

जाळंदरनाथांच्या कृपाप्रसादादानें राजा गोपीचंद वैराग्यशील बनून आपख्या पट्टराणीच्या मंदिरीं भिक्षेस गेला असतां, तिचा व लाचा जो संवाद झाला तो वाचण्यासारखा आहे:—

परम सकुमार तुमची कांति । वरी चार्चिली शुभ्र विभूति ।
नाना उपचार भोग संपत्ती । टाकोनि अनुतापी कां झालां ॥
तुमचे चरण तुपनाथा । कोणती येऊनि धुईल कांति ।
हेच बहुत वाटे चिंता । सांगा तत्वता मजपाशीं ॥
गोपीचंद देत उत्तर । गंगा यमुना सरिता थोर ।
माझे चरण निरंतर । धुतील माते सर्वथा ॥
यावरी बोले कुरंगानयनी । कोण तुम्हां वैसवील भोजनी ॥
हे चिंता अपार मनीं । मजलागोनी वाटते ॥
गोपीचंद बोले प्रथुतरीं । तुज इशा माता घरोघरी ।
करतल भिक्षा निर्धारीं । निरंतर घालतील ॥

वरील उत्तान्यांवरून महीपतींच्या वाणीची सरसता, प्रसादपूर्णता व भाषासौलभ्य इत्यादि गुणांची ओळख सहज पटण्यासारखी आहे. महीपतींचे ओंवीवद्ध प्रथं बहुतेक लोकांच्या वाचनात वरचेवर येत असतात, यासाठीं त्या प्रथांतले फारसे उतारे न देतां त्यांच्या इतर कवितेकडे वळतों.

महीपतीनीं श्लोक, अभंग, पदे, इत्यादि फुटकळ कविता बरीच रचली आहे व त्यापैकी सुमारे ४० स्फुट अभंग रा. शाळिग्राम यांनी संपादन केले आहेत; त्यांतील काहीं सुंदर अभंग येथे देतों. महीपतीच्या इतर ग्रंथांतला प्रेमलळणा या स्फुट अभंगातही सारखा भरलेला आढळतो.

अभंग १

चित्तीं धरिली वासना । सिद्धी न्यावी नारायणो ॥ १ ॥

मी तों अपंग अनाथ । तुम्ही अनाथाचे नाथ ॥ २ ॥

केला पण सिद्धि न्यावा । मज सांभाळावें देवा ॥ ३ ॥

महीपति लिंडब्ल्वाणा । त्याची येऊ या करुणा ॥ ४ ॥

२

धरियेली हांव म्हणवितों दास । शेवटील यश येहल कैसे ॥ १ ॥

हेचि रात्रंदिवस चिता या जीवासी । कोणि सोगायासी नाहीं सखा ॥ २ ॥

सगुण हें ध्यान न पडे दृष्टीसी । विचार कोणासि पुसूं आतां ॥ ३ ॥

म्हणूनि महिपति निवात अंतरीं । करिसी तें करीं पांडुरंगा ॥ ४ ॥

३

उपेक्षितां माये कोठे जावें तान्हे । सांगावें गांद्हारें कोणापाशीं ॥ १ ॥

पितयानें कन्या विकिली वृद्धासी । आळवा तयासी नये कोणी ॥ २ ॥

रायें लुटविले आपुले नगर । वर्जिता सांचार नाहीं कोणी ॥ ३ ॥

तैसें देवा तुझीं मोकळियावरी । आमुचा कैवारी कोण ओहे ॥ ४ ॥

महिपती म्हणे करीं तो विचार । सत्कीर्ति सांचार वाढे जेणे ॥ ५ ॥

४

तुशा द्वाणोनियां झाला लोकाचार । परि साक्षात्कार नसे काहीं ॥ १ ॥

म्हणूनि दिवसरात्रीं झुरतों अंतरीं । शेवटिल परि कैसी होय ॥ २ ॥

देव भक्तपणा आणिकीसे लाज । येतसे सहज घडोनियां ॥ ३ ॥

आपुर्या उचितें शक्तिमणीच्या पती । तारीं महिपति दीन रंक ॥ ४ ॥

६

अपराधाच्या राशी भेदिल्या आकाशीं । गणित कोणासी लेख नोहे ॥ १ ॥
 ल्याच्या वळे जाण पतित मी पूर्ण । होसी तूं पावन पांडुरंगा ॥ २ ॥
 तुम्हा आम्हां युण लावले छत्तीस । अनुमान यास नसे कांहीं ॥ ३ ॥
 महिपति म्हणे आलेसे घटित । आतां अंतरपट काढीं देवा ॥ ४ ॥

७

घडेल तें घडो देहाचें संचित । तुझे स्मरणीं चित्त असो देवा ॥ १ ॥
 हेचि जीवें भावें मागतसें दान । नको अनमान करूं आतां ॥ २ ॥
 सुखदुःख दोन्ही, देहाचें प्रारब्ध । तुझा प्रेमबोध ठसो देहीं ॥ ३ ॥
 महीपति म्हणे इच्छेचा तूं दाता । पुरवीं अनंता आस माझी ॥ ४ ॥

८

आले जे याचक धरूनियां आस । तयांसि निराश करूं नये ॥ १ ॥
 अब्हेरितां उणे देतसे दातिया । जाय कीर्ति वायां मागाल ती ॥ २ ॥
 पहिला कां तुम्ही पाडियेला ठसा । तेव्हां जगदीशा नव्हतें ठावें ॥ ३ ॥
 चरित्र जें तुम्ही दाविले सहज । ल्याचा कीर्तिघ्वज उभारिला ॥ ४ ॥
 तें आतां असल्य वाटे मजप्रती । दास महीपति चिंता वाहे ॥ ५ ॥

९

परिहार देऊं किती । अंतज्योति तूं देवा ॥ १ ॥
 सर्वकाळ साक्षीभूत । मनोगत जाणसी ॥ २ ॥
 तुज ऐसा सत्तावारी । या अवसरीं दिसेना ॥ ३ ॥
 महीपति शरण तुज । ल्याची लाज रक्षावी ॥ ४ ॥

१०

विठो पंढरीच्या राया । जन्मा आलों कीर्ति गाया ॥ १ ॥
 धन्य देखिली पंढरी । तुजे पाय विटेवरी ॥ २ ॥
 सलगी केली या संतासी । सुख वाढले जीवासी ॥ ३ ॥
 मुखीं नाम गाय कीर्ति । दास तुझा महिपति ॥ ४ ॥

तुकारामबुवांनीं स्वप्रात येऊन आपणास दृष्टांत दिव्याची हक्कीकत
महीपतीनीं पुढील अभंगांत सांगितली आहे:-

१०

बाळपर्णीं मरे माता । मर्गे प्रतिपाळी पिता ॥ १ ॥

तैशापरी संभाळिले । ब्रीद आपुले साच केले ॥ २ ॥

यात्रा नेली पंढरीसी । ध्यान ठेविले पायांसी ॥ ३ ॥

हृदयीं प्रकटोनी बुद्धि । भक्तविजय नेला सिद्धी ॥ ४ ॥

स्वप्रीं येऊनि तुकाराम । *आपुले सांगितले नाम ॥ ५ ॥

महीपति ह्याणे हरी । तुमच्या हातीं सूत्र दोरी ॥ ६ ॥

एका वेळीं महीपति वार्टेत घोड्यावरून पडले, लासुळे त्यांस
पंढरपुरास जातां भाले नाहीं. त्यावेळीं त्यांनी श्रीपांडुरंगास पुढील
अर्थाचीबद्ध पत्र पाठविले:—

जय क्षीरादिवासा अनंता । अनंतशायी मायातीता ।

भक्तवत्सल पंढरिनाथा । शुक्मिणीकांता श्रीविड्ला ॥ १ ॥

सेविसि विज्ञापना ऐसी । येत होतों पंढरीसी ।

पांच कोस प्रथम दिवशी । नांदुरासी पातलों ॥ २ ॥

एक रात्र क्रमेनि तेथ । प्रातःकाळीं उठलों त्वरित ।

अश्वावरूनि अकस्मात् । ग्रामद्वारां पडियेलों ॥ ३ ॥

तेणे देहुःखेंकरून । विकल मूर्च्छित पडिलों जाणे ।

चित्तीं ज्ञाले तुझे स्मरण । अगाध महिमान संतांचे ॥ ४ ॥

इष्टमित्र आस व्याहीं । डोली करूनि आणिले गांवीं ।

चित्तवृत्ति विठाबाई । तुझे पायीं लागली ॥ ५ ॥

प्रतितापाचे विस्तार किती । पत्रीं ल्याहाचे तुजप्रती ।

शरीरीं किंचित् नाहीं शक्ति । लेखणी हातीं धरवेना ॥ ६ ॥

अंतर साक्ष चैतन्यघन । जाणसी जीवाची निजखूण ।

आरुष म्हूणोनि तुजकारण । पत्र लिहूनि पाठवूं ॥ ७ ॥

* 'निरसिला भवध्रम' असाही पाठ आहे.

शेवटील हेत आहे साचा । संबंध तोडीं या देहाचा ।
 ठाव इच्छतेसे पायांचा । आणिक वाचा न बोले ॥ ८ ॥
 मागें भक्तां पावलासि अंतीं । तें यथार्थ करीं रुक्मिणीपति ।
 विष्णुदास महिपति । सेवेसि विनंति करीतसे ॥ ९ ॥

या पत्रावरून महिपतीच्या एकंदर मनोवृत्तीची कल्पना चांगली होते, पायांनी पंढरपुरची वारी करण्याचे सामर्थ्य वार्धक्यामुळे आपल्या अंगी उरले नाहीं यावद्दल त्यांस फार वाईट वाटत असे, ते न्हणतात:—

सझां डोळ्यांपुढे राहो तुझे ज्ञान । ऐसी इच्छा पूर्ण वाटे जीवा ॥ १ ॥
 दैवावांचोनियां निष्कल वासना । ऐसे नारायणा दिसताहे ॥ २ ॥
 तुझे यात्रे गमन घडावें चरणी । नसे या प्राक्तनीं करूं काय ॥ ३ ॥
 आहे जों शरीर घडो परोपकार । असत्य उत्तर नयो वाचे ॥ ४ ॥
 महिपति झणे दाखवां ते सोय । जेणे भवभय निवारेल ॥ ५ ॥

आमच्या साधुसंतांस ‘अंतरसाक्ष जो चैतन्यघन परमेश्वर तो जीवाची निजखूण जाणतो, त्याला भेटण्यासाठीं पंढरीसारख्या ठिकाणीच गेले पाहिजे असें नाहीं’ हें ज्ञान होते, पण सगुण भक्तिच त्यांना विशेष प्रिय असल्यामुळे, आपले ‘आरुष’ पत्र पांडुरंगाकडे पाठविण्यास महीपतींस कांहीं हरकत वाटली नाहीं. तुकारामबुवांनीही महीपतींप्रमाणेंच श्रीपांडुरंगास एक अभंगबद्ध पत्र वारकर्यांबरोबर पाठविले होते. देवास पत्रे पाठविणे किंवा त्याच्याशीं अन्य प्रकारे सलगी करणे म्हणजे त्याचा अपमान किंवा थऱा करणे होय, असें कित्येकांस वाटते, पण असल्या अपमानावद्दल देवानें तुकारामबुवांस किंवा महीपतींस एखादी भयंकर शिक्षा केली होती, असा पुरावा ज्या अर्थीं उपलब्ध नाहीं, उलट असले सलगी करणारे लोकच देवास विशेष प्रिय ज्ञाले होते असें दिसते, त्या अर्थीं देवाच्या अपमानावद्दल काळजी करण्याचे आपणास कांहीं प्रयोजन नाहीं.

मुरारि.

हा कवि कोल्हापूर येथे शके १६७६ लिणजे इ० स० १७५४ च्या सुमारास होऊन गेला. याच्या बापाचे नांव कृष्ण व आईचे नांव राधा. याने आपल्या भीष्मपर्वाच्या सातव्या अध्यायांत स्वतः—संबंधाने पुढील ओंवी लिहिली आहे:—

कृष्ण राधिकेपासाव जनन । शांडिल्य गोत्र प्रवर तीन ॥

ऋग्वेदशास्त्रा ब्राह्मण दीन । कवि किंकर संतांचा ॥ १३८ ॥

मुरारि हे शांडिल्यगोत्री ऋग्वेदी देशस्थ ब्राह्मण. त्यांचा ओंवी-बद्ध भीष्मपर्व ' हा एकच प्रथ* उपलब्ध झाला आहे; त्याचे शेवटी, ' शके १६७६ भावनाम संवत्सरे माघ शुद्ध ७ रथसप्तमी भानु-वासर, रेवती नक्षत्र, सिद्धयोग माध्याह्नासी येतां दिन प्रथ समाप्ति पावला ' हा प्रथसमाप्तीचा काळ कवीने निर्दिष्ट केला आहे. मुरारि कवीने ' भीष्मपर्व ' हा एकच प्रथ लिहिला असावा असे वाटते, निदान भारताच्या इतर पर्वावर त्याने प्रथरचना केली नाही, हें त्याच्या भीष्मपर्वाच्या आद्यांतीच्या उद्गारांवरून अगदीं स्पष्ट दिसते. प्रथाच्या मंगलाचरणानंतर कवीने मराठी कवि व मराठी भाषा यांसंबंधाने व स्वतःसंबंधाने पुढील उद्गार काढिले आहेत:—

ओंव्या.

' ज्ञानदेवो एकनाथ । टीकाकारामाजी समर्थ ।

त्यांसी माझे दंडवत । प्रथारंभी पावो कां ॥ ५३ ॥

कृष्णदास याज्ञवल्की । कृष्णदास मुद्रल लेखी ।

रामदास वंद लोकी । प्रथकर्ते नमियेले ॥ ५४ ॥

* हें भीष्मपर्व रा० पांगारकर यांस पंडरघुर येथे एका कोमऱ्याचे घरी मिळाले. हे अद्याप अप्रकाशित आहे.

नामा पाठक नामदेवो । महाभक्त तुकारावो ।
 त्यांच्या चरणीं धरनि भावो । ग्रंथारंभीं नमियेले ॥ ५५ ॥
 महाराष्ट्र वाणी अमान । त्यासी जे कां देतीं मान ।
 ते म्यां पंडित देवीप्यमान । निरभिमान वंदिले ॥ ५६ ॥
 जयापासून माङ्गे जनन । जेहीं दाविले मनुष्यपण ।
 ते मातापितरे दोघेजंग । राधाकृष्ण नमियेलीं ॥ ५७ ॥
 जैशीं पक्षीण पिलियांप्रती । रक्षितसे नानाशुक्ति ।
 तैसे रक्षिले अति प्रीतीं । ते पितृमाता नमियेली ॥ ५८ ॥
 जो कां केवळ कृपासिंधु । गुरुभक्तीचा ज्यासी वेधु ।
 तो म्यां नमिला वडील वंधु । केशवनामे साजिरा ॥ ५९ ॥
 सुजाण राजा पौरचंशी । सत्यशील सद्गुणराशी ।
 पवित्र कमलापुरवासी । प्रियभक्त शिवाचा ॥ ६० ॥
 स्याचिया नगरामाजी जाण । शांडिल्यगोत्री आश्वलायन ।
 परम पवित्र प्रवर तीन । कवि किंकर संतांचा ॥ ६१ ॥
 तो मुरारि नामे ब्राह्मण पाहीं । इच्छा उदेली त्याच्या देहीं ।
 जे महाराष्ट्र कविता करावी काहीं । कृपावळे गुरुच्या ॥ ६२ ॥
 तैं आरंभ केला ग्रंथा । भीष्मपर्व महाराष्ट्र कविता ।
 ओवियाबद्ध ईश्वरसत्ता । सर्व सिद्धी जाईल ॥ ६३ ॥
 सकळ श्रोत्यां जोडेनि पाणी । वरद मागे मंजुल वाणी ।
 चित्त दीजे ग्रंथश्वरणी । अव्हेर कोणी न करावा ॥ ६४ ॥
 धर्मराजे श्वान तारिला । स्वर्गभुवर्णी मान्य केला ।
 तैसे माझ्या महाराष्ट्र-बोला । पावन सर्वीं करावें ॥ ६५ ॥
 धवल अथवा कपिला गाय । भिन्न वर्णे दिसती पाहें ।
 परी दुर्घटवर्ण भिन्नता नोहे । स्वार्द्ध ऐक्य सारिखें ॥ ६६ ॥
 तैसा संस्कृतीं जो कां अर्थ । तोचि ग्राकृतीं जालिया प्राप्त ।
 मग कां तेथ धरावें द्वैत । श्रवणीं सादर असावें ॥ ६७ ॥
 देवें संस्कृत भाषा केली । म्हणोनि विश्वा वंद्य जाली ।
 तरी देवाविराहित काय आली । ग्राकृत भाषा आज हे ॥ ६८ ॥

गौतमे आणिले गौतमीसी । प्रथम ज्ञान घडले त्यासी ।
तरी काय लोकीं वार्जिंजे तीर्सीं । उच्छिष्ट उदक म्हणोनी ॥ ६९ ॥
तैसा वदला श्रीगुरुव्यास । तोचि अर्थ महा सुरस ।
महाराष्ट्र भाषे वदतो त्यास । वंद सर्वीं करावें ॥ ७० ॥

अध्याय १.

सुवर्णपात्रीं क्षीर दुहिले । तें काय रुची दुणावले ।
तेंच मृदधर्टीं घातले । तें काय अरुची होतसे ? ॥ १३० ॥
तैसी संस्कृत भारतकथा । महाराष्ट्र वाणीमाजी वदतां ।
न्यून नव्हे कांहीं तत्त्वता । अर्थ एकचि पैं असे ॥ १३१ ॥

अध्याय १.

सकळ श्रोत्यां जोडोनि कर । कृष्णनंदन कवि किंकर ।
मुरारि नामे मागे वर । वारंवार मधुरोक्ती ॥ १३५ ॥
ठीका केली यथामती । ते तुम्ही मान्य कीजे मुमती ।
हेचि मागणे सकळांप्रती । न्यून तें पूर्ण करावें ॥ १३६ ॥

अध्याय १८.

वरील ओँव्यांत मुरारि कवीने ज्ञानदेव, एकनाथ, कृष्ण-
याज्ञवल्की, कृष्णदास मुळल, रामदास, नामापाठक, नामदेव,
आणि तुकाराम या आठ सत्पुरुषांस वंदन केले आहे; व ह्या कवीचे
बहुतेक प्रथं मुरारि कवीने लक्ष्यपूर्वक वाचले होते असे दिसते,
वरील वेच्यांतील—

‘देवें संस्कृत भाषा केली’
ही ओवी एकनाथांच्या—

संस्कृत भाषा देवे केली । प्राकृत काय चोरापासून आली ।
या ओवीशीं सदृश दिसते व—

‘सुवर्णपात्रीं क्षीर दुहिले ।’
ही ओवी मुक्तेश्वरांच्या—

‘ सुरस सुंदरी पवित्र सृष्टी । पकान्में निपज्जुनी पाठीं ।
संस्कृतशब्द सुवर्णताईं । ब्रेष्टा ब्रेष्टा ओगरिलीं ॥
तेवि रसायन दुर्बलपणीं । महाराष्ट्र भाषा रंभापणीं ।
वाडिले तरी भुकाळ जंनीं । न सेविजे किमर्थ ? , ॥

या ओव्यांतील कल्पना घेऊन लिहिलेली दिसते. ज्ञानेश्वरांपासून
मोरोपंतापर्यंत बहुतेक सगळ्या मराठी कवीनीं मराठी भाषा व
कविता यांस नांक मुरडणाऱ्या संस्कृताभिमानी लोकांची दुराप्रही
समजूत काढण्यासाठीं, अपापल्या परीनें मराठी भाषेची तरफदारी
केली आहे; त्याप्रमाणे मुरारि कवीनेही वरील ओव्यांत यथाशक्ति
प्रयत्न केला आहे. मुरारि यांची आपल्या आईबापांसंवंधानें व
वर्दील बंधूसंवंधानें फार पूज्यबुद्धि दिसते. यांस आपल्या आजीचा
(तीर्थरूपांच्या मातेचा) लळा विशेष होता, असें दिसते. त्याच-
प्रमाणे कवीची नप्रता व निरभिमानता वरीक ओव्यांत स्पष्टपणे
व्यक्त झाली आहे. ‘ कमळापुर ’ हेच कोळहापुर होय, असें
मानिले तर तेथील राजास ‘ पौरवंशी ’ म्हणजे ‘ पवार वंशी ’ हें
कवीनें दिलेले विशेषण सार्थ दिसत नाहो. कदाचित् ‘ पौरवंशी ’
याचा दुसरा कांहीं तरी अर्थ असेल. कवीने ‘ पवित्र कमळापुर ’
असें म्हटले आहे यावरून हें कोळहापुरच असावे, यांत शंका
नाही. कवीने कमळापुर येथील तत्कालीन सिंहासनाधिष्ठित पुरुषास
‘ सुजाण, सत्यशील, सद्गुणराशी, शिवाचा परम भक्त ’ अशीं
विशेषणे दिलीं आहेत; व कवीच्या अंथसमाप्तिकाळीं कोळहापुर येथे
ओ छत्रपति संभाजी महाराज हे ज्याअर्थीं राज्य करीत होते, या
अर्थीं हीं सगळीं स्पृहणीय विशेषणे कवीने त्यांसच अनुलक्षूत
घातलीं आहेत, हें उघड आहे. मुरारि कवीचे आणखी कांहीं वृत्त
उपलब्ध नाहीं; पण त्याच्या वंशजांचा जर पत्ता लागेल, तर त्यांज-
पाशीं या कवीची आणखी कांहीं तरी माहिती व कविता कदाचित्
मिळण्याचा संभव आहे.

मुरारि कवीची ओवी फार सरळ, सुबोध व रसाळ असून त्यांचे भीषमपर्व एकंदरोंत फार चांगले उत्तरले आहे, असा रा. पांगारकर यांचा अभिप्राय आहे. या अभिप्रायाच्या समर्थनासाठी सदर ग्रंथांतले काही सुरस उतारे येथे देणे अवश्य होते, परंतु दुदेवाने तो ग्रंथ मला मिळाला नसल्यामुळे व पंढरपुरास जाऊन तेथे शोध करण्यास जो काळ व जें द्रव्य यांची आवश्यकता आहे, त्यांच्या अभावामुळे तसे उतारे देण्यास मी असमर्थ आहे याबद्दल मला फार वाईट वाटते. प्रभूची इच्छा असेल, तर प्रस्तुत ग्रंथाच्या द्वितीयावृत्तीत या उतांच्यांचा समावेश करण्यास मी समर्थ होईन.

शहासुनि.

हा कवि सुमारे १३९ वर्षांपूर्वी होऊन गेला. इच्छा सिद्धांतबोध नामक ओवीबद्ध ग्रंथ प्रसिद्ध असून, त्याचे अध्याय ५० व ओवी-संख्या ९८९८ आहे. हा ग्रंथ अद्वैतमतानुवादी असून, त्याची योग्यता महाराष्ट्र वाड्मयांत फार मोठी आहे. ह्या ग्रंथासंबंधाने रा० पांगारकर यांनी म्हटले आहे — ‘मराठी भाषेतल्या पहिल्या प्रतीच्या ग्रंथांत मोळण्यासारखा हा ग्रंथ आहे, पण आमच्या अरसिकतेमुळे त्याचे योग्य स्थान त्याला अद्याप मिळाले नाही. भिज्ञ भिज्ञ पुराणां-तल्या उत्कृष्ट कथा, रामायण—भारतांतर्लीं सुंदर आख्याने अति संक्षिप्त तन्हेने, मोळ्या मार्मिकपणाने व शब्दरचना अति समर्पक, अति सुबोध व अत्यंत प्रासादिक करून सारा ग्रंथ श्रेष्ठ नीति-तत्त्वांनी व वेदांतविचारांनी विणून काढला आहे. याची रचना इतकी सुबोध व चित्ताकर्षक आहे, याची माडणी एखाद्या साध्या गद्यप्रथासारखी इतकी सहज व सरळ झालेली आहे की, गेगेच्या ओघाबरोबर जसें पुष्प झारकन वाहत जावै, त्याप्रमाणे अंतःकरण

याच्या अस्खलित विचारप्रवाहाबोवर वाहत जाते. या प्रंथात चित्त भारून टाकणारे, अन्य व्यवसायांची पुरी विस्मृति पाडणारे व आपल्या दिव्य प्रभेने दर्शेदियांची एकतानता करणारे असे अद्भुत सामर्थ्य आहे की, त्याचे यथार्थ वर्णन वाणीला करितां येत नाहीं.

‘प्रसंग समाप्त रात्रीस। पुढे प्रारंभ उगवेल दिवस।

कथापंथे जावयास। दृष्ट वाटे मानसीं ॥’

असा धीर वाचकांस धरवत नाहीं.

‘शहासुनीचे प्राकृत वचन। मान्य करी ईश्वर ॥’

हेच खरे, एरवीं यांत इतका मोहकपणा आला नसता. यांत ‘बहुतां मतांची उभारणी। तन्हेतन्हेचीं बोलणी’ आहेत. यांत

‘उकली ही प्रपञ्चरचना। उसाति प्रक्षय सांगितले जाणा ॥’
तसेच

‘केला भक्तोचा दुकाळ। ज्यांत वोधरसकळोळ।

पाहतां परमार्थ पुष्कल। उपदेश अर्थ नेटका ॥’

चित्तचातुर्य वाढविणारे, जीव-शिवांचे निर्णय सांगणारे, गुरुमहिमा वाखाणणारे, संतमाहात्म्य वर्णन करणारे प्रसंग अनेक आठे आहेत; प्राचीन संतांच्या, संतिणीच्या व ईश्वरावतारांच्या कथा सांग्या अध्यात्मतंतूंत ओवल्या आहेत. तात्पर्य मराठी वाढमयाच्या खाणीं-तला हा एक अत्यंत तेजस्वी हिरा आहे व ‘जरि उकिरड्यांत पडला मळला न हिरा तथापि सामान्य’ या पंतांच्या उक्तीप्रमाणे मराठी वाचकांनी जरी याची किंमत केली नाहीं, तरी याची प्रभा याच्या सन्निध जाणाऱ्याला दिपविल्याशीवाय राहणार नाही.’

वरील अभिप्राय अक्षरशः खरा आहे, त्यांत रतिमात्र अति-शयोक्ति नाहीं, हे मी स्वानुभवाने सांगतो. शहासुनीची वाणी इतकी रसवती, स्पष्टभाषिणी, प्रासादिक आहे की, तिच्या तेजस्वितेमुळे

वाचकांचे मनश्वक्षु दिपून गेत्याशिवाय राहात नाहीत. कवीची विद्रृत्ता मोठी अगाघ होती असें दिसत नाहीं, पण त्याच्या वाणीचे त्रेज इतके उज्ज्वल आहे कीं, कैवळ परमेश्वरी प्रसादाचेंच तें फल होय, असें मटल्याशिवाय राहवत नाहीं. शहामुनीची ग्रंथरचना-स्फूर्ति इतकी अनिवार वेगानें धांवत गेली आहे कीं, कवित् स्थळीं भाषेच्या शङ्खाशुद्धतेकडेही लक्ष्य देण्यास तिळा फुरसत सांपडली नाहीं.

शहामुनींनी स्वतःसंबंधाची थोडीशी माहिती सिद्धांतबोधाच्या छत्तिसाब्या अध्यायांत दिली आहे, ती येणेप्रमाणे:—

आतां नमू वंशावली । जन्म घेतला ज्याचे कुळीं ।

पणजा आमुचा मुळीं । नाम त्याचे शहावावा ॥ १ ॥

महाराष्ट्र आणि पारशी । उभय पक्षीं विद्या त्यासी ।

आराधिले होतें शिवासी । एकनिष्ठ उपासना ॥ २ ॥

आमिना होती त्याची अंगना । परम पातिव्रता सत्य जाणा ।

ती प्रसवली पुत्ररत्ना । नाम तयाचे जनाजी ॥ ३ ॥

तो करी विष्णूची भक्ति । मंडुवाई तयाची ग्रन्थति ।

ती प्रसवली पुत्र सुमती । नाम तयाचे मनसिंग ॥ ४ ॥

त्याची भार्या नाम आमाई । लोक म्हणती तिला ताई ।

ती आम्हांसी जाहली आई । जन्माविले पावित्र कुशीते ॥ ५ ॥

पिता होता गणेशउपासक । पोर्टीं आजा आला नामधारक ।

हें जाणोनि कौतुक । नाम ठेविले शहावावा ॥ ६ ॥

पणज्यापाशीं होतें भक्तीचे बीज । तोचि अंकुर विस्तारला सहज ।

म्हणोनि संतचरणीचे रज । प्राप जाहले दैवाने ॥ ७ ॥

पणजा जन्मला प्रयागतीर्थी । आजा जन्मला अवंतिकेप्रती ।

सिद्धटेंक ज्यास म्हणती । जन्म पित्याचा त्या ठार्यो ॥ ८ ॥

भीमातर्डीं पेडगांव शहर । पूर्वेस सरस्वतीसंगम साचार ।

ताईमातेचे पावित्र उदर । जन्म दिला आम्हांसी ॥ ९ ॥

पणजा होता वैराग्यखाणी । रत्न प्रसवली तेथोनी ।
 वंशवल्लीची मांडणी । निवेदीं तुम्हां सज्जन हो ॥ १० ॥
 होते पदरीं वडिलांचे पुण्य । लाधलों तुम्हां संतांचे चरण ।
 जाहले पापांचे खंडण । मुकळों जन्ममरणासी ॥ ११ ॥
 वरकी लाभाची जाहली जोडी । उभारितों गंथाची गुडी ।
 जे परिस्ती आवडी । त्यांसी गोडी सुधेहुनी ॥ १२ ॥

हा ओव्यांत दिलेख्या माहितीवरून शाहामुनीची वंशावळ पुढे
 दिल्याप्रमाणे ठरते:—

शहाबावा×अमिना

जनाजी×पंडुबाई.

मनसिंग×अमाई ऊर्फ ताई.

शहामुनि

शहामुनीचा पणजा व पणजी यांची नावे मुसलमानी दिसतात;
 शहामुनीचा पणजा फारसी भाषाप्रवीण होता, तोच संस्कार शहा-
 मुनीच्या भाषेवरही झालेला दिसतो; कारण यांच्या ग्रंथांत फारसी
 शद्व बरेच आढळतात. शहाबावाचा जन्म प्रयाग येथे झाला, जना-
 जीचा जन्म उज्जनीस झाला, मनसिंगाचा जन्म सिद्धटेंक येथे झाला
 व शहामुनीचा जन्म पुणे जिल्ह्यांत पेडगांव येथे झाला, यावरून हा
 घराण्यांतील पुरुष बहुधा प्रवासी वृत्तीनेंच राहात असत असें दिसते.

शहामुनीस वेदांत योगमार्गाचा उपदेश मुर्नीद्र नामक सत्पुरु-
 षाकडून मिळाला. हा मुनीद्रांची विशेष माहिती सिद्धांतबोध ग्रंथांत
 मिळत नाही. मुर्नीद्रांशिवाय प्रसिद्ध सत्पुरुष कवीर यांनीही आपणांस
 दर्शन दिले होते असें कवीने म्हटले आहिः—

‘ऐसा कबीर जगीं घन्य । मातें स्वप्रीं दिघलें दर्शन ।
तोही गुरु माझा पूर्ण । जरें त्यासी अहर्निशीं ॥’

शहामुनीची गुरुभक्ति मोठी होती, आपव्या गुरुचे घन्यवाद
सिद्धांतबोधांत त्यांनी ठिक्काठिकार्णी गायिले आहेत.

‘नाहीं पाहिले यातीस । केला अंगीकार समर्थे ॥’

असे उद्धार स्वतःच्या गुरुसंबंधाने त्यांनी काढिले आहेत.

‘सांडोनि जातीचा अभिमान । श्रीगुरुस गेलों शरण ।

फिरले जन्ममरणाचे धरणे । निमग्न ज्ञालों स्वानंदीं ॥’

असे धन्योद्भारही सर्वत्र आहेत. पूर्वीच्या सत्पुरुषांनी लिहिलेले
पुष्कळ प्रथं असतां नवीन प्रथाचें प्रयोजन काय, असा प्रश्न विचा-
रणारात यांनी असें उत्तर दिले आहे कीं, ‘गुरुकृपेने हृदयांत
बोधसूर्य प्रगटव्यावर त्याचीं शब्दरूप किरणे आपोआप बाहेर फांकूं
लागलीं.’

‘गुरुकृपेने जाहला बोधु । हृदयीं भरला ज्ञानसिंधु ।

तोचि हेलावला सिद्धांतबोधु । आनंदलही विस्तारत्या ॥’

‘उगीच अक्षरें जोडेन । नाहीं केले ग्रंथलेखन ।

येथे श्रीगुरु अंतःकरण होऊन । उठविला लोट कवितेचा ॥’

इत्यादि कवीचे उद्धार अक्षररशः खरे आहेत यांत संशय नाहीं.
अध्याय ३५ मध्ये प्राचीन व अर्वाचीन संतांची नामावटी दिली आहे,
तीत सुमारे १२९ संतांचीं नावें आळीं आहेत. शेवटच्या अध्यायांत
भगवद्गीतेवर ज्या संस्कृत व प्राकृत टीका आहेत, यांचीं नावें दिलीं
आहेत; यावरून शहामुनीचे वाचन वरेच विस्तृत असावें, असें
वाटतें. सिद्धांतबोध प्रथाच्या शेवटीं पुढील माहिती आहे:—

जाहली लिहावयाची सीमा । लेखणी वाहिली गुरुपादपद्मा ॥

शहामुनीचा आत्मा । अष्टभावें निवोलीं ॥ १ ॥

केले कष्ट गेले सिद्धि । तन्मय शहासुनीची दुद्धि ।
जाहली कार्याची सिद्धि । लेखणी सीमा येथोनी ॥ २ ॥

शके सत्राशांत जाण । ग्रंथ समाप्त जाहला पूर्ण ।
चांबळी आमाकडे पठारी मंडण । तेथें लिहिला हा ग्रंथ ॥ ३ ॥

शहासुनीचा शिष्य जाण । लेखक भगवंत नारायण ।
उपनाम पांढरकामा जाण । वास्तव्य पांडळी धायगुडे ॥ ४ ॥

यावरुन शके १९०० त सातारा जिल्हांतील पठारी मंडण
गांवीं हा ग्रंथ शहासुनीनीं रचिला व त्यांचे शिष्य भगवंत नारायण
पांढरकामे—वास्तव्य ‘पांडली धायगुडे—यांनीं तो लिहिला, हे
स्पष्ट होतें. शहासुनीचे शिष्य बरेच होते व त्यांच्यापैकीं एक दोन
शिष्यांचे कांहीं अभंग आढळतात. सिद्धांतबोध ग्रंथाशिवाय शहा-
सुनीनीं भाणखी कांहीं कविता केली आहे कीं काय, हे समजत
नाहीं. परंतु सिद्धांतबोध ग्रंथ लिहिल्यावर त्यांनीं नवीन ग्रंथ-
रचना केली नसावी, असें ‘लेखणी वाहिली गुरुपादपद्मा’ आणि
‘लेखणी सीमा येथोनी’ या वरील वाक्यांवरुन दिसतें.

आतां सिद्धांतबोध ग्रंथांतव्या कांहीं सुरस ओव्या येथें देतों.

नारदसुनीनीं श्रीकृष्णापाशीं स्त्री मागितली व पुढे नारदांची
नारदी होऊन त्यांची जी विटंबना झाली, तो कथाभागः—

भावे लोटांगण श्रीकृष्णचरण । पूर्ण ब्रह्म तूं सनातना ।
तुजवांचून अन्य भावना । धरितां वैखरी दुखंड ॥ १ ॥

हाच निश्चय तुझ्या पायीं । धरावया मज सामर्थ्य नाहीं ।
तुझी कृपा जाहलीया पाहीं । तरीच जाईल सिद्धीतें ॥ २ ॥

नारदे तुजशीं धरिला अभिमान । महणे मी ब्रह्म तुजसमान ।
ते साझे एकचि ज्ञान । भिन्न भेदभेद असे ना ॥ ३ ॥

सोळार्व भौगून अलिस । मीही पापपुण्यातीत ।
प्रहस अंतःपुरांत । एक समर्पी मज भार्या ॥ ४ ॥

हांसोनि बोले मेघश्याम । नारदा तूं ज्ञानी परम ।
 तुक्षिया ठार्यां नाहीं विषम । समभावें बोलसी ॥ ५ ॥
 सोला सहस्र अंतःपुरीं । ज्या गृहीं नसेन भी कंसारि ।
 तेच तुक्षी मुख्य अंतुरी । सर्मिली यथार्थ ॥ ६ ॥
 कृष्णआज्ञा जाह्नवियावरी । नारदासि हर्ष परम अंतरी ।
 गाय नाचे शिखा पिंजरी । आह्नाद हृदयीं न समाय ॥ ७ ॥
 म्हणे ‘वीणा आतां कासयाला । फेडिली कौपीन पीतांबर नेसला ।
 वस्त्रभूषणीं शृंगारिला । हरुषे चालिला कृष्णसदनीं ॥ ८ ॥
 आपुले हृदयीं विचार विवरी । राहों नये द्वारकेभीतरीं ।
 वनिता घेऊनि वनांतरीं । क्रीडा करीन विनोदे ॥ ९ ॥
 आलिंगूनि करीन चुंबन । जानुस्थानीं वैसवीन ।
 एकासनीं करीन शयन । सुरवाडेन रतीर्शां ॥ १० ॥
 ऐसे विचारूनियां मर्नी । प्रवेश केला मुख्य सदनीं ।
 तेथें देखिली रुक्मणी । श्रीहरीस विडा देतसे ॥ ११ ॥
 संकोचित मुरडोनि माधारा । गेला सख्यभासेच्या घरा ।
 श्रीकृष्ण पक्षी मयूरां । नाचवीत बैसला ॥ १२ ॥
 तेथूनि जाय दुजिया गृहासी । तेथेंही लक्षी सर्वोत्तमासी ।
 अनेक गोपुरांत प्रवेशी । खेळे सारिपाट गंजिका ॥ १३ ॥
 कोठे निजला, कोठे बैसला । कोठे बुद्धिवळांचा डाव मांडिला ।
 आणिक एक गोपुरीं प्रवेशला । भावी हरि हा नसे कीं ॥ १४ ॥
 माडीवरी पाहे निरखुनी । तेथें बैसली मृगलोचनी ।
 हे एकटी दिसे चंद्रवदनी । ऐसे भावूनि सरसावला ॥ १५ ॥
 कवळूं पाहे श्रीकृष्णपत्नीसी । पुढे पहुडले हृषिकेशी ।
 येरी म्हणे लाज नाहीं मुनीसी । एकांतसमर्थी येतसां ॥ १६ ॥
 जळो तुमची विरक्ती । कासया वाढविली महंती ।
 एवढी वासनेची फजिती । तरी कां जाहूलं गोसावी ॥ १७ ॥
 नाहीं आवरिला कोध काम । तरी कां डोईसी लावितां भस्म ।
 क्रुष्णवेष धरुनियां उत्तम । पूजा घेतसां विश्वाची ॥ १८ ॥

वचन ऐकतां ललनेचें । मन मुनीचें अंतरीं खोंचे ।
 तरंग उसळती अनंगाचे । प्रयत्न अणुमात्र सुचेना ॥ १९ ॥
 मौनेचे फिरला माशुता । फार श्रमला हिंडतां ।
 मध्यान्हां पातला कालिंदीपिता । मुनिस्नाना चालिला ॥ २० ॥
 दुरी गेला कोश एक । एकांत पाहे नदीतटाक ।
 बुडी मारी धरूनि नासिक । म्हणे खेंडा झोंबला ॥ २१ ॥
 चांचपडोनि धरिले हातां । किरवे नोहे झमके मोतीं ।
 डोई चोळितां केश लागती । फणीने जैसे विचरिले ॥ २२ ॥
 करीं पाटल्या गोठ कांकणे । तजर्नींत मुद्रिका दर्पणाची सगुण ।
 त्यांत पाहे मुख अवलोकून । विपरीत लेणे देखिले ॥ २३ ॥
 मूद राखडी डोईवस्ती । केश मिशा न दिसती ।
 कर्णीं मासबाळ्यांचे घोंस लोंबती । बुगळ्या आणि तानवडे ॥ २४ ॥
 भाळीं येंदुराची चिरी उमडली । नेत्रीं अंजन ललाटीं बिंदलीं ।
 मुखीं अंगनेची शोभा आली । गळां हार मोतियांचे ॥ २५ ॥
 पयोधर उचलले कठोर । कवंठा ऐसे वरुळाकार ।
 काळे ठिबके आंठावर । गुंज्या जैशा झायाच्या ॥ २६ ॥
 बहुत मन जाहले घावरे । पायीं अनवट विचवे पोलहारे ।
 वांकी सांखळ्या नेपुरे । वाळे बुळघुळ वाजती ॥ २७ ॥
 पौषमासाचा वारा अद्भुत । वपु शीतांशे कंपित ।
 कैसा प्रवेशूं ग्रामवस्तींत । कवणा दाखवूं हे दशा ॥ २८ ॥
 ऐसे विचारून मानसीं । आश्रम पाहे वस्तीसी ।
 निरखितां देखिले गुफेसी । संकोच चिरीं प्रवेशला ॥ २९ ॥
 पर्णकुटींत तपस्ती ब्राह्मण । धष्टपुष्ट वर्ये तरुण ।
 नेत्रीं पाहे लक्ष्मन । सौदामिनीशी चमके ॥ ३० ॥
 विस्मयो पावोनि पृच्छा करी । तूं कवणाची कुमारी अंतुरी ।
 सुरीं असुरीं राक्षसां घरीं । जन्मलीस तें सांगपां ॥ ३१ ॥
 ऐकोनि विरक्ताची वाणी । हांसोनि बोले सृगलोचनी ।
 म्हणे मी गंधर्वाची भगिनी । मृत्युलोकीं पातले ॥ ३२ ॥

पाहें तरी देवलोकांची । मर्नी श्रद्धा परपुरुषाची ।
 आतां कांता होऊनि तुमची । शुश्रूषेस सदा तिष्ठेन ॥ ३३ ॥
 तपस्वी म्हणे तुं अज्ञान । भी ब्रह्माचारी ब्राह्मण ।
 सांगसी तितुके व्यर्थ वचन । अधरित कर्म घडेना ॥ ३४ ॥
 ऐसे संवादतां दिवस गेला । पुढे रात्रीसमयो पातला ।
 वस्त्र नसे पांधरावयाळा । करुणा आली ब्राह्मणा ॥ ३५ ॥
 अर्ध वस्त्र घालोनि तिजवरी । सहज पहुऱ्डला खेजारी ।
 येरी हव्याचि चरण चुरी । सेवा माझी होऊं या ॥ ३६ ॥
 अंगास अंग लागल्यावरी । दोघां हवद्यां कामलहरी ।
 खवळली अद्भुत भारी । भुजंग जैसा फुंपटे ॥ ३७ ॥
 मद्यापरीस मदाचा कैफ । उसळों लागला कंदर्प ।
 मग पालवोनि दीप । उभयतां एकत्र कवळिती ॥ ३८ ॥
 गाढालिंगन चुंबन । हास्यविनोद सुखमैथुन ।
 चार युगे प्रहरासमान । ऐसा आनंद लोटला ॥ ३९ ॥
 यापरी लोटले दिवस कांहीं । आठ पुत्र प्रसवले गेहीं ।
 त्यांच्या खटपटीची नवाई । लिहितां विस्तार न पुरेची ॥ ४० ॥
 समस्त अर्भकांहीं विष्ट्रामूळे । काढणे लागे दोहीं करें ।
 नर्दास प्रक्षाळी नेजनि चिरें । सवेचि होती मलीन ॥ ४१ ॥
 त्रुषी विसरला जपध्यान । फार वेष्टिला अर्भकेकरून ।
 समस्त झोऱती अंगालगून । दाढी—मिशा ओढिती ॥ ४२ ॥
 एक मागती उदकास । एक मागती भोजनास ।
 एक लोळती भूमीस । एक रडती हांसती ॥ ४३ ॥
 बहुत वेष्टिले जंजाळे । कशी अर्भकीं फार केळे ।
 मृदृणती कोण कर्म ओढवले । उभयतां त्रासूनि तंडती ॥ ४४ ॥
 क्रोधें भरुनियां ब्राह्मण । म्हणे कोठून आलीस पापीण ।
 माझें भंगले अनुष्ठान । भ्रष्ट जाहलीं तवसंगे ॥ ४५ ॥
 येरी म्हणे लज्जा नाहीं तुम्हांसी । भोगीतां सुखवाडलों रतीसी ।
 आतां कंटाळोनी हेलिसी । क्रियानष्टा पापिष्ठा ॥ ४६ ॥

जेव्हां देसी आलिंगन । तेव्हां प्रार्थिसी आज्ञा प्रमाण ।

आतां वीट घेऊनि मन । जाई म्हणसी निर्लज्जा ॥ ४७ ॥

ब्राह्मण म्हणे ढालाची । होती वळवळ विषयाची ।

गळं पडलीस येऊन कैची । नसता कलंक लाविला ॥ ४८ ॥

सिद्धांतबोध, अध्याय २.

मंगलाचरण.

झों नमोजी गणनायका । उँकारस्वरूपपीठिका ।

वेदशाखांचा बीजांकुर देखा । तुजपासोनि उद्धव ॥ १ ॥

चारी पुरुषार्थ चारी भुजा । विवेक सोंड सरळ वोजा ।

अभयपाणी भक्तकाजा । महाराजा उभारिसी ॥ २ ॥

जीव शिव तेचिं गंडस्थळे । भिन्न परी मस्तकीं मीनले ।

शोभायमान वरवे शोभले । भेद अभेद दायुनी ॥ ३ ॥

स्वीकारूनि शिव उपनिषदांचे लाडू । गिळिसी वेदांतींचा पेंडू ।

घालिसी भेद विज्ञावरी धाडू । होशी सुरवाडू निजदासां ॥ ४ ॥

नीतीचा कर्ण अंकुश । मिरविशी ज्ञानाचा फरश ।

चांति-पीतांबर शोभे कासेस । पार्यां तोडर उदार ॥ ५ ॥

चौदा विद्या चौसष्ठी कळा । क्रुद्धिसिद्धि तिष्ठती जवळां ।

सहज स्वभावे करिशी लीला । अनंत कळा तुजपाशी ॥ ६ ॥

चौसष्ठी जोगिणी कात्यायनी । चासुंडा शीतळा मिळोनी ।

भोवत्या मिरवती जैशा सौदामिनी । स्तविती पुराणी आकार ।

तुज चिंतोनी सुरगण । करिती दैत्य निशाचरांचे कंदन ।

तुज नवशिल्या संपूर्ण । कळदाता तूं होसी ॥ ८ ॥

महाकवी प्रथकर्ते । प्रारंभी स्तविती स्वामी तूते ।

माझा केवा काय तेथे । तुझे स्तवन करावया ॥ ९ ॥

सर्वारंभीं तुझे पूजन । ब्राह्मण करिती तुजलागुन ।

तेथे मीढी एक दीन । नमन करितों पायांसी ॥ १० ॥

जो उल्लाळा ब्रह्मसुवर्णी । तेचि शारदा विश्वमोहिनी ।
 आदिमाया मूळ भवानी । प्रकाशखाणी ज्ञानाची ॥ ११ ॥

सर्वकाळ सूत्रदारी । हृदयीं हेलाविसी प्रेमलहरी ।
 तूंचि होसी वागीश्वरी । कवित्वरस वोतिसी ॥ १२ ॥

ब्रह्मा हरिहर बालके । निर्मिसी माये तूं कौतुके ।
 निजविशी उन्मनी पालखें । अक्षयसुख त्यां करिसी ॥ १३ ॥

आदिमाया तुर्था ज्योती । नादूरपिणी परा शक्ती ।
 स्फूर्तीसी ज्ञानदीसि । तेचि सरस्वती तूं आम्हां ॥ १४ ॥

तूंचि होजाने प्रसन्न । अभय देसी कवीलागुन ।
 यालागीं करितो मनत । वारंवार पदांबुर्जी ॥ १५ ॥

जग्यजयाजी आचार्या । अवलोकने भीषण गेले लया ।
 वर्णावया गुरुवर्णी । ठाव कैचा मी—तूंपणा ॥ १६ ॥

लवण नमूं गेले जीवनी । नाठवे मीठ किंवा पाणी ।
 गूळ विचारी गोडी कोठनी । तेव्हां गोड आपणची ॥ १७ ॥

प्रभा पुसे दीपालागुन । किरण निरखिती राविवदन ।
 आमुचा जन्म जाहला कोठून । ती गती जाहली आम्हांसी ॥ १८ ॥

घटाकाश पुसे नभा । कधीं भेटीच्या घाल लाभा ।
 चंद्रबिंब चिंतित उभा । कधीं भेटेल चंद्रमा ॥ १९ ॥

पट म्हणे भेटवा तंतुला । तंतु पुसे कापूस कोठे राहिला ।
 तैसे जाहले आम्हाला । वेडावलों अपणाते ॥ २० ॥

घट पुसे मृत्तिका मज दावणे । नग म्हणे कोठे हरपले सोने ।
 कर्पूर स्मेरे सुवासाकारणे । ते गति जाहली आमुते ॥ २१ ॥

मत्स्य पुसे उदक दाखवा । मृग विचारी कोठे सुवास वरवा ।
 मैलागर म्हणे मज उटी लावा । सुरंगधाची चांगली ॥ २२ ॥

आम्हीं आम्हां तुकलों । देव शोधावया लागलों ।
 श्रीगुरु पाहतांच भेटलों । मी ब्रह्म अनादी ॥ २३ ॥

काय चेटक गुरुपादीं । मंत्र फुंकितां श्रवणासी ।
 हस्त ठेवितां शिरासी । अष्टभावे निवालों ॥ २४ ॥

महाराष्ट्र-कवि-चरित्र.

गारडी सर्प हातीं धरी । इतर भिजानि पळती दुरी ।
 ज्ञान्यासी पाप नाहीं संसारी । अज्ञानांसि पापे वेष्टिले ॥ १ ॥
 आकाश पृथ्वी दोवें उगीं । मध्ये हिंदोला खाती तिथीं ।
 उदक वन्ही वायूच्या अंगीं । किती हेलपाटे सांगावे ॥ २ ॥
 ज्याची वृत्ति सम निश्चल । तो सुखी सर्वकाळ ।
 ज्यासी वासनेचा मळ । त्यासी दुःख प्रबळ कीं ॥ ३ ॥
 आंतील खुंच्यासी दाणा लागला । तो सुखी निश्चल राहिला ।
 खुंटा मोडितांचि रगडला । पीठ केला जात्यानें ॥ ४ ॥
 जो गुरुज्ञानखुंच्यापाशीं बैसला । चौन्यांशींचे जातें काय ल्याला ।
 उयानें गुरुखुंटा सोडिला । तो रगडिला काळानें ॥ ५ ॥
 जोंधळयाच्या ताटांचा रस काढिला । तो कढईत शिजविला ।
 तेणे गूळ नव्हेचि वहिला । कष होती वृथाची ॥ ६ ॥
 इशुरसीं उपजे गूळ । तेवीं ज्ञानीं मोक्ष अढळ ।
 इतर साधनांचे फळ । जेवीं रस कडव्याचा ॥ ७ ॥
 यालार्गीं आपणासीं उमगा । नातरी अवघाचि शिमगा ।
 वळकट गुरुचे पायी लागा । तेथें दगा दिसेना ॥ ८ ॥
 जैसा दारुचा नळा पेटे । एक पडे एक फूल उमटे ।
 तैसे जन्ममरणाचे चेपेटे । किती म्हणोनि सांगावे ॥ ९ ॥
 पाहतां वृक्षांची जाती । एक पत्रे लागती एक गळती ।
 तैसे संसाराचे आश्रीती । कित्येक फिरती पेंचांत ॥ १० ॥
 यासाठीं भक्तिहीनांचे जिणे । तें दिसों लागे लाजिरवाणे ।
 म्हणोनि ज्ञाते ते धन्य । किती प्रकारे सांगावे ॥ ११ ॥
 हात अनाऱ्ये चिवडिती । प्रास उचलोनि मुखांत घालिती ।
 हात चिकटां लीद लाविती । जिहा लीद कां स्पर्शेना ॥ १२ ॥
 ते जिहेपाशीं ज्ञान । सर्व रसांची चवी असे जाण ।
 पदार्थ भक्तुनि आपण । हात मूर्ख ल्या चिकटा ॥ १३ ॥
 ज्ञाल्या-मूर्खासी इतुकें अंतर । नानात्व ध्यावें तुम्हीं चतुर ।
 म्हणोनि ज्ञानियांचे घर । सेवणे हें उचित ॥ १४ ॥

ज्ञान्याची पाहोनि समझकी । अज्ञान्याची विषम जाती ।
 ज्ञानी फिरंगीचे मोल करिती । मूर्ख करी मेणाचे ॥ १५ ॥

शहाणा मधास घेत । मूर्ख बाकस संग्रहीं करीत ।
 मध्य स्पया शेर विकित । मेणाची किंमत पैसा शेर ॥ १६ ॥

ज्याचे हृदयां ज्ञान नकाश । ज्ञाता लासी लक्षीतसे ।
 मूर्ख पुसे यातीस । उंच किंवा नीच कीं ॥ १७ ॥

अवधीं एक्या मातीची मडकी । लासी उंच नीच काय पारखी ।
 रांजणांत विटाळ उदकीं । न दिसे स्पर्श सर्वाचा ॥ १८ ॥

अग्नि सदां सौंबद्धा । पासुपण नसे नदीला ।
 अमृत साजुक शिळे बोला । हे काय परीक्षा पाहण्याची ॥ १९ ॥

गाय तांबडी काळी पांढरी । तैचीं दुगधाचीं रंगे नाहीं जाहलीं ।
 मोगरा चांफा गुलाब फुलीं । सुरंगीं रंग नसे कीं ॥ २० ॥

पक्षीं पांढरीं आणि काळीं । परी भेद न दावी साउली ।
 पंचरंगांची आव्दागिरी केली । छाया उमटे एकची ॥ २१ ॥

अगुष्ठ तर्जनी मध्यम कनिष्ठिका । सहित पांच अंगोळिका ।
 परि कर एकची देखा । नसे लेखा दूसरा ॥ २२ ॥

नदी उगमीं संगमीं स्थिर असे । मध्येच खळखळ वाहत दिसे ।
 कुलालचक गरगरां फिरतसे । वरी मडके स्थिर कीं ॥ २३ ॥

चंद्राचे अंगीं श्वेत शामिका । राशी नशाळी मिरवे देखा ।
 कळ्या तुटी वाढती देखा । चंद्र निर्मल अद्वैतपणे ॥ २४ ॥

लेखणीचे कांडे एक असे । लिहितां रेषा उमटतसे ।
 मध्ये दोन जिभा चिरल्या दिसे । इतुकेन भेद कल्पवा ॥ २५ ॥

पाहतां मुळीं कांडे एक । शेवटीं रेषा उमटे एक ।
 मध्ये द्रैत दावी देख । प्रमाण काय मानावे ॥ २६ ॥

चाक कणा वैल किरे । विहीर तों वैसलीसे स्थिर ।
 रात्रंदिवस वाहे नीर । दरडी उग्याचे असती ॥ २७ ॥

अभ्र वाहे निरंतर । मुले म्हणती पळतो चंद्र ।
 जातें किरे खुंटा स्थिर । नक्षत्रे किरती नभ अचळ ॥ २८ ॥

देह प्रारब्धे हिंडे । आत्मा तो अचल अखंड ।
 वैल चाले लाट हेलपाटे उदंड । बाणा उगाचि फिरना ॥ २९ ॥
 महशीचीं शिंगे वांकडीं । दुधांत काय पडतसे अडी ।
 तैशी कमान वांकुडी । तीर नीट असे कीं ॥ ३० ॥
 अक्षर मातृका वांकडी । वाचेसी काय पडतसे अडी ।
 पेरे खेळती वाचुली । वहु रेषा परि एक चिरा ॥ ३१ ॥
 त्रिगुणीं गुंफिले जन । यालागां स्वभाव त्यागूनि ॥ ३२ ॥
 साधु पाहती समान । गुण स्वभाव त्यागूनि ॥ ३२ ॥
 दुर्मी वांकडिया फार शाखा । परी वृक्ष एकचि देखा ।
 तेवीं विश्वाचिया वर्तणुका । विश्वंभर स्वयं वसे ॥ ३३ ॥
 यालागां अद्वैत भक्ति । करितां लाभे सुखविश्रांति ।
 हेची कवीची विनंति । भक्ती श्रेष्ठ सर्वासी ॥ ३४ ॥
 भक्तीस नलगे वर्णाश्रम । जो आचार तो उत्तम ।
 ऐसा वदे पुरुषोत्तम । गीतेमार्जीं स्वमुखे ॥ ३५ ॥
 भावे वंदितां संतांचे मोचे । भक्तीनें नीचाचे जाहले उंचे ।
 दोष जावया जन्मांतराचे । आन उपाय असेना ॥ ३६ ॥

सिद्धांतबोध, अध्याय ३१.

३६—३९ अध्यायांत शहासुनीं भगवद्वितैवर सुलभ शब्दांत संक्षिप्त व्याख्यान केले आहे, तें अवश्य वाचण्यासारखे आहे. व्याख्यानाचे शेवटी कवि म्हणतात:—

‘नाहीं लिहिला विस्नार । सोडिला नाहीं बीजांकुर ।
 श्रोते समजोत चतुर । दूषण न टेवावे कवीते ॥ १ ॥
 मागे टीका फार जाहली । पुढती होतील भविष्यावळी ।
 गीतासिंधु माडली । कितीं मेघ उपसिती ॥ २ ॥
 एका दीपीं अनेक दीप लाविती । परी उणी नव्हे दीपज्योति ।
 तेवीं गंगेच्या अर्थी । अगाध अर्थ भरलासे ॥ ३ ॥
 शर्करेच्या गिरीसी । काय नेतील मुंग्या गृहासी ।
 या अर्थासी । कितीं एक कवी वदतील ॥ ४ ॥

थत्तरपुष्प वाहोनी । संतोष कीजे पिनाकपाणी ।
तैसें म्याँ बाळभाषणी । संतांपुढें बोललों ॥ ५ ॥
सिधुउदक सिंधुसी अर्पिती । तैसे तुमचे अर्थे तुम्हांप्रती ।
मालधनी संत असती । शहासुनी तेथें हमारु ॥ ६ ॥

पुढील दृष्टांत पहा:—

घूस उकरी मातीसी । प्राप्ति नसे कष्ट जीवासी ।
निरवणूक करी घरच्या माणसांसी । आपण चाले मसणखाई ॥ ७ ॥
काळफांसे वैसले कंठांत । घोर लागला जीवांत ।
चित्त ओढी मुलांच्या हितांत । आपुले स्वहित सुचेना ॥ ८ ॥
तैसी संसारध्रांती पाही । मोकळाचि असतां आपुले ठारीं ।
जो लीन होऊनि गुंते देहीं । खाय हिंदोळे लटिकेची ॥ ९ ॥
सहज खेळतां सोंकटीं । विषाद वाढला हांव पोटीं ।
येरयेरां मारिती मुष्टी । लाभ नसतां फजिती ॥ १० ॥
आपणचि तमाखू खाई । म्हणे गळां पडली सुटत नाहीं ।
हे अविद्येची नवाई । आपुले हातें आपण फसे ॥ ११ ॥
श्वान पाहोनि दर्पणाला । प्रतिविंब पाहोनि भुकेला ।
तैसा जगाचा गलबला । दुजें नसतां बरळती ॥ १२ ॥
उत्पत्ति-स्थिति-संहार । हाही काल्पनिक व्यवहार ।
हुड्हुडा उद्धवे फुटोनी विरे । नीर स्वभावे आपणचि ॥ १३ ॥

+ + + +

शिवरात्र व्रत धरी कोल्हा । मधें उकरी फराळाला ।
ज्याचे अंगीं जो स्वभाव आला । तो त्यासी सुटेना ॥ १४ ॥

खालील सदुपदेश सर्व ग्रंथांचे सार आहेः—

शूरपणाचें हेंची कळ । गाळावा अभिमान प्रबळ ।
सर्वांसी बोलावें मंजुळ । त्यांत बरें हरी करी ॥ १५ ॥
आपण असल्या निष्कपट । कुबुद्धीचें होय तळपट ।
जैसा भजनाचा उठल्या लोट । पापाचा ठाव उरेना ॥ १६ ॥

सर्वाभूतीं पहावा भगवंत । हेवि ईश्वराचें मनोगत ।

या बोवें साधुसंत । मुक्त असती संसारी ॥ ३ ॥

सोडोनि निंदा-स्तवन । जर्नी पहावा जनार्दन ।

हे सज्जनाचे श्रेष्ठ गुण । ज्यांत संतोषे जगदात्मा ॥ ४ ॥

शेवटच्या—५० व्या अध्यायांत, भगवद्विवरील संस्कृत-
मराठी टीकाप्रथांची नवें देऊन शाहासुनि म्हणतातः—

टीका जाहल्या पुढती होती । ज्ञात्यांच्या मर्ती प्रवेशती ।

पुढे न करावें हें वदती । अज्ञानाचें लक्षण ॥ १ ॥

गंगोदक सांगे आतां खर्चिती । पुढे पशुपक्षी विश्व स्वीकारिती ।

त्यांत गंगोदक काय न्यून होती । सांगा विवेकी चतुर हो ॥ २ ॥

भूगर्भी सुवर्णखाण । मार्गे काढिले पुढती काढिती जन ।

महीं काय उर्णे होऊन । पुरे म्हणे लोकांसी ॥ ३ ॥

विष्णूची करूनियां भक्ती । वैकुंठपुरीं केली वस्ती ।

आतां काय पुरे म्हणती । दादी जाहली करू नका ॥ ४ ॥

देवाचीं भक्तीं चोस्त्रामेळा करी । त्यास लोक धरिती दुरी ।

वैकुंठां महारवाडा वेगळा करी । नांदावया तथासी ? ॥ ५ ॥

उंच नीच नर्दीत शिरोन । बाहेर निघती कुंभ भरोन ।

मग म्हणती स्पशां नको घला दुरोन । उदकांत उभयतां
उभीं होतीं ॥ ६ ॥

वरीठ शेवटच्या दोन ओव्यांत जातिदेषाच्या कल्पनेवर जी
टीका केली आहे, ती फार मार्मिक आहे यांत संशय नाही.

शेवटीं, सिद्धांतबोध प्रथासंबंधानें कवि म्हणतातः—

ज्ञानबोध गुरुचा शिका । तें प्रथं रचिला नेटका ।

घरोनी भक्तीचा आवांका । आश्रय संतपायांचा ॥ १ ॥

गुरुगृही भरिला ज्ञानसिंधु । आम्ही बेतला एक बिंदु ।

जैसा चातकास आनंदु । अल्प उदके होतसे ॥ २ ॥

भरोनि भारीरथीचे पाणी । रामेश्वरा जाती कावडी भरोनी ।

तेवीं ज्ञानभांडारांकून । किंचित् अर्थ दाविला ॥ ३ ॥

मनुष्य स्वीकारी अन्न शेर । मुंगीस राळ्याइतुके पुरे ।

साधु कवितातरणी पसरे । आमुऱे कवन दीपकलिका ॥ ४ ॥

संक्रातीचीं सुगडे घेऊनी । ज्याचे त्यास देती परतोनी ।

तेवीं संतवचने आणोनी । ज्यांचीं त्यां समर्पिली ॥ ५ ॥

द्या ओव्यांवरून कवीची शालीनता अगदी उत्तम प्रकारे व्यक्त होत आहे. वर दिलेल्या ओव्यांवरून शहासुनीच्या ग्रंथाच्या स्वरूपाची वाचकांस बरीच कल्पना होईल असें वाटते. सिद्धांतबोध हा ग्रंथ प्रयक्ष वाचून पाहण्याकडे वाचकांची प्रवृत्ति व्हावी, याच उद्देशाने हे इतके बैंचे दिले आहेत. शहासुनीच्या कांहीं शिष्यांचे अभंग ‘गुरुकिळीचे अभंग’ या नांवाने प्रसिद्ध आहेत, त्यांतले चार अभंग पुढे दिले आहेत:—

१

दंडवत माझे गुरुरायाचरणी । सांगा निवडोनी मजलागी ॥ १ ॥

मूळारंभी आधीं कोण उद्भवले । त्रिगुण जन्मले कोण्या परी ॥ २ ॥

त्रिगुणांचीं नांवे कैशीं तीं असती । तत्त्वांची उत्पत्ती सांगा वेगी ॥ ३ ॥

उँकाराचा जन्म कोणापासोनियां । उँकारापासोन कोण झाले ॥ ४ ॥

शहासुनीचा हा प्रश्न केला तुम्हां । समजावून आम्हा द्यावा वेगी ॥ ५ ॥

२

दासाचा किंकर सांगतो तुजला । ध्यावा वा दाखला गुरुपाशी ॥ १ ॥

मुक्तारंभी आधीं माया हेचि ज्ञाली । तत्त्वे निर्मियेलीं जाण बापा ॥ २ ॥

रज—तम सत्त्व हेची वा त्रिगुण । सांगतों मी खून तूजलागी ॥ ३ ॥

उँकाराचा जन्म तत्त्वापासोनियां । उँकारापासोनी आकाश झाले ॥ ४ ॥

शहासुनीचा हा प्रश्न फेडियला । आनंदचि ज्ञाला मजलागी ॥ ५ ॥

३

काय संतीं आरंभिले । बंदीं कोणासी धातले ॥ १ ॥

किळा कशाचा बांधिला । खंदक कोण्या आसनाचा केला ॥ २ ॥

वैराग्याचें काय केले । भांडे कशावर ठेविले ॥ ३ ॥
 तेथें काय वा वाजले । एवढे सांगावें ये वेळे ॥ ४ ॥
 शहासुनीच्या ह्या बोला । सत्य माना हो सकळा ॥ ५ ॥

४

आरभोनी अचाट नेमा । वंदी धालोनियां कामा ॥ १ ॥
 दुर्ग वैन्याचा बांधिला । वज्रासनाचा खंदक केला ॥ २ ॥
 वैराग्याचा महाल बांधून । बुरज शांतीचा ठेवून ॥ ३ ॥
 भांडे ठेविले विवेकाचें । नाद उठती सोहळ्याचे ॥ ४ ॥
 शहासुनीचें उत्तर । नका मानू दुष्टोत्तर ॥ ५ ॥

श्रीशुभराय महाराज.

हे महासाधु पेशवाईच्या अखेरीस सोळापूर येथें होऊन गेले. मोरो-
 पंत व रामजोशी हे शुभरायांचे समकालीन होते. शुभराय हे
 ‘सुवरावबावा’ या नांवाने विशेष प्रसिद्ध असून, ते मूळचे
 मद्रासेकडील राहणारे असल्यासुळे, ‘सुवराव’ हेच लांचे खरें नांव
 असावे असें वाटते. ह्यांचा जन्म मद्रास इलास्यांतील पसकोट
 प्रांतापैकी माळव नामक गांवी शके १६४७ च्या सुमारास झाला.
 महाराजांच्या मातुश्रीचे नांव पन्नामा व तीर्थरूपांचे नांव गिरधरराय.
 हे जामदग्न्यगोत्री ब्राह्मण. महाराजांना शंकरराव नांवाचे वडील
 बंधु असून, त्यांच्या धाकळ्या बंधूंचे नांव चौडाप्पा असें होते.
 महाराज लहानपणापासून मोठे कुशल व व्यवहारनिपुण होते.
 टिपुसुलतानाच्या कारकीदीर्त ते पालखीपदस्थ असून, तिकडे त्यांनी
 मोऱ्या हुद्याचीं कामे केली होती. त्यांच्या पत्नीचे नांव सुबाका. त्यांना
 संतति असल्याचा कोठेही उल्लेख आढळत नाही. महाराज आपल्या
 तारुण्यावस्थेतच विरक्त होऊन व मोऱ्या अविकाराच्या जागेचा व

ऐश्वर्याचा त्याग करून पंडरपुरास आले. तेथें त्यांनी सुमारे एक तप श्रीची सेवा एकनिष्ठपणे केली, तेव्हां भगवंताने प्रसन्न होऊन, स्वप्राप्त येऊन त्यांस असे सांगितले कीं, श्रीचंद्रभागेच्या डोहांत अमुक ठिकाणी माझी ब्रह्मदेवपूजित वाळुकामय मूर्ति सांपडेल, ती वेऊन तिची सेवा कर व त्या मूर्तीचीच उपासना वाढीव.’ त्याप्रमाणे महाराजांनी ती मूर्ति डोहांतून काढून सोलापुरास आणली व तेथील मठांत तिची स्थापना केली. हल्ळी सोलापुर येथें महाराजांच्या मठांत जी मूर्ति आहे, तीच ही मूर्ति होय. पुढे महाराजांनी तिमप्पा रामदासी यांजकडून युरूपदेश घेतला. सोलापुरीं आल्यापासून त्यांनी व्यान, भक्ति, उपासना इत्यादि साधनांच्या योगाने पुष्कळ प्राकृत जनांस भक्तिमार्गास लाविले. महाराज सगुणोपासक व अद्वैत भट्टभास्कर सांप्रदायी होते. पूजा—उत्सवादि उपचार निरंतर चालावेत म्हणून पेशव्यांनी त्यांना काहीं इनाम जमिनी देऊ केल्या होत्या, परंतु उत्पन्न असलें म्हणजे तंटे उपस्थित होऊन पूजा उत्सवादि उपचार बंद पडू लागतील, असा दूरवर विचार करून त्यांनी इनाम जमिनी घेण्याचे साफ नाकारिले व भिक्षेवरच सर्वे उत्सव चालाविले. आज तागाईत हे उत्सव केवळ भिक्षेवर उत्तम प्रकारे चालके आहेत. रामनवमी, हनुमज्जयंति, नृसिंहजयंति, वसंतपूजा, व्याषाढी व कार्तिकी एकादशीस रथोत्सव, चातुर्मास्यांत प्रत्येक एकादशीस रथोत्सव व भजन, गोपाळकाळा, कोजागरी, गोवर्धनोत्सव, वसंतपंचमी, रथसप्तमी इत्यादि सर्व ऋतूतील निरनिराळे राजोपचारयुक्त उत्सव व त्रिं मोक्षाचाटांने महाराज करीत असत व त्यांच्या पुण्यबलाने हे सगळे प्रकार अद्यापपर्यंत तसेच चालू आहेत. शुभराय महाराज मोठे कुशळ कारगीर होते; त्यांनी स्वतः रंगवळी काढण्याकरितां केलेल्या कातरकामाचे नमुने अद्याप त्यांच्या मठांत आहेत, ते पाहून

मोठेठे कारागीर थक होऊन जातात. चातुर्मस्यांत दर एकादशीस ज्या रथांतून श्रीची मिरवणूक काढप्यांत येते, तो रथ महाराजांनी स्वतः तयार केलेला आहे. महाराजांचे शिष्य सुमारे २०० होते, त्यापैकी काहीं शिष्यांचीं नावे पुढे दिलीं आहेत:-

१ शेषाप्या २ महादाप्या ३ रावजीबुवा ४ वासुदेवशास्त्री दाते (यांनी संन्यास घेतल्यावर अच्युताश्रम हें नांव धारण केले.) ५ धाकोपंत (वास्तव्य वाटेगांव, याचे शिष्यास वाटोजीबुवा म्हणतात) ६ वाळकृष्ण भट दाते. ७ माधवराव बरवे सोलापुरकर. ८ भाऊशास्त्री सोलापुरकर ९ वाप्या राळेरासकर (प्रसिद्ध सत्पुरुष रमावलुभदास यांचे वैशज) १० सिदापा अण्णा देशमुख ११ बाबा देशपांडे १२ हरिभट मोने १३ बूलचंद राठोड १४ भानंभट १५ शिवारामभट १६ दासंभट (महाराजांचे पुरोहित) १७ “वासुदेवबाबा जाईल। कोप तयाचा कोण साहिल? | अनुप्रही शिष्यां राहिल। म्हणूनि तोहि वर्णावा” १८ रावजी चांदवडकर १९ आवई २० व्यंका पारटकल २१ विठ्ठलप्रसाद २२ बाजीराव सिद्धापुरे २३ चिंतोपंत बारामतीकर २४ बापू बारामतीकर २५ श्रमावाई २६ जिऊवाई २७ रुक्मा साळी २८ राजबूर्वाई देगांवकर २९ चिमावाई अयाचित ३० नाना सहस्रबुद्धे ३१ विठ्ठल भारती ३२ बाळा गवळी ३३ गोपाळ नाईक ३४ व्यंकोजी सावंता ३५ नुरुंदवा जंगम ३६ तिष्णा सराफ ३७ संतावाई ३८ सोमणा साळी ३९ शामासा खेत्री ४० देवजी ढंचारे ४१ रंगाप्या पाडमुखे ४२ लिंवाई शिंपीण ४३ हेठासेंग बापू ४४ हिरण्या पाणीभाते ४५ लक्ष्मण पाणीभाते.

हा शिष्यमंडळपैकीं वासुदेव बाबा जाईल हे मोठे विद्वान् असून भगवद्गुरु होते. ह्यांचे तीन शास्त्रांचे अध्ययन झाले होते. ह्यांनी चतुःश्लोकी भागवत, वेणुगीत, पंचकोश इत्यादि प्रकरणांवर फार

सुबोध व प्रेमल अभंग केले आहेत. त्यांनी शुभराय महाराजांवर संस्कृतांत कांहीं अष्टकेही रचिली आहेत. वासुदेवबाबांनी ‘ब्रह्मी-भूतास्थ्यान’ नामक शुभरायाचे एक ओवीबद्ध चरित्र लिहिले आहे, त्यांतूनच ही सगळी माहिती बेतली आहे. वासुदेव वाबांनी स्वतःसंबंधाने सदर चरित्रांत दिलेली ओंवी मार्गे दिलीच आहे; ती वाचून वाचकांस मोठी मौज वाटेल, यांत शंका नाहीं. ‘वासुदेव बाबा जाईल। कोप तयाचा कोण साहील?।’ असे बाबाच स्वतः म्हणतात! बाबा मोठे वेदांती असून लाईचे वक्तव्य, गायनकला-भिजता व कीर्तनशैली फार वर्णनीय होती अशी प्रसिद्धि आहे. त्यांची कांहीं पदें काव्यसंग्रहांत प्रसिद्ध झालीं आहेत, तीं जिज्ञासुंनीं अवश्य पहावी.

वरील शिष्यांपैकीं वासुदेव शास्त्री व त्यांचे चिरंजीव हे सोलापुर अदालतींत शास्त्र्याचे हुद्यावर होते. रावजीबुवा हे मूळचे बारामतीचे राहणारे असून, त्यांजवर कांहीं संकट आल्यामुळे ते सहकुंदुंब शुभराय महाराजांचे सेवेस येऊन राहिले होते. त्यांनी महाराजांची सेवा इतकी एकनिष्ठपणे केली कीं, त्यांचे वंशजांकडे महाराजांनीं श्रीच्या सेवेचा अधिकार वंशपरंपरेने दिला व त्याप्रमाणे हळीं रावजी बुवांचे नातु हरिभक्त जयकृष्णबुवा हे श्रीची उपासना चालवीत असून, सगळा मठाधिकारही त्यांजकडेच आहे. महाराजांचे दुसरे शिष्य लक्ष्मण पाणीभाते हे जातीचे साळी होते. हे शुभराय महाराजांच्या मूळच्या गांवाकडील राहणारे असून महाराजांचे सहाध्यायी होते. हे आपला देश सोळून व्यापारानिमित्त सोलापुरी येऊन राहिले होते व तेथें त्यांनीं पुष्कळ द्रव्य संपादन केले. पुढे महाराजांचे इच्छेप्रमाणे त्यांनीं आपली संपत्ति अनेक प्रकारच्या सत्कार्यांत खर्च केली. शुभराय महाराज पंदरपुराहून श्रीची मूर्ति

वेऊन पहिल्यानेच सोळापुरी आले, तेव्हां प्रथमतः लक्षण पाणीभाते यांच्याशीं सांची गांठ पडली.

प्रसिद्ध कविवर्य रामजोशी हे शुभरायांचे समकाळीन होते, हे पूर्वी सांगितलेंच आहे. जोशीबुवांच्या वक्तुत्वामुळे त्यांचा श्रोतुसमाज जसा वाढू लागला, तशी त्यांच्या कीर्तनासाठीं विस्तृत जागेची आवश्यकता वाढू लागली. जोशीबुवांनीं एकदां आपल्या कीर्तनासाठीं शुभरायांचा मठ मागितला असतां त्यांनीं तो दिला नाही; म्हणून हड्डाने त्यांनीं त्यांच्या मठासमोर कीर्तन केले व त्या प्रसंगीं

‘हटातठाने पटा रंगतुनि जटा घरिसि कां शिरीं। मठाची उठाठेव कां करी? !!’

ही लावणी रचून म्हटली व तीत अखेर ‘सदा हरि कविरायावर फिदा’ म्हणून आपली कडी वर ठेवून दिली! परमार्थदृष्टीने पाहिल्यास जोशीबोवांपेक्षां महाराजांची योग्यता किती तरी पटीनीं आधिक होती; पण तारुण्य व छांदिष्टपणा यांच्या भरांत आपण एका योर सत्पुरुषाचा विनाकारण अपमान करीत आहोत, ही गोष्ट जोशीबुवांच्या लक्ष्यांत आली नाही, ही खेदाची गोष्ट होय. जोशीबुवांची तमासगिरी व चंगीभंगीपणा यांची महाराजांस पुरी माहिती असल्यामुळे त्यांनीं आपला पवित्र मठ त्यांस दिला नाही, यांत त्यांनीं कांहीं मोठासा अन्याय केला असें होत नाही. असो.

शुभरायमहाराजांचे अंगीं कावित्वशाक्ति चांगल्यापैकीं होती, पण तिचा उपयोग त्यांनीं एखादा मोठा प्रथं लिहिण्याकडे केला नाही. त्यांनीं आपल्या आवडीच्या वेदांतविषयावर फक्त १४७ पदे रचिलीं आहेत व तीं उपमा, अर्थगैरव, पदलालित्य इत्यादि गुणांनीं युक्त अशीं आहेत. तुकारामबुवांच्या अभंगाप्रमाणे शुभरायांच्या एकीका पदावर तासचे तास निरूपण करिता येते, इतका व्यापक अर्थ त्यांत भरला आहे. पुष्कळ हरिदास या पदांचा उपयोग कीर्तनांत करितात, आपल्या पदांचे शेवटीं महाराजांनीं आपल्या

नांवाचा विलकूळ उल्लेख केलेला नाही; ‘श्रीगुरुदास्य’ किंवा ‘श्रीगुरुदास्यप्रसादे’ हे शब्द त्यांच्या प्रत्येक पदाच्या शेवटी आढ़ालतात. महाराजांची कांहीं पदे काव्यसंग्रहांत प्रसिद्ध झालीं आहेत.

गुरुभराय सोलापुरी आव्यावर, तेथे त्यांनी श्रीची सतत ३६ वर्षे सेवा करून, आपल्या अनेक दैवी लीलांनी सोलापुरवासी-यांची मने उपासनामार्गास लावून, अनेक पाखंडी जनांस हरि-भक्तीची दीक्षा देऊन व आपण लाविलेल्या भक्तिमार्गाच्या रोप्याचा प्रचंड वृक्ष झालेला पाहून, शके १७४२, भाद्रपद वद्य नवमी दिवशी पुष्य नक्षत्री, आपली इहलोकींची यात्रा संपविली, त्यावेळी त्यांचे वय ७५।८० वर्षांचे होते. महाराजांचे शिष्य माधवराव बरवे यांनी काढलेली महाराजांची तसबीर मठात आहे, ती पाहतां, महाराज चांगले सुस्वरूप व आजानुबाहु होते असें दिसते; महाराजांना प्रत्यक्ष पाहिलेले लोकही त्यांचे असेंच वर्णन करीत असत, असें सांगतात.

श्रीगुरुभराय महाराजांची कांहीं पदे येथे देतोः—

१

अंत त्या मुखासि नसे म्हणुनि म्हणती संत रे ।

घडे यापरी जेव्हां स्वरूपीं सत्वाचा एकांत रे ॥ १ ॥

तदाकारवृत्तीसरिसे । स्वप्रकाश आत्मा विलसे ।

त्याच अंगे पाहणे पावे । तेथेचि विश्रांत रे ॥ २ ॥

विषयभान जेथे शून्य । चित्त चैतन्य अनन्य ।

सुरे प्रलय जैसा दीप । मंदिरीं निवांत रे ॥ ३ ॥

विघरे प्रसरित स्मृति । उर्वारित पूर्ण ज्ञाति ।

कैसे ते बोलावै जे कां । स्फूर्तीचाहि प्रांत रे ॥ ४ ॥

दासभावे जगविवास । विश्वात्मत्वे ध्यातीं त्यास ।

दे कृपेने प्रतीती ऐसी । श्रीगुरु लक्ष्मीकांत रे ॥ ५ ॥

२

तें नव्हे तें नव्हे ज्ञान । म्हणुनि सूचविति श्रुति ।
 प्रत्ययाचा प्रांत जें कां । अनुमानानें जाणाया जाती ॥ धु० ॥
 मिथ्यत्वें निरसुनि देह । साक्षी स्वयं निःसंदेह ।
 आत्मतत्त्वें होंचि ये रिती । जाणविती बोव रीति ॥ १ ॥
 परावाणी जेयं मौन । त्या ठायासी न पावून ।
 भाविति आपुलें आंग । अहंस्फूर्तीचीही स्फूर्ती ॥ २ ॥
 आपण ठायीचा अकर्ता । निस्पृहत्वें बोलती वार्ता ।
 कर्तृत्वसंस्कार द्वंद्वेकशनि । कासाविस होती ॥ ३ ॥
 विश्व हें सर्वांगें गोड । न जाणुनी म्हणती जड ।
 श्रीगुरुदास्योविण जीव । मुक्त ऐसी धरिती धृति ॥ ४ ॥

३

ये रीतीं स्वरूपीभति जागविवरवी । जागें ज्ञाल्यावरि शब्द ज्ञानासी न मिरवी ॥ धु०
 विक्षेप विस्मृतिवीण उर्वरित तुर्या । प्रत्यगात्मदण्ठि त्याच वृष्टीमाजी पुरवी ॥ १ ॥
 प्रेसरित पाहणें आंगें हरपे जेबहां । अस्तिप्रत्ययपणें अनुस्मृति उरवी ॥ २ ॥
 श्रीगुरुदास्यप्रसादें जग हें । त्या अंगें उमजुनि जड भ्रांतीसि तुरवी ॥ ३ ॥

४

नित्य नित्य याच विचारें लाहें समाधान रे ।
 जीवन्मुक्त पदवी तेब्हां वाणे यापरि ध्यान रे ॥ धु० ॥
 प्रत्यग्वृत्तीचा जो साक्षी । त्यातें सर्वात्मत्वें लक्षी ।
 लक्ष तन्मयपणें स्फुरणें होंचि आत्मज्ञान रे ॥ १ ॥
 कल्पित माया सत्ताहीन । भासे जेणे ते परिपूर्ण ।
 विवर्त अधिष्ठान ऐक्य ज्ञान तें विज्ञान रे ॥ २ ॥
 सांठवि विश चिन्मय चित्तीं । वितके सृति पुढे रोहे गति ।
 ऐशा अखंड ध्यानीं उरे ध्याता ध्येय भान रे ॥ ३ ॥
 कल्पुनि मग आपणासि देव । त्याच अंगे दास्यभावे ।
 पाहें प्रेमे अनादि मुळिंचे । ऐसे अनुसंधान रे ॥ ४ ॥



५

श्रीगुरुबोध हृदयिं धरुनि । धांवं तूं मना रे ॥ श्रु० ॥
 धांवत धांवत मार्गे पाहें । स्वरूपीं विश्रांति लाहे ।
 तन्मय पावुनि माशुति । ज्ञेपावं तूं मना रे ॥ १ ॥
 दाहि दिशा एकसरें । फिरणें तें बहुत बरें ।
 त्याहूनि पुढें निजपदासी । पावं तूं मना रे ॥ २ ॥
 दिसे सर्वं सांठवुनी । कांहों तेथें नाठवुनी ।
 दासपण याकिं सकल । हांवं तूं मना रे ॥ ३ ॥

६

सर्वं वासुदेवभजनि । जागं तूं मना ॥ श्रु० ॥
 स्वानुभूति शक्तिसहित । सगुण—ब्रह्म व्यक्तिरहित ।
 सर्वसाक्षि सर्वातीत । जाण रे ॥ १ ॥
 जाणप्यांतं आंतं पुढें । चित्प्रकाश असे उघड ।
 स्वानुभवें होउनि सुघड । वाग रे मना ॥ २ ॥
 चिच्छक्ति करुन आपण । आपणा जो दावि त्रिगुण ।
 त्यास हृदयिं सांठव करुनि । धाईं रे मना ॥ ३ ॥
 हरिच स्वयें मूर्ति सगुण । हरिच स्वयें मूर्ति त्रिगुण ।
 दासपणे हे गुरुखुण । पाव रे मना ॥ ४ ॥

७

माघारें पाहात चाल स्वरूपीं रमाया । राजयोगपथें साधन कराया ॥ श्रु० ॥
 तामस रासज वृत्ति निषेधुनी । सत्व निश्चल करीं प्रयत्य बरा या ॥ १ ॥
 ज्ञानमात्रचि वृत्ति प्रकाश । धरि हळुदळु अहंकृति विसराया ॥ २ ॥
 रसास्वादसुख साशनि परतें । वृत्तिवीण निजसुख अंगीं उमटाया ॥ ३ ॥
 दासपणे निजप्रत्यय उरवीं । विश्वरूप श्रीहरिसी भजाया ॥ ४ ॥

ह्या पदांचा अर्थ सुलभ नाहीं, गहन आहे. आणि ह्यावरून शुभराय महाराजांचा अधिकार फार मोठा होता, हें अगदीं स्पष्ट होतें. आणि अशा अधिकारी पुरुषाकडून सामान्य प्रतीचें लौकिक कवित्व निपजेळ, अशी अपेक्षा करणेही प्रशस्त होणार नाहीं, हें सांगावयास नकोच.

गोपाळ.

हा कवि शके १६९० (इ. स. १७६८) च्या सुमारास नेवासें येथे होऊन गेला. या कवीचे मराठी औंवीबद्ध महाभारत पंढरपुर येथे रा. पांगारकर यांस मिळाळे. ला ग्रंथाच्या अनुशासनपर्वांत कवीनें स्वतःसंबंधानें थोडीशी माहिती दिली आहे, ती येणेप्रमाणे:—
ओऱ्या.

पुण्योदकें या मेदिनी । प्रवरा नामें वर तटिनी ।
मोहनीरूपे चक्रपाणी । साक्षात् असे तटाकीं ॥ १ ॥
महालया नामें सत्केत्र । भूमंडळीं परम पवित्र ।
सर्व पुराणांतरीं चरित्र । वर्णिले असे द्वैपायने ॥ २ ॥
मोहनीचरण पद्मभ्रमर । असे तेथे कविकिंकर ।
सेवूनियां प्रवरातीर । देवीलागां ध्यातसे ॥ ३ ॥
शके सोळाशें नवती । सर्वधारी संवत्सर क्षिती ।
फाल्गुनमास उत्तरतिथी । ब्रूद्य पंचमी जाणिजे ॥ ४ ॥
वारांमार्जी उत्तम वार । सोमनामें परमसुंदर ।
दानधर्म हा सविस्तर । मेदिनीं समासी पावला ॥ ५ ॥

आपली कुलस्वामिनी म्हणून मातापुरनिवासिनी देवीस कर्ण-पर्वाच्या प्रथमाध्यांत कवीनें वंदन केले आहे. कवीचे गुरु अनंत या नांवाचे कोणी सत्पुरुष होते व लांच्याच कृपेने महाभारत ग्रंथ लिहिण्यास आपण समर्थ झालों, असें कवीने उद्योगपर्वाच्या ७ व्या व २१ व्या अध्यायांत म्हटले आहे:—

अनंतरुपेच्या पालहाळें । भारत वर्णिजे गोपाळे ।
ज्ञानदेवाच्या कृपाबळे । जैसा म्हैसा श्रुतीते ॥

चिन्मय नगरींचा राजा । श्री अनंत सद्गुरु माझा ।

गोपाळ वंदोनी पदरजा । योग्य झाला वदावया ॥

‘ ज्ञानदेवांच्या कृपाप्रसादानें रेडा जसा वेदवक्ता झाला, याच-
प्रमाणे श्रीअनंतगुरुंच्या कृपेने भी भारत-रचनेस समर्थ झालो; ’
असें जें कवीने म्हटले आहे, यावरुन त्याची शाळीनता व गृहु-
भक्ति हे गुण अगदीं स्पष्टपणे दिसून येतात. गोपाळकवीचे जें
महाभारत पंढरपुरीं मिळाले, तें अपूर्ण आहे; त्यांत पहिलीं चार व
मध्यलीं सौतिक व खीं हीं दोन मिळून सहा पवें कमी आहेत. ज्या
गृहस्थांच्या संप्रहाँ हा ग्रंथ आहे, त्यांनी त्यांत मुक्तेश्वरांची पहिलीं
चार पवें घालून तो ग्रंथ पूर्ण करून वेतला आहे. कदाचित्,
मुक्तेश्वरांची पहिलीं चार पवें आपव्या ग्रंथास जोडून गोपाळ
कवीने पुढील पवें रचली असतील. पण मुक्तेश्वरी भारताचा उछऱ्या
कवीने आपव्या उद्योगपर्वाच्या आरंभी केळा नसव्यामुळे ही कव्य-
नाही बरोबर दिसत नाहीं. उठल उद्योगपर्वाच्या आरंभी गोपाळ
कवि भृणतातः—

विराटपर्व समाप्त मार्गे । आतां उद्योग अवर्लंबिला उंद्योगे ।

जेवीं पूर्णिमेसी कुमुदरंगे । मावळतां होय सूर्योदयो ॥ २२ ॥

यावरुन गोपाळकवीनीं संपूर्ण महाभारत लिहिले, हें अगदीं
स्पष्ट होत आहे. नेवाशाकडील शोधकांनी त्या प्रांतात शोध करून
गोपाळकवीचा हा संपूर्ण ग्रंथ शोधून काढावा.

गोपाळकृत महाभारत हा ग्रंथ फारच विस्तृत आहे. त्याची जी
तेरा पवें उपलब्ध आहेत, त्यांची ओंवीसंस्था पुढे दिली आहेः—

१ उद्योगपर्व	अध्याय २१	ओंव्या	३४६९
२ भीष्मपर्व	२०	“	२८७३
३ द्रोणपर्व	३४	“	४७९९

४ कर्णपर्व	,,	१८	,,	२५९४
६ शत्यपर्व	,,	६	,,	८२९
६ गदापर्व	,,	७	,,	१०१९
७ शांतिपर्व	,,	७९	,,	१२६८०
८ अनुशासनपर्व	,,	९०	,,	९७७०
९ अश्वमेधपर्व	,,	१५	,,	२५१०
१० आश्रमवासीपर्व	,,	६	,,	८९९
११ मौसूलपर्व	,,	२	,,	३६२
१२ महाप्रस्थानिकपर्व	,,	१	,,	१६७
१३ स्वर्गारोहणपर्व	,,	२	,,	२४७

१३

२६१

४२२१४

पहिली चार क मध्यलीं सौसिक व खी हीं दोन मिळून सहा पवे कमी आहेत. हीं पवे सांपडल्यास गोपाळकवीच्या भारताची ओँवीसंख्या निदान साठ हजारांवर सहज जाईल असे वाटते. शांतिपर्वाचा गोपाळकवीने फार विस्तार केला आहे. या पर्वाची त्यांनी तीन कांडे केली आहेत. तीन अशीं:—(१) राजधर्म अध्याय २८, ओव्या ४३२०; (२) आपद्धर्म अ० १९, ओव्या २०४७; व (३) मोक्षधर्म, अ० ३६, ओव्या ६३१३.

महाभारताशिवाय गोपाळकवीचे पुढील तीन ग्रंथ रा. पांगारकर यांजपाशी आहेत:—(१) महाल्यामाहात्म्य, अ० २०; (२) मश्हारीमाहात्म्य, अ० ८; व (३) व्यंकटेशमाहात्म्य, अ० १०. याशिवाय गोपाळकवीचे आणखी कांहीं ग्रंथ असण्याचा संभव आहे व याकरून गोपाळकवीनीं जवळजवळ एक लक्ष कविता लिहिली असावी, असें म्हणण्यास हरकत नाहीं. गोपाळकवीची कविता मुक्तेश्वराच्या तोलाची नाहीं, तरी बरीच उच्च प्रतीची

आहे. खांच्या कवितेत प्रसाद आहे, कवित्व आहे व तत्काळीन श्रोत्यांस ती चांगळी प्रिय ज्ञाली होती, असें कर्वंच्या पुढील उद्घारां-वरुन दिसतेः—

ग्रफलित साहित्य कमळे । घमघमीत अर्थपरिमळे ।
सज्जनभ्रमर भाक्तिभेळे । आमोद घेती आवडीने ॥ १ ॥
येणे परमानंद निरंतर । विसरले विषय व्यवहार ।
सार्वकाळ ब्रेमें उद्घार । हरिहरस्मरणाचे ॥ २ ॥

अनुशासनपर्व, अ. १

इतर महाराष्ट्र भारतकर्वंप्रमाणे गोपाळकवीनेही मूळ महाभारत-कर्त्या श्रीव्यासांची व भारताची यथायोग्य स्तुति प्रसंगवशात् केली आहे.

‘ श्रीभारत नंदनवन । विद्वज्जनाचें क्रीडास्थान ।
हे कवीचे उद्घार किती समर्पक आहेत ! पुढे कवि म्हणतातः—
भारतकथारत्नांचे भांडार । निर्मल दशे क्षीरसागर ।
प्रमेय सुगंधाचा सुंदर । मलयागिरी त्रिलोकी ॥ १ ॥
श्रवणे सर्वेंद्रियां तृप्तता । सायुज्यमुक्ति चढे हाता ।
तेवीच जन्म—मरण वारी । स्वप्रांतरी नाढळे ॥ २ ॥
इति भारतसमुद्र । जेथें जन्मला चातुर्यचंद्र ।
साहित्यकिरणे हा समुद्र । श्रोते चकोर तोषती ॥ ३ ॥

अनुशासनपर्व, अ० ४०.

श्रीव्यासांचा भारत रचण्यांत कोणता हेतु होता, हे कवी सांगतातः—

‘ ऋशूद्धांते श्रुतिश्रवण । नसे, या लागीं द्वैपायन ।
कृपादृष्टी भारत—व्याख्यान । करिता ज्ञाला दीनार्थी ॥ १ ॥
गोपाळकर्वीनीं आपल्या द्रोणपर्वाला वराच मोठा उपोदवात जोडला आहे; त्यांत प्रथमच देवास अनुलक्ष्यून ते म्हणतातः—

ताप्रनाणे कनकाचळा । थिलरोदके गंगाजळा ।

सन्मुख मार्त्तंड मंडळा । दर्पण जेर्वी दाविजे ॥ १ ॥

तेविं हे माझी आर्ष वाणी । नित्य स्वो तुइया चरणी ।

मज मूढाचिया वदनीं । कवित्वैभवं साठवीं ॥ २ ॥

ईश्वरावर पूर्ण विश्वास, सर्व कर्मै ईश्वरार्पण करण्याची बुद्धि व स्वतःसंबंधाने अकर्तृत्वबुद्धि हे जे आमच्या जुन्या मराठी कवींचे सामान्य गुण, लांस गोपाळकर्णीही अपवादक नाहीत, हें वरील ओव्यांवरून स्पष्ट होत आहे.

गोपाळकर्णीनी आपव्या ग्रंथांत पुढील कवींस नमन केले आहे.

व्यासवाल्मीकि वसिष्ठ । जैमिनी गौतम श्रेष्ठ ।

श्रीधर शंकराचार्य वरिष्ठ ॥ गौडपाद कपिल ऋषि ॥ ३ ॥

आळत कवि ज्ञानदेव । सिंधुसारिखे बुद्धिवैभव ।

एकनाथ जनार्दन स्वयमेव । जातवेदाही मुक्तेश्वर ॥ २ ॥

यांत मुक्तेश्वरांस ‘जातवेदा’ म्हटले आहे; यावरून मुक्तेश्वर हे अग्रीचा अवतार होते, अशी तत्कालीन लोकांची समजूत असावी असें वाटते. मुक्तेश्वरांचे काव्य अत्यंत उज्जवल-तेजस्वी असल्यामुळे, कांही लोकांनी तशी कल्पना लढविली असल्यास त्यांत मोठेसे आश्रव्य नाही. मुक्तेश्वरी भारत श्रीधराप्रमाणे गोपाळ कर्णीनीही काळजीपूर्वक वाचले होते. मुक्तेश्वराची ओंकी, वामनाचा लोक व मोरोपतंत्राची आर्या यांचे अनुकरण पुष्कळ महाराष्ट्र कर्णीनी केले आहे. गोपाळकर्णीची एकंदर कविता पाहिली म्हणजे, ती रचताना मुक्तेश्वरी भारत कवीच्या कानांत गुणगुणत असले पाहिजे, असें वाटल्याशिवाय राहत नाही. महाभारतात निरनिराळ्या तीन प्रसंगी नीतिकथन केले आहे, असें मुक्तेश्वरांनी आपल्या सभापर्वती म्हटले आहे. सभापर्वत नारदनीति; उद्योगपर्वत विदुर-नीति; व भीष्मपर्वत कृष्णनीति-भगवद्गीता. गोपाळकर्णीनीही

आपह्या उद्योगपर्वात ह्या तीन्ही नीतींचा उल्लेख केला आहे. मुक्तेश्वरांची नारदनीति व कृष्णनीति-भगवदीता प्रसिद्धच आहे; त्याचे उद्योगपर्व सांपडश्यास विदुर-नीतीही सांप-देल. गोपाळकर्वीनी आपह्या उद्योगपर्वाच्या पांचव्या अध्यायांत विदुरनीति; व भीष्मपर्वाच्या ४-८ अध्यायांत कृष्णनीति वर्णिली आहे. मोरोपंतांनी ह्या तिन्ही नीति आपह्या भारतांत गाळव्या असून, मुख्य कथाभागाकडे विशेष लक्ष्य दिले आहे. भगवदीतेवर वामनी समश्लेषी टीकेच्या आधारांने लिहिलेला पंतांचा स्वतंत्र ग्रंथ आहे; पण आपह्या भारतांत त्यांनी असले प्रसंग बहुधा विस्ताराने वर्णिलेले दिसत नाहीत. श्रीधरांनी आपला पांडवप्रताप संक्षेपरूपाने लिहिला असल्यामुळे, मुख्य कथाभाग-शिवाय इतर गोष्ठींस त्यांनी फारसा थारा दिलेला नाही; तथापि त्यांची प्रवृत्ति नीत्युपदेशाकडे विशेष असल्यामुळे त्यांनी असले नीतिकथनाचे प्रसंग वांयां जाऊ दिले नाहीत. असो; मुक्तेश्वरांनी आपह्या आदिपर्वाच्या ४४ व्या अध्यायांत पांडवपराक्रमावर तदण पुरुषाचें व कौरवसेनवर नववधूचे सुंदर रूपक केले आहे; हेच रूपक गोपाळ कर्वीनी थोड्या निराळ्या शब्दांत जशाचें तसें दिले आहे:-

अबला वधू कुरुक्षमू । नूतन पुरुषार्थ विकमू ।

रणासन संघटणी श्रमू । पावोनि पळे लाग वेगे ॥ १ ॥

लज्जावसन तें गलाले । धैर्य केश मोकळे झाले ।

शूरत्वता बोल त्यागिले । त्रास पावोनि भूपाळा ॥ २ ॥

गोपाळकर्वीचे भारत रसिकांच्या वाचनास सर्वस्वी पात्र आहे. त्यांच्या पहिल्या पर्वपेक्षां पुढचीं पर्वे अधिक सरस आहेत. शांति व अनुशासन या दोन पर्वांचा तर कर्वीने फारच विस्तार केला आहे, तरी हीही पर्वे चांगलीं उत्तरलीं आहेत. भीष्मपर्वातली समश्लेषी गीता व अनुशासनपर्वातली विष्णुसहस्रनामावरीक विस्तृत

टीका (ओवीसंख्या १२१९) हीं प्रकरणे तर विशेष वाचनीय आहेत. ' विश्वं विष्णुर्वैष्टकारो ' या श्लोकांतश्या ' विश्वं ' शब्दावरील टीका पहा:—

विश्वां नामे प्रवेश कर्ता । कारणांतरं ज्याची सत्ता ॥ १ ॥

संहारकाळीं जग समस्त । ज्या माझी रिघे तें ब्रह्म स्वस्त ।

विश्वीं विस्तारिले अपरिमित । घृतकणिका यापरी ॥ २ ॥

कार्यरूपे तोचि कारण । परी कारणाद्गृह्णि असे भिन्न ।

हृदयीं निष्कामता पूर्ण । या लागीं विश्व बोलिजे ॥ ३ ॥

विष्णुसहस्रनामावरील गोपाळकवींची ही टिका कै. परशुराम-पंत तात्यांच्या अवलोकनांत भाली असती तर आपली ' नामार्थ-दीपिका ' रचण्याचा उद्योग यांनी केला नसता असे वाटते, असो.

अनुशासनपर्व, अ० १० मध्ये, स्वर्गगामी व निरयगामी यांच्या-संबंधानें सविस्तर विचार केला आहे; अ० ११ मध्ये गंगामाहात्म्य वर्णिले आहे; १४ मध्ये ख्रियाचें वर्णन केले आहे व अ० ४२ मध्ये ख्रीधर्म उत्तम प्रकारे सांगितला आहे.

'उदरविळीं क्षुधासर्पिणी । पीडा करिते सर्वांलागुनी । '

अशासारखीं मुक्तेश्वरी पद्मतीचीं रूपके गोपाळकवीच्या ग्रंथांत सर्वत्र आढळतात.

गोपाळकविकृत महाभारतातले आणखी कांहीं उतारे येथे दिले पाहिजे होते, पण तो ग्रंथ मला अद्याप मिळाला नाही. काय करावे?

भारती विश्वनाथ.

हा कवि जातीचा न्हावी होता, असे त्याच्या ग्रंथावरून वाटते. शाचा ' नाभिकपुराण ' या नांवाचा एक ग्रंथ छापून प्रसिद्ध झाला आहे, त्याचे १३ अध्याय असून ओवीसंख्या १६३४ आहे. द्या

ग्रंथात न्हावी जातीची उत्पत्ति, पौराणिक काळांतील त्या जातीचे महत्व, त्या जातीने पाळावयाचे निर्बंध, इत्यादि गोष्टीसंबंधाने आदिपुराणाच्या आधाराने, फार विस्तृत माहिती दिली आहे. कवीने ग्रंथसमाप्तीचा काळ शके १२६० दिला आहे, परंतु ग्रंथाच्या एकंदर रचनेकडे व भाषेकडे पाहिलें म्हणजे हा ग्रंथ फार तर शंभर दोनशें वर्षांपूर्वी लिहिला गेला असला पाहिजे, असें निश्चयपूर्वक अनुमान होते. ग्रंथाची भाषा फार सुलभ असून, त्यांतील एक संबंध अध्याय तर केवळ हिंदी भाषेत लिहिलेला आहे. ग्रंथाच्यो शेवटीं जो काळ दिला आहे, त्याच काळीं जर हा ग्रंथ लिहिला गेला असता, तर त्यांत ज्ञानेश्वरीतत्व्यासारखे पुष्कळ कठीण मराठी शब्द असले पाहिजे होते. त्याचप्रमाणे, मुसलमान लोकांच्या चालीरीतीचे व भाषेचे जें ज्ञान प्रस्तुत करीने प्रगट केले आहे, तें शके १२६० तत्व्या मराठी कवीस प्रगट करितां येणे मुळीच शक्य नाही. कवीने स्वतःच्या ग्रंथासंबंधाने प्रथमाध्यायांतच पुढील माहिती दिली आहे:—

ओव्या.

‘ऐसी वंदनि ब्रह्मदुहिता । आतां न मावें श्रीगुरुदत्ता ।
 ऐसें अंतरामाजीं भावितां । दत्त प्रत्यक्ष प्रगटला ॥ ४ ॥
 तयांचे स्वरूप पाहुनी । प्रणिपात केला असे चरणी ।
 तंव तो मस्तकीं ठेवूनि पाणि । मजलागूनी बोलत ॥ ५ ॥
 ह्याणे हे भारती विश्वनाथा । जयजयकार अंसो सर्वथा ।
 अंतरामाजी मजसी तत्त्वता । भावे तुवां आठविले ॥ ६ ॥
 म्हणोनाचि म्यां तुजलागुन । वेगे दिघले प्रत्यक्ष दर्शन ।
 तरी मनीचे गुज संपूर्ण । निवेदन करीं पां ॥ ७ ॥
 ऐसे दत्ताचे ऐकतां चवन । अंतरामाजीं हर्ष पाहुन ।
 म्हणे श्रीगुरो आजि आपण । दिघले दर्शन कृपेने ॥ ८ ॥

म्हणोनि सकळ जगाभीतरीं । कृतकृत्य ज्ञालों निर्धारीं ।
 तरी तू आतां मदिच्छा सत्वरीं । पूर्ण करीं दातारा ॥ ९ ॥
 ‘तुजवांचून कोण इतर । इच्छा माझी पुरविणार ?’ ।
 ऐसी विनंति करुनि सादर । प्रश्न सुंदर केला असे ॥ १० ॥
 अगा स्वामिया श्रीगुरुदत्ता ! । महाप्रब्ल्य ज्ञाला असतां ॥
 मुनरपि शांभु स्वयें तत्त्वतां । कैसा उत्पन्न जाहला ? ॥ ११ ॥
 आणि ब्रह्मा विष्णु सहस्रवदन । कैसे ज्ञाले तथापासून ।
 चारी खाणी सुष्ठु संपूर्ण । कैसी उत्पन्न जाहली ? ॥ १२ ॥
 इत्यादि सर्व विस्तारून । सांगे स्वामिया मजलागुन ।
 ऐसे माझे प्रश्नवचन । ऐकूनि दृत बोलिला जे ॥ १३ ॥
 तेंव्हि मी आतां सर्व जनांसी । समग्र कथितों ग्रंथरूपेसी ।
 तरी श्रोतीं सावधांतरेसी । भक्तिभावे ऐकिजे ॥ १४ ॥

कवि म्हणतो ‘श्रीक्षेत्र गाणगापुर येथे श्रीदत्तात्रयांनी मला प्रसन्न होऊन न्हावी जातीच्या उत्पत्तींतंबंधाने जे वृत्त कथन केले; तें मीं या ‘नाभिकपुराण’ ग्रंथांत न्हावी लोकांच्या उपयोगासाठी विस्ताराने ग्राथित करून ठेविले आहे. वर दिलेल्या अंव्यांच्या भाषेवरून हा कवि किती अर्वाचीन असला पाहिजे. याची कल्पना वाचकांस सहज होईल. ग्रंथाच्या शेवटीं जो १२६० शक दिला आहे, तो छापणाराच्या चुकीनें पडला असून त्या ठिकाणी १७६० किंवा कार तर १६६० हा शक असावा असे वाटते. असो, येथर्येत दिलेल्या माहितीपेक्षां प्रस्तुत कवीची आणखी कांहीएक माहिती उपलब्ध नाही. याचा ‘नाभिकपुराण’ हा ग्रंथ जरी विशेषेकरून आमच्या नापितबंधूंसाठीच लिहिण्यांत आला आहे, तरी तो इतर जातीच्या लोकांनीही अवश्य वाचण्यासारखा आहे. कवीची वाणी प्रायः शुद्ध, सरळ आणि सुळभ अशी आहे. मद्यपान, मांसभक्षण इत्यादि बाबतीत स्वजातीय लोकांसाठी त्यानें जे निर्बंध घातले आहेत, ते इतर

जातींच्या लोकांनीही अवश्य पाळण्यासारखे आहेत. इंग्रजी राज्यापूर्वी, आमच्या देशातील कनिष्ठ जातींच्या लोकांस शिक्षण जरी फारसे सुलभ नव्हते, तरी त्यांच्यापैकीं ज्या थोड्या लोकांस ते मिळत असे, ते चांगलेच विद्वान् आणि रसिक निपजत असत, ही गोष्ट अवचितसुत काशी, शहासुनि, भारती विश्वनाथ, मैनानाथ इत्यादिकांच्या उदाहरणावरून उत्तम प्रकारे सिद्ध होते.

आती भारती विश्वनाथाच्या 'नाभिकपुराण' मंथांतले कांही उत्तरे येथे देतो; म्हणजे हा लेख पूर्ण होईल.

न्हावी जातीचा मूळ पुरुष जो नाभिक व्याच्या उत्पत्तीसंबंधानें विश्वनाथ भारती यांनी पुढील कथा सांगितली आहे:—

ओँद्या.

'शंभूच्या हृदयीं विष्णु । विष्णूच्या नाभीं ब्रह्मतनु ।

शुद्ध हृदयीं जन्मला विष्णु । म्हणोनि तया शुद्ध म्हणती ॥ ६२ ॥

तयापासूनि जन्मला ब्रह्मा । म्हणोनि पावला ब्राह्मण नामा ।

जो सर्वदा सृष्टिकामा । चालवीतसे ॥ ६३ ॥

ऐसे ब्रह्मयासी जन्म ज्ञाले । स्वरूपीं स्वरूप प्रकाशले ।

तया पाहुनि मन वहिले । आनंदले शंभूचे ॥ ६४ ॥

तंव विष्णु म्हणे जाश्नीला । ममनाभीं ब्रह्मा जन्मला ।

तुवां कायिले अवलीला । तैसे प्रत्यया आले पैं ॥ ६५ ॥

परी हें माझें नाभिकमळ । अष्टपत्रीं असे निर्मळ ।

तयामाजी हा ब्रह्मा केवळ । उत्पन्न जाहला ॥ ६६ ॥

तरी यासी ब्राह्मणपण । आति पवित्र असे जाण ।

म्हणोनि आदि मौजीबंधन । अवश्य केले पाहिजे ॥ ६७ ॥

ऐशिये विष्णूच्या बोला । ऐक्षनि इंसु प्रसन्न ज्ञाला ।

मग तेंया वेद आर्पिला । सकलही ॥ ६८ ॥

+ + + +

‘ परी व्रतबंधावांचुनी । द्विजत्व नव्हे कदा जाणी ।
 यालागीं त्वां वेद अर्पुनी । मौंजीबंधन करावे ’ ॥ ८० ॥
 ऐसे विष्णु बोलिला । ऐकूनि शंभु विचारीं पडला ।
 कीं कमळनयन जें वदला । तेंचि सत्य असे पै ॥ ८१ ॥
 परी शिखासूत्रावांचून । द्विजत्व नये कदा पूर्ण ।
 द्विजावांचून वेदपठण । इतरां नव्हेची ॥ ८२ ॥
 तरी आतां ब्रह्मयासी । शिखा प्राप्त होईल कैसी ? ।
 एवं प्रकारे आपुल्या मानसीं । विचार करीतसे ॥ ८३ ॥
 तंव एक विचार सुचला । कीं शेष आहे कंठमाळेला ।
 तयाहस्ते कार्यभाग भला । साधेल सर्वही ॥ ८४ ॥
 मग शेषासी बोलावूनि जवळी । म्हणे तूं जन्मलासी नाही
 तरी सांकडे केडीं ये वेळीं । सकळ माझें ॥ ८५ ॥
 तुर्वा जन्मावें नाभीपासून । तुज अष्टांगीं देतील मान ।
 ऐसे रीतीं तो त्रिनयन । शेषाप्रति बोलिला ॥ ८६ ॥
 मग शेष म्हणे ‘ त्रिनयना । कैसे जन्मावें नाभिस्थाना ।
 जन्म घेतां काय आपणा । प्राप्ति होईल ? ’ ॥ ८७ ॥
 शंभु म्हणे शेषालागून । तूं मज आवडता प्राणाहून ।
 तुज न विसंवें कदा जाण । पावसी मान सर्वत्र ॥ ८८ ॥

× × × ×

ऐसे बोलिला शंकर । तंव विष्णु बहु सादर ।
 शेषाप्रति अतिमधुर । बोलत कीं ॥ ९९ ॥
 तूं सखा आमुचा जाण । जन्मलासि शंभूपासून ।
 तुज मजसीं बंधुपण । आहेचि निर्धारे ॥ १०० ॥
 तरी आमुच्या कार्यसाधनीं । साश्य करावे त्वां अनुदिनीं ।
 तुजवांचून आम्हां निदानीं । साश्य कोणी नाहीच ॥ १०१ ॥
 आमुच्या कार्यकरितां साश्य । सर्वत्र प्राप्त होय विजय ।
 ऐसा अंतरामाजीं निश्चय । कळनियां राहें तूं ॥ १०२ ॥

सकळ तीर्थीं तुजसी जाण । सर्वदा देतील सन्मान ।
गोहत्यादि पापे संपूर्ण । तुझे हस्ते निरसती ॥ १०३ ॥
आणि भ्रतारावीण ज्या नारी । आति अपवित्र निर्बारी ।
तयांची शुद्धि तुझेनि करीं । होईल जाण ॥ १०४ ॥
देव दानव यक्ष किन्नर । चारी वर्ण याती समग्र ।
तुझेनि हस्ते अतिपवित्र । जगामाजीं होतील ॥ १०५ ॥
आणि जोगी संन्यासी । मुनिजन आणि संत ऋषी ।
ते उद्धरतील तव हस्तेसी । निश्चये ॥ १०६ ॥
ऐसे बोलिला लक्ष्मीरमण । तंव शंकर हाक मारून ।
म्हणे ‘शेषा ! तुजवांचून । कार्य नव्हे आमुचे ॥ १०७ ॥

× × × +

तरी आतां मम नाभि सुंदर । दशपाकोळिका कमळ पवित्र
तेथें घेऊनियां अवतार । कार्यभाग संपादीं ॥ ११२ ॥
ऐसे शिवाचें ऐकूनि वचन । शेष ज्ञाला आनंदपूर्ण ।
मग नाभिकमळापासून । मजुब्यरूपे उद्धवला ॥ ११३ ॥
श्रीशांभूत्या नाभिस्थानीं । तीर्थस्थान कुडलिनी ।
तेथें उद्धवला असे म्हणोनी । गोत्र कौंडिण्य तयाचें ॥ ११४ ॥
तया देखोनी सर्वोत्तम । आनंदला असे परम ।
नाभीपासूनि पावला जन्म । म्हणोनि नाभिक नाम ठेविले ॥ ११५ ॥

हा नाभिकच नापित जातीचा मूळ पुरुष होय. आपली जात
सर्व जातीत कशी श्रेष्ठ आहे, तीर्थक्षेत्रांत, लग्नकार्यीत नापिताशिवाय
लोकांचे कर्से चालत नाही, इत्यादि गोष्टीचे जे प्रतिपादन कवीने
केले आहे, त्यास मूळ कोणत्या संस्कृत प्रथाचा आधार आहे, याचा
शोध मीं केला नाही; परंतु सदर प्रतिपादन आणि तें करितांना
उढविलेला कोटिकम हीं इतकीं विलक्षण हास्यरसोत्पादक आहेत कीं,
त्याचे वास्तविक स्वारस्य समजून घेण्याची ज्यांस जिज्ञासा असेल,
त्यांनी सदर कवीचा ‘नाभिकपुराण’ हा भ्रंथ एकवार अवश्य

वाचला पाहिजे; ग्रंथवाचनांत जाणारा काळ खात्रीनें व्यर्थ नाहीं, हें मी स्वानुभवानें सांगतों अस्तु.

न्हावी जातीध्या लोकांचे नित्यवर्तन कर्से असावे,
सांगतातः—

ओँव्या.

नित्य प्रभातीं उठोन । करोनि शौच मुखमार्जन ।

तदनंतर यथाविधीनें । शुद्ध स्नान कीजिये ॥ ३० ॥

नेसोनियां शुद्ध वसन । कपाळीं ठिळक लाविजे जाण ।

मग शिवाचे ध्यान करून । भाक्तिभावे कीजिये ॥ ३१ ॥

ऐसें करोनि नित्यकर्मासी । मग घेऊनियां आउतांसी ।

क्षौरकर्म करावयासी । आरंभ कीजिये ॥ ३२ ॥

आणि सर्व नाभिकवंशानीं । प्रभातीं स्नान केल्यावांचूनी ।

क्षौरकर्म करावयालागुनी । जरी आरंभ केला पां ॥ ३३ ॥

तरी एकविंशति पूर्वजांसिहित । कल्पपर्यंत रौरवीं पचत ।

असें शिवाचे असे भाषित । सत्य सत्य त्रिवाचा ॥ ३४ ॥

यालागीं सर्व नाभिकांनीं । प्रातःकाळीं स्नान करोनी ।

मग कीजे क्षौरालागुनी । ऐसा निर्धार केला असे ॥ ३५ ॥

× × × ×

या सकळ त्रैलोक्यांत । ईश्वरे केले सर्व पदार्थ ।

परी तयांत शुद्ध वहुत । आणि अशुद्धही असती पां ॥ ४३ ॥

परी त्या अशुद्ध पदर्थाभीतर । मध्य असे निय फार ।

म्हणोनि तयालागीं चतुर । सकळही वर्जिती ॥ ४४ ॥

मध्यपानासमान । दुसरे पातक नाहीं जाण ।

इतर पापांसी सोडवण । प्रायश्चित्ते होतसे ॥ ४५ ॥

परी मध्यप्राशानकर्त्यासी । सोडवण नाहीं निश्चयेसा ।

धर्मशास्त्रीं मध्यप्यासी । एक प्रायश्चित्त कथिलेसे ॥ ४६ ॥

तें म्हणसी कवण । तरी सांगतों तुजलागुने ।

उत्तम शीसक तापवून । मध्यप्यालागून पाजावे ॥ ४७ ॥

तें सुरापानाचा दोष । तत्काळ होय निःशेष ।
 परा तो मुक्तो प्राणास । ला तस शीसकरसाने ॥ ४८ ॥

ऐसे देहांत प्रायश्चित्त । कथिले असे धर्मशास्त्रांत ।
 यावांचुनि अन्य निश्चित । नाहीं जाण सांगितले ॥ ४९ ॥

सकळ पापांमाजी विशेष । मद्यपानाचा असे दोष ।
 यालागां तयासी निःशेष । सर्वीं दूरच्चि टाकावे ॥ ५० ॥

ऐसे अतिनिध मद्यपान । म्हणोनि शिवे नाभिकालागुन ।
 कथिले कीं तंवरंशिकीं जाण । मद्यप्राशन न करावे ॥ ५१ ॥

आणि मम आज्ञा उलंघोनी । जरी ते रमतील मद्यपानां ।
 तरी सहस्र पूर्वजां घेऊनी । अधःपतनों पडतील ॥ ५२ ॥

तेथूनि तयांसी मुक्तता । कल्पपर्यंत नव्हे सर्वथा ।
 यालागां तवरंशिकीं तत्त्वता । मद्यपान वर्जावे ॥ ५३ ॥

जे मद्यप्राशन करिती । तयांलागां यमदूत नेती ।
 आणि कुंभिपार्कीं टाकूनि निश्चिती । दुःख देती बहुसाल ॥ ५४ ॥

मूत्रपुरीष तापवून । मुखामार्जीं ओतिती जाण ।
 कद्द तिखट रस संपूर्ण । वळे घालिती घशामार्जी ॥ ५५ ॥

हल्दीच्या मद्यपाननिषेधाच्या चळवळीच्या काळीं, मद्यपाननिषेधा-
 संबंधाने, इतक्या समर्पक शब्दांत गोंवलेला उपदेश दुसरीकडे
 मिळणे कठीण. विशेषतः, एका कनिष्ठ जातीच्या कवीने स्वजातीयां-
 साठी हा जो उपदेश केला आहे, त्याचा उपयोग प्रस्तुत काळीं
 जातीजातीच्या सभा भरवून, त्या दिशेने मद्यपाननिषेधाची चळवळ-
 करणाऱ्या गृहस्थानीं अवश्य करून घ्यावा. हिंदुधर्मात जातिभेदाचे
 प्रस्थ फार माजले आहे, ही गोष्ट जरी कांहीं बाबतोत अनिष्ट असली
 तरी एकंदरींत, प्रत्येक जातीच्या हाडीमाशीं हिंदुधर्माचीं उदात्त
 मूलतत्त्वे कशीं खिळून गेलीं आहेत, हें पुढे दिलेल्या अवैयांवरून
 वाचकांच्या लक्षांत येईल:—

ओव्या.

‘आतां कलियुगमार्जीं जाण । जे करितील मांसभक्षण ।
 तयांलागीं अधःपतन । प्राप्त होय निश्चयें ॥ ६० ॥
 सर्व दोषांमाजी थोर । हिंसा पाप असे दुर्घर ।
 हिंसायोर्गे सर्व पितर । महा रौरवीं पडताती ॥ ६१ ॥
 हिंसोदाधासमान । पाप नाहीं दुघरे महान ।
 हें माझे सत्यवचन । धर्मशास्त्रा मान्य असे ॥ ६२ ॥
 ह्यणोनि नाभिक वंशिकांनी । हिंसा करूं नये जाणी ।
 हिंसाकर्म केल्यावांचुनी । जरी मांस भक्षिलें ॥ ६३ ॥
 तंरी हिंसेचा महादोष । लागतो मांसभक्षकास ।
 ह्यणोनि सर्व स्ववंशिकांस । पूर्वी नाभिके कथिलें की ॥ ६४ ॥
 अहो ममवंशिक समग्र । मांसभक्षणीं पाप उग्र ।
 ह्यणोनि तुझीं तेथें तत्पर । कदापिहि न ब्हावें पै ॥ ६५ ॥
 मत्स्यमांसादि भक्षण । केलिया पाप घडे दारुण ।
 ह्यणोनि तुझीं सावधान । धर्मरक्षणीं असावे ॥ ६६ ॥

नाभिकपुराण, अ० १४.

आपली जात सर्वांत चांगली असें प्रतिपादन करणारा भारती विश्वनाथ आपल्या जातीच्या लोकाचें वर्तन शुद्ध असावें, ह्यासाठीं फार काळजी घेत आहे, हें लक्ष्यांत ठेविले पाहिजे. वर दिलेल्या उपदेशाप्रमाणे नित्य पहाटेस उठून शौचमुखमार्जन व स्नान केल्यावर शंकराचें दर्शन घेणारा व मध्यमांसापासून अलित असणारा न्हावी त्राक्षणाच्याही आदरास कां वरे पात्र होणार नाहीं ?

विठ्ठल नरसिंह.

हा कवि मोरोपंताच्या काळानंतर होऊन गेला असावा, असे वाटते, कारण ह्यास आर्यारचनेची स्फुर्ति मोरोपंती काव्यदर्शनामुळे झालेली दिसते. रा० रा० भगवंत बाळकृष्ण पै रायकर यांनी या कवीसंबंधाने थोडीशी माहिती काव्यसंग्रहांत प्रसिद्ध केली आहे, तीवरून असे समजते की, “ हा विठ्ठल नरसिंह गोमांतकांतील केरी गांवी सुमारे १२९ वर्षांपूर्वी होऊन गेला. हा काश्यपगोत्री गौड सारस्वत ब्राह्मण; याचे पुरे नांव विठ्ठल नरसिंह नाईक सांखोळकर. याने आपल्या पदांत आपला कुलदेव मंगीश याचा वारंवार उल्लेख केला आहे. मंगीशाचे देवाळय अंत्रूज महालांत वेळंग नामक गांवी आहे. हा विठ्ठल नरसिंह जाडा विद्वान् असून, त्याने काशीच्या पंडितांकडून मानपत्र मिळविले होते; त्यात त्याच्या बहुमानासाठी त्याच्या आसनास दोन पाट ठेवावे असे लिहिले होते ! हा विठ्ठल नरसिंह इतका विद्वान् होता, तरी त्यास उपराति—ज्ञानाचा गंधही नव्हता असे दिसते व त्याची फारशी प्रसिद्धि न होण्याचे कारणही हेच असावे असे वाटते. ह्याच्या विद्वत्तेवरून ह्यास ‘ विठ्ठलाचार्य ’ असेही म्हणत असत. एकदा एके ठिकाणी मैजीबिंबनप्रयोग चालला होता, तेथे हे विठ्ठलाचार्य गेले; पण तेथे त्यांचा यथायोग्य सन्मान न झाल्यामुळे त्यांस मोठा राग आला. लावेळी ‘ आळ्हादन दूरीकृत्वा ’ ह्या प्रयोगास नुकताच प्रारंभ झाला होता. तेव्हा विठ्ठलाचार्यांनी क्रत्विगमंडळीस प्रश्न केला की, ‘ या आपल्या दूरीकरणाची मर्यादा कोठपर्यंत समजावयाची ? मंडपाचे तटापर्यंत की गांवचे सीमेपर्यंत की कोठपर्यंत ? ’ क्रत्विगमंडळीस कांहीं समाधानकारक उत्तर देतां येईना. तेव्हां त्यांनी विठ्ठलाचार्यांची

माफी मागितली व त्यांचा योग्य तो सन्मान करून पुढे प्रयोगास सुरुवात केली. हा कवि वेदशास्त्रनिपुण होता, त्याप्रमाणे तो गायनकलाभिज्ञही असावा, असे त्याच्या पदांवरून दिसते. यापेक्षा या कवीची आधिक माहिती मिळाली नाही. कदाचित् कवाच वंशज गोमांतक प्रांती असण्याचा संभव आहे, त्यांनी विठ्ठलाचा-र्याची विस्तृत माहिती प्रसिद्ध केल्यास महाराष्ट्रजनांवर त्यांचे मोठे उपकार होतील.

विठ्ठल नरसिंहाची पुढील कविता काव्यसंग्रहांत प्रसिद्ध झाडी आहे. १ वामनचरित, आर्या ९९; २ शुकरंभासंवाद, आर्या ४९; ३ कवीरकथा व पदे सुमारे ६०. याची कविता मध्यम प्रतीची आहे; काही आर्या घेट मोरोपंती थाटाच्या आहेत. कवितेवरून कवीची विद्वत्ता जितकी स्पष्ट दिसते, तितके कवित्व दिसत नाही; तरी पण काही ठिकाणी ह्याची रचना बरीच चित्तवेधक आहे, यांत शंका नाही. पुढील उतारे पहा:—

आर्या.

स्वसुताचे दितिजांनी हरिले सर्वस्व ह्याणुनि तडफडली ।

अदिति पतीस निवेदी हृद्रातचिंता समग्र, जड पडली ॥ २ ॥

हास्य करून कश्यपमुनि बोले दथितेस ‘आइके सुभगे ।

हे हरिमाया चित्रचि, विचारितां काय तें अशुभ शुभ गे ॥ ३ ॥

यश—अपयश जय—अपजय समयविशेषेंचि पावती जंतू ।

परि तें मायिक विसरुनि, हरि न विसरिजे जगत्पटी तंतू ॥ ४ ॥

अदिति वदे ‘मुनिराया ! हे ब्रह्मज्ञान काय वनितांते ।

तुष्ट कराव मातें स्वसुतातें विविध दुःखजानिताते ॥ ५ ॥

सत्वर सुतांसि माइया सुरभुवनप्राप्ति संपतीसहित ।

ब्रह्मां, सुख मज तेण, लेंकीं सुख तेंचि दंपतीस हित ॥ ६ ॥

मुनि तीस वेदे चतुरे ! भुतहितकारिणि विचारितां गमतें ।
 सकल सुखास्पद विष्णुब्रत विश्वो मान्य आत्मयोनिमते ॥ ७ ॥
 ज्यासि पयोब्रत आख्या तें आचरितांचि कामना पूर्ती ।
 हे गोष्ठि सल्य मानी, मी तुज सांगेन कां मनापूर्ती ? ॥ ८ ॥
 मुनिगदित विधांपूर्वक विष्णुब्रत सांग आचरोनि सती ।
 झाली त्रिभुवनधन्या, तत्तुल्या अन्य बहु तशा नसती ॥ ९ ॥
 तीच्या व्रतपुण्यबळे वरदेशो तीस दाविली वरता ।
 सायुध सांग चतुर्भुज वर माग छाणे “मुरांविके पुरता” ॥ १० ॥

ह्या आर्या मोरोपंती थाटावर रचण्याचा कवीने प्रयत्न केलेला
 दिसतो, पण यांत कवीस फारसे यश आळे आहे, असे वाटत
 नाही. तथापि कांहीं आर्या अगदीं मोरोपंती आर्योसारख्या वेमाळम
 उतरख्या आहेत, हे पूर्धीं सांगितलेच आहे. खालील आर्या पहा:—

‘ते हरिपद विधि भावुनि प्रवेशतां विधिसभासदांसहित ।
 निरखुनि बदूनि पूजुनि द्वाणति पदांतें करीं स्वदासहित ॥ ६१ ॥
 हरिपदमार्जित जल तें सरिद्वरा होय भारता राया ।
 गगनपथें उतरे या महिवरि कृतदुरितभार ताराया ॥ ६२ ॥
 सर्वस्व हरण बळिचे निरखुनि ते दानवां सकल सेना ।
 वामनहननार्थ निघे, चिंत जिचे लव नृशंस कलसेना ॥ ६३ ॥
 नंद सुनंदादि तदा हरिगण ताडिति तदीय कटकाते ।
 बळि दत्तजांसि म्हणे ‘कां मरतें मत्सैन्य फुकट ? हटका तें ॥ ६४ ॥
 अस्मद्दित्तकर हरि तो झालासे साहा विवुधनिकराते ।
 जय अपजय कालोद्भव समजुनि करिती न विवुध निकराते ॥ ६५ ॥
 जो त्रिदश पक्षपाती त्याते हा पक्ष कायसा मान्य ।
 धरिला सुरार्थ जेणे, पहा पहा काय काय सामान्य ॥ ६६ ॥
 चा बलिवचनश्रवणे दितिदत्तुसुतकुल रसातलीं शिरले ।
 कुशलहि काय करिल तरि जरि संमर्यां दैव पाठिशीं फिरले ॥ ६७ ॥

‘विद्वुळ नृसिंह यांस उपरतिज्ञानाचा गंधही नवहता’ हे ।
सर्वस्वीं खरें नाहीं, असे पुढील पद्यावरून म्हणावें लागतेः—
आर्या.

‘यापरि हरिचं चरितें ऐकुनि गाडनि भवार्णवीं तरती ।
त्यांच्या चरणरजाची विद्वल—हृदयांत पूर्ण सतत रती ॥ १ ॥

विद्वुळ नरसिंहाच्या आर्यापेक्षां त्यांचीं पदे अधिक सुरस
व त्यावरून परमार्थज्ञानासंबंधानें तो अगदीच शंख होता
वाटत नाहीः—

पद १

तो यदुराज साजणी ! राजीवनयन वाजवी पांवा ।

गरिव नवाज वाजवी पांवा ॥ धु० ॥

नामोचरितें कृतसंकेते । भाव मनीं समजावा ॥ १ ॥

कुबलयनयना गोकुलललना । घेति वनातरि धांवा ॥ २ ॥

विद्वलप्रियकर तो करुणाकर । ब्रेमे हृदयें धरावा ॥ ३ ॥

२

यशोदे तुला काय गे । सांगों माय गे ॥ धु० ॥

चपल कटाक्षे भुलविति माते । बाळ मी करूं कैसा उपाय गे ॥ १ ॥

कठिण कुचांगे तनुतें रोंविति । भासतें ते क्षणिं प्राण जाय गे ॥

विद्वलप्रिय मी अन्यथा न वें । माय तूं तुझे साक्षी पाय गे ॥

३

चल जाऊं साजणी श्रीहरीकडे । कां इकडे तिकडे गडे गमसि च्छूँकडे
इडसी वेडे ॥ धु० ॥ सुरलीधर सुरलीच्या नादें भरि वृंदावन करि पद्मा

वससि काय यदुरायपाय मज । माय दाखवीं चारिन मृदु पेढे ॥ १ ॥

सासु काय करि नणंद जाऊ तरि । दीर मला उंदीर गमतसे ।

धीर धरुनि चल नीरजनयने । उशिर होतसे भीति काय भ्याडे ॥ २ ॥

पापास जन हांसति म्हणवुनि रास मंडळीं विलास विवर्जिसी ।

यासि हे चारुकुसुमशरमार । फार मन नावडती विद्वलविभुचेडे ।

४

नमो गृसिंहा तुङ्या चरणकमला । हावि गमला मला लाभ विमला ॥४०॥
जेथ निरुपाधिकानंद लक्षोनि चपलासमा राहिली स्वस्थ कमला । ब्रह्म-
भावासि वर्णाक्षरे वर्णितां निगमत्रय शेष फणिसहित दमला ॥ १ ॥
त्रिविध तापानळे परम संतस हा जीव विश्रांति भंगे विरमला ।
म्हणुनि दीनावना शरण आलों तुला तत्क्षणीं भुंगवत्पूर्व रमला ॥ २ ॥
करनि करणा जगद्वय करुणानिधे दे स्वसुख चिद्धना विहित शमला ।
मग सहज विठ्ठलप्रांतिचा वात संताप संजात निभ्रांत शमला ॥ ३ ॥

५

मन जडले गुरुपार्यां । कोणी कांहिं म्हणो ॥ ४० ॥
निशिदिनि मजला ध्यान तयाचें । न सुचे ल्याविण कांहीं ॥ १ ॥
शोधित होते त्रिभुवन सारे । सार दुजे नसे कांहीं ॥ २ ॥
थ्रीगुरुचरणां विठ्ठल तरला । भेद ल्यजुनियां पाहीं ॥ ३ ॥

वरील पद्यांवरून, विठ्ठल नरसिंह यांस उपरतिज्ञानाचा गंध होता, इतकेच नव्हे, तर ते प्रेमळ हरिभक्त असून त्यांनी गुरुपदेशाही वेतला होता, ही गोष्ट अगदी उघड रीतीने सिद्ध होत आहे. एके ठिकार्णी ‘सहज हरिची मार्नि मूर्ति जडतां अन्य स्फूर्ति राहिली ।’ असे उद्घार काढून, ‘भीमातटीं वाळुंबंटीं विठ्ठलमूर्ति’ पाहिव्याचा उलेख कवीने केला आहे; यावरून विठ्ठल नरसिंह हे आपव्या तारुण्यांत जरी कदाचित थोडेसे गर्विष्ठ असले, तरी पुढे पुढे वामनाप्रमाणे त्यांचे चित्त भक्तिमार्गाकडे वळून ते मोठे प्रेमळ साधु झाले असावेत, असे वाटते.

विठ्ठल नरसिंह यांनी काहीं संस्कृत पदेही केली आहेत. ह्यांची प्रसिद्ध झालेली कविता अगदीच थोडी आहे. ल्यांची इतर कविता गोमांतकांत उपलब्ध होण्याचा संमव आहे, तरी ती मिळविष्ण्याचा प्रयत्न तिकडील रसिक शोधकांनी अवश्य करावा. काळ्यसंप्रहांतलि

उद्युक्ताव्यमालेच्या चौथ्या भागांत गजगौरीव्रताख्यान नामक एक आर्योवद्व काव्य छापले आहे, तें विड्ठल नरसिंहकृतच असावे, असें वाटतें. या काव्याच्या ७६ आर्या असून, त्यांत नहस्वदीर्घाच्या चुका बन्याच आढळतात.

अनंतफंदी.

फंदी अनंत कवनाचा सागर। आजिक्य ज्याचा हातखंडा।

चमत्कार चहुंकडे चालतो। सुष्ठोवर ज्याचा झेंडा॥

होनाजी वाढा.

अनंतफंदी हा नामांकित कवि पेशवाईच्या अखेरीस संगमनेर येथे होऊन गेला. ह्यांचा जन्म शके १६६६ (इ. स. १७४४) या वर्षी झाला व शके १७४१ (इ. स. १८१९) साळी हे मृत्यु पावळे, यावेळी त्यांचे वय ७५ वर्षांचे होतें. मोरोपंत, शिवदिन केसरी, रामजोशी व होनाजीबाळा हे कवि अनंतफंदीचे समकाळीन होते. फंदीचे उपनांव घोळप, हे यजुर्वेदी कौण्डिण्य गोत्री देशस्थ ब्राह्मण. ह्यांचे आईचे नांव राजवाई. ह्यांचे पूर्वज गोंधळीपणा व सराफीचा धंदा करीत असत. अनंतफंदीच्या पत्नीचे नांव म्हाळसाई. ह्यांस दोन पुत्र होते; एक श्रीपतफंदी ऊर्फ सवाईफंदी व दुसरे बापुफंदी. पैकी बापू हे पूर्वव्यांतच निवर्तले; श्रीपतफंदी हे शके १७९३, कार्तिक शुद्ध ५ या दिवशी मृत्यु पावळे. त्यांच्या कुटुंबाचे नांव गंगाबाई. मृत्यु-काळी सवाईफंदी सुमारे पाऊणशे वर्षांचे होते.

अनंतफंदीचे आडनांव ‘घोळप’ असतां, त्यांनी आपल्या नांवापुढे ‘फंदी’ हें नांव धारण केले, यावरुनच ही व्यक्ति किंती रंगेळ व महत्वाकांक्षी असेल, याची थोडीशी कल्पना होते. ह्यांनी

फारसा विद्याभ्यास केला होता, असे त्यांच्या कवितेवरून दिसत नाही; तरी पण मराठी व ऊर्ड या दोन भाषांचे त्यांस चांगले ज्ञान होतें, यांत संश्लय नाही. बहश्रुतता, वक्तृत्व आणि निस्पृहता हे त्यांचे तीन गुण त्यांच्या कवितेत स्पष्टपणे दगडोचर होतात. कीर्तनकार या नायाने त्यांची फार प्रसिद्धि होती, व त्या कलेत रामजोशांचे खालोखाल फंदींचा ऋम लागतो. त्यांनी आपल्या ताहण्यांत जी कविता केली, ती बहुतेक सगळी उत्तानशृगारयुक्त आहे, सम्य स्त्री-पुरुषांस वाचतांना संकोच वाटल्याशिवाय राहणार नाही, इतका शृंगारस तींत भरला आहे. रामजोशांच्या पुष्कळ ढावण्या शृंगारिक आहेत, पण जोशीबुवा फार विद्वान् असल्यामुळे, कठिण संस्कृत शब्दांच्या पडद्याआड त्यांच्या शृंगाराचा अतिरेक झांकून गेल्यासारखा दिसतो.

अनंतफंदी यांस कवित्वस्फूर्ति होण्यास भवानीबोवा नामक सावूचा वरप्रसाद कारण झाला, अशी आख्यायिका आहे. प्रवरा नदीच्या कांठी संगमनेर येथे हे भवानीबोवा अवलिया वृत्तीने राहत असत. त्यांची समाधि संगमनेर येथे आहे. हे बुवा बालोन्मत्त-पिशाचवृत्तीचे राजयोगी होते. एक दारिद्री ब्राह्मण द्रव्यप्राप्ती-साठी सप्तशृंगीचे देवळांतील देवीची आराधना करीत असतां, देवीने त्यास दृष्टांत दिला कीं, ‘तुझे प्रारब्धीं द्रव्य नाहीं, तू येथून जा.’ ब्राह्मणाने तिकडे लक्ष्य न देतां पुनः आराधना चाल-विली. पुनः दृष्टांत झाला कीं, “प्रवरातीरीं संगमनेर येथे भवानीबुवा साधु वास्तव्य करीत आहेत, त्यांस तू जाऊन भेट. तुझी इच्छा त्यांजकडून पूर्ण होईल.” हें ऐकतांच ब्राह्मण मुकाब्याने गडावरून खाली उतरला व संगमनेरास येऊन बुवांचा शोध करूं लागला. काहीं दिवस गेले तरी बुवांची व त्याची भेट झाली नाहीं. मग बुवांच्या

वस्तव्यस्थानीं ब्राह्मणानें उपोषणे आरंभिलीं. त्याचा निर्वार पाहून बुवा एके दिवशीं झाडीतून अकस्मात् बाहेर पडून त्याजपुढे उमे राहिले. ब्राह्मणास भवानीबोवा ते हे असे कळतांच ल्याने त्यांस साईंग नमस्कार घातला व देवीने दिलेल्या दृष्टांताची हकीकित सांगितली. तेव्हां, देवीस अनुलक्ष्यून बुवा म्हणाले, “त्या टबळीने तुला मजकडे पाठविलें काय? ठीक आहे.” मग त्यांनी त्या ब्राह्मणास आपल्या मागून येण्यास सांगितलें व आपण झपाव्याने चाळू ठागले. वरेच दूर गेल्यावर मार्गे वळून ते ब्राह्मणास ह्याले, ‘पदर पसर, तुला द्रव्य देतो.’ ब्राह्मणाने पदर पसरला, तो तेथे झाडाखालीं एक मेलेले कुत्रे पडले होते, ते उचलून बुवांनी त्याच्या पदरांत टाकिले व आपण अदृश्य झाले. ते कुत्रे इतके कुजून गेले होते की, त्याची घाण घेवेना म्हणून ब्राह्मणाने ते टाकून दिलें व पुनः असल्या भानगर्डीत न पडण्याचा पश्चात्तापपूर्वक निश्चय करून, कुत्र्याच्या मांसाने भरलेले धोतर भुण्यासाठीं तो नदीवर गेला. धोतर पाण्यांत बुडवितांच, जे मांसखंड धोतरास चिकटले होते, ते सगळे पीतवर्ण सुवर्णखंड झाले आहेत, असे त्याच्या दृष्टीस पडले! ते सगळे सोने भराभर काढून घेऊन, ज्या ठिकाणी कुत्रे टाकले होते, तिकडे तो धांवत गेला, पण तेथे कुत्रे नाही आणि सोनेही नाही, असे पाहतांच लाची निराशा मात्र झाली.

भवानीबोवांसंबंधाने आणखी एक गोष्ट प्रसिद्ध आहे, ती अशी:— संगमनेरचे एक गृहस्थ, परगांवच्या एका गृहस्थाबरोबर बाजारांतून बोलत चालले असतां, तिकडून भवानीबोवांची स्वारी आली. त्यांनी संगमनेरकर गृहस्थांच्या गाळास हळूच चिमटा घेतला व कांहीं अमंगळ शब्द उच्चारून त्यांची संभावना केली. ह्याचा परिणाम असा क्षाला की, त्या दिवसापासून त्या गृहस्थांच्या अभ्युदयास प्रारंभ होऊन

ते लवकरच मोठे संपत्तिमान् झाले ! दुसऱ्या गृहस्थासंबंधाने तसा प्रकार न ज्ञात्यामुळे त्यांची पूर्वस्थिति तशीच कायम राहिली. हा भवानीबोवांच्या वरप्रसादामुळेच अनंतफंदीस कवित्वस्फूर्ति झाली, हे पूर्वी सांगितलेच आहे. फंदीबुवा बाळपणापासूनच फार खोडकर होते. घरांतील माणसांचे न ऐकतां गांवभर उनाड मुलां-बरोबर भटकत फिरावे, हा त्यांचा नित्यक्रम. एके दिवशीं त्यांची आई त्यांस फार रागे भरली, त्यामुळे रुसून फंदीबोवा घरांतून बाहेर पडले व रात्री भवानीबोवांचे मठात जाऊन निजले. दुसरे दिवशीं सकाळी त्यांची आई त्यांस शोधीत शोधीत त्या ठिकाणी आली. तिने फंदीबुवांस घरी येण्याविषयीं परोपरीने विनविलें, पण त्यांनी तिकडे विलकुळ लक्ष्य दिले नाही. मग तिने भवानीबोवांपाशीं मुलांचे गान्हाणे नेले. ती म्हणाली, ‘महाराज, हा मुलगा अतिशयित त्रात्य आहे, कोणाचे ऐकत नाही. उनाड मुळे जमवून त्यांजबरोबर विंगामस्ती करीत असतो. ह्याला लावण्या ऐकण्याचा भारी छंद ! रात्री प्रहर रात्रपर्यंत घरी येत नाही. माझा तर उपाय हरला; आतां आपण तरी याला दोन गोष्टी सांगून पहाव्या.’ हे ऐकतांच बुवांनी फंदीकडे बळून म्हटले ‘नीघ येथून; घरी जा.’ पण फंदी जागेवरून उठेनात. मग दगड घेऊन बुवा त्यांच्या मागे लागले व तो दगड कैकून फंदीस त्यांनी घालवून दिले ! ह्याच दिवसापासून अनंतफंदीस कवित्वस्फूर्ति झाली. हा सगळ्या गोष्टी सकुदर्शनीं अंमळ चमत्कारिक वाटतात, पण ‘रहस्योद्ग्राही’ पद्धतीने त्यांचा विचार केला असतां, त्यांतही एक प्रकारचे रहस्य—गुतज्ञान आहे असे कदाचित् दृष्टोत्पत्तीस येण्याचा संभव आहे, असो.

यानंतर अनंतफंदी यानीं पुष्कळ लावण्या रचत्या व तमाशा आरंभिला. मलकफंदी, रत्नफंदी, व राघवफंदी असे तीन गृहस्थ

अनंतफंदीचे साथीदार होते. अनंतफंदीस 'फंदी' नांव पडण्याचें कारण पूर्वी संगमनेर येथे मलकफंदी या नांवाचा एक फकीर होता, तो लोकांत नेहमी चमत्कारिक रीतीने वागत असे, म्हणून लोक त्यास 'फंदी' म्हणत असत व अनंतफंदीचा व त्याचा स्नेह असत्यामुळे लोक त्यांसही फंदी म्हणून लागले, असे नवनीतांत लिहिले आहे. एकदां हे चौधेही फंदी आपडा तमाशा घेऊन होळकरशाहींत गेले, त्यावेळी तेथील राज्यसूत्रे सती अहव्याबाई यांच्या हाती होती. आपल्या राज्यांतून कोणी दिनमुख जाऊ नये, या उदारबुद्धीने खांनी फंदीचा तमाशा राजवाड्यांत करविला. तमाशा झाल्यावर, अहव्याबाई फंदीस म्हणाल्या, 'तुम्हीं ब्राह्मण असून तमाशासारख्या हलक्या कामांत आपल्या कवित्व-शक्तीचा व्यय करावा हे चांगले नाहीं; योपेक्षां हीच कवित्वशक्ति परमार्थ-मार्गांकडे लावाळ तर तुमचा फायदा होऊन, सामान्य जनास सुलभ भाषेत परमार्थाचे ज्ञान करून दिल्याचे श्रेय तुम्हांस मिळेल.' अहव्याबाईसारख्या अधिकारी साध्वीच्या तोडचे हे शब्द ऐकतांच, अनंतफंदीची बुद्धि एकदम पालटली. खांनी आपल्या हातांतला डफ तत्काळ फोडून टाकला व तमाशाबदलची विदागीही न घेतां, त तसेच निघून संगमनेरी आले. हा दिवसापासून खांनी तमाशा न करण्याचा निश्चय करून तो अमलांतही आणिला.

पुढे, संगमनेर येथे अनंतस्वामीच्या पुण्यतिथीचा वार्षिकोत्सव चाळ असतां, तेथील पाटलाने व इतर लोकांनी अनंतफंदीस तमाशा करण्यास सांगितले. फंदीनी आपला निश्चय त्यांस कळविला व पुष्कळ आढेवेढे घेतले. परंतु शेवटीं प्रामस्यांच्या अत्याग्रहामुळे खांस तमाशा करणे भाग पडले. योगायोग किंती विलक्षण आहे पहा ! हा तमाशा चाळ असतां, अहव्याबाईची स्वारी संगमनेरावरून पुण्यास चालली होती. स्वारी ज्या रस्त्याने जात होती, त्या रस्त्यावर माणसांची मोठी गर्दी झालेली

पाहून, यासंबंधाने चौकशी करितां, तमाशा चालू असल्याचे त्यांस समजले. त्या साध्वीस असल्या गोष्टीचा मनापासून कंटाळा असल्यामुळे, तमाशा कोण करीत आहे, इत्यादि चौकशी करावयास सांगून त्यांची स्वारी पुढे चालती झाली. चौकशीअंतीं, तमाशा करणारे गृहस्थ अनंतफंदीच आहेत, ही हकीकत बाईस कळतांच, ‘फंदीचे डोके मारवे’ अशा इराद्याने त्यांची स्वारी माघारी फिरली. इकडे अनंतफंदीस ही बातमी समजतांच त्यांस आपल्या पूर्वप्रतिज्ञेचे स्मरण होऊन फार पश्चात्ताप झाला व आतां अहल्याबाईच्या क्रोधाग्रीत आपली आहुति पडते की काय, या विचाराने ते अगदीं यिजून गेले. पण त्यांच्या अंगी एक प्रकारची समयसूचकता होती, त्यामुळे ह्या प्रसंगातून ते कसे तरी पार पडले. अहल्याबाई आपणास शासन करण्यास येत आहेत, हें ऐकतांच फंदीनीं तमाशांतील स्त्रीविषधारी नरंकास व एका टाळकज्याशिवाय इतर साथोदारांस तत्काळ निघून जाण्यास सांगितले व स्वतः मध्वनाथांचे पुढील पद म्हणून त्यावर कीर्तन आरंभिले:—

दृहि तुक्ति मुरली घरघेणी ॥ १ ॥
 मुरलिने कसे लाविले पिसे ।
 गोपी विचरतां विसरली वेणी ॥ १ ॥
 वृदावर्नीं धीट झालो आम्ही नीट ।
 लोकलाजेवरी सोडिले पाणी ॥ २ ॥
 मध्वनाथस्वामी भाग्यवंत आम्हीं ।
 हेचि मागतसे शेवटली घेणी ॥ ३ ॥

अहल्याबाई येऊन पाहतात, तों फंदीबुवा कीर्तनांत अगदीं गढून गेले आहेत, असे त्यांच्या दृष्टीस पडले. बाईस कीर्तनश्रवणाची फार हैस असल्यामुळे बुवांच्या रसाळ वक्तुत्वाने त्या अगदीं रंगून गेल्या, फंदीचे हें पहिलेच कीर्तन असतांही आपल्या

बावधाराटवानें थाणि चतुरस्तेनें सगळ्या श्रोत्यांच्या चित्तवृत्ति त्यांनी अगदीं तल्हीन करून सोडव्या ! कीर्तन संपतांच बाईंनीं फंदीबुवांस बहुमोळ पोषाक व सोन्याचीं कडीं देऊन त्यांची चांगली संभावना केली व त्यांचा निरोप घेऊन त्या पुण्याकडे निघून गेल्या. बाईंसारख्या परम साध्वीच्या अवग सान्निध्याचा फंदीच्या मनावर इतका सुपरिणाम झाला कीं, त्या दिवसापासून तमाशाचा नाद त्यांनी अगदीं सोडून दिला. नैतिक सामर्थ्याचा प्रभाव किती विलक्षण आहे पहा !

पुढे फंदींनीं आपले सर्व आयुष्य कीर्तनांतच घाटविले. राम-जोशीबुवांसारखी असामान्य विद्वत्ता फंदीच्या अंगीं नव्हती, किंवद्दुना संस्कृत भाषेचेही फारसें ज्ञान त्यांस होते, असें त्यांच्या कवितेवरून दिसत नाही; तथापि त्यांच्या अंगीं खरी कवित्वशक्ति व उत्तम वक्तृत्व यांचा सतत निवास असल्यामुळे, त्यांच्या कीर्तनाची सगळ्या महाराष्ट्रभर अतिशय प्रसिद्ध झाली. फंदीचे समकाळीन कवि होनाजी बाळा यांनी केलेल्या पुढील लावणीवरून, तत्काळीन कीर्तनकारांत फंदीची योग्यता केवढी मोठी होती, हें छक्यांत येईलः—

फंदी अनंत कवनाचा सागर आजिक्य ज्याचा हातखंडा ॥

चमत्कार चहुंकडे चालतो सृष्टीवर ज्याचा झेंडा ॥ धु २ ॥

मूळ संगमनेर ठिकाण त्याचे कीर्ति उदय जैसा अर्की ॥

नविन तन्हा नारळी डोईला पदर पागोव्याची फिर्की ॥

वाचावांत संपत्ति सारखी बहुतांचे तनमन हरकी ॥

लागेलुंगो कवि भेदरले अवघ्यांवर त्याची गुर्की ॥

समोर गातां कोणि ठिकेना मनामधीं बसली कर्की ॥

धन ज्याचा हातचा मळ केवळ तो सपयांचा हंडा ॥ १ ॥

फंदी अनंदी छंदी वरदी ब्राह्मण त्यावर गुरुकृपा ॥

सरस्वती निव्हायि अक्षयीं भंग नसे ज्याच्या हरपा ॥

कवन बहुत उदरामधीं भरले फणस जसा मोठा कापा ॥

भाळी त्रिपुङ्ड्र ठिळा केशरी कस्तुरिचा वरती छापा ॥
 मोठमोळ्या राज्यांमधिं महशुर जगजाहिर चांरी तर्फा ॥
 अकट विकट कवनाच्या चाली नित्य नव्या अक्षयि थापा ॥
 विद्याअभिमान नाहिं जयाला असा कवी कंचा धुँडा ॥ २ ॥
 नांवाचें चांदणे जगाचें मुख्य मुख्य खासे खासे ॥
 कीर्तनरंगीं झडा घालिती मानवला सर्वत्रांसि असे ॥
 पुढे मार्गे ऐसा नसे दुसरा घृत्युलोकिंचा रहिवासी ॥
 पहावें रत्न पंचरावें माता धन्य जन्मली हो त्यासी ॥
 असा पुरुष चिरकाल असावा गुणनिर्गुण पंडित राशी ॥
 होनाजीबाळा म्हणे जगावा बहुत काळ आयुष्य यासी ॥
 अवोट ज्याची करणि ऐकतां देहप्राण होतो थंडा ॥
 चुरवूळाचे संगे सोबती कुशल कला जाणे उदंडा ॥ ३ ॥

या लाभण्यवरून तत्काळीन तमासगीर लोकांत अनंतफंदीचें
 प्रस्थ फार मोठे होतें, हें अगदीं स्पष्ट दिसतें. ‘कवनाचा सागर’
 ‘वाचावंत’ या शब्दांवरून फंदीबुवांचें शीघ्रकवित्व; ‘संपत्ति
 ‘सारखी’ ‘तो इव्याचा हंडा’ या शब्दांवरून त्यांची श्रीमती;
 ‘डोईळा नारळी पदराचें पागोटे’ ‘बहुतांचें तनमन हरकी’
 ‘फंदी, आनंदी, छंदी’ ‘केशरी ठिळा, वरती कस्तुरिचा छापा’
 इत्यादि शब्दांवरून त्यांचें सौंदर्य व ऐटबाजपणा; ‘लांगे लुंगे कवि
 भेदरले’ ‘समोर गातां कोणि टिकेना’ ‘कवन बहुत उदरा-
 मधिं भरले’ या शब्दांवरून त्यांची समयसूचकता व कवित्वशक्ति;
 ‘सरस्वती जिब्हार्मि अक्षयी’ व ‘कीर्तनरंगीं झडा घालिती’ या
 पदांवरून त्यांचे विलक्षण वक्तुंव इत्यादि गुण व्यक्त होतात; व
 यामुळेच ‘हा ब्राह्मण वरदीं असून त्याच्यावर गुरुकृपा ज्ञाली आहे’
 असें होनाजीबाळा यांनी म्हटले आहे. ‘पुढे मार्गे ऐसा नसे दुसरा’
 हें वाक्य अंमळ अतिशयोक्तिपूर्ण दिसतें, कारण फंदीपूर्वीं रामजोशी-
 बुवांसारखा नामांकित कवि नुकताच होऊन गेला होता व खुद्द

होनाजीबाळा याची कविताही फंदीच्या कवितेहून वरच्या दजाची आहे. एकंदरीत या लावणीवरून फंदीच्या योग्यतेचे जितक्या स्पष्टतेने आविष्करण होत आहे, तितक्याच स्पष्टतेने होनाजीबाळांचा निरभिमानीपणा व परोत्कर्षसहिष्णुता, हे गुण दृश्यमान होत आहेत, तमासगीर लोकांची एकमेकांशी चाललेली चुरस, होनाजीबाळांचा पेशव्यांच्या दरबारी झालेला बडेजाव, व शेवटी त्यांच्या प्रतिस्पर्धी तमासगिरांकडून त्यांचा झालेला खून, या गोष्टी लक्ष्यांत घेतां, वरील लावणी रचून फंदीबुवांचे स्तुतिस्तोत्र गाप्यांत होनाजीबाळांनी असामान्य मनौदार्य प्रगट केले आहे, असें म्हणणे भाग पडते. अर्वाचीन ग्रंथकार आणि कवि यांना ह्या गोष्टीपासून पुष्कळ बोध घेतां येण्यासारखा आहे.

पेशवाईत गुणी जनांच्या गुणाचे चांगले चीज होत असे, त्यामुळे अनेक शाहीर, कवि, योद्धे, मुत्सदी त्याकाळीं उदयास आले. अनंतफंदींस पेशव्यांकडून चांगली प्राप्ति होत असे, त्यामुळे त्यांस दुसरा व्यवसाय करण्याची जरूरी पडली नाही. अद्यापपर्यंत या राजद्रव्यानें फंदीच्या वंशजांची उपजीविका चालत आहे. शिवाय बडोद्याच्या फक्तेसिंग गायकवाडांचाही अनंतफंदींस चांगला आश्रय होता; व अद्याप त्यांचे वंशज, प्रतिवर्षी एक नवा फटका रचून दाखवून बडोद्याच्या महाराजांकडून आपले वर्षासन मिळवीत आहेत.

अनंतफंदींनी पुष्कळ कविता केली, त्यांपैकी माधवग्रंथ नामक एक ओवीबद्ध ग्रंथ व कांहीं फटके व लावण्या इतकी कविता रा० शंकर तुकाराम शालिग्राम यांनी प्रसिद्ध केली आहे. ही कविता बरीच अशुद्ध दिसते. ओवीबद्ध माधवग्रंथाचे अध्याय ६ असून, ओव्या ३६० आहेत. पुरें येथे सर्वाई माधववाराव पेशवे गच्छवरून छढी टाकून गृत्यु पावले, त्यावेळी पुण्याचे कारभारी मंडळीने

ज्ञालेख्या हकीकतीचे पत्र दुसऱ्या बाजीरावाकडून अनंतफंदीस
लिहविले व त्याजवर कविता करण्यास सांगितले; त्यावरून फंदीनी
हा ग्रंथ लिहिला. ह्यांतील इतिहास पुष्कळ अंशी विश्वसनीय असून,
ग्रॅटडफ यांच्या वर्खरीतील माहितीपेक्षां ह्या ग्रंथांतली माहिती
अधिक विस्तृत आहे. हा ग्रंथ फारच मनोरंजक असून, तो प्रत्येक
साक्षर महाराष्ट्रीयाने एक वेळ तरी अवश्य वाचावा, अशी शिफारस
करितो. ह्या ग्रंथांत म्हणण्यासारखे काव्य नाही; ओवी वृत्तांत
लिहिलेले तें गद्यच आहे. असें म्हटलें तरी चालेल. तथापि
दुष्काळाच्या वेळच्या देशस्थितीचे चित्र फंदीनीं इतके सुरेख रेखाटले
आहे कीं, तो सगळा भाग काव्यमयच आहे असें म्हणण्यास
हरकत नाहीं. कीर्तनाच्या उपयोगासाठी हाच माघवग्रंथ फंदीनी
निरनिराळ्या वृत्तांतही रचिला आहे, पण छंदःशास्त्र आणि काव्य
या दोन्ही दृष्टीनीं त्या ग्रंथास फारसे महत्त्व येईल असें वाटत नाहीं.
फंदीची वाणी जोशीबुवांच्या वाणीसारखी सुसंस्कृत नाहीं, तरी पण
ती वरीच प्रासादिक असून, तीत स्पष्टवकृत्व हा गुण प्रमुखत्वाने
दृश्यमान होतो.

अनंतफंदीचे चिरंजीव श्रीपतफंदी उर्फ सर्वाईकंदी हेही चांगले
कवि होते. ते आपल्या बापाप्रमाणे कीर्तनावर आपला चरितार्थ
चालवीत असत. ‘फंदी मूळ’ हीं अक्षरे ज्या कवितेच्या शेवटीं
आढळतात, ती सगळी कविता ह्यांची होय. हे अत्यंत निस्पृह होते.
शेवटच्या बाजीरावाच्या कारकीर्दीवर ह्यांनी आपल्या एका फटक्यांत
चांगलेच कोरडे ओढले आहेत. ह्यांस पुत्र दोन; अनंत ऊर्फ बळ-
वंतफंदी व गणपतफंदी. हे दोघेही हळीं मुळगमनेरीं राहात असून
पूर्वार्जित मिळकतीवर, निस्पृहतेने पूर्वजांचा बाणा बाळगून काळक्रमणा
करीत आहेत. श्रीमंत तुकोजीराव महाराज होळकर (हळींच्या

महाराजांचे पितामह) यांची स्वारी जेजुरीस जाण्यासाठी इंदुराहून निघाळी असतां, वाटेंत संगमनेर येथे यांनी एक दिवस मुकाम केला. तेव्हां बळवंतफंदी यांनी महाराजांची भेट वेऊन, त्यांच्या स्तुतिपर एक लावणी ताबडतोब रचून म्हणून दाखविली. तेणे-करून संतुष्ट होऊन, पोषाक, मंदील व एक शाळ मिळून सुमारे चारपांचशे रुपयांचा ऐवज महाराजांनी त्यांस दिला.

अनंतफंदीनी चिरकाल चालेल अशी देणगी मिळविली नाही. सवाईफंदी यांनी मात्र गायकवाडींत ५०० रुपयांचे वर्षासन मिळविले व तें अद्याप चालू आहे. यांचे वंशजही चांगली कविता करतात, पण ती प्रसिद्ध करूं देण्यास ते तयार नाहीत. जुनी पुराणी समजूत आहे, कधीं बदलेल तेव्हां बदलेल, फंदीचे वंशज बडोद्यास गेले म्हणजे त्यांस सरकारची गाडी, छत्री मशाळ इत्यादि सरंजामानिशीं शहरांत आणण्याची चाल अद्याप आहे.

अनंतफंदीच्या कवितेत 'रहनेवाला धनवडका' असे शब्द कांहीं ठिकाणीं आढळतात, यावरून धनवड येथेही ते कांहीं दिवस राहिले असोवेत, असें वाटते. अनंतफंदीच्या चरित्रातव्या कांहीं आत्यायिका इतर व्यक्तींसंबंधानेही प्रसिद्ध आहेत. नाना फडणविसांच्या मागून पेशव्याचे कौरभारी झालेले सदाशिव माणकेश्वर यांस एका हरिदासबुवांनी आपण वीणा खालीं ठेविला आणि आम्ही उचलला' असें उत्तर दिव्याचे प्रसिद्ध आहे. रा० शालिग्राम म्हणतात कीं, हे हरिदासबुवा अनंतफंदीच होत; व फंदीच्या स्पष्टवक्तव्याकडे पाहतां रा. शाळिग्राम यांनी दिलेली माहिती खोटी असेल, असेही म्हणवत नाही. त्याचप्रमाणे, गांवांतील कुटाळ लोकांच्या सांगण्यावरून, श्रीशंकराचार्यांनी संध्या म्हणावयाची आज्ञा केली, यावेळी "केशव करणी अगाध लीला" ही चौवीस नांवांची लावणी म्हणून दाखवून

आचार्यांस संतोषित केले, ही आख्यायिका अनंतफंदी व रामजोशी या दोघांसंवंधानेही प्रसिद्ध आहे. तरी पण, सदर लावणीची एकंदर रचना जोशीबुवांच्या रचनेसारखी दिसते. शेवटी कविनामनिर्देश मुळींच नसल्यामुळे ह्या लावणीचा कर्ता कोण हें निश्चयानें सांगतां येणे कठीण आहे.

अनंतफंदी एकदां माळव्यांतून दक्षिणेत येत असतां, सातपु-
ड्यांतील भिळु लोकांनी त्यांस वेढले व त्यांचे जवळचा सर्व ऐवज छुटला. फंदींनी मोठी समयसूचकता लढवून त्या भिळांवर एक लावणी रचली व ती त्यांच्या नायकास म्हणून दाखविली. ती ऐकून ते भिळु फार खूष झाले, आणि त्यांनी फंदींचे सगळे द्रव्य त्यांस परत देऊन वर आणखी एक चांगला पोषाख व दोनशे रुपये रोख दिले ! भिळांच्या नायकानें फंदींबरोवर पांच भिळु देऊन, त्यांस संगमनेरच्या वेशीपर्यंत सुखरुपपणे पोचतें केले.

आतां अनंतफंदी व श्रीपंतफंदी यांच्या कवितेतले काहीं निवडक उतारे देऊन हें प्रकरण पुरें करू.

श्रीमंत सर्वाई माधवराव पेशवे मरण पावळे, त्यावेळच्याः
स्थितीचे वर्णनः—

ओंच्या.

आश्विन शुद्ध द्वादशी । उडी टाकिली ते दिवशी ॥

श्रीमंत शुद्ध पौर्णिमेसी । कैलासवासी जाहले ॥ १ ॥

एकाएकीं उडी आपुल्या सुखें । टाकिली त्या घाशीरामांतके ॥

प्रयत्नही केले बहुतेके । परंतु असाध्य जाहले ॥ २ ॥

नानासी कळले वर्तमान । श्रीमाधव पावळे मरण ॥

चिंताक्रांत बालाजी जनार्दन । गोड काहीं न लागे ॥ ३ ॥

म्हणे हें काय उलटें जाहले । आम्हांस कां येथे ठेविले ॥

अर्थातचि स्वराज्य संपले । चांगले न केले श्रीमाधवे ॥ ४ ॥

एकचि जाहला हलकलोळ । नाना पिंडीत वेक्षस्थळ ॥
जीवजंतु समस्त पक्षीकुळ । शोकार्णवीं पडियेले ॥ ५ ॥
प्रजा लोकपाळ जितुके । शोकार्णवीं पडिले तितुके ॥
श्रीमाधवें केले इतुके । पुढें दुःख कितुके कलेना ॥ ६ ॥
असो, यापरी दुःख जाहले जना । रुद्रभूमीस नेले माधव नारायणा ॥
सवें बरोबर मुख्य नाना । दहन करविले रायाचें ॥ ७ ॥
शहरचा करोनि बंदोबस्त । लोकपाळ घरा गेले समस्त ॥
नाना आपुले सदनीं स्वस्थ ॥ चिंताक्रांत बैसले ॥ ८ ॥
म्हणे आतां कैसा करावा विचार । बोलायुनी शिंदे होळकर ॥
अष्ट उमरावही समग्र । बोलाविले नानांनी ॥ ९ ॥
आतां दत्तक ध्यावा म्हणे नाना । हें योग्य मानवले समस्त जनां ॥
परी शिंद्याच्या नये मना । नानासी बोलता जाहला ॥ १० ॥
नानासीं ह्याणे दवलतराव शूर । धनी असतां उभय वीर ॥
एकापरीस एक धुरंधर । मग दत्तक तो कासया ॥ ११ ॥
अदुग्ध नसतां मुलाची माय । मग दुधाचें कारण काय ॥
जरी नसते अप्पा बाजीराय । मग दत्तक वेणेचि प्राप्त ॥ १२ ॥
पदरीं असतां लाखों धन । मग कासया व्याजी न्हुण ॥
टाकुनियां गंगाजीवन । कूपोदक तें कासया ? ॥ १३ ॥
सागवानी मोडूनि घर । उमे करावे एरंड शेर ॥
जिवंत असतां लग्नवर । मग कां करावा पाटाचा ? ॥ १४ ॥

या ओऱ्यांत शिंदे, नाना फडणवीस इत्यादि तत्कालीन
अधिकारी जनांसंबंधानें फंदीनीं खुशाल एकवचन दडपून दिले
आहे, हें लांच्या स्पष्टवक्तृत्वाचें निर्दर्शक होय. माधवग्रंथांतील
कथामागासंबंधानें फंदी म्हणतात:—

हें कथानक राघवपुत्रे । आपल्या स्वहस्ते लिहिलीं पत्रे ॥
ला पत्रावरूनि हीं चरित्रे । कवीने कविता केली असे ॥ ४३ ॥
यांत पदरवें नाहीं यांकिचित । वाजी रघुनाथ साक्षीभूत ॥
टीका केली प्राकृत । लहान थोरांस समजावया ॥ ४४ ॥

पूर्वीं पांडवांच्या ख्याती । राजारजवाड्यांच्या कितावती ॥
 दामाजीपंताच्या बखरा वाचिती । शा पुढे तैशाच होतील ॥ ४५ ॥
 ज्या ज्या कथा जाहल्या जितुक्या । त्या त्या कवीने वर्णिल्या तितुक्या ॥
 पुढे आणीक होतील जितुक्या । अनंतफंदीमुखे ऐकाव्या ॥ ४६ ॥
 स्वस्तिश्रीमाधवकवन सुंदर । संमत बाजी रघुनाथ पत्राधार ।
 श्रोते परिसोत पंडित चतुर । द्वितीयोव्याय गोड हा ॥ ४७ ॥

माधववंश, अध्याय २.

मराठी राज्याच्या इतिहासासंबंधानें जुन्या मराठी कवीने लिहिलेला ओवीबद्ध प्रथ, या दृष्टीने माधववंशाची योग्यता मराठी वाढ्यांत अगदीं अद्वितीय आहे. विशेषतः, अनंतफंदी हे विद्यमान असतां ल्यांच्या काळीं पेशवाईच्या अखेरीस जे बेरे वाईट प्रकार घडले, ते सगळे, खुद बाजीराव रघुनाथ यांच्या पत्रांच्या आधाराने या ग्रंथांत वर्णिले असल्यामुळे ऐतिहासिक दृष्ट्याही व्या ग्रंथाची योग्यता फार मोठी आहे, यांत शंका नाही. पुण्यांतले कारभारीमंडळ, बाजीरावांच्या हातून एकंदर हकीकतीचे पत्र लिहवून, ल्याजवर काविता करण्यासाठी ते फंदीकडे पाठवून देते, यावरून फंदीची योग्यता व मान्यता तत्काळीन महाराष्ट्रीयांत केवढी होती, याची सहज कल्पना होते.

अनंतफंदीच्या ओव्या महिपर्तीच्या ओव्यांसारख्या दिसतात. महिपर्तीप्रमाणे नानाप्रकारचे दृष्टांत देण्याची अनंतफंदीचीही चाळ आहे. पुढील ओव्या पहाः—

‘लोह जरी परिसावरी । आदलुनियां ताडिला जरी ॥
 तरी तो लोहाचे सुवर्णचि करी । स्वभाव गुण न टाकी ॥ ३५ ॥
 कुठार घातली मैलागिरीवरी । राय राय तुकडे केले जरी ॥
 तरी त्याच्या सुवास दिगंतर्ती । स्वभावगुण न टाकी ॥ ३६ ॥
 सज्जनास भेटला दुर्जन । तो कसेही करी त्याचे छळण ॥
 परी दुर्जनाचेच इच्छी कल्याण । स्वभावगुण न टाकी ॥ ३७ ॥

कागदीं वांधूनि कस्तुरीचे पुढे । फेंकूनि दिघले एकीकडे ॥
तरी खांचा सुवास लोपे ऐसें न घडे । स्वभावगुण न ढाकी ॥ ३८ ॥
माधवग्रंथ, अ० २.

देवावांचूनि देऊळ सुनें । कीं नासिकावांचूनि वदन ॥
कीं पुत्रावांचूनि जैसें सदन । व्यर्थ काय तें जाळवें ॥ २ ॥
कीं गळ्यावांचूनि गायन । कीं बुबुळावांचूनि नयन ।
कीं शरीर जैसें प्राप्ताविण । पंडितावीण सभा जैसी ॥ ३ ॥
कीं शूरत्वावांचूनि शिपायगिरी । कीं हिन्यावांचूनि मुद्रिका करी ॥
कीं पतीवांचूनि दिव्य नारी । कीं यजमानावांचूनि याचक ॥ ४ ॥
कीं चंद्रावांचूनि तारांगण । कीं वस्त्रावांचूनि शरीर नम ॥
कीं वरावांचूनि जैसें लम्भ । शोभा नेदी सर्वथा ॥ ५ ॥

कित्ता, अध्याय ३.

चवध्या आणि पांचव्या अध्यायांत परशुरामभाऊ पटवर्धन यांनों बाजीराव यांस फसवून शिद्याच्या उष्करांत कसें पाठवून दिलें, चिमाजी अप्यास खांचे इच्छेविरुद्ध जवरदस्तीनें नेऊन खांचा उपमर्द कसा केला व यशोदाबाईची अवहेलना करतांना भाऊंच्या मनास यतकिचित्ही दिक्कत कशी वाटली नाहीं, इलादि गोष्टीचें वर्णन दिलें आहे; तें वाचतांना अंगावर शहारे उमे राहतात ! फंदींनी वर्णिलेल्या ह्या गोष्टी जर खन्या असतील, तर ला परशुरामभाऊ पटवर्धनाच्या चारित्र्यास कलंक लावणाऱ्या होत, असें म्हटव्याशिवाय गल्यांतर नाहीं. पुढील झोव्या पहाः—

‘भाऊ म्हणे अबरु कशास्तव मुल्य* । व्यर्थ कां गमाविशी नुमजे तुला ॥
मर्यादा दाकोनि बोलता जाहला । अमर्यादा वहु केली ॥ ४९ ॥
आपास गाहिवर दाटे । काय करील आभाळ फाटे ॥
डेन्यांत शिपाई अविघ मराठे । आपासभोंती बैसले ॥ ५० ॥

+ + + + +

* १ चिमाजी आप्पा.

पञ्चचामर वृत्त.

‘बहिरोपंत सातान्यास भाऊ पाठवी जेव्हां ।
 बळेच राजापासुनी वस्त्रे आणिलीं तेव्हां ॥
 तेव्हां यशोदाबाईलागीं भाऊनीं बोलाविले ।
 तों वाईनीं निरोप धाडिला नव्हे हें चांगले ॥ ३३ ॥
 तुम्हीं प्रबुद्ध थोर काय सांगावै तुम्हांस रे ।
 कसे अपास दत्त देतसां ते माझे सासरे ॥
 सून त्यांचि मी मला ते दत्त देतसां कसे ।
 अयोग्य कर्म काय भाऊ वर्ततां तुम्ही असे ? ॥ ३४ ॥
 पुनः यशोदाबाईला निरोप भाऊ पाठवी ।
 सून सासन्याचि कल्पना मनांत नाठवीं ॥
 तुम्हीं खसंतोषे अलांत फार चांगले म्हणे ।
 न आलियास मग आम्ही आणूं तुम्हां चुरेपणे ॥ ३५ ॥
 बाई भ्याळि अंतरीं म्हणे हे अब्रु घेतिल ।
 करूनियां जुल्दम दत्त चिमा अपास देतिल ॥
 अब्रु टिके कशी एतदर्थी बाई हो भारी ।
 चिमा अपाविधान समर्यां खेद अंतरीं करी ॥ ३६ ॥

या चार श्लोकांवरून यशोदाबाईवर परशुरामभाऊनीं कसा जुल्दम केला, हें अगदीं स्पष्ट दिसत आहे. सातारच्या महाराजांकडून ‘बळेच’ पेशवाईचीं वस्त्रे भाणून, बाजीरावास विश्वासघातानें शिंद्यांच्या लष्करांत पाठवून, चिमाजी अप्पास दुरुस्तरे बोल्दन, परशुरामभाऊनीं जी अपकीर्तीची इमारत उभारली, तिजवर, यशोदाबाईस, तिची अब्रु घेण्याचा घाक घाल्दन खांनीं कळसच चढविला असें म्हटले पाहिजे । वरे, इतक्या जुलमानें उभारलेल्या या कारस्थानाचा शेवट तरी चांगला झाला असता, तर गोष्ट थोडीशी निराळी होती, पण तसेही झाले नाहीं. शिंद्यांनी चिमाजी अप्पाचें दत्तविधान रद करून पुनः बाजीरावास पेशवाई दिली व भाऊंचा

ब्यूह सपशेल ढांसक्कून टाकला. एकंदरीत, नीति व मुत्सदेगिरी या दोन्ही दृष्टीनी भाऊंचे आचरण गईणीयच दिसते. असो.

सहाव्या अध्यायांत दुष्काळाचे वर्णन दिले आहे, तें तर अंगावर शहारे आणणारे आहे. हा दुष्काळाचे भविष्य ‘चिंतामणि जोशी’ नामक एका ज्योतिषाने पूर्वीच करून ठेवले होते असें फंदी म्हणतात:-

अँव्या.

‘पूर्वी भाकित होते जाणे जोशी । की पुढे येईल रुद्रवंशी ।
 काळ पडेल दक्षिणदेशी । वर्णसंकर होईल ॥ ४ ॥
 राज्यांत माजेल धुमाळी । घरोवर आपल्या होतील बळी ।
 बळी तोच कान पिळी । महा अनर्थ होईल ॥ ५ ॥
 पाळणे लागतील डोंगरी । मनुष्ये पळतील गिरोकंदरी ।
 विसा पंचविसा कोसांवरी । वस्तीलागी एक प्राम ॥ ६ ॥
 सहस्र घरांची वस्ती जेथे । दहा पांच घरे राहतील तेथे ।
 खून पडावे मार्गपंथे । तें तें आले अनुभवा ॥ ७ ॥
 डोंगरावरी लागेल दिवा । गांवांत झुंकतील भालुवा ।
 हे आवडेल महादेवा । रुद्रवंशी लागतांची ॥ ८ ॥
 याला जो असत्य म्हणेल कोणी । मग मी करीन त्याची पुरवणी ।
 तरीच हा जोशी चिंतामणी । हे वाक्य माझे संत्य जाणा ॥ ९ ॥

हा चिंतामणि जोशी मोठा नामांकित ज्योतिषी होऊन गेला असावा, असें वाटते. ‘चिंतामणी शकुनवंती’ या नांवाचे एक हस्तलिखित पुस्तक माझ्या संग्रहीं आहे, त्याचा कर्ता हाच चिंतामणि जोशी असण्याचा संभव आहे. या पुस्तकाची भाषा दोन अळीचर्शे वर्षपूर्वीची दिसते. असो.

‘शाच्या काशकीटीन्त्या ह्या बंडाचे व दुष्काळाचे वर्णन

असो, पुढे बँडाला आरंभ झाला । जोही ज्याच्या घृहांत गेला ।
 घरधनीच होऊनि उभा ठेला । यजमान जैसा तस्कर ॥ १ ॥

ज्यास जी वस्तु आवडावी । तितुकी त्याने सावडावी ।
 मना जे नावडावी । ते ठेवावी घरधन्यास ॥ २ ॥

दह्यातुपाचीं चारुळीं । भक्तुनी भरावीं थारोळीं ।
 घरधनी मारिता आरोळी । आधीं त्याजला चोपावें ॥ ३ ॥

मग त्याची घृहस्वामिनी । करीत भोवती शंखध्वनी ।
 तों तिची बांधूनियां वेणी । मार देती फरमासी ॥ ४ ॥

लावूनियां दरवाजा । यथासांग घालिती पूजा ।
 तेथे ईश्वराखेरीज दुजा । कोण त्याला चांचवी ॥ ५ ॥

हरतन्हेचे मार द्यावे । ताऊनियां तस तवे ।
 मोठमोठाले नखरी नवे । उमे करावे त्यावरा ॥ ६ ॥

कर्णप्राणीं दाळ भरिता । वस्तुन बस्ती लाविती ।
 तिळमात्र दया नुपजे चित्तां । शिवाय कुरवोऱ्या वेगळ्या ॥ ७ ॥

शें दोनशांस करावे ओणवे । उझून त्यांवरी वैसावें ।
 राख मिर्चीं घालनि द्यावे । तोबरे मुखीं घोऱ्यांच्या ॥ ८ ॥

अशक्ताचीं करावी घोडी । वर बसवावा जड गडी ।
 स्वस्थपणे ओढीत गुडगुडी । तोङ झोडी चाबकाने ॥ ९ ॥

चराटांचीं सरासरी । त्याची करावी गळसरी ।
 मग तो डोके वटारी । प्राण जाऊं पाहतो ॥ १० ॥

खटमार म्हणजे जगविस्थ्यात । वरकड मार त्याचे आश्रित ।
 ही टूम ईश्वरें अनश्रुत । कोठूनि काढिली कळेना ॥ ११ ॥

ईंद्रियातें बांधोनी दोरी । उचलूनी त्याचे तराजू करी ।
 एक येतां जातां मारी । कोठवरी सोसाच्या यातना ॥ १२ ॥

कांकडे घेऊनियां आपुले हातीं । समग्र दाढी मिशा जाळिती ।
 एक मोचासुद्धां हाणिती । मुखावरी ब्राह्मणाच्या ॥ १३ ॥

मुखावाटे वाहे रुधिर । तों पुनः मारितीं वारंवार ।
 आरडताती जैसे ढांर । हे उपचार शरीराचे ॥ १४ ॥

पायांस बांधावी चन्हाठें । ज्ञाडासी बांधिती उफराटे ।
 मग ते ब्राह्मण अथवा मराठे । कोण तेथें निवडितो ? ॥ १५ ॥
 अभिहोत्र यांच्या यज्ञकुंडी । कोपेनी रांधिती अजामुंडी ।
 ह्यामशाळेमाझीं धुंडी । घरधनी कोठे धरा हो ॥ १६ ॥
 घरदार लुटावे सर्वपरी । घरधनीच धरावा विगारी ।
 वायका मुले लहान थोरी । विगारी अवध्यांनीं पौच्यावावी ॥ १७ ॥
 घरे लुटनियां विगारी न्यावे । मुकार्मीं ज्ञाडासी बांधावे ।
 आणिकही त्यांजला पुसावे । दौलत कोठे दाखवा ॥ १८ ॥
 मग ते बोलतां दीनवदन । दौलत आणिली आपण ।
 आतां आसुवे प्राण । मस्तके ठेविती पायावरी ॥ १९ ॥
 तइचं मस्तक धरूनि त्यांनीं । आपटित असावे मेदिनी ।
 हाय हाय मृष्णोनीं । प्राण जाती कैकांचे ॥ २० ॥
 तथापि त्याला न सोडिती । राहिले त्यांसही तोडिती ।
 माकडहाडे मोडिती । कुठार जैसी काष्ठावरी २१ ॥
 आले जैसे पिरगळावे । तैसे मनुष्य धरूनि मुरगळावे ।
 गळ्यांत वांधोनियां दावे । ओढावे जैसे मेंडर्ह ॥ २२ ॥
 एक नासिक पिरगळिती । एक उगेच गालोरे वेती ।
 एक उझनियां वैसती । घोड्यापरी माणसावरी ॥ २३ ॥
 समय पातला उफराटा । ज्याचे सदर्नीं सुवर्णसांठा ।
 त्याला अपवाद पिठाचा तोटा । दोन प्रहराची आंती त्याला ॥ २४ ॥
 लुटोचीं वळे अपरिमित । महारपोरयांस ज्ञालीं प्राप्त ।
 परंतु पांघरावयाची पूत । काय त्याला ठाडकी ॥ २५ ॥
 मस्तकीं गुंडाळिती पितांवर । लुगडेंच पांघरती वेडे पीर ।
 वायकांचे अलंकार । गळ्यांत घालावे आपुल्या ॥ २६ ॥
 हार पुतळ्यांचे घालिती गळां । भाषेत आपुल्या सांगे सकळां ।
 कांदीं आहेत सुनेच्या माळा । दुसऱ्या लेइल्या दुल्डी ॥ २७ ॥
 कोलदाडे घालेनियां एकसरी । ज्ञाडासी टांगिताती हारोहारी ।
 जळत काढें घालिती शिरीं । मांस तोडिती सांडसानें ॥ २८ ॥

दुधारीं ठेवावीं वक्षस्थर्दीं । एक उगाच बोटे मुरगाळी ।
 एक नाकपुडी पिरगाळी । एक निपसितो दाढीमिशा ॥ २९ ॥

एकदांचि घरोनियां शे दोनशे । बळदांत कोङावीं माणसे ।
 पुनः त्यांचे स्मरणहि नसे । जीवंत किंवा मेले ते ॥ ३० ॥

कैसेही शकिवान् असेल मनुज । तें शक्त्यनुसार उचलील ओङ्गे ।
 पहिलवान मस्तकीं सहज । गज कैसा घेर्इल ॥ ३१ ॥

पोहणार नेला समुद्रतीरीं । म्हणे परत जाऊनि ये माधारीं ।
 लक्ष मनुष्यांचे अन्न पात्रीं । बलिष्ठ तेथें काच करी ? ॥ ३२ ॥

असो, पुरुषाची जेव्हां ऐशी दशा । मग ठेविल्या असतील लिंया कैशा ।
 मनास ज्याच्या आवडेल जैशा । त्यांनें तैशा भोगाव्या ॥ ३३ ॥

चांगल्या अथवा ओंगाळी । ज्यास जी मिळे कुधाकाळीं ।
 तोच तिला कवटाळी । ब्रतारचे सन्मुख ॥ ३४ ॥

तो अविचार सांगतां यथायुक्त । दोष घडेल आणि वाढेल ग्रंथ ।
 हे अविचाराचे पर्वत । कोठवरी सांगावे ॥ ३५ ॥

अन्न न मिळे मनुष्यांतें । कोट्यावधि पडलीं प्रेते ।
 जननी आपुलिया बाळकातें । हिरवेंच लागे भक्षावया ॥ ३६ ॥

वृक्षास न राहे एक पर्ण । मग अपक्र राहतील कोढून ।
 सोतरोठे बरबडे भक्षून । तरी वांचले नाहींत ॥ ३७ ॥

वृषभ धेनु सूकर श्वानें । मञ्ज मङ्गळ गणपतीचाहने ।
 सर्वही भक्षिले भिकान्यानें । शेवटीं प्राण गेले हो ॥ ३८ ॥

असंख्यात पर्वताचे पर्वत । विदेविदीं शिरें लोळत ।
 काक धारी श्वान बहुत । ग्रेतालागर्णी तुडविती ॥ ३९ ॥

असें जे भक्षूं नये तें भाक्षिले । शेवटीं ईश्वरीं उपेक्षिले ।
 त्यातून चवथाई रक्षिले । तीन हिस्से गतप्राण ॥ ४० ॥

हातानें तोलावें सुवर्णे । धान्य मोजावें ताजव्यानें ।
 अच्छेर दीडपाव दाणे । रुपयाचे तेही न मिळती ॥ ४१ ॥

अन्नावांचून चालले प्राण । लोक जाहले ते निर्धन ।
 मायांच्या गळां मिठी घालोन । मुळे दाळे आकँदती ॥ ४२ ॥

अन्नाकरितां प्राण गेले । अधम कैचे रस्यात मेले ।
 तेथें भिकारी अवतरले । त्या प्रेताल भक्षावया ॥ ४३ ॥

जैसे दाणे काढिती कणसाचे । मग काय प्रयोजन बिटोरियाचे ।
 तैसें मांस रक्त भक्षावें त्याचें । सांपळे हाडाचे लोक्ती ॥ ४४ ॥

ते मांस ज्याने भक्षिलें । सर्वेंचि त्याचे प्राण गेले ।
 असो ऐसे लक्षानुलक्ष मेले । गणित कोणा न करवे ॥ ४५ ॥

कोणी गृहस्थ ठेवावा चाकरी । तो चोरूनि आधीं भक्षितो भाकरी ।
 इतकी धान्याची अखेरी । कधीं पाहिली न एकिली ॥ ४६ ॥

खीं पाहतसे अताराचें भडें । तिच्याही न पाहवे पोटाकडे ।
 तान्हीं लेंकरुही न घेववे कडे । त्याचीही आस्था सोडिली ॥ ४७ ॥

कोण प्रेताला ओढितो? । येथें अवघ्यांचा प्राण जातो ।
 कोण कोणाचा समाचार घेतो? । यांत वांचतो कोणता? ॥ ४८ ॥

इतके वर्णन देऊन अनंतफंदी म्हणतात:—

महा अभिमानी देखण्या नारी । त्या घरोघर लागल्या दाण्यावारी ।
 घरधनी वृहनि काढ्या मारी । मग अभिमान कोठें राहिला! ॥ ४९ ॥

बंड आणि महर्घतेचा संयोग । या उभयतांचा घडतां योग ।
 प्रलय झाला यथासांग । रसावयाला जागा न ठेविली ॥ ५० ॥

स्वामीचा जे घात योजिती । शेवट त्यांच्या ऐशा गती ।
 सत्क्रियेसी न जागती । ते अधोगतीं मरताती ॥ ५१ ॥

वरील वर्णन वाचून, यांत अतिशयोक्तिचा भाग फार आहे, असें
 कित्येकांस वाटण्याचा संभव आहे; पण अनंतफंदी म्हणतात:—

‘प्रताप असे यत्किंचित । परंतु कवीचा लाधव बहुत ।

तैसा येथे अनर्थ अत्यङ्गुत । कवीने यत्किंचित वर्णिले ॥’

असा भयंकर छल सहन करून दगदगेल्या महाराष्ट्रीयांनी
 शांततामय इंग्रजी राजसत्तेचा अभिनंदनपूर्वक स्वीकार केला यांत
 आश्वर्य तें काय?

सांगतात कीं, रावबाजीनीं एकदां आपणावर कांहीं काविता
उ फंदींस सांगितले. त्यावेळीं फंदीनीं खालील ओऱ्या
हटव्याः—

बडिलांचे हातचे चाकर । त्यांस न मिळे भाकर ।
मजागळ ते तूप साकर । चाहनि व्यर्थ पोशिले ॥ १ ॥
सत्पात्राचा त्रास मर्नी । उपजे प्रभूचे मनांतूनि ।
ज्या पुरुषास न पुसे कोणी । आधीं त्याला भजावे ॥ २ ॥
तदृज्यास न मिळे कधीं । पालखी दावी तयास आधीं ।
मढीं टाकूनि भांज्यांत रांधीं । ताट वाढ्या भोजना ॥ ३ ॥
द्रव्य देवोनि आणिक आणिक । नवे तितके केले घनिक ।
जुन्याची तिंबुनि कणिक । राज्य आपुले हरविले ॥ ४ ॥
जो पायलीची खाईल क्षिप्रा । पालखी दावी तया विप्रा ।
निरक्षर एखाद्या विप्रा । त्याला क्षिप्रा चारावी ॥ ५ ॥
एके दिवशीं व्हावी खुशाली । स्वारी पुढे शंभर मशाली ।
एके दिवशीं जैशी निशा आली । मशाल एकही नसावी ॥ ६ ॥
मेण्यांत बसावें जाऊनी । कपाटे घ्यावीं लावुनी ।
स्वरूप कोणा न दाखवूनी । जागे किंवा निजले कळेना ॥ ७ ॥
हुताशनीच्या सुंदर गांव्या । शेरशेर साकरेच्या पेव्या ।
विप्रकंठीं जैशा घंव्या । उग्याच कंव्या घालाव्या ॥ ८ ॥
तंशाच राख्या जबरदस्त । सांभाळितां जड होती हस्त ।
दौलत छुद्दनि केली फस्त । हस्त च्छूकडे फिरविला ॥ ९ ॥
तुरा शिरीं केवढा तरी । बहुतचि मोठा चकाकारी ॥
हार गजरे नखरेदारी । सौंगापरीं दिसावें ॥ १० ॥
हात हात रेशमी घोतरजोडे । चालतां ओळें च्छूकडे ।
अंगवण दहादां पडे । चरणी खडे रुतताती ॥ ११ ॥
पोषाग दिवले बाजीरावें । मोऱ्यांस पैका कोठे आहें ।
तैसेंच अनवाणी चालताहे । शास्त्री अथवा अशास्त्री ॥ १२ ॥

घडींत व्हावें क्रोधयुक्त । घडींत व्हावें आनंदभरित ।

घडींत व्हावें कृषण बहुत । घडींत उंदांर कर्णपरी ॥ १३ ॥

घडींत व्हावी सौम्य मुद्रा । घडींत यावा कोप रुद्रा ।

घडींत ध्यावी क्षणैक निद्रा । स्वेच्छाचारी प्रभु हा ॥ १४ ॥

हे वर्णन वाचून ज्यास हसू येणार नाहीं असा गंभीर मनुष्य क्चितच सांपडेल. आख्यायिकेत सांगितल्याप्रमाणे फंदीबुवांनी ह्या ओऱ्या बाजीरावांस प्रत्यक्ष ऐकविल्या असतील, ही गोष्ट संभवनीय दिसत नाहीं. शिवाय, ‘राज्य आपुळे हरविळे’ या वाक्यावरून, बाजीरावसाहेब पेशवे पदभृष्ट झाल्यावर फंदीनी या ओऱ्या रचिल्या असल्या पाहिजेत, हे उघड होते. इ० स० १८१८ त पेशवाई बुडाळी व इ० स० १८१९ त फंदीबुवा कैलासवासी झाले; या काळाच्या दरम्यान केवळ तरी वरील ओऱ्या रचिल्या असाव्यात.

खड्याच्या लढाईवरचा फंदीचा पोवाडा प्रसिद्ध आहे. ह्या पोवाड्यावरून व इतर उद्भारावरून श्रीमंत सवाई माधवराव पेशव्यांसंबंधाने फंदीची भोटी पूज्यबुद्धि दिसते. पुढील चरण पहा:-

‘सवाई, माधवराव सवाई भाग्योदय ज्याचे पदरी ।

यशवंत श्रीमंत पेशवे अपेश तेथे पाणी भरी ॥’

पेशव्यांप्रमाणेच नाना फडणवीस, यशवंतराव होळकर, फत्तेसिंग गायकवाड, चिंतामणराव पटवर्धन, बाळासाहेब पटवर्धन इत्यादि ऐतिहासिक पुरुषांवर अनंतफंदीनी केलेले फटके प्रसिद्ध आहेत. या फटक्यांत त्या त्या पुरुषाच्या स्तुतीवरोवरच थोड्याशा व्यंजनेने त्यांच्या दुर्गुणांचे व दुष्कृत्यांचेही दिद्वर्षन करण्यास फंदीनी कमी केलेले नाहीं. तथापि धाकद्या बाजीरावांसंबंधाने अनंतफंदी व त्यांचे चिरंजीव सवाईफंदी यांनी जसा तिरस्कार प्रदर्शित केला आहे, तसा दुसऱ्या कौणत्याही पुरुषांसंबंधाने केलेला नाहीं.

सर्वाईं फंदीकृत राववाजीचा पोवाडा.

उथ्या केशरी टिळा कस्तुरी कमालखानी हार गजरे ।
गहेनाजि बहेनाजि अक्षयीं जवळ पालखीच्या हुजरे ॥
जुनीं माणसें तीं कणसाला महाग गैर त्याची बुज्ज रे ।
चार चटारी भटारि हलके जाणुनि घे अलबत मुजरे ॥
सुंदर स्त्री दुसन्याची तिसरा..... ॥ १ ॥
शाल्योदन मिष्ठान भोगता सवा चेर ज्याचा सवता ।
चौविस वर्षे चैन भोगिली राज्यक्रांति जाणुन नवता ॥ धू० ॥

* * * * *

दौलतीस वाजीराय करल अपाय म्हणत होते नाना ।
खेळ करनि उफराटा वरवंदा रयतेच्या भंवता ॥ २ ॥
कुलकळा त्रिबकजी डेंगुळ अगांदि राहिले दिडबोट ।
पंढरपुरीं महाद्वारीं शास्त्रीं ठार केले कर्मच खोटे ॥
चौकुन मग विचकोवा तोवा हाय सुकुन गेले ओठ ।
आळ येतांच चंडाळ गडावर पदर्दिं काय पडला घोट ॥
सर्वांची रग जिरलि म्हणुनि ताळि भरलि आला दीप मालवता ।
फंदी मूळ झाणे असति विरस कां गादि पुण्याची धालवतां ॥ ३ ॥

पुढील फटक्यांत गायकवाडी आणि पेशवाई व बडोदें आणि पुर्णे
यांची तुळना व वर्णन हीं फार मार्भिकपणे केली असून, त्यांवरून
फंदीचे सूक्ष्मावळोकन व व्यवहारचातुर्य उत्तम प्रकारे व्यक्त होते.

फत्तेसिंग गायकवाडांचा पोवाडा.

पुण्यांत बाजीराय, बडोदायांत फत्तेसिंग महाराज ।
उदार स्वामी सेवक त्यांना कर्णांची उपमा साजे ॥ धू० ॥
इकडे अमृतराय वडील, तिकडेही आनंदराय दादा ।
इकडे प्रभु बाजिराय, तिकडे फत्तेसिंहसाहेब जादा ॥
इकडे आप्पासाहेब तिकडे, महाराज सयाजी उमदा ।
इकडे पांच चार वाढे, तिकडेही तसाच महाल जुदा ॥

ઇકડે સ્વામીનાકરીસ પલટણે, તિકડે સેવક ઈંગ્રજ ।
 ઉદાર સ્વામી સેવક ત્યાંનાં કર્ણાચી ઉપમા સાજે ॥ ૧ ॥
 ઇકડે સ્વાર શિપાઈ, તિકડેહી તસેચ થોડેબહુત ।
 ઇકડે શ્રાવણમાર્સિ દક્ષિણા, તિકડેહી ધર્મ હોત ॥
 ઇકડે આલ્યાગેલ્યાચા આદર કરિતાત યથાસ્થિત શ્રીમંત ।
 તિકડેહી જો આલા ગુણજન તો નાહીં ગેલા રિચ્છહસ્ત ॥
 ઇકડે પેશવે, તિકડે ગાયકવાડ ઉમયતાંહી શિરતાજ ।
 ઉદાર સ્વામી સેવક૦ ॥ ૨ ॥

ઇકડે ભરગચ્છી પાંઘરુણે, તિકડેહી ત્યાહૂન ચઢી ।
 ઇકડે અન્નશાંતિચા તડાખા, તિકડેહી ચાલ્દ ખિચડી ॥
 ઇકડે આદિતવાર બુધવાર તિકડેહી માંડવીંત ઘડામોડી ।
 ઇકડે સુલ્લાસુઠા, તિકડે વિશ્વામિત્રી જોડી ॥
 ઇકડે તલાવ પર્વતિચા, તિકડે સુરસાગર નાંવ ગાજે ॥
 ઉદાર સ્વામી સેવક ત્યાંના૦ ॥ ૩ ॥
 ઇકડે ભૂમિવર અંધરુણ, તિકડે રેતિમુલે ઘરોઘર ખાટા ।
 ઇકડે પૈકા પૃષ્ઠકલ, તિકડેહી સુર્વણાંચયા લાટા ॥
 ઇકડે જુનાવાડા, તિકડેહી લહરિપુન્યાચા વોભાટા ।
 ઇકડે પુરણ વરણ, તિકડે ચુરમા, ક્રાવિત્ વરવંટા પાટા ।
 ઇકડે પૈઠળી લફ્ફે, તિકડે ઉશાજવળ અમદાવાદ ॥
 ઉદાર સ્વામી સેવક૦ ॥ ૪ ॥

ઇકડે હત્તી ઘોડે પાલખ્યા, તિકડેહી કમતી નાહીં ।
 ઇકડે રાવબાજી, તિકડે ફર્તેસિંગાની દાહિદુરાઈ ।
 ઇકડે જોગેશ્વરી, તિકડેહી દૈવતે વેચરાઈ ।
 ઇકડે દેવસ્થાને, તિકડેહી તર્ણીંચ સાંગું કાઈ ।
 ઇકડે લોક દક્ષિણી, તિકડે ગુજરાથી ન્યારિ મિજાજ ॥
 ઉદાર સ્વામી સેવક૦ ॥ ૫ ॥
 ઇકડે ઉત્સાહ ગણપતિચા, તિકડે તર્ણીંચ ચંપાષણી ।
 ઇકડે હરદાસાંચયા બિદાગ્યા, તિકડે તર્ણાચ ભરમુંધી ।

इकडे मेघडंबरी, तिकडे तर्कीच पहा जा वर्षी ।
 इकडे ओंकारेश्वर, तिकडे मुक्तेश्वर नवीच सृष्टी ।
 इकडे दिग्गज पहिलवान, तिकडे जेठी कुस्ती रोज ॥
 उदार स्वामी सेवक० ॥ ६ ॥

इकडे नाना फडणिस, तिकडे सिताराम दिवाण गाजी ।
 इकडे पंत सदाशिव, तिकडे शाखी गंगाधर दात्री ।
 इकडे बागमळे, तिकडे हरजिन्नस शाखभाजी ।
 इकडे माती, तिकडे रेती हारफेर जमिनीमाजी ।
 इकडे हौद पाण्याचे, तिकडे कुव्यावर मोठी मौज ॥
 उदार स्वामी सेवक० ॥ ७ ॥

इकडे रावबाजी पंढरीस आघाडि यात्रे जातात ।
 तिकडे विसां कोसांवर डाकुरजी पंढरिनाथ ।
 इकडे गंगा जवळ, तिकडेही तसेंच रेवातीर्थ ।
 इकडे तसेंच तिकडे चटाच दोन्हीकडला यथार्थ ।
 इकडे कडेतोडेवाले, तिकडेही तशीच लहज ।
 इकडे अनंतफंदी, तिकडेही जाऊनि आला सहज ।
 उदार स्वामी सेवक खांना० ॥ ८ ॥

फंदीबुवांनीं हा फटका रचला, ल्यावेळीं गंगाधर शाढ्यांचा खून झाला
 नव्हता व पुण्याचा राज्य—कारभार नानाफडणीस यांच्याकडेच होता
 अर्थात् बाजीरावासंबंधानें फंदीचें मन ल्यावेळीं कारसें कलुषित
 झालेले नसल्यामुळे, वरील फटक्यांत बाजीरावांची स्तुतीच केलेली
 आढळते. शेवटच्या चरणांतले ‘इकडे अनंतफंदी, तिकडेही जाऊनि
 आला सहज’ हें वाक्य फार मौजेचें आहे, यात संशय नाही.

फंदीबुवांस आपल्या कवित्वाचा केवढा अभिमान वाटत होता हे
 त्यांच्या पुढील उद्धारांवरून समजेल:—

‘विवेकीं विचार सारासार । कविता अनंतफंदी करी ।’
 ताल सूर नमुदा लागली ॥’

‘अनंतफंदीचे छंद जस्तमा जशा जिव्हारों शब्दाच्या ।’
 ‘अनंतफंदीचे छंद ऐकतां लढाई झाली ही सारी ।’
 ‘फंदी मलिकचा ठिकाण *पोखरिशी ।
 करि अभंग लावण्या धाक पडे वैन्यांसी ॥ १
 ‘फंदि अनंताचि लघेट झपेट ही विकट विकट धरणी ।’
 ‘गावयास अनंतफंदीचे फटके मार्गे सरु नको ।’
 ‘फंदी अनंताची कविता स्वाई सोटा रे सोटा ॥ २

अनंतफंदीची ‘चंद्रावळी’ ची लावणी मोठी असून फार सुरस भाणि बहारीची आहे; पण तीत शृंगाररसाचा थोडासा अतिरेक झालेला असल्यामुळे ती येथे उत्तरुन घेतली नाही. फंदीच्या हिंदुस्थानी लावण्याही सरस आहेत. असो. शेवटी फंदीबुवांची एक उपदेशपर लावणी येथे देऊन हें चरित्र पुरे करितोः—

येडं दे वाचे नाम देवाचें अष्टौ प्रहरा शिव हर हर ॥ १ ॥
 दे टाकुनि हे छंद वाढगे फंद विषयाची काय मजा ।
 हरिनामाची लावि धजा ॥ असार हा संसार ल्यजा ।
 तमोगुणाला वाच रजा । रजसत्वाची करीं पूजा ।
 क्षमा शांति मर्नि धरीत जा । भगवां वक्त्रे करीं पोटभर
 भिक्षा मार्गे घर घर घर ॥ १ ॥
 परोपकारा शरीर ज्ञिजावें जैसा मैलागिरी चंदन ।
 कर सज्जनचरणीं वंदन । सा शत्रूंचे करि कंदन ।
 गृहवैभव वाजी स्वंदन । अशाश्वर्तीं ह्या हो धुंद न ।
 आठविं मर्नि दशरथनंदन । अनंतफंदी धालि विठ्ठला
 गरके गर गर गर ॥ २ ॥

* यांत ‘मलिकफंदीचा’ उल्लेख असून, ते ‘पोखरी’ येथे राहत असत असें दिसते.

होनाजीबाळा.

हा कवीची ‘घनश्यामसुंदरा श्रीधरा अरुणोदय झाळा’ ही सुंदर भूपाळी ज्यानें ऐकली नाहीं, असा महाराष्ट्रीय विरळा. रा० देवळ यांनी आपल्या शारदा नाटकातल्या ‘जरी कुणा श्रीमंताची सून होय शारदा’ हा लोकग्रिय पदाची रचना ज्या मूळ पदाच्या चालीवर केळी आहे तें ‘राघे हा मुकुंद कडिये उचलोनि वेई वेई’ हें पद्यही होनाजीबाळाचेंच होय, महाराष्ट्रातल्या अत्यंत प्रतिभासंपन्न कर्वीपैकी होनाजीबाळा हे एक होत. पेशवाईच्या शेवटच्या अमदानीत होनाजीबाळाचे नांव सगळ्या महाराष्ट्रात दुमदुमूत राहिले होते. सोलापुरास रामजोशी, कोंकण प्रांतात प्रभाकर, गंगधर्डांत परशुराम शाहीर, संगमनेरास अनंतफंदी व पुणे प्रांतात होनाजीबाळा आणि सगनभाऊ ही सगळी मंडळी समकाळीन होती; व त्या सर्वांनी मराठी वाड्यमयांत आपल्या कवित्वानें जी भर वातछी आहे, तीमुळे त्या वाड्यमयाचे स्वरूप थोडे तरी बदलल्याशिवाय राहिले नाहीं.

धाकटथा बाजीरावसाहेबांच्या कारकीर्दीत लावण्या करणारे मराठी कवि आणि शाहीर प्रथमतः उदयास आले. बैठकीच्या लावण्यारागातालांत रचून त्या आपणास कोणी म्हणून दाखविल्यास आपण मोळ्या आनंदानें ऐकूऱ असें बाजीराव एकदा म्हणाले होते; व ही त्यांची इच्छा शेवटी होनाजीबाळा यांनी पूर्ण केली. बाजीराव-साहेबांस तमाशे ऐकप्याचा भारी छंद असें; नटाचें तोड आणि त्याने केलेले हावभाव, बाजीरावसाहेब मोळ्या कौतुकानें पाहत असत. बाजीरावांचेपूर्वी तमाशे फारसे प्रचारात नव्हते; त्या कलेची पूर्णता व उत्कर्ष बाजीरावांचेच कारकीर्दीत झाला. वडोदाचे खंडेराव महाराज गायकवाड यांनीही तमासगीर लोकांस बरेच उत्तेजन दिले.

होनाजीबाळा हे जातीचे गवळी; त्यांचे आडनांव शिलारखाने. त्यांचे आजोबा साताप्पा गवळी. हे पुणे येथेच राहात असत व ते स्वतः लावण्या रचून या म्हणत असत. ह्यास शंकराचे वरप्रदान होते, असे सांगतात. साताप्पांची समाधि पुणे येथे संगमावर हरनाम-गिरीचे घाटावर आहे, या स्थळास शांतिंग म्हणतात. ह्या लिंग-पुढे, श्रावणमासांत प्रत्येक सोमवारी तमासगीर लोक हजिरी देतात, असे एकतो. साताप्पांस तीन मुलगे होते; बाळा, कुशाबा आणि सयाजी. ह्यापैकीं बाळा हा कवि व गवई होता. बाळाचा साथीदार बहिरु रंगारी. ह्या दोघांचे नांवाच्या पुष्कळ लावण्या प्रसिद्ध असून, यांत 'बाळाबहिरु' अशी नवे आढळतात. 'होनाजीबाळा' या नांवांचा प्रकारसुद्धां असाच आहे. होनाजीस त्यांचे घरची मंडळी होनाप्पा म्हणत असत, व त्याचा सोबती बाळा शिंपी कारंजकर या नांवाचा एक गुणी मनुष्य होता. हे दोन्ही मित्र एके बैठकीत असत्यामुळे व तमाशांत यांची नेहमीं जोडी असत्यामुळे पेशव्यांचे व इतर लोक त्या दोघांस 'होनाजीबाळा' या नांवाने संबोधीत असत. होनाजीनींही आपल्या लावण्यांत सर्वत्र याच नांवाचा उल्लेख केला आहे. होनाजीचा चुलता बाळा व त्याचा साथीदार बहिरु हे चांगले गवयी असून, साताप्पाच्या मार्गे त्यांचे नांव बाळाने चांगले राखिले. ह्याच्या सर्व लावण्या बैठकीच्या आहेत. होनाजीनींही आपल्या आजोबाचे व चुलत्यांचे अनुकरण करून लावण्या रचण्यास प्रारम्भ केला. फडावरील ज्या उंच स्वराच्या लावण्या असतात, त्या होनाजीनीं कधी म्हटव्या नाहीत. भैरवी रागांत पहाटेच्या सुरावर लावणी म्हणण्यासंबंधाने होनाजीची कार प्रख्याति असे. पेशवाईच्या अखेरीस पुण्यांत शुक्रवारांतून दोन प्रहर रात्रीं, बावनखणीवरून जातांना तेथील वारांगनांचे जे रागबद्ध सुस्वर आलाप ऐकू येत असत, ते हळूइळू बंद

पडून, एकदम डफावर थाप पडली ! पुण्यपत्तनस्थ विश्वयोषिताच्या कन्यका, रागदारीच्या सुरांत गाण्यासाठीं स्वाल, टप्पे वगैरे चिजः शिकत असत, त्यांना शेवटी होनाजी बाळाच्या लावण्या शिकण्याचा प्रसंग आला ! त्या वेळच्या ह्या गायनक्रांतीविषयी एके ठिकाणी असें मृहटले आहे कीं, ‘रात्रीस रस्त्यांत आणि बोळांत फिरणाऱ्या विलासी लोकांची मने आपणाकडे ओढून घेणाऱ्या चिमणी, साळू, मैना यांच्या कंठांत होनाजीबाळाने घातलेले खडे सूर आणि फैजिकडील शिलेदार, बारगीर, शिराई आणि शहरांतील सुखवस्तु शिंपी, माळी, सराफ, दुकानदार यांस रिजिविष्यासाठीं बहिरु, मव्हारी, धोंडीबापू, सगनभाऊ, आणि रामा गोंधकी यांनी सजविलेले डफतुणतुण्याचे तमाशे आणि कलगी तुऱ्याचीं भांडणे; हे सर्व थाट रावबाजीच्या उल्लसित मनोवृत्तीच्या प्रेरणेने पुरुष शहरांत जेथें तेथ गाजून राहिले होते. मग ‘यथा राजा तथा प्रजा’ या न्यायाने त्या प्रेरणेचा अंमल सर्व पेशवाईत पसरला नसेल असें संभवत नाहीं. त्या काळीं सर्व गुणीजनांचे आशेने भरलेले डोळे पुरुषे शहराकडे लागले असून, त्या शहराने जो कित्ता घातला होता, त्याची नक्कल जेथें तेथें होऊन कित्येक ठिकाणी त्या नक्कलेवर ताण करणेरे उमेदवारही निपजूं लागले.’

होनाजीबाळावर पेशव्यांची इतकी मर्जी वसली होती कीं, यांजकडून त्यांस शेळे, दुपेटे, आणि रोकड पैसा किती तरी मिळाला. हें द्रव्य होनाजीनीं त्रिंबकजी डेंगळ्याच्या घरीं ठेविले होतें. पुढे त्रिंबकजीवर पटवर्धनशाळ्यांचा खुन केल्याचा आरोप येऊन त्याच्या संपत्तीची विव्हेवाट लागली, त्यांतच होनाजीबाळांच्या संपत्तीचीही वाताहत क्झाली. शुक्रवारांत भातकरांच्या हवेलीसमोर पूर्वेस मारुतीचे देवालय आहे, त्याचे शेजारींच त्रिंबकजी डेंगळ्याचा बाडा होता. त्या बाड्यांत होनाजीबाळांची म्हणून एक निराळीच खोली

असे, तेथें त्यांची बैठक असे. तेथेच डफ, तंबोरी, मंजिरी इत्यादि तमाशांची वार्ये असून, त्याच खोलीत ते आपली मिळकतही ठेवीत असत. पण त्रिवक्जीसारख्या दुष्ट मनुष्याच्या सानिध्याचें कल शेवटी त्यांस कर्से मिळालें, हें वर सांगितलेंच आहे.

होनाजीबाळांचा शेवट थोड्याशा चमत्कारिक रतीने झाला. भाद्रपद कृष्णत्रयोदशीचे दिवशीं दोन प्रहरी, होनाजीचे घरची सर्व मंडळी रानांत गेली आहे, अशी संधि साधून दोघां महारानीं होनाजींस वानवडीकडे फसवून बोलावून नेले व वानवडीच्या अली-कडील रानांत आणखी कांहीं मारेकन्यांस जमवून, त्यांजकदून होनाजींस त्यांनी पुष्कळ मार देवविला. नंतर दोन प्रहर रात्र उलटव्यावर त्यांनी होनाजींस शहरांत आदितवार पेठेच्या कोंपन्यावर आणून ठेविले. असें करण्यांत त्या मारेकन्यांचा काय हेतु होता, हें वरोबर कोणी सांगत नाही. कोणी म्हणतात कीं त्या महारांकदून होनाजीनीं सात आठ रुपयांचें गवत वेतले होते, त्यासंबंधाने बोलाचाली होऊन प्रकरण इतक्या विकोपास गेले. दुसरे कारण असें सांगतात कीं, त्यावेळच्या सर्व तमासगीर मंडळीत होनाजी-बाळांचे विशेष वर्चस्व असे व त्यामुळे पेशव्यांचे वाढ्यांतही त्यांला अधिक मान मिळत असे, हा प्रकार पाहून इतर तमासगीर होनाजींचा द्वेष करीत असत. त्या द्वेषी लोकांपैकीच कोणीतरी तमासगिराने होनाजीवर मारेकरी घातले असावे. भाद्रपद कृष्ण चतुर्दशीचे दिवशीं कांहीं नागरिकांनी होनाप्यांस उचलून त्यांच्या घरीं पोचते केले. परंतु मारेकन्यांनी त्यांस इतके बेदम मारिले होते कीं, त्या माराने त्याच दिवशीं त्यांचा अंत झाला.

बाळाबहिरुची समाध सासवड येये आहे, त्याप्रमाणे होनाजींची समाध पुणे येथे संगमावर होती, पण पुढे त्या जागेच्या मालकाने ती समध काढून टाकून, त्या ठिकाणी खणेसाठीं एक बेळांचे झाड

मात्र काविले, हें झाड तेथील लोक अद्याप दाखवितात. होनाजीबाळा^{कडून} बाळाच्या प्रेतसंस्कारास शहरांतले बहुतेक तमासगीर नदीवर गेले होते. तेराव्या दिवशी, शहरांतील गवळी लोकांनी आपल्या जातीस व सगळ्या तमासगिरांस भोजन घातले. या दिवसापासून, भाद्रपद कृष्ण चतुर्दशीचे दिवशी गवळी आर्हांत होनाजीच्या वाड्यासमोर शहरांतील सगळ्या तमासगिरांनी हजिरी देण्याचा घरिपाठ पडला, तो अद्याप चालू आहे.

होनाजीबाळांनी पेशवाईत बहुत द्रव्य मिळविले, पण ते शेवटी कसे नष्ट झाले, हें मार्गे सांगितलेच आहे. एक-दरीत, होनाजीबाळांचे व्यवसायवंवु रामजोशी हे जसे शेवट-पर्यंत फटिंग राहिले, तोच प्रकार होनाजीबाळांचाही झाला. पेशव्यांकडून होनापांस रोकड पैसा पुष्कळ मिळाला; परंतु कायमची मिळकत कांहींएक मिळाली नाही. होनापास दोन पुत्र होते; कुशाबा आणि बाबाजी. कुशाबास गणपति आणि कोंडिबा असे दोन पुत्र होते. कुशाबा आणि बाबाजी हे होनाजीच्या लावण्या फार कुशलतेने म्हणत असत. यांच्या पुढील वंशजात ही कुशलता कमी होत गेलेली आढळते. असो.

कोंडणपुर येथे जो डोंगर आहे तो व त्या भोवतालचे रान हीं होनाजीबाळांस पेशव्यांनी इनाम दिली होती, असा लोकप्रवाद आहे; पण त्यांत कांहीं तथ्यांश दिसत नाहीं, कारण या बाबर्तीत अशी माहिती मिळते कीं, सवाई माधवराव पेशव्यांनी चौधरी गवळी जातीच्या एका खीस सदर डोंगर गुरुं चारण्यासाठीं इनाम दिला असून, त्या स्त्रीच्या घराण्याचा होनाजीबाळांच्या घराण्याशी पुढे शरीर-संबंध झाल्यामुळे, होनाजींची गुरुंही त्याच रानांत चरावयास जाऊं लागलीं. पुण्यांतील शनिवार वाड्यापुढे शिसग्यांत पांच दिवस तमाशा करण्याबद्दल होनाजीबाळांस पेशव्यांकडून सालीना ३०० रुपये मिळत

असत. पुढे इंग्रजी ज्ञान्यावर देखील होनाजीचे मुलगे, बुधवार-वाड्यासमोर पांच दिवस तमाशा करीत असत व त्यावइल सरकारांतून त्यांस १०० रुपये मिळत असत, असें तेथील वृद्ध लोक सांगतात. बडोद्याचे थोरळे सयाजीराव महाराज गायकवाड यांज-कडून होनाजीस दोनशें रुपयांचे वर्षासन मिळत असे. होनाजी-बाळांच्या पश्चात ग्यानूपाड नारळवाळा हा प्रतिवर्षी बडोद्यास जाऊन हें वर्षासन घेऊन येत असे. ग्यानूच्या मृत्युनंतर हें वर्षासन बंद पडले.

होनाजीबाळांची एकंदर कविता बरीच आहे. यासंबंधाने रा. शंकर तुकाराम शाळिग्राम यांनी इ. स. १८७९ साली असें लिहिले आहे की, ‘त्यांच्या (होनाजीच्या) वरीं आज तो संग्रह शिळ्क आहे, तो मात्र सर्व होनाजीचा असेल असें वाटत नाही. कारण तो आमच्या अवलोकनांत आला आहे; त्यावरून असें वाटते कीं, इतके काम एका माणसाचे हातून उठावयाचे म्हणजे कठीणच आहे. तो संग्रह जुनाट मोडी लिपीत लिहिलेला असून फार अशुद्ध आणि खराब झालेला असा आहे. त्यांतून चाळून पाहतां पाहतां बाळा बहिऱ, सातापा यांच्याही पुष्कळ लावण्या आम्हांस आढळल्या. यावरून असें वाटते कीं, होनाजी बाळाच्या आजोबांपासून संग्रह जो केळा असेल तोही त्यांत असेल.’ होनाजी बाळांची बरीच कविता रा. शाळिग्राम यांनी प्रसिद्ध केली आहे; ही कविता बरीच अशुद्ध दिसते.

होनाजी बाळा मोठे विद्रान् होत असें नाहीं, तरी पण तत्काळीन मराठी भाषेच ज्ञान त्यांस चांगले होते यांत संशय नाहीं. त्यांस संस्कृत भाषेचेही थोडेसें ज्ञान होते, असें त्यांच्या कवितेवरून दिसते. हिंदी व गुजराठी हा भाषाही त्यांस चांगल्या अवगत होया. केवळ कवित्वाच्या दृष्टीने पाहिल्यास होनाजी बाळांची कविता

बरीच वरच्या दर्जाची ठरेल, यांत संशय नाही. अनंतफंदीसंबंधाने होनाजींचा फार चांगला अभिप्राय होता, हे फंदीवर त्यांनी केलेल्या एका लावणीवरून स्पष्ट होते. ही लावणी याच ग्रंथांत अनंतफंदीच्या चरित्रांत दिली आहे. होनाजी बाळांची ‘घनश्याम सुंदरा श्रीधरा’ ही एकच भूपाळी त्यांचे नांव महाराष्ट्रांत कायम टेवण्यास पुरेशी आहे. ही भूपाळी मृणजे मराठी भाषेतील अस्सल कवित्वाचा एक उत्तम मासला होय. या भूपाळीवरून, होनाजीबाळा हे जरी शृंगारिक कवि होते, तरी ते प्रेमळ भक्ती होते, ही गोष्ट लक्ष्यांत आल्याशिवाय राहात नाही. आमच्या जुन्या कवींत जें काय वैशिष्ट्य आहे, तें हेच होय. ईश्वरासंबंधाने खरें प्रेम मनांत बाणलेले असल्याशिवाय केवळ कवित्वाच्या आणि शब्दसौष्ठवाच्या जोरावर असलीं प्रेमळ पद्ये रचतां येणे कठीण आहे. आतां ही गोष्ट मात्र लक्ष्यांत ठेविली पाहिजे कीं, होनाजीबाळांचा पेशा तमास-गिरीचा होता व यास अनुसरून लोकाभिसूचीप्रमाणे आपल्या कवितेत शृंगाररसास प्राधान्य देणे त्यांस भाग पडले. होनाजी-बाळांस जर उत्तम प्रकारचे शिक्षण मिळाले असते व उदरानिर्वाहासाठी तमासगिरीचे अवलंबन करण्याचे त्यांस कारण पडले नसते, तर त्यांच्या हातून मुक्तेश्वर मोरोपंतांप्रमाणे अर्यंत उच्च प्रतीची कविता लिहिली गेली असती, यांत मुळींच संशय नाही. होनाजीची कवित्वशक्ति—प्रतिभा—उज्वल आहे; पण शिक्षण व परिस्थिति यांच्या प्रतिकूलतेमुळे त्या उज्वलतेस किंचित अंधुकता आली आहे. लोकांस बोध आणि मनोरंजन यांचा लाभ एकसमयावरच्छेदें-करून व्हावा, हा मुक्तेश्वर मोरोपंतांचा काव्यहेतु; व तात्काळिक मनोरंजन हा होनाजी बाळांचा काव्यहेतु; या हेतुभिन्नत्वामुळे व अधिकारमिन्नत्वामुळे त्यांच्या काव्यांत एवढे अंतर पडले. अस्तु.

होनाजीबाळांच्या बहुतेक लावण्या गोड सुराच्या आहेत, त्याच्या चाळीही फारशा अवघड नाहीत. सगनभाऊच्या लावण्यांच्या चाळी जशा विकट आहेत, तशा होनाजींच्या लावण्यांच्या नाहीत. रामजोशी, प्रभाकर यांच्या लावण्या विद्वान् लोकांसही आवडण्या-सारस्या आहेत, परंतु त्या सामान्य लोकांच्या तोंडीं फारशा नसून त्या लावण्यांचा गूढार्थ अशिक्षित लोकांच्या मनांत लवकर उत्तरत नाही. सगनभाऊच्या सर्व लावण्या शंगाररसानें भरलेल्या असून त्या उत्तान अर्थास अनुलक्षून रचलेल्या आहेत, आणि म्हणूनच गांवदळ लोकांस त्या विशेष प्रिय वाटतात. होनाजींच्या लावण्यांची एकंदर रचनाच अशी आहे कीं, सुज्ञ आणि अज्ञ यांस त्या सारख्याच प्रिय वाटतात. त्यांच्या लावण्यांची रचना सरळ असून त्यांतील शब्दलालित्य व अर्धगांभीर्य हे गुण वर्णनीय आहेत. शंगारवर्णनाकडे होनाजींची प्रवृत्ति विशेष दिसते खरी, पण ईश्वरी लीला वर्णन करण्यांतही त्यांनी आपलें बरेच कवित्व खर्च केले आहे. पुराणांतील पुष्कळ कथानकांवर व विशेषतः कृष्णचरित्रावर होनाजींनी पुष्कळ लावण्या केल्या आहेत. नेहमीं रानावनांत राहून गाई, म्हशी राखाच्या आणि जंगलांतील व डोंगरावरील लोकांशी बोलविं चालावे, हा ज्याचा व्यवसाय, त्या मनुष्यानें सर्व प्रकारच्या लोकांच्या आदरास पात्र होण्यासारखी कविता रचून आपलें नांव गाजवावे, ही गोष्ट महाराष्ट्रवाडमयाच्या इतिहासांत केवळ अपूर्व होय.

आतां, होनाजी बाळांच्या कवितेतले थोडेसे उत्कृष्ट वेचे येथे देऊन हा चरित्रलेख पूर्ण करितो. होनाजींच्या ज्या भूपाळीसंबंधानें पूर्वी उल्लेख केढा, ती भूपाळी जरी सर्कंप्रसिद्ध आहे, तरी ती येथे उत्तरून घेतल्याशिवाय माझ्यानें राहवत नाही.

‘ धनश्याम सुंदरा श्रीधरा अरुणोदय झाला ।

उठिं लवकरि वनभाळी उदयाचळी मित्र आला ॥ धू० ॥

साँयंकाळीं एके मेल्यो द्विजगण अवधे वृक्षीं ।
 अरुणोदय होतांचि उडले चरावया पक्षीं ॥
 अधर्मर्षणादि कशनि तापसी तपाचरण-दक्षी ।
 प्रभातकाळीं उठुनि कापडी तीर्थपंथ लक्षी ॥
 कशनि सडा—संमार्जन गोपी कुंभ घेऊनि कुक्षी ।
 यमुनाजलासी जाति मुकुंदा, दध्योदन भक्षी ॥
 मुक्ता होऊं पाहे कमळिणीपासुनिया भ्रमरा ।
 पूर्वदिशे मुख धुतले, होतसे नाश तिमिरा ॥
 उठिं लवकरि गोविदा सांवळया नंदकुमरा ।
 मुखप्रक्षालन करीं अंगिकारीं भाकरकाला ॥ उठिं ॥ १ ॥
 श्रोघरीं दीप अखंड त्यांच्या सरसावुनि वाती ।
 गीत गाति सप्रेमे गोपी सदना येति जाती ॥
 प्रवतीनि यृहकार्मीं रंगावळी धाळुं पाहती ।
 आनंदकंदा प्रभात झाली, उठ सरली राती ॥
 काढीं धार क्षीरपात्र घेऊनी धेनू हंबरती ।
 दारि उमे गोपाळ तुजला हाक माशनि बाहती ॥
 हे सुमनहार कंठीं धालिं या गुंजमाळा ।
 हातीं वेत्रकाश बरवें कांबळा घेईं काळा ॥
 ममातमजा मधुसूदना हृषिकेशि जगत्पाळा ।
 हंबरताति वांसुरे घेनु—स्तन—पान्हा आला ॥ २ ॥
 प्रातःस्नाने कशनि गोपिका अलंकार नटती ।
 कुंकुमादि चर्चुनी मंथनालागिं आरंभीती ॥
 प्रेमभरित अंतरांत वदनीं नामावळि गाती ।
 अर्धदान देउनियां द्विजजन देवार्चन करिती ॥
 नेमनिष्ठ वैष्णव ते विष्णु—पूजा समर्पिती ।
 स्मार्त शिवार्चनसक्त शक्तिरे शाक्त आराधिती ॥
 नदिगण आश्रमवासी जे कां निरंजनीं धाले ।
 अरुणोदय होतांचि आपुले ध्यानि मग्न झाले ॥
 पंचपंच उषःकाळीं रविचक निघों आले ।
 येवढा वेळ निजलासि महणुनि हरि समजेल नंदाला ॥ ३ ॥

विद्यार्थी विद्याभ्यासास्तव सादर गुरुपार्थी ।
 अध्यापन गुरु करिति शिष्यही अध्ययना उद्योगी ॥
 याज्ञिकजन कुँडांत आहुती टाकिताति पाही ।
 रविप्रभा पडुनियां उजल्ल्या शुद्ध दिशा दाही ॥
 हे माझे सांवळे पाडसे उठि कृष्णाबाई ।
 सिद्ध सर्वे बालिराम घेऊनि गोधने वना जाई ॥
 मुनिजनमानसहंसा गोपी मनःकमलभूंगा ।
 मुरहरपंकजपाणी पद्मनाभ श्रीरंगा ॥
 शकटांतक सर्वेशा हे हरि प्रतापहुंगा ।
 कोटिरवींहुनि तेज आगळे तुझिया वदनाला ।
 होनाजीबाळा निल ध्यातसे हृदयिं नाममाळा ॥ ४ ॥

ह्या भूपाळीची तारीफ करावी तेवढी थोडीच आहे, तिच्या शब्दरचनेकडे पाहिले, तर एखाद्या व्युत्पन्न ब्राह्मणकवीनें ती रचल्या सारखी दिसते व ह्यावरून होनाजीबाळांचे भाषाज्ञान, धर्मज्ञान व सूक्ष्मावलोकन हे गुण स्पष्टपणे दृगोचर होतात. कवित्वाच्या दृष्टीने पाहिल्यास मराठी भाषेतील कोणतीही भूपाळी ह्या भूपाळीची बरोबरी करील असे वाटत नाही. प्रभातवर्णनाच्या दृष्टीने पाहिल्यास मुक्तेश्वरी प्रभातवर्णनाच्या बरोबरीस ही भूपाळी खात्रीने उत्तराळी पाहिजे. एखाद्या काढवरीकारास आपल्या काढवरींत प्रभात काळाच्या देखाव्याचे वर्णन करणे असेल, तर त्यांनी ह्या भूपाळीतील कांहीं शब्द बदलून तिला गद्यरूप द्यावें म्हणजे ज्ञालें; व असा प्रकार मंजुघोषा व विश्वासराव या जुन्या काढवन्यांत केलेला स्पष्ट दिसतो. मुक्तेश्वर, मोरोपंत, वामन आणि रामजोशी यांनीही ही भूपाळी ऐकून आनंदानें माना ढोलविल्या असत्या व होनाजीबाळाची प्रशंसा केली असती. ही भूपाळी सगळ्या महाराष्ट्रांत इतकी लोकप्रिय ज्ञाळी आहे, ह्यावरून खन्या कवित्वाची पारख महाराष्ट्रास चांगली आहे, हें सिद्ध होत नाही काय? 'हृदयी नित्य नाममाळा गाणाऱ्या' होनाजीबाळांस प्रेमळ भक्त म्हणावयास काय हरकत आहे?

पुढील लावणी पहा:—

राधे हा मुकुंद कडिये उचलोनि घेई घेई ॥ धू० ॥
 करूं देइना हा मज दहीं दुभत्यास कांहीं ।
 मयितांचि धरितो दोरी रवी करीं ठायीं ठायीं ।
 हृषी हा कदोपि नुमजे समजाविल्यास वाई ।
 झेर समजाऊनि चासी तुक्षे यहीं नेई नेई ॥ राधे० १ ॥
 हरीसि आनंदे राधा मुदमृदु बोलविते ।
 माझे धरीं चाल कृष्णा दुधभात कालविते ।
 पाळण्यात घालुन तुजला निजवून हालविते ।
 यशोदेसि सोडीं कान्हा माझे गहीं येई येई ॥ राधे० २ ॥
 गोविंदा गोपाळा कृष्णा मुकुंदा क्षीराविधवासा ।
 जगज्जीवन व्रजभूषणा गोपीमानस राजहंसा ॥
 उगा नको रहूं श्रीरंगा यशोदेसि सोडीं कैसा ।
 हुझी धरितें हनुवटी मी ... दूध पेई येई ॥ राधे० ३ ॥
 मला येथे मोठे राधे छळियले सांवळ्यानें ।
 असाच हा रोजे राधे हरी धरीं नेत जाणे ॥
 उगा हा निश्चिते कैसा तुक्षे समजाविल्यानें ।
 होनाजीबाळाच्या कवनीं सदां हरी राहीं राहीं ॥ राधे० ४ ॥

होनाजीच्या शिष्यांपैकीं ‘धोंडी सदाशिव’ व ‘काशीराम’
 यांच्या कांहीं लावण्या आढळतात, त्याही फार सरस आहेत. काशी-
 रामाची पुढील लावणी पहा:—

कोणी घ्या गे मुरली करींची । शुद्ध मी विसरले घरची ॥ धू० ॥
 ऐकुनियां श्रवणी मुरली । भ्रांति नाही मज उरली ॥
 नादें चित्तश्रुति हरली । वाजवी माधव परोपरीची ॥ १ ॥
 दुसरि म्हणे श्रीहरि तों । येऊन आळांला धरितो ।
 नानापरि छळणा करितो । वाईट ही खोड हरीची ॥ २ ॥
 तिसरी म्हणे पुरे ही वस्ती । सोसाची किती बदमस्ती ॥
 धरी करी हा विंगामस्ती । फाडिली कंचुकी जरिची ॥ ३ ॥

चीर्थी म्हणे यशोदावाई । कृष्णास शिकीव कांहीं ॥

होनाजीवाळा गुणग्राही । करि काशिराम भक्ति हरीची ॥ ४ ॥

होनाजीवाळांनी पंढरपुरवर्णनावर एक मोठी लावणी केली आहे,
तिचे पहिले दोन चरण येथे देतोः—

‘अन्य क्षेत्र द्वारकादि करूनी दक्षिण भीमातिरीं ।

दृष्टि पाहिली पवित्र भूवैकुंठपीठ पंढरी ॥ ५० ॥

समपद कटिं कर ठेउन सांवळा विटेवर अक्षयि उभा ।

निशिदिनि तिष्ठत भक्तांचा सखा वैकुंठांचा सुभा ॥

मकराकृति कुंडले सुशोभित श्रवणि फांकती ब्रह्मा ।

इंद्रनीलापरि कांती ज्याची तो रंग चढला नभा ॥

ब्रह्मवेत्ते स्वानंदभरित भाविक संतांची सभा ।

नामस्मरणे करूनि आलविति त्या खकिमणिवळभा ॥

चाल । मृदु सृदु मृदंगमंजिरे । वाजती विणे सुस्वरे । नाचति ब्रेमाच्यो भरे ।

सद्गदित अंतरे आलिंगन कवळुन देती करी ॥ १ ॥

हरिनामाचा गजर पताका वाळवंटि फडकती ।

ठाइं ठाइं कीर्तनीं संत आपणचि नटला श्रीपती ॥

कोठे ब्रह्मज्ञान कोठे सांगे राजनीती ।

कोठे सांगे प्रपञ्चव्युतप्ती ॥

कोठे सांगे गोकुळांतिल स्वयें बाळपणीच्या स्थिती ।

कोठे सांगे गोरणीचे विषय प्रेमयुक्त बहुधा रीती ॥

चाल । कोठे उद्धव बोलावुनि । घाडी गोकुळालाशुनी । म्हणे ये गोपिकांस बोधुनी ।

श्रोतावक्ता आपण होउनि रंग कीर्तनीं भरी ॥ २ ॥

या लावण्याच्या पहिल्याच चरणावरून होनाजीवाळांनी पुष्कळ तीर्थयात्रा केल्या होत्या, हें स्पष्ट दिसते. ‘पंढरपुरांतील संतांचीं रूपे देवानेंच धारण केलीं’ व ‘श्रोतावक्ता आपण होउनि रंग कीर्तनीं भरी’ हे कवीचे उद्घार, त्याची परमार्थविषयांत बरीच गति होती, हें उघड दाखवीत आहेत. हा लावण्याचा दुसरा चरण रचीत असता,

‘होजनियां श्रोता वक्ता । करी आपुळी आपण कथा ।’ हा रमावळभद्रासांचा अभंग होनाजीच्या मनात घोळत असावा असें वाटते. होनाजी-वाळांनी जुन्या मराठी कवीची—विशेषत: मुक्तेश्वरांची—कविता किती कल्पयूर्वक वाचली होती हें लांच्या द्रौपदीवस्त्रहरणावरील लावणीवरून सिद्ध होत आहे. ही संबंध लावणी कवीनीं मुक्तेश्वरांचा द्रौपदीवस्त्रहरणावरील अध्याय पुढे ठेवून लिहिलेली दिसते; शब्दही बहुतेक मुक्तेश्वरांचेच वापरले आहेत.

पुढील चरण पहा:—

‘दुर्योधन जानु उघडि करून दावी ।
द्रौपदी बैस अंकीं दुजी गोष्ट न वदावी ।
मजसंगतियोर्गे त्वां संपति भोगावी ।’
द्रौपदी म्हणे ‘नष्टा बसेल दुया तुजअंकीं गदा नवरी ।
रक्त तोचि हरिद्रा लावून निद्रा कर रणमंचकसमरी’

आतां हाच प्रसंगीच्या मुक्तेश्वरी ओळ्या पहा:—

‘पापशब्द पडतां कानीं । हृदयीं घडकला कोधामी ।
म्हणे ’ दुरात्मिया ही वाणी । जळो तुझी पापिष्ठा ॥ १ ॥
भीमाकरी जे केळवली । गदा नोवरी सुगुणाथिली ।
वाङ्निश्वये तुज नेमिली । गोत्रघटित निर्धारे ॥ २ ॥
रक्तहरिद्रा तजुलेपनीं । माथां अक्षता पायपिटणी ।
खियाप्रलाप वायध्वनी । सुखसोहळा भोगिसी ॥ ३ ॥
ते गदा वेऊनि मांडीवरी । रणमंचकीं निद्रा करी ।’

मुक्तेश्वरांचे हें रूपक फारच चांगले आहे; त्यांतील काहीं कल्पना च शब्द होनाजीवाळांनीं जशाचे तसे घेतले आहेत. मुक्तेश्वरांनंतर होजन गेलेल्या पुष्कळ मराठी कवीनीं मुक्तेश्वरी काव्यरचनेचे अनुच्छरण करण्याचा प्रयत्न केलेला आढळतो, असें जे विधान मी केले आहे, त्यास हा उदाहरणामुळे बळकटीच येत आहे.

होनाजीबाळांनी महाराष्ट्रांतील साधुसंतांच्या नामावळीवर एक मोठी लावणी रचली आहे, तीत महिपर्तीनीं वर्णिलेल्या बहुतेक संतांचीं नांवे दिलीं आहेत. या लावणींत महिपर्तीचाही उल्लेख असून, नानासाहेब पेशव्यांचे गुरु त्रिपुटीकर गोपाळनाथ होते असें म्हटले आहे. ‘त्रिपुटीकर गोपाळनाथ नानासाहेब गुरु’ या पदाचा दुसरा अर्थ होते असेल तर तो ध्यावा. कदाचित् ‘नानासाहेब गुरु’ या नांवाचे कोणी सत्पुरुष होऊन गेले असतील तर कोण जाणे. होनाजींस हिंदी व गुजराठी या भाषांचेही ज्ञान होतें म्हणून पूर्वीं सांगितलेच आहे व ह्या भाषांत लांच्या कांहीं लावण्याही आहेत.

श्रीकृष्णावर लावणी.

मुकुंद यमुने थडी थडी । खेळतसे मिळवून गडी ॥ धू० ॥
 विटोदांडु आणि चेंडु लगोन्या लपंडावि कावडी ।
 साखरपाण्या भोवरे चक्रे गोव्याच्या परवडी ॥ १ ॥
 हुतुतु हमामा हुंवर घालुन मुले वदति वोबडी ।
 पहावया तें सौख्य मला हें गोविंदाची आवडी ॥ २ ॥
 चला सर्वे यमुनेजाळि जाऊ पाहुं मूर्ती फांकडी ।
 वनभाळा आपाद जयाच्या स्कंधि काळि घोंगडी ॥
 स्वप्न जागृतित मूर्ति, कदापी मज न दिसे नावडी ।
 स्मरण हरीचे होनाजिबाळा म्हणे हें अमृत घाडि घडी ॥ ४ ॥

विट्ठलवर्णन.

समचरण विटेवरी कटीकर हरि तव मुद्रा । भक्तिसुधे क्षीरसमुद्रा ॥ धू० ॥
 हे पंढरिच्या पावना अनाथ दीनाच्या । तारका तूं संतजनाच्या ॥
 अरे ! भक्तवत्सला गुणावर गुणाच्या । हृदता उमारमणाच्या ॥
 भाविक भक्तांप्रति संकटीं विकल मनाच्या । जाणतया क्षणाच्या ॥
 कों आली न कळे मजविषयीं प्रभु तुज निद्रा ॥ १ ॥

शामसुंदरा इंदिरावरा हे मुकुंदा । अति प्रियकर सज्जनवृंदा ॥
 आनंदघना नंदनंदना हे गोविंदा । विकलों तव नामचंदा ॥
 मममन मिलिंद लक्षित तवपदारविंदा । श्रीहरि जगदंकुरकंदा ॥
 करिं कृपा जाणसी प्राणिमात्र हरि हरिद्रा ॥ २ ॥
 मधुकैटभारि मधुसूदन मुरसंहारा । मनमोहन धीर उदारा ॥
 गोविंदा गोकुलवासा गोपकुमारा । गोपी कुचधारि विहारा ॥
 पद्मनाभा पंकजनेत्रा दधि पयहरा । पर्दि परात्मया दे थारा ॥
 मुक्तिदायका मुनिमानसचकोरचंदा ॥ ३ ॥
 शरणागतासि तारीं तारीं पंडरिराया । येईं येईं सनाथ करायीं ॥
 स्त्रिमणीप्राणवल्लभा लागतों पाया । या, निशिदिनि तवगुण गाया ॥
 बुडतों भवसागरि पैलपार उतराया । करिं अतां कृपेच्ची छाया ॥
 होनाजीबाळा म्हणे इंद्राच्या इंद्रा ! ॥ ४ ॥

होनाजींची सुलोचनाख्यानावरील लावणी फारच बहारीची आहे,
 परंतु विस्तारभयास्तव ती येथे उत्तरून घेतां येत नाहीं.

एक पतित्रता स्त्री आपल्या पतीस म्हणते:—

‘ गुणिजन गुणमंडिता पंडिता अहो सद्गुणराशी ।
 सर्वोपरि प्रत्यक्ष लक्ष्य तुमचे पायांपाशीं ॥ धु० ॥
 सेवार्चनीं ध्यानस्थ अस्तमानापासुन पाहीं ।
 अरुणोदय पर्यंत ध्यान मजला दुसरे नाहीं ॥
 चारि प्रहर बात्तिस घटिका तरि या प्रपंचठायीं ।
 शरीर मात्र वर्तते परी मन निमग्न तंत्रपायीं ॥
 स्नेहवियोग हा रोग करीतसे या देहालाही ।
 चैन पडुं नये कोठे वाटति ओस दिशा दाही ॥

चाल । ममप्रियकर प्रियपात्रा ! मी कुडी तुम्हि आत्माराम :
 मंगळसूत्र गळीचे तुझी माझे मंगळधाम ।
 मी तों तोर्थयात्रा तुम्ही केवळ पुण्यग्राम ।
 मन पावत विश्राम अशा तुमच्या प्रीतिसररीं ॥ ३ ॥

धन्य धन्य सौभाग्य शुद्ध कुंकुम विशाळ निढळीं ।
 कंठों मंगलसूत्र धन्य मी जर्गी भाग्य आगळी ।
 अलंकार भूषणे वस्त्रप्रावर्णयुक्त सगळीं ।
 काय न्यून मज स्वामी पुण्ये तुमच्या पदर्णी सकळी ।
 अनुकूल पदार्थ मात्र असतां लक्ष्य तुम्हाजवळी ।
 निष्ठा अंतिं प्रतिष्ठा हें जिव जाणे हृत्कमळी ॥

चाल । तुम्हि केले पवित्र मला म्हणवुन पदर्णी पडले ।
 फळले तप पूर्वीचे तवअर्धार्गी जडले ॥
 अनायासे रत्न मला अंधारीं सांपडले ।
 भागीरथीं घडले स्नान मग कारण काय इतर जलाशीं ॥ २ ॥

प्रयत्नेविण अनायासे लाधले निजसुख प्राप्तीचे ।
 मग कासया करावे साधन क्षुद्र दैवतांचे ।
 सुधा प्राशिल्यावर काय पळावे भये जीवित्वाचे ? ।
 संजीवनी साधल्या यत्न काय अनेक मंत्राचे ? ।
 घरीं आलिया आदित्य मग कारण काय दीपाचे ? ।
 एक सद्ग्रावावरुन जोडिले पाय असे तुमचे ॥

चाल । तुम्हि स्वामिराज मी तंब तुमची जाया ।
 तुम्हि कल्पवृक्ष मी तळिंची अतिशीतळ छाया ।
 तवपदावरुन आपली कुरवांडि करिन काया ।
 अक्षयि तुमच्या ठाया पावुन झाले सुखवासी ॥ ३ ॥

पूर्वसंबंधावरुन मातृपितृ उदरासी आले ।
 नंतर कायावाचामने वनिता तुमची झाले ।
 भाग्योदय सौख्यांत अष्ट अंगीं मी निवाले ।
 विरक्त मात्र स्वतः सिद्ध नाभिकमळापासून धाले ।
 साध्यसाधनीं देहगेह समुळीं अवघेंच विराले ।
 ब्रह्मानंद डोहात एक सद्ग्रावे मी बुडाले ॥

चाल । यांतील सारांश असा मुळीं एक शुद्ध सद्ग्राव ।
 तरि प्राप्तीचा अनायासे स्वामी पदकमळीं ठाव ।

सत्त्वार्थि असाची हो सन्मार्गि मनाची धांच ।

तरीच जडदेह नाव पार होइल पैल तिरासी ।

होनाजीबाळा म्हणे मी ... पवित्र पवित्रासी ॥ ४ ॥

सनातनधर्मीय पतिव्रता स्त्रीचा आनंद या पद्यांत वर्णिला आहे.
होनाजीबाळांच्या शृंगारिक लावण्यांतही अनीतिमत्तेस कोठेही उत्तेजन
दिलेले नाहीं.

नागेश महादेव मटंगे.

हा कवि फारसा प्रसिद्ध नाहीं, तरी त्याची कांही थोडीशी
कविता प्रसिद्ध आहे. मोरोपंतांनी मराठी भारेत जी आर्यावृत्तात्मक
कविता केली, ती फार लोकमान्य झालेली पाहून पंतांचे अनुकरण
करण्याचा तदनंतरच्या पुष्कळ कवीनीं प्रयत्न केलेला दिसतो.
केरीकर विडुल, चितामणी, परशुराम ढवळे, दाजीबा जोशीराव,
चितामणी जोशीराव, नागेश मटंगे, जनार्दन, कृष्णानंदनिमग्न, नर-
हरी, धुंडिराज, महेश्वर इत्यादि कवीनीं मोरोपंती काव्यरचनेचे
अनुकरण करण्याचा प्रयत्न केला असून, त्यांपैकीं ज्यांचा प्रयत्न
बज्याच अंशांनी सिद्धिस गेला आहे, अशांपैकीं नागेश महादेव हे
हे एक होत. ह्यांचा जन्म पंतांच्या मृत्युनंतर सात वर्षांनीं, भृणजे
शके १७२३ त सातारां येथे झाला. ह्यांनीं आपल्या अल्प वयांत
बुद्धिवैभवानें उत्तम विद्या संपादन केली. ह्यांची वंशपरंपरेची वृत्ति
कीर्तनाची होती व ह्यांच्या विद्वत्तेमुळे यांचे कीर्तन आबालवृद्धांस
अतिशय प्रिय असे. नागेश महादेव यांनीं पुराणादि अंथांच्या आधा-
रानें पुष्कळ मराठी आख्यानें रचिलीं आहेत व जेथे जेथे कारण
पडकें तेथें तेथें आख्यानाच्या जमावाकरितां अभंग, साक्षा, पदे,

गीती वैगैरे वृत्तांतं फार सुरस कविता करून उत्तम प्रकारचीं कीर्तीनों-पयोगी आख्यानें तयार करून ठेवलीं आहेत. प्रस्तुत कवीचे 'नंदिकेश्वरजननाख्यान' नामक एक सुंदर काव्य काव्यसंग्रहांत प्रसिद्ध झाले आहे. नंदिकेश्वराख्यानावर मराठीत चांगली कविता नव्हती, म्हणून कवीने त्या आख्यानावर आर्या केल्या आणि त्या तयार झाल्यानंतर एके दिवशीं, पुणे येथे कीर्तनास जमलेल्या मोठमोळ्या विद्वानांसमोर म्हणून दाखविल्या. तेव्हा कवीची उत्कृष्ट कवित्वशक्ति पाहून पुण्यपत्तनस्थ विद्वज्जनानीं त्यास मोठा मान दिला. कवीची प्रकृति अशक्त होती. म्हणून, पहिले कुटुंब त्याच्या अवपवयांतच निर्वतले असतांही, त्याने दुसरे लग्न केले नाहीं. कवीचे बहुतेक सगळे आयुष्य वेदांताभ्यासांत गेले, व त्यामुळे त्याचे वैराग्यही वाढले. शेवटीं कवि नरसोबाच्या वाडीस जाऊन राहिले आणि आपल्या वयाच्या ३२ व्या वर्षी, शके १७५५ सालीं, चतुर्थाश्रम घेऊन समाधिस्थ झाले. हा कवीचे वंशज सातान्याचे बाजूस अद्याप आहेत, त्यांच्या संग्रहीं कवीचा सगळा काव्यसंग्रह असून, तो लांनी प्रसिद्ध केल्यास बरे होईल.

नंदिकेश्वरजननाख्यानाचे अध्याय ४ व आर्या १८९ आहेत. मराठी भाषेत जीं फार सरस अशीं कांहीं काव्ये आहेत, लांपैकी हें एक काव्य होय. काव्याची भाषा प्रायः शुद्ध असून, उपमा, अलंकार, दृष्टांत इत्यादि काव्याळंकार व प्राप्त, अनुप्राप्त, यमक इत्यादि शब्दाळंकार त्यांत पुष्कळ आहेत. काव्यांत संस्कृत शब्दांचा भरणा फार आहे; कांहीं आर्या व आर्यार्ध केवळ संस्कृत आहेत. पहिल्याच आर्येवरून कवीच्या गुरुरुचे नांव 'परशुराम' असे होते, असे समजते.

'शिखि' नामक रुद्राक्षभस्मधारी एक मुनि होते, ते एके दिवशीं इंद्रसभेस मेले असता, इंद्राने लांचा सन्मान केला नाहीं, तेव्हां—

आर्या.

‘ अवमान तो न साहुनि कोपे पेटे मुनी जसा वणवा ।
 मग तत्काल करी तो इंद्राच्या परिभवा असा पण बा ॥ १ ॥

‘ करिन दुजा इंद्र, पदच्युत या इंद्रासि हेंचि मागेन ।
 विधिते तप करिन असे देइल विधि सारुनीच मागेन न’ ॥ २ ॥

करुनि असा निश्चय मग दारुण तप तो महातपा तपला ।
 जें ब्रह्मचर्य खातें साहुनि वर्षाहिमातपा जपला ॥ ३ ॥

केले सहस्र वर्षे अनशन पंचाग्रिताप साहून ।
 शक म्हणे ‘ हा ज्ञाला तेजस्वी सर्व तापसांहून ’ ॥ ४ ॥

ज्ञाला गोचर भगवान् परमेष्ठी जो दयानदीन मने ।
 सुख वरिले मुनिच्या मग केळी साधांग तत्पर्दी नमने ॥ ५ ॥

आत्मभव म्हणे ‘ तुश्चिया पाहूनि तपाच्चिया सुनेमाते ।
 ज्ञालों प्रसन्न मागें जो चित्ताभीष वर मुने माते ’ ॥ ६ ॥

‘ करुनि पदच्युत इंद्रा, व्हावा आपणचि इंद्र वरदात्या ।
 ऐसा या पुत्र मला, मागे मुनि नमुनि हेंचि वरदा त्या ॥ ७ ॥

प्रथम ‘ तथास्तु ’ मग म्हणे, ‘ म्यां ईश्वरनियम केवि टाळावा ? ।
 परि तव तप विफळ न हो, न कृतप्रत्येहि हा विटाळावा ॥ ८ ॥

त्वपुत्र इंद्र नचि, परि होइल गवेदव्र भद्रातेजा ।
 हा तेजा रविच्या न्ही देतो म्हणतिल असे पहाते जा ॥ ९ ॥

तो विष्णुजिष्णुभवपरिभव करिल तुश्चिया मनासि सुखवील ।
 सुकवील अरिमुखे रणरंगी, परि साधुमन न दुखवील ’ ॥ १० ॥

वरुणानिलानलाचे विधिने अधार्धी अंश घेऊन ।
 तत्तन्मत्रे मंत्री शिखा शिखिशिरीं स्वहस्त ठेवून ॥ ११ ॥

ज्ञाडी शिखा शिखी तों दिव्यतनयरत्न भूमिला पडले ।
 आनंदविले मुनितें, जेंवि दरिद्रा निधान सांपडले ॥ १२ ॥

वृषभर्षे श्रितसुरतरु वरुणाशि श्रसनदेव अवतरले ।
 सुखवाया शिखिहृदया, यद्यशगानेचि सुजन भव तरले ॥ १३ ॥

वरुणनलिननयनानन निर्जित शुश्रांगुमंडल स्वच्छ ।
 पीतांबरावृतशिरा जो अतसीकुसुमगुच्छसम पुच्छ ॥ १४ ॥

पुढे तो नंदिकेश्वर पित्याच्या आङ्गेवरून अमृतपानासाठी क्षीर-समुद्राच्या तीरी गेला असतां, विष्णुदूतांनी त्याचा प्रतीकार केला. तेहां त्याने आपल्या शृंगांनी त्यांस कसे पिटाळून लाविले, तें खालील आर्यात सांगितले आहे:-

क्षीरोदन्वत्कीरा दे वत्स पितुनि यथेष्ट ढेंकर तें ।

ऐकियले हरिदूतसमूहें दुगधांधिरक्षणैकरते ॥ १ ॥

‘ध्या ध्या हाणा’ म्हणवुनि धांवति ते विष्णुदूत शतकोटी ।

केवि परावभिजे तो, अद्विकुळे हस्तविधृत शतकोटी? ॥ २ ॥

ते वहु शब्दे वर्षति, परि मुनिसुत अचल तो धृति न सांडी ॥

शृंगे पादावातें जर्जर करि त्यांसि देउनि मुसांडी ॥ ३ ॥

वृष सिंहसाचि मार्गे लागे ते हरिणसे अहो पळती ।

वळती तिळ्हि न मार्गे अजि अजितचमूहि होय हो पळती ॥ ४ ॥

केले विन्न बहु तिहां वृषभवरे तदपि टाळिले; एणे ।

केवि हरिस जिकावें? ते हरिपार्षद पिटाळिले एणे ॥ ५ ॥

ते वदति पुन्हा ‘वत्सा करुनि अशा साइसास मरशील ।

हे स्थान विष्णुचे तो मधुकैटभजित महासमरशील’ ॥ ६ ॥

हे ऐकुनि दूताते शृंगे उडवुनि बळांकर विहाय ।

वावुनि दूर झुगारून म्हणवी उरल्या बळांकराविं ‘हाय’ ॥ ७ ॥

धडधड पडती येउनि एकामागोनि एक हरिभवनी ।

ते विष्णुदूत मूर्च्छित, वात्याहत जेवि तुच्छ शलभ वर्नी ॥ ८ ॥

ते कथिती ‘एक वृषभ क्षीरनिधिक्षीर पी न भी मन गा ।

त्यांचे किमपिहि दारिल तो शृंगायेचि पीन भीमनगा ॥ ९ ॥

ते हांकिलेचि वेंगे गेले हांकावयासि जे त्याने ।

शृंगे फेकुनि येथे पोचविले रत्नसातुजेत्याने ॥ १० ॥

आम्हां त्याचीं शृंगे जालीं शुष्कां दलांसि वात्यासीं ।

न दिसे ऐसा तो रण करिल करुनि धृतिबळासि जो त्यासी ॥ ११ ॥

पुढे तो नंदिकेश्वर इंद्राच्या नंदनवनांत गेला असता, तेथे जो प्रकार घडला तो फारच मनोरंजक आहे:—

* कल्पतरुद्यानाची तो शृंगे प्रथम पोळवी पाडी ।
 कल्पलतातति तोडी रद्दने शृंगेहि कल्पतरु मोडी ॥ १ ॥

कल्पतरुकल्पवीरुकल्पवाल प्रकास तो भक्षी ।
 उपवनरक्षक मालाकारनिकर ढूना तया लक्षी ॥ २ ॥

ते अन्योन्य वदति ‘सुरवनांत ओढाळ बैल शिरला हो ।
 धांवा हाणा मारा याचे शतचूर्णतेसि शिर लाहो’ ॥ ३ ॥

ते वृषभे किति शृंगे पादाघाते क्षणांत लोळविले ।
 किति निःश्वासे सुरपतिनिकट कथायासि वृत्त बोळविले ॥ ४ ॥

‘नंदनवनांत शिरला शृंगे प्राकारभिति उडवून ।
 भक्षुनि सुरवल्ली करि चूर्ण पदें कल्पवृक्ष तुडवून ॥ ५ ॥

वृंदारक हो चुरिले मत्तवृषे कल्पवल्लि मंदार ।
 धावा बैल वधावा पढवा तत्पालका सुमंदार ॥ ६ ॥

होतां पुरंदराजा मरुदण्डादित्यसाध्यवसुसिद्ध ।
 गंधर्व यक्ष राक्षस जाले युद्धार्थ सर्वहि सुसिद्ध ॥ ७ ॥

सहदानवारिशारदनीरदसमकरिवरावरि रिघोनी ।
 सहदानवारि वारिद्वाहन गेला वृषावरि निघोनी ॥ ८ ॥

एकंदरींत हें सगळेंच काव्य फार हृदयंगम आहे. हें काव्य पहाण्यास मोरोपंत हयात असते, तर आपल्या काव्यरचनेचे इतके वेमाळ्यन अनुकरण केलेले पाहून त्यांनीही मान डोळविली असती. वाचकांनी हें काव्य* अवश्य वाचावें अशी शिफारस करून हा संक्षिप्त लेख येथे पूर्ण करितो.

नगाजी महाराज.

मध्यप्रातांत वरोरा या गांवापासून सुमारे आठ नज कोसांवर पारडी या नांवाचें एक खेडे आहे. ह्या खेड्याच्या भोंवतीं एक नदी व ओढा यांचा वेढा पडला आहे. ह्या ठिकाणी सुमारे १०० वर्षांपूर्वी नगाजीमहाराज या नांवाचे एक प्रसिद्ध साधु होऊन गेले. या साधुंच्या कन्येचे वंशज हळ्ळीं पारडी येथे, नगाजीमहाराजांनी बांधलेल्या श्रीगोपालकृष्णाच्या मंदिरांत राहतात; पण त्यांस महाराजां-संबंधाने म्हणण्यासारखी माहिती नाही. नगाजींनी आपल्या आई-बापांची सेवा सतत बारा वर्षे एकनिष्ठपणे केली व तेवढ्यानेच ते उद्धार पावले. बाळपणापासूनच महाराजांचा कल ईश्वरभजनाकडे होता. नगाजींच्या पत्नींचे नांव येनावाई. नगाजींस चित्रकलेचा नाद होता; ते एकदा शेगांवास गणपतिउत्सवांत ताठी बांधण्यास गेले होते, त्यावेळी पुढील चमत्कार घडला. ते घोड्यावर बसून शेगांवाहून पारडीकडे येत असतां, रस्त्यावर जंगलांत एक ९० वर्षांचा म्हातारा ब्राह्मण त्यांजसमोर येऊन उभा राहिला; व त्याने महाराजांचे नांव गांव वगेरे माहिती विचारून घेतली. नंतर तो ब्राह्मण नगाजींस म्हणाला, ‘पोटास परमेश्वर घरींच देतो, मग परगांवीं जाण्याचे कारण काय? घरीं आई-बापांची अंतःकरणपूर्वक सेवा करीत जा व पारडीच्या सीमेच्या बाहेर आज-पासून पाऊल टाकूं नकोस.’ इतके बोलून ब्राह्मण गुप्त झाला! महाराजांनी त्याचा पुष्कळ शोध केला, पण पत्ता लागला नाही. घरीं आव्यावर नगाजींनी आपल्या पांचहीं बंधूंस सांगितलें की, आजपासून मी वेगळा राहणार. बंधूंनीं कारण विचारले, तेव्हां ते म्हणाले ‘आजपासून घरांतून बाहेर न पडतां, आईबापांची अह-

र्विश सेवा करण्याचा मीं निश्चय केला आहे. हा माझा निश्चय तुम्हांस पुढेंमार्गे त्रासदायक होईल, यासाठी आतांच वेगळे व्हावें हें बरें! ’ नंतर बंधु म्हणाके कीं, ‘ तुम्हांस वेगळे राहण्याचे काहीं एक कारण नाहीं. तुम्हीं घरांत राहून आपव्या मनास वाटेल तसेवर्तन करावें. आमच्यापासून तुम्हांस काढीमात्र उपसर्ग पोहोंचिणार नाहीं.’ नगाजींनी ही गोष्ट पसंत केली व त्या दिवसापासून पुढें वारा वर्षे सतत आपव्या आई-बापांची सेवा त्यांनी एकनिष्ठपर्णे केली. प्रपंचासंबंधाचीं सगळी कामे त्यांनी सोडून दिलीं होतीं, तथापि एक क्रम मात्र चालू ठेवला होता. पारडी येथे रामाजी पाटील बारहाते या नांवाचे एक गृहस्थ राहत असत, त्यांची दर बुधवारीं हजामत करण्याचा नगाजींचा नियम होता. एका बुधवारीं असा प्रकार झाला कीं आई-बापांच्या सानिध्यांत असल्यामुळे, त्या दिवशीं रामजी पाटलांच्या हजामतीस जाण्याचे स्मरण नगाजींस झाले नाहीं. पण, इकडे नित्याप्रमाणे, ठरलेल्या वेळीं, रामजींची हजामत नगाजींनीच केली होती; पण तो प्रकार त्यांचा त्यांनाच ठाऊक नव्हता. शेवटीं, पाटलांकडून नगाजींस जेवणाचे आमंत्रण आले, त्यावेळीं, आज आपण हजामतीस गेलों नाहीं, ही गोष्ट त्यांच्या लक्ष्यांत आली. लागलीच धोकटी घेऊन ते पाटलांच्या घरी गेले; पाहतात तों पाटलांची हजामत झालेली. भगवंतानें नगाजींच्या रूपानें पाटलांची हजामत केली होती. हजामतीच्या वेळीं देवावें पाटलांच्या हातीं जो आरसा दिला होता, त्यांत भगवंताचे श्यामसुंदर चतुर्भुज स्वरूप पाहून पाटील अगदीं वेडावल्यासारखे झाले होते. नगाजींस पाहतांच, त्यांनी पहिल्यानें त्यांकडून आरसा मागून वेतला व त्यांत ते पाहून लागले. पण त्यांच्याच प्रतिर्विबाशिवाय त्यांत दुसरें काय दिसणार? पाटलास शंका आली कीं, हा काहीं

सकाळचा आरसा नव्हे. मग ते नगाजींपाशीं ‘ सकाळचा आरसा ’ मागूं लागले. ही विलक्षण मागणी ऐकून नगाजी मोळ्या बुचकळ्यांत पडले. ते म्हणाले ‘ तुम्हीं सकाळचा आरसा म्हणतां तो कोणता ? आज सकाळीं मी तुमच्या घरी मुळींच आलों नाहीं ! ’ हें भाषण ऐकून पाठलांस व इतर मंडळीस मोठें आश्वर्य वाटले. कारण प्रत्यक्ष नगाजीच सकाळीं हजामत करून गेले, हें सर्वांनीं पाहिले होतें. क्षणभर सगळी मंडळी विचारमग्र झाल्यासारखी दिसली. खरा प्रकार काय आहे, हें तत्काळ नगाजीच्या लक्ष्यांत आले. आपल्यासाठीं भगवंतास तसदी घावी लागली, याबद्दल त्यांस अतिशय वाईट वाटले. त्यांनीं प्रेमळ अंतःकरणाने देवाची सुति केली. पाठलानीही नगाजीचे पाय धरून विनंति केली कीं, ‘ मला उपदेश द्यावा.’ नगाजी म्हणाले ‘ मी येही कश्चित् न्हावा; उपदेश वगैरे मला काहीं समजत नाहीं.’ पण पुढे पाठलांनीं अतिशय आग्रह केल्यामुळे महाराजांनीं त्यांस उपदेश दिला व सन्मार्गास लाविले.

पारडी येथे श्रीगोपालकृष्णमूर्तीची स्थापना नगाजी महाराजांनी केली. त्यासंबंधाने एक आख्यायिका प्रसिद्ध आहे, ती येणेप्रमाणे:- वरोन्यापासून सहा कोसांवर वणी नामक नांव आहे, तेथे ‘ कृष्णा ’ या नांवाचा घडशी राहात असे. त्यास ‘ गोपालकृष्णाची मूर्ती घडवून ती पारडी येथे नगाजी महाराजांस नेऊन दे.’ असा स्वप्रांत दृष्टांत झाला. द्या स्वप्रांतत्व्या गोष्टीत काहीं अर्ध नाहीं, अशा समजूतीने कृष्णाने तिकडे दुर्बळ्य केले. पुढे महिनाभर प्रत्येक रात्री त्यास तें स्वप्न पडण्याचा क्रम चालू होता, व तिकडे दुर्बळ्य करण्याचा त्याचाही क्रम चालू होता. पुढे त्यास चौथरा ताप येऊ लागला. पुष्कळ उपाय केले तरी ताप कमी होईना. मग त्पाळ्य सहजच शंका आली कीं, आपणास मार्गे स्वप्न पडत होते

त्याप्रमाणे आपण वागळों नाहीं, म्हणून तर हा ताप आपव्यामार्गे लागला नसेलना? ही शंका उत्पन्न होतांच, नगाजी महाराजांस भेटण्यासाठीं तो पारडीस जाण्यास निघाला. पारडी येथे महाराजांस भेटून घडलेला इथेभूत वृत्तांत त्यानें त्यांस निवेदन केला. महाराज म्हणाले ‘तुला देण्यास मजपाशीं पैसा मुळीच नाही; फक्त एक पैसा आहे तेवढा पाहिजे तर देतो.’ कृष्णानें तो पैसा घेतला व आपव्या गांवीं येऊन मूर्ति घडविण्यास प्रारंभ केला. त्याच दिवसापासून, औषधाशिवाय त्याचा ताप गेला. असें सांगतात कीं, मूर्ति कशी घडवावयाची, नाक कर्से असावें, डोळे कसे असावेत, बोटें कर्शी असावीत, कोणचा भाग किंती उंच व कोणता किंती सखल असावा वगेरे सर्व माहिती स्वतः गोपाल-कृष्णानें त्या मूर्तिकारास देऊन, आपव्या मनाप्रमाणे मूर्ति त्याजकहून तयार करविली. ही मूर्ति इतकी सफाईदार व मनोहर आहे कीं, ती पाहतांच ‘घडविणाऱ्याच्या कौशल्याची कमाल आहे’ असे उद्धार प्रेक्षकांच्या तोंडांतून बाहेर पडल्याशिवाय राहात नाहीत.

अशा रीतीने, गोपालकृष्णाची स्थापना पारडी येथे झाव्यापासून, जुन्माष्टमीचा कडाक्याचा उत्सवही तेथें सुरु झाला; त्यावेळेपासून आज सुमारे १०० वर्षे हा उत्सव सारखा थाटाने चालू आहे. भर पावसाळ्यांत हजारों मनुष्ये उत्सवाप्रीत्यर्थ पारडीस जात असतात; शेंकडों भजनी मेळे आपव्या भक्तिपूर्ण नामसंकीर्तनानें सगळा पारडी गांव गर्जून टाकतात व जिकडे तिकडे आनंदी आनंद दिसून येतो; हे सगळे त्या थोर सत्पुरुषाच्या पुण्यसंचयाचे अत्यंत स्वादिष्ट फल होय. ह्या उत्सवाच्या वेळीं, अद्यापहि एक चमत्कार होत असतो, तो पाहण्यासारखा आहे. देवळाच्या सभामंडपांत जेव्हां लोकांची एकच गर्दी उसकून जाते व भजनाचा एकच कळोळ होतो तेव्हां, श्रीगोपालकृष्ण मूर्तीच्या अंगावर घर्म-

बिंदु येऊन ते मोत्यांसारखे चमकत असलेले दिसतात; ह्याची साक्ष आज हजारों लोक देत आहेत. ‘पूर्वी होऊन गेलेल्या संतांच्या चमत्कारांवर ज्या अश्रद्ध लोकांचा विश्वास बसत नाहीं, त्यांनी हा चमत्कार* जखर पहावा म्हणजे त्यांचे डौळे खात्रीनें उघडतील.’

नगाजी महाराज एकदा चांदा येथे असता, तेथे कांहीं पंडितांची एक सभा भरली होती. सभेत ज्या विषयाची चर्चा चालली होती, त्यांचे यथार्थ ज्ञान करून देण्यास एकही पंडित समर्थ झाला नाहीं. तेव्हां कोणी असें सांगितलें की, पारडीच्या नगाजी न्हाव्यास बोलवा, म्हणजे तो तुमचे समाधान करील. त्याप्रमार्ये नगाजी महाराजांस बोलावून आणले, तेव्हां ते ह्याणाले “मी यःक-श्चित् न्हावी, मला काय येते? लोकांस आरसा दाखवावा व डोऱ्याचा मळ काढावा इतकेच माझें काम!” वाचकहो, ह्या शब्दांत किती खोल अर्थ भरला आहे!

नगाजी महाराज आपल्या वयाच्या ९० व्या वर्षी समाधिस्थ झाले. ह्या महापुरुषानें आपल्या मातृपितृपरायणतेने भगवंतास आपलासा करून पारडी गांवासमोऱ्यताळच्या १०० कोसांतील लोकांस परमार्थास लाविले व हाच त्याचा अवतारहेतु होय. नगाजी महाराजांनी कांहीं अभेंग रचिले आहेत, ते त्या प्रांतातील लोकांच्या तोंडीं आहेत. महाराजांच्या प्रासादिक वाणीसंबंधानें अभिप्राय व्यक्त करण्याचा आव्हान संधिकार नाही. महाराजांनी एकंदर कविता किती केली व ती कोठे आहे, यासंबंधानें कांहींच माहिती मिळत नाहीं. महाराज व त्यांची पत्नी यांच्या समाधी श्रीगोपालकृष्णाच्या देवळा-

1 * प्रस्तुत कवीची माहिती, वरोरा येथील सदगृहस्थ रा. रा. श्रीहरि देव-राव देशपांडे यांनी दिली. त्यांचे हे उद्घार आहेत. सदर चमत्कार त्यांनी प्रत्यक्ष पाहिला आहे.

जवळच आहेत. देवळाचा सभामंडप हळ्ळी नवीन केला आहे. महाराजांच्या वेळी, उत्सवास एके दिवशी पुष्कळच लोक आले होते; कोठींतली शिधासामग्री लवकरच संपून गेली. बाहेरगांवांहून सामग्री आणवावी, तर पुराने गांवाभर्वतालच्या नद्या तुऱ्डुब भरून वाहात होत्या. शेवटी महाराजांनी देवळात जाऊन रात्रभर भजन सुरु ठेविले. सकाळी मंडळी कोठीचे दार उघडून पाहतात तो कोठी सर्व प्रकारच्या सामानाने भरून गेली आहे, असें त्यांच्या दृष्टीस पडले, कोणत्याही प्रकारची न्यूनता राहिली नाहीं.

महाराजांचे शिष्यमंडळ मोठे आहे, त्यांपैकीं श्रीआबाजी* महाराज सौनगांवकर, हे त्यांचे पट्टशिष्य होते. ह्यांजवर महाराजांची पूर्ण कृपा होती. आबाजीमहाराजांनी पुष्कळ चमत्कार केले. ते व नगाजीमहाराजांवर त्यांनी केलेली कविता हीं त्यांच्या चरित्रात विस्ताराने दिलीं आहेत; तीं जिज्ञासूनीं तेरें पहावीं. आबाजीमहाराज मोठे गुरुभक्त व अधिकारी पुरुष होते.

‘मुरहरसुत’ नामक एक ब्राह्मण नगाजीमहाराजांचा शिष्य होता; त्याचीं कांहीं पदे आढळतात. त्यांत त्यांने नगाजींचाही उल्लेख सर्वत्र केला आहे.

नगाजीकृत अंग.

क्षर हेचि काया अक्षर तें ब्रह्म। शोधीं याचे वर्म गुरुमुखे ॥ १ ॥

क्षमा दया शांती निवृत्तीचे अंग। विवेक स्वयंभ वसे जेथे ॥ २ ॥

अनुभव टेंकण सुखाचे हें अंग। बोध तो स्वयंभ प्रकाशिला ॥ ३ ॥

नगा म्हणे ज्यासी गुरुकृपा घडे। ब्रह्म डोळां उघडें नित्य ज्याला ॥४॥

२

नगा म्हणे आम्हीं जातीचे नापिक। शेत केले देख पिकावया ॥ १ ॥

भक्ति वरवराने पेरिलयें रान। द्वैत अरण्य तोडियले ॥ २ ॥

* त्यांचे विस्तृत चरित्र प्रसिद्ध झाले आहे, तें वाचकांनी अवश्य वाचावें.

अमर अवकाशा वर्षील बादल । सत्रावींत जळ ओलविले ॥ ३ ॥
 त्रिकुट तिफन गोल्हाट कोथळे । परात्पर जोडे कर्णनळ्या ॥ ४ ॥
 वाची या दोरानें बांधिले चाडे । सोहं तें रोकडे बीज पेहं ॥ ५ ॥
 शेत लवलाहीं आले हो पिकासी । दाणा कणसासी घनदाट ॥ ६ ॥
 सद्गुरुपेने केले हो तुरणे । आनंद उन्मने रास केली ॥ ७ ॥
 नगा म्हणे आम्हां अन्ना काय उणे? । फेडियले दैन्य सद्गुरुने ॥ ८ ॥

या अभंगांतील मोळ्या अक्षरांचे शब्द शेतकीच्या किलेक
 अवजारांची नांवे होत.

काया छत्रकाशी लिंग वाराणशी । कारण जाणशी सरस्वती ॥ १ ॥
 महाकारण यसुना त्रिवेणीसंगम । सत्रावी जीवन वाहे तेथे ॥ २ ॥
 मनकर्णिका घाट आत्मा विश्वनाथ । परात्पर तेथे विराजित ॥ ३ ॥
 नगा म्हणे गया पहातां विष्णुज्योती । लक्ष्यस्वरूप तेथे अनिर्वाच्य ॥ ४ ॥

४

आंघळ्याची काठी देव नारायण । चालवी मज कोण स्वामीराया ॥ १ ॥
 अपंग अनाथ म्हणवितो तुझा । त्रिदाचिया लाजा पुशीं मज ॥ २ ॥
 चिढी मुँगी पक्षी अवध्यांचा तूंदाता । नगाचीहि चिंता असूं थावी॥ ३ ॥

५

प्रलहादबालक गांजी तीर्थरूप । त्यालागीं स्वरूप प्रगटले ॥ १ ॥
 अळळपदीं थारा दिधला धुवासी । बाळ उपयन्युसि क्षीरसिंधू ॥ २ ॥
 देवा! तुझे नांव भक्ताची हे नौका । नगाचा प्राणसखा नारायण ॥ ३ ॥

पुढील पदांत 'नगनाथ' 'व मुरहरसुत' अशीं दोन नांवे आढ़-
 लत्तात, यामुळे तीं पदे कोणाचीं आहेत, याचा निर्णय होत नाहीं.

६

माझे मागणे मागणे नसे कांहीं ।
 निरंतर मम हृदयीं राहीं ॥ ४० ॥
 युंतले मायीं मायीं भवपाशीं ।
 जिव दुःखित अनाथ परदेशी ॥

कोण गत करुं करुं गा हविकेशी !
 कठोरता नको धरुं मजशी ॥
 अंतरी दया दया येउं द्यावी ॥ निरंतर० ॥ १ ॥
 भर्त्वंसा तुझिया तुझिया नामाचा ।
 अशी गर्जली वेदवाचा ॥
 शीण दूर केला केला संतांचा ॥
 पाढेवार झाला पंताचा ॥
 ब्रिदावळी साजे साजे ऐसि पाही ॥ निरंतर० ॥ २ ॥
 कृपासागर सागरा श्रीअनंता ।
 कशी तोडिली माझी ममता ।
 काय हैं झाले झाले ममसंचिता ।
 सांग श्रीहरी रमाकांता ।
 येई बा त्वरे त्वरे दोपशायी ॥ निरंतर० ॥ ३ ॥
 नगनाथ म्हणे म्हणे बा गोपिरमणा ।
 शरण भी आलों जगज्जीवना ॥
 भक्तवत्सला वत्सला दीनोद्धरणा ।
 मुरहरसुत विनवी चरणा ॥
 पदी आपुल्या आपुल्या ठाव देई ॥ निरंतर० ॥ ४ ॥

‘ नगनाथ ’ ह्या शब्दावरून नगाजी महाराज नाथसंपदायी
 होते असें वाटते.

३

बाई मूल तुझा हा आम्हांस छळितो कसा ।
 वाटे गोकुळ त्यागुन जावे दुरल्या देशा ॥ धु० ॥
 एक गोपी येऊन म्हणे यशोदेप्रती ।
 तुम्ही सुज्ज असुनि कां ब्रमली तुमची मरी ॥
 तुम्ही कवे शिकविले आपुले मुलाप्रती ।
 वाटे घाटे येऊन म्हणतो ‘ तुमचा पती ॥ ॥

चाल ।

जरि लहान म्हणावा तरि कैसा मातला ।
 काल एकट पाहुन यमुनेतिरि पातला ।
 म्हणे कंदुक आमुचा कां चोळित घातला ।
 कोठवरी सांगू अवगुण फंदी हा भलतीसा ॥ १ ॥
 दुसरी द्याणे आतां करावे कसें ।
 नित्य येतो माझ्या मंदिरि भलत्या मिसें ॥
 रतिसुख करावे कसें शिकविं म्हणतसे ।
 लाडका हरी हा तुमचा तुम्हांला असे ॥

चाल ।

हे गोष्ट कोठे नये आम्हां सांगतां ।
 काल एकट पाहून रतला अम्हां, देखतां- ।
 लाज वाढे आम्हाला कोठे नये सांगतां ।
 सांगतों तुम्हाला स्पष्ट नष्ट भलतीसा ॥ २ ॥
 तिसरी म्हणे तुम्ही उग्याच कां बैसतां ।
 येथे राहुन अवध्या निलाजन्या दीसतां ॥
 उठा मथुरेला जाऊं सवांदेखतां ।
 भय नाहिं आम्हाला याचे गुण सांगतां ॥

चाल ।

~~अशि रीत गांवाची कोठे दिसेना वरी ।~~
~~कोणि याला शिक्षा लावित नाहीं वरी ।~~
~~विधि लिहसं चकला याचे भाळावरी ॥~~
 बहु जार चोर हा घट फंदी भलतीसा ॥ ३ ॥
 चार सहा अठार खाण वाराजणी ।
 पांच पंचवीस मिळाल्या गोळिणी ॥
 सोळा चवदा धरू म्हणती धावुनी ।
 अशा बहुत भागल्या पाहतां दिनरजनी ॥

चाल ।

अभिमानीं भुलल्या कधीच ना सांपडे ।
 विधि इंद्रादिक श्रमले कीं वापुडे ।
 नगनाथ म्हणे गुरुकृपे सहज सांपडे ।
 मुरहरसुत ह्येई शरण घरनि भरंसा ॥ ४ ॥

३

रविकुलभूषण हो रामा, तूचि ये वा ॥ धु० ॥
 दशरथनंदन स्वामि दयाघन सीतापते रघुराया ।
 मार्गे चालतां चरणरजानें उद्धरि गौतमजाया ॥ १ ॥
 उलख्या अक्षरीं वालिमक तरला पुराण देती ग्वाही ।
 विरंचिलार्गीं महिमा नक्के शिणले वेद त्या ठार्यी ॥ २ ॥
 बिभीषणाला राज्य देउनी मारनि रावण बली ।
 कपिकुञ्जानें लंका जालुनि क्षणांत केली होर्णी ॥ ३ ॥
 नगा म्हणे हें नांव जपोनी शुद्ध करावी काया ।
 मुरहरसुता मनन असूं दे कधीं न जासी वायां ॥ ४ ॥

४ (हिंदुस्थानी)

गाफल मत रहना भाई । देखो सब घटमो साई ॥ धु० ॥
 लगो है चारों तरफसे अग्न । विचमों जलता है सब जगन् ।
 होगई माया विचमों मग्न । नाहक उमर लोई ॥ १ ॥
 जोरू लडके संपत माया । हत्तो महेल मुलुख मिलाया ।
 मेरा करके जान खोया । सात कवडी ना आयो ॥ २ ॥
 ऐसी सारी जाहनकी रीत । करके धनकामिनसे मीत ।
 तू तो करले अपना हीत । ऐसी करणी कर भाई ॥ ३ ॥
 जाके पीर मुरशतकूं मिलना । बंदे हुशार होके चलना ।
 हमेष रामभजनमें छुलना । ये तो तेरी असलाई ॥ ४ ॥
 मुरहरसुत कदमसें जडा । बजाता रामनाम चौधडा ।
 साईं नगा हमारा बडा । उने किलि बतलाई ॥ ५ ॥

५

करले रामसों प्रीत । अरे मना रे ॥ धु० ॥
 सबही सारा झूट पसारा । कर कछु आपना हीत ॥ १ ॥
 भवसागरमों क्योंकर डुबता । तिरनेकि नहि तुझे रीत ॥ २ ॥
 पीर मुरशतकूं जाके मिलना । कदमसें लगाना चित्त ॥ ३ ॥
 मुरहरसुत तोरे लागत पैश्या । नामको गाता गीत ॥ ४ ॥

खालील पद मल्हारी नामक नगाजीमहाराजांच्या एका शिष्यानें
कोळे आहे:—

६

आवड लागली पायांची । जागा नगाजिरायाची ॥ धु० ॥
तोची नगाजी अवतार । जागती ज्योत चमत्कार ॥
नापिकवंशी जन्म ज्याचा । *कास्त विचार वंशाचा ॥
तोचे नगाजी जिंग मान्य । पदा कुळवंशी धन्य धन्य ॥
देऊळ बांधिले अपूर्व । सोहंमूर्ति चमत्कार ॥
गोकुळ अष्टमिचा गजर । यात्रा भरली चौफेर ॥
तेरें झाली संतांची दाटी । झालर मृदंग वाजती ॥
बोले मल्हारि किंकर । लोळे सद्गुरु चरणावर ॥

भैरव अवधूत ज्ञानसागर.

भैरव अवधूताभिध प्रसिद्ध म्हणती अपाजीवावा हो ।

उपनाम ज्ञानसागर, वास विटे ग्रामी साधु ते गा हो ॥ १ ॥

दिगंबर चैतन्य.

सातारा जिल्ह्यांत खानापूर तालुक्यांत विटे हा कसव्याचा गांव
प्रसिद्ध आहे, तेरें सुमारे १०० वर्षांपूर्वी हे सत्पुरुष कवि होऊन
गेले. कवीचे विद्यमान वंशज ह० भ० प० गजाननबोवा ज्ञानसागर
यांनी कृपा करून कवीचे प्रथं मजकडे पाठविले, त्यांच्या आधाराने
व कवीचे चिरंजीव दिगंबरचैतन्य यांनी कवीचे आर्यात्मक चरित्र
लिहिले आहे, त्यावरून प्रस्तुत चरित्रलेख मी लिहीत आहें.

सुमारे २५० वर्षांपूर्वी उद्घवचिद्धन नामक प्रसिद्ध सत्पुरुष
महाराष्ट्रांत होऊन गेले, त्याचे गुरु जे चिद्धनस्वामी त्यांच्या भगिनीच्या

* त्या शब्दाचा अर्थ बरोबर लागत नाही.

बंशांत मैरव अवधूत हे जन्म पावळे। मैरवांस अप्पाजीबुवा असेही म्हणत असत. त्यांच्या वडिलांचे नांव योतिपंत व आईचे यमुना-द्वांत गोविंद व गोपाळ असे दोन बंधु होते, मैरवबुवांच्या आज्याचे नांव मुकुंदपंत व आजीचे नांव निराबाई. ही निराबाई अद्वैतचैतन्य नामक सत्पुरुषाची कन्या होती व चिद्रनस्वामी हे तिचे बंधु होत. मैरवस्वामीचे पूर्वज विटु येथील वतनदार जोशी व कुळकर्णी होते; पतकेपणाचे वतनही त्यांच्याकडे होते. मैरवबुवांचे पितामह मुकुंदपंत व चुलते शिवाजीपंत हे विरक्त सत्पुरुष होते. शिवाजीपंतांस मुलगा नव्हता, मध्यून त्यांनी मैरवबुवांस पिल्याचे आज्ञेवरून दत्तक घेतले होते. हे मैरवबुवाही मोठे ज्ञानी होते. लक्ष्मीनाथ नामक एक सत्पुरुष मैरवबुवांचे मित्र होते, ते पैठणास राहत असत, तेथे जाऊन मैरवबुवांनी श्रीदत्ताची सेवा केली व त्या सेवेने प्रसन्न होऊन दत्ताची मूर्ति पैठणाहून विद्यास आली. शके १७३३ प्रजापति संवत्सर, आषाढ शुद्ध सप्तमी, शुक्रवारी, उत्तरानक्षत्री दत्तमूर्ति विटु येथे आली, असे दिंगंबरबुवांनी ठिहिले आहे. या मूर्तीचे मंदिर बांधून प्रतिवर्षी तेथे दत्तजयंतीचा उत्सव करण्याचा क्रम मैरवबुवांनी शके १७४९ पासून सुरु केला, तो अद्याप चालू जाहें. मैरवबुवा पैठण येथे असतां, तेथे सदाशिव शंकर यांशी त्यांची गांठ पडली; हे सदाशिव शंकर पुढे हरिहरेंद्रस्वामी या नांवाने प्रसिद्धीस आले.

मैरवबुवांनी आपले तीर्थरूप शिवाजीचैतन्य यांजकडून गुरुपदेश घेतला होता. मैरवबुवा आळंदी येथे काही दिवस राहिले होते, असे त्यांच्या खालील उक्तीवरून दिसते.

“ शुक्रवार श्रुत योग कर्ण ... उडगण येकविश ।

शालिवाहन शके सत्राशांवरि वर्षे द्वात्रिंश ।

प्रमोदवत्सर इंद्रायणितिर दैवत सिद्धेश ।

शिवगुरु अवधुत होउनि केला अलंकावतिवास ॥ १ ॥

आपल्या बृद्धपर्णीं भैरवबुवा काशीयात्रेस गेले होते. भैरवबोवांचे आडनांव ज्ञानसागर; व ह्या उपनांवाप्रमाणे ते खरोखरच ज्ञानसागर होते. त्यांचे चिरंजीव दिगंबर यांनी त्यांस 'वेदांतवक्ते' व 'परम-ब्रह्मनिष्ठ' असें महटले आहे व त्यांची कविता पाहिली म्हणजे हीं विशेषणे त्यांच्याठार्यीं अगदीं अन्वर्थक होतीं, असें वाटल्यावांचून राहत नाहीं. भैरवबुवांनीं, शके १७६२, पुव संवत्सर, कार्तिक शुद्ध एकादशी या दिवशी संन्यास घेतला, त्यावेळीं ते फार तेजस्वी दिसू लागले व चिमण्या वगैरे पक्षी त्यांच्या अंगावर निर्भयपणे येऊन बसले! 'सर्वे खल्विदं ब्रह्म' या महावाक्याचा उपदेश भैरवस्वामी करीत असत, तो उपदेश स्वतःच्या ठार्या कितपत ठसला आहे, हें सामान्य जनांस दाखविण्यासाठीं स्वामीनीं हा चमत्कार करून दाखविला. त्या चिमण्या भैरवस्वामीच्या अंगावर किती निर्भयपणे बसल्या होत्या हें पुढील आर्येवरून समजेल.

'द्विज उडवितां न उडतीं, अद्रव्य प्रत्यय जनांसि दाखविला ।

स्वामि महाराजांनीं ब्रह्मपणे ब्रह्मसाचि चाखविला ॥ २ ॥

भैरवस्वामीनीं संन्यासदीक्षा प्रहग केल्यावर, श्रीवामुदेव स्वामी यांनी त्यांचें नांव 'श्रीज्ञानसागरेंद्र स्वामी' असें ठेविले. पुढे दोन वर्षांनीं, म्हणजे शके १७६९, मार्गशीर्ष कृष्ण त्रयोदशी, अनुराधा नक्षत्र, या दिवशी भैरवबुवा समाधिस्थ झाले, आण अमुक वेळीं समाधिस्थ होणार हें स्वामीनीं पूर्वीच आपल्या शिष्यवर्गास सांगून ठेविले होतें. स्वामीच्या पुण्यतिथीचा उत्सव विटे येथे त्यांच्या

चंशजांकङ्गन प्रतिवर्षी साजरा केला जातो. मैरवबुवांची गुरुपरंपरा
येणेप्रमाणे:—

दक्षिणामूर्ति

दत्तात्रेय (चैतन्यसंप्रदायस्थापक)

शिवचैतन्य

गोपाळचैतन्य

आत्मारामचैतन्य

कृष्णचैतन्य

अद्वयचैतन्य

पुत्र व शिष्य चिद्गन (शिष्य उद्घव चिद्गन) कन्या निरावाई

पुत्र नागेश चैतन्य

(मैरवबुवांची आजी)

शिष्य शिवचैतन्य

दत्तक पुत्र व शिष्य मैरव अवधूत ऊर्फ अप्पाजीबोवा ज्ञानसागर

भैरवबुवांनी विठें येडे दत्तमंदिर बांधून मठस्थापना केली. ह्या मठास शिंदे सरकारांतून १२०० रुपयांचे वर्षासन चाळू होते, असें इतिहाससंग्रह मासिक पुस्तकाच्या चौथ्या अंकांत विहिले आहे पण तें बरोबर नाही. शिंदे सरकारांतून या मठाकडे कधीही उत्पन्न चाळू नव्हते. फक्त गायकवाड सरकारांतून प्रतिवर्षी ९९० बाबाशाई रुपये मिळत असत, पण सन १८८८ पासून ते बंद झाले आहेत. देवास येथील श्री० पोवार यांजकडून मठाच्या खर्चीसाठी दरसाळ १९० रुपये मिळतात. याशिवाय कांही इनाम जमिनी आहेत. त्याच्या उत्पन्नांतून मठाचा व उत्सवाचा खर्च चाळतो.

ज्ञानसागर हे आश्वलायन शाखेचे देशस्थ ब्राह्मण; ह्यांचे गोत्र विश्वामित्र. भैरव अवधूत यांस दिंगंबर नामक एक पुत्र होता, तो रूपानें फार सुंदर असून, अप्रतिम वक्ता, उत्कृष्ट कीर्तनकार व संगीतकळेत केवळ प्रतिगंधर्व होता. ह्या गुणांच्या जोरावर त्यानें द्रव्यही पुष्कळ मिळविले. दिंगंबराची थोडीशी कविताही उपलब्ध आहे. भैरव अवधूत यांची जी कविता ३० गजाननबोवा यांनी मजकडे पाठविली त्यांतील बहुतेक कविता ह्या दिंगंबरबुवांच्या हातची आहे. ह्यांस पाहिलेले बरेच लोक सातारा जिव्हांत अद्याप हयात आहेत, असें समजते.

भैरवभवधूत यांची एकंदर कविता हजाराच्या आंत आहे. त्यांचा ज्ञानसागर या नांवाचा एक अध्यात्मपर ग्रंथ आहे, त्याच्या १४ रेषा असून, ओवीसंख्या ३१९ आहे. याशिवाय त्यांची पदे व अभंग मिळून सुमारे ३०० कविता आहे.

भैरवभवधूत यांची वाणी प्राय: शुद्ध, गंभीर, सुसंस्कृत, स्वानुभवयुक्त, अधिकारवती व प्रासादिक अशी आहे. त्यांची बहुतेक पदे पैठण येथील शिवादिनकेसरींच्या पदांच्या चालींवर असून, त्यांची रंचनाही येठ लाच पदांच्या रचनेसारखी आहे. भैरवभवधूत

यांनी हिंदुस्थानी भाषेतही कांहीं पदे रचिलीं आहेत. यांची बहुतेक कविता वेदांतपर, भक्तीपर, उपदेशपर व आध्यात्मपर असस्यामुळे, खन्या कवित्वास त्यांत फारसा वाव सांपडला नाहीं; तथापि कचित् स्थळीं हें कवित्व अत्यंत उज्ज्वलतेने चमकत असस्याचे दृष्टोत्पत्तीस आत्माशिवाय राहत नाहीं. मैरवबुवांनी आपल्या कवितेत ‘ज्ञानसागर शिवगुरु अवधूत’ या शब्दांनी आपला व आपल्या गुरुंचा उल्लेख सर्वत्र केला आहे. आतां, मैरव अवधूत यांच्या कवितेतले कांहीं सरस वेचे येथे देऊन हा चरित्र-केख पूर्ण करितो.

मैरवअवधूत यांचा ज्ञानसागर प्रथं फारच उत्कृष्ट आहे. प्रथारंभी कविता म्हणतात:—

ओऱ्या.

‘ नमो आदिगुरु परात्पर । स्वयंभु साकार निराकार ।

आपीं आप गणेश्वर । क्रीडा करी स्वानंदें ॥ १ ॥

परमार्थ प्रपञ्च विचार । पूर्ण कळावा साचार ।

हृदयीं धरूनि आदर । जगदोदर वंदिला ॥ २ ॥

सप्रेमे गुरु माउली । महाभारति पान्हावली ।

चित्तस्फूर्ति स्फुरली । सहज चालिली प्रथरचना ॥ ३ ॥

ब्रह्मीं आस्तिक्य शुद्ध स्थिति । तो परमार्थ श्रुतिसंमति ।

ब्रह्मविलास प्रपञ्चव्याक्ति । जाण निगुति सुविचारें ॥ ४ ॥

परमार्थ ब्रह्म परात्पर । कैसे जाणावे अगोचर ।

या आक्षेपाचे उत्तर । हृदयविहार देतसे ॥ ५ ॥

सुज्ञा ! आपणाते जाणसी । स्वतंत्रता नाहीं कवणासी ।

वर्तवी स्वसामर्थ्ये जगासी । सुखदुःखासी भोगवी ॥ ६ ॥

सुख माने सर्व जना । दुःख कोणाही आवडेना ।

परि न सुटे भोगिल्याविना । शासन अनुमाना शास्याचे ॥ ७ ॥

शास्ता अलक्ष अगोचर । कवणा न कळ तयाचा विचार ।
 सत्तामात्रत्वे निर्धार । कृषिमुनिवर जाणती ॥ ८ ॥
 वसंते वन शोभावें । त्यावरून तयाते जाणावें ।
 या सामर्थ्यातील ल्यास वळखावें । न घडे आघवें अरूपत्वे ॥ ९ ॥
 शुद्ध आत्मत्वे अकर्ता । तोचि निजसामर्थ्ये कर्ता ।
 उत्तम पुरुष ईश्वरवार्ता । एक पदार्था विशेषणे ॥ १० ॥
 सामर्थ्य आणि सामर्थ्यावान । विचारे जाणती मात्र सुहा ।
 रत्नकीळ आणि रत्न । तेचि भिनाभिन शक्तशक्ती ॥ ११ ॥
 एवं शक्तशक्तियुक्त सहजस्थिति । नित्यक्षण निजसंपत्ति ।
 आपुली आपणा स्मृति । स्मृतिविस्मृतिविण असे ॥ १२ ॥
 जो प्राणाचाहि प्राण । नयनाचाहि नयन ।
 तो परमार्थ पुरातन । विश्वाविष्ठान क्षमत्वे ॥ १३ ॥

ज्ञानसागर—प्रथमरेषा.

ब्रह्मकमळणी वेलौटून । स्फूर्तिकलिका होय उत्पन्न ।
 ते त्रिकसित होय पूर्ण । अष्टधा जाण अष्टदक्ळकमळ ॥ १ ॥
 काळिका उमलतांचि पाहीं । पुष्पा पांकळया एकेचि समर्थी ।
 प्रगट होती निश्चर्यी । प्रणवीं अष्टधा तेशी प्रगटे ॥ २ ॥
 पांकळीपासोनि पांकळी । उत्पन्न नोहे कोणे काळीं ।
 तैशी ओंकारकळी मोकळी । स्फूर्ति उकलली अष्टधा ॥ ३ ॥
 आकाशादि पंचभूते । मनवृद्धि अहंकाराते ।
 उदेजणे होय निगुते । एक समयाते समानत्वे ॥ ४ ॥
 तया तत्त्वाचें विस्तारणे । तेचि विख्यात पंचीकर्णे ।
 अजपाचक्रे त्रिगुणे । पिंडब्रह्मांडभुवने शक्तिनिबंध ॥ ५ ॥
 पंचभूते कालवती । कर्दम होऊन ब्रह्मांडोत्पत्ती ।
 मतांतरीं प्रतिपादिती । परी ते युक्ती अघटमान ॥ ६ ॥
 आकाश वायु अरूप । तया कर्दमसंकल्प ।
 न घडे; वायु आणि आप । एकरूपक हीं नव्हे ॥ ७ ॥

आणि आणि पाणी । उभयां एक मिळणी ।
न होय हे कडसणी । सर्वत्र प्राणी जाणती ॥ ८ ॥
जळ आणि मेदिनी । कालवती हें दिसे नयनी ।
परी मिती रचिली कोणी । त्यांत पाणी न देखती ॥ ९ ॥
भित कोरडी माती । तेथे न दिसे पाणीयाची स्थिति ॥
पंचभूतांची गती । न मिळती कधीं परस्परे ॥ १० ॥

ज्ञानसागर-रेषा ५.

कर्दम न होता ऐक्यता । हे अघटित ईश्वरसत्ता ।
वाघ शेळी पाणी पितां । वैर चित्ता सुचों नेदी ॥ १ ॥
ईश्वरसत्ता सामर्थ्य अनिवार । तेण होय चराचर ।
आनंदशक्तिनिवंध प्रकार । विरुद्ध विकार होऊं नेदी ॥ २ ॥
शांत उग्र भयासुर । अद्भुत काळण्य हास्य वीर ।
भयानक मधुर शृंगार । बहु प्रकार रसशक्ती ॥ ३ ॥
अनंतशक्तीचा मेळावा । रसमैत्री रसविरुद्ध भावा ।
सत्तामात्रे व्यवहार आधवा । चालवी जीवा स्वात्मत्रे ॥ ४ ॥
येकेक अनंतशक्ति । तथे शक्तीच्या अनंत व्यक्ति ।
व्यक्तीमाजी रूपाङ्कुति । अपार गती जाणवेना ॥ ५ ॥
एक शाहाणे एक वेडे । एक मुग्ध धड घोंगडे ।
एक अशक्ते बहु रोडे । एक गाढे बुद्धिवंत ॥ ६ ॥
चार खाणी चार वाणी । नानाविधि जीवश्रेणी ।
बद्धमुक्त भक्त ज्ञानी । अघटित करणी करीतसे ॥ ७ ॥
सर्व सौरे घेऊनी अंगी । आपणचि नटलासे सौंगी ।
स्वविलास भोग भोगी । नानारंगी रंगोनी ॥ ८ ॥
एकांतीं गायक गाय गाणे । तेथे श्रोता वक्ता आपण ।
रिक्षवणे रिक्षोनी प्रसन्न होणे । येक आपण आपणासी ॥ ९ ॥
तेंवीं अद्वैतीं द्वैत दावी । बहुरंगी अति लाघवी ।
हे किंचित् चिच्छक्ति मिरवा । येकांशी आघवी जगत्स्थिति ॥ १० ॥

एकपदीं दिव्यरचना । तोहि सविकल्पज्ञानविलास भावना ।
 शेष त्रिपाद जाणा । तिविर्कल्प खुणा शुद्धस्थिति ॥ ११ ॥

एवं सगुण निर्गुण । एकरूप आपण ।
 जेसे गोमधिका अंगस्फुरण । चमत्कार करणे क्षमत्वी ॥ १२ ॥

गायत्री स्वस्थितियोगे । केव्हां स्फुरवी सर्वांग ।
 केव्हां किंचित् एकांग । स्फुरवी अव्यंग स्वलीलया ॥ १३ ॥

तैसे ब्रह्म जेवडे । केव्हां विश्वही तेवडे ।
 लीलापरत्वे वाडे कोडे । होय थोडे किंचित्फुरण ॥ १४ ॥

स्वयं संपूर्ण निर्गुण । तोंचे आधवे सगुण ।
 सगुणनिर्गुणासहित ज.ण । दोहीं विलक्षण सहजस्थिति ॥ १५ ॥

आवसेचे दिवशीं । निर्गुण होय शशि ।
 तो सगुण पौणमसा । होय अष्टमीसी सगुण निर्गुण ॥ १६ ॥

पहा चंद्र अष्टमीला । अर्ध रिक्त अर्ध भरला ।
 या विलासातीत संपला । कळाविकल्पांविण चंद्र ॥ १७ ॥

तैसा उपाधीवाचून । आत्मा विलसे चिद्धन ।
 पूर्ण दैरांगज्ञान । भक्ति अनन्य स्वात्मत्वे ॥ १८ ॥

येथे अध्यास अपवादाचे । बोल न मानती साचे ।
 दृष्टांत रज्जु-सर्पाचे । शुक्कि-रजताचे अघटमान ॥ १९ ॥

सत्य रज्जु सत्य व्याका । तिसरा पाहणार निराका ।
 तेंगे पाहिला पाहिजे डोळा । तिमिरवेळा भासेल त्यासी ॥ २० ॥

ब्रह्म रज्जु सत्य होय । तेंवी सत्य सर्प विश्व कोठे आहे ? ।
 पाहतां उभयां होउनी वेगवा राहे । विचारूनि पाहें केवि घडे ? ॥ २१ ॥

ब्रह्मावेगळे जन । पाहिले नसतां नयन ।
 विवर्त अध्यान ध्यान । जाणेल मन कैसेनी ? ॥ २२ ॥

विवर्त वादमत्तां । दोष दिसती बोलतां ।
 तो सांडुनी तत्त्वतां । चिद्विलास मता अनुसरलों ॥ २३ ॥

इतक्या ओँव्यांवरुन ज्ञानसागर ग्रंथाच्या एकंदर रचनेविषयीची साधरण दृष्टपना वाचकांस होईल, असें वाटतें. वरील उतान्यांतील मोळ्या टाइपांत दिलेल्या ओँव्यांतील चंद्राची उपमा सगुण-निर्गुण-वर्णनासंबंधानें किती समर्पक आहे. हें अध्यात्मविषयाची ज्यांस थोडी तरी माहिती असेल, त्यांस सांगावयास नकोच. निरनिराळ्या तिथीस चंद्र निरनिराळ्या आकारांत दिसतो, पण त्या गोष्टीशी त्याचा स्वतःचा काहीं संबंध नाहीं; कारण हे सगळे चमत्कार पृथ्वी आणि सूर्य यांजकडून होतात, हा ज्योतिःशास्त्रांतला सिद्धांत कवीस उत्तमप्रकारे अवगत होता, हें यावरुन उघड सिद्ध होत आहे. ज्ञानसागर ग्रंथाचा विषय गहन असल्यामुळे, गुरुमुखाशिवाय तदंतर्गत ज्ञानाचे आकलन करणे सामान्यजनांस वरेच कठिण जाईल असें वाटतें. ग्रंथारंभीच कवीनें सांगितल्याप्रमाणे ही सगळी ‘सहज चाळलेली ग्रंथरचना’ आहे. वरील वेचे ज्या पोर्थींतून घेतले आहेत, ती पोर्थी कवीच्या हातची भसून, तीत फारशी खोडाखोड दिसत नाहीं, यावरुनहीं, ही ग्रंथरचना अगदीं सहज ज्ञाली असली पाहिजे, असें वाटल्याशिवाय राहत नाहीं. ग्रंथाच्या शेवटच्या रेषेत कवीनें आपले चारित्र व गुरुपरंपरा दिली आहे; ही संदर्भ रेषा वाचकीय असल्यामुळे, वाचकांच्या परवानगीने मी तिचा येथे मुदाम संग्रह करितोः—

‘वाम—कौलिकादि मर्ते । सर्वथैव सांडोनि सुनिश्चिते ।

ब्रह्मनिष्ठ सदाचारातें । अनुसरोन गुरुते भजावे ॥ १ ॥

वेदाज्ञा नुलंधावी । शास्त्रगुरुप्रतीति जावीं धरावी ।

आत्मप्रतीति जाणावी । खुण बाणावी परात्पर ॥ २ ॥

गुरुपरंपरा वंदन नामावळी । करितां स्तोत्रपाठ त्रिकाळी ।

तेण महापातकाची होढी । होय तात्काळीं ब्रह्मनिंदे ॥ ३ ॥

तथा गुरुमूर्तीर्चीं नावें । सांगतों ऐका प्रेमभावें ।
 गुरुहृषनाम ध्यावें गावें । लैन व्हावें गुरुचरणीं ॥ ४ ॥
 सर्वीसी आदिगुरु साचार । परब्रह्मोत्तम पुरुष परात्पर ।
 सच्चिदानन्द सकलोद्धार । पूर्ण ज्ञानसागर चैतन्य ॥ ५ ॥
 तो उत्तम दुरुष निर्गुण । सांब दक्षिणामूर्ति सगुण ।
 करावया जगदोद्धारण । अवतरला आपण स्वानन्दे ॥ ६ ॥
 दक्षिणांग शिव पूर्ण । म्हणोनि दक्षिणामूर्ति आभिधान ।
 वामांगीं पार्वती अनन्य । चैतन्यघन आदिपुरुष ॥ ७ ॥
 तेणे दत्तात्रय उपदेशिला । चैतन्य संप्रदाय चालविला ।
 आचार्यत्व दत्तात्रयाला । देवोनि केला जगद्गुरु ॥ ८ ॥
 दत्त चैतन्यावधूतासी । कायावाचा मनेसी ।
 शिवचैतन्यावधूत वेगेसी । शरण अहर्निशीं सर्वस्वें ॥ ९ ॥
 दत्तात्रयाचा उपदेश । प्राप ज्ञाला शिवचैतन्यास ।
 तेणे गोपाळचैतन्यास । केला उपदेश स्वानन्दे ॥ १० ॥
 गोपाळचैतन्यस्फुर्ति । स्फुरली आत्मारामचैतन्यासी पुर्ति ।
 तेणे कृष्णचैतन्य चक्रवर्ती । उपदेशोनि कीर्ति वाढविली ॥ ११ ॥
 कृष्णचरणों साजिरी । तुळसीचैतन्य मंजरी ।
 शिष्यत्वे शोभली वरी । तयासी अंगिकारी श्रीकृष्ण ॥ १२ ॥
 तुळसीचरणछायेसी । अद्वयचैतन्य अनन्यभावेसी ।
 शरण होवोनि अनुग्रहासी । लाहोनि समाधीसी बैसला ॥ १३ ॥
 तेणे समाधिसुखानन्दे । स्वपुत्र चिद्रन निजछंदे ।
 उपदेशोनि ब्रह्मवृद्धे । तोषवोनि भंदे तारिलो ॥ १४ ॥
 कृपेने वोळला चिद्रन । वर्षला स्वानुभवामृतजीवन ।
 स्वसुत नागेशचैतन्य । केला पावन चक्षुश्रवा ॥ १५ ॥
 नागेशगुरुचरणासी । शिवचैतन्य गुणराशी ।
 शरण होवोनि स्वात्मसुखासी । भोगी अहर्निशीं अनन्य ॥ १६ ॥
 शिवचैतन्य ज्ञानसागर । जगद्गुरु पार्वतीवर ।
 तेणे माझा अभीकार । करोनी दीनोद्धार पै केला ॥ १७ ॥

धन्य तयाचा उपकार । काय वणू मी पामर ।
 मस्तकी ठेवोनि अभय कर । वरद वर दीर्घला ॥ १८ ॥

जोतलिंगपंत पिता । यमुनाई माझी माता ।
 शिवचैतन्य वडील चुलता । ज्ञानदाता मम गुह ॥ १९ ॥

चिद्गुणकन्या निरावाई । ते शिवचैतन्याची आई ।
 प्रत्यक्ष माझी पितामही । योग्यता काई वणू तिची ॥ २० ॥

मुकुंदपंत माझा आजा । तो पवित्र भोळा राजा ।
 तयासी सेवावळे सहजा । प्रसन्न वोजा क्षेत्रपाळ ॥ २१ ॥

वृद्धि होईल वंशाला । ऐसा क्षेत्रपालाचा वर जाला ।
 म्हणोनि नामाभिधान मजला । व्यवहारसंकेताला भैरव ॥ २२ ॥

जोतिलिंगासीं मुकुंद म्हणे । भैरव शिवचैतन्यासी देणे ।
 पितर—आज्ञा मानून तेणे । केले अर्पण मजलागी ॥ २३ ॥

शिवे अंगकार केला । गायत्रीमंत्र उपदेशिला ।
 श्रेमभावे उच्चबळला । कानीं सांगितला गुहमंत्र ॥ २४ ॥

नंतर सदाशिवशंकरे । नयर्नी अलक्ष्य केले गोचर ।
 चिद्विलास हरिहरे । स्वानुभवामृतसार पाजिले ॥ २५ ॥

लक्ष्मीनाथजीचा संग घडला । घेवोनि गेले पैठणाला ।
 गंगातीरीं लाभ जाहला । पूर्ण भेटला हरिहरेंद्र ॥ २६ ॥

लक्ष्मीनाथजीचा उपकार । जाहला मजवर अपार ।
 साक्षात् भेटविला हरिहर । स्वानुभवामृतसार जेवविले ॥ २७ ॥

हरिहरेंद्रस्वाभिची वाणी । महाअद्वैत चिद्रत्नखाणी ।
 तया श्रवणाची शिराणी । नेणे कोणी वर्णावया ॥ २८ ॥

त्या श्रवणामृताचे तुषार । स्फुरले ते बोलिलों प्रकार ।
 तत्रापि ग्रंथ ज्ञानसागर । करितां विचार अपार हा ॥ २९ ॥

येन्हवीं पाहतां मी दुबळा । परि हा स्वानुभवाचा गळाळा ।
 सेविति ते कळिकाळा । मारोनि भोकळा मार्ग करिती ॥ ३० ॥

मिरजप्रांत छृष्णातीरीं । कसवें हेंटे नाम नगरी ।
 रेवणसिद्धेश्वर डोंगरीं । वसतो धरीं दत्तात्रय ॥ ३१ ॥

कुळकर्णी पतके जोशी । वतनें आमचीं मिरासी ।
 कृष्णातीर पंचकोशीं । विश्वामित्र कृषि गोत्रींचा ॥ ३२ ॥
 शाखा शुद्ध आश्वलायन । कनिष्ठ बंधु देघेजण ।
 गोविंद गोपालचैतन्य । करिती अनन्य गुरुभाक्ति ॥ ३३ ॥
 कुळीं उपनाम ज्ञानसागर । संप्रदाय चैतन्य परात्पर ।
 भैरव अभिधान व्यवहार । पंथ गोचर अवधूत ॥ ३४ ॥
 प्रेमें जन म्हणती आपा । शिवदेव नाम माझिया बापा ।
 मजला आणिले नामरूपा । हे कृपा संतांची ॥ ३५ ॥
 धरोनि माझें नामरूप । विलसले चैतन्य आपोआप ।
 तोचि होवोनियां सकृप । प्रंथरूप विस्तारले ॥ ३६ ॥
 नाहीं अभिमानाची ख्याती । केली सलगीची विनंती ।
 कृपा करोनियां संतीं । प्रंथप्रतीति वर दीजे ॥ ३७ ॥
 कृपाळु तोषले गुरुसंत । म्हणती राहे बा निवांत ।
 कथिला चिद्विलास अद्वैत । सत्य ज्ञानानंत साजिरा ॥ ३८ ॥
 अभिमानी या ग्रंथाचा । स्वर्ये दत्तात्रय साचा ।
 तेंदे वदविली हे वाचा । कारण जगाच्या कल्याणा ॥ ३९ ॥
 हे मंगल वाणी मंगलकारक । भावे वाचिती जे निःशंक ।
 तयांसी सामराज्यकौतुक । अलौकिक प्राप्त होय ॥ ४० ॥
 गोविंदचैतन्य दुखावला । तेंदे दिगंबरचैतन्याला ।
 गुरुसंप्रदाये बोधिला । सुखी केला अखंडित ॥ ४१ ॥
 प्रंथ वाढेल बहुत । म्हणोनी कथन संकलित ।
 जेंदे केले तो हृदयांत । नित्य नांदत जगदात्मा ॥ ४२ ॥
 आतां वारंवार विनंती । कुपात्रांदि करावी संतीं ।
 श्रोते वक्ते सावधचितीं । प्रेमसंप्रती अवधूत ॥ ४३ ॥
 मैगव अवधूतस्वामीचे भित्र प्रतिष्ठानस्थ लक्ष्मीनाथ यांच्याठार्यी
 किती निष्ठा होती, हे खाळील आरतीवरून वाच-

भाग २ रा—मैरव अवधूत ज्ञानसागर.

१९३

‘ सगुण निर्गुण होउनि विलससि निजरूपी ।
रूपे रूपीं दाविसि अनाम अरूपी ॥
शैली पुँगी कंथा घालुनियां टोपी ।
कीर्तनरंगीं बोधी गुरुकिली सोपी ॥ १ ॥
जयदेव जयदेव लक्ष्मीनाथेन्द्रा ।
उत्तम पुरुषा स्वामी अनादि चोगिन्द्रा ॥ २ ॥
परमार्थाचा लाहो करो नाम टाहो ।
सद्दद हृदयीं प्रेमल अद्भुत पहा हो ।
नामीरूपीं त्याच्या अक्षर्ये मन राहो ।
ज्ञानसागर अद्भुत चरणीं मिनला हो ॥ २ ॥

आतां मैरवबुवांचे पांच निवडक अभंग व पदे येथे देऊन हे
चरित्र पूर्ण करितोः—

अभंग.

निर्मलासी शुद्धि । नाहीं सुलोच उपाधी ॥ १ ॥
पारा खाउनियां सोनें । राहे आफुल्या वजने ॥ २ ॥
तैसा देव तेजोराशी । नाहीं मल्मूत्र ल्यासी ॥ ३ ॥
प्रेमभक्तीचा भुकेला । निराकार आकारला ॥ ४ ॥
ज्ञानसागरनिवासी । शिवगुरु अवधूत अविनाशी ॥ ५ ॥

२

पायीं ठेवितां कपाळ । नयनीं वाहे प्रेमजळ ॥ १ ॥
तेंगे चरण प्रक्षाळिले । आंगीं रोमांच उठिले ॥ २ ॥
मनीं मनचि विराले । चंद्रामृत तें चांगले ॥ ३ ॥
तेंचि घेऊनियां करीं । मुखप्रक्षालन करीं ॥ ४ ॥
धूप संशय जालिला । ज्ञानदीप उजलीला ॥ ५ ॥
दुध नैवेद्य साखर । भक्षी नवनीतसार ॥ ६ ॥
भक्त प्रसाद सेविती । गाती आनंदे नाचती ॥ ७ ॥
शिवगुरु ज्ञानाचा सागर । बोले अवधूत जयजयकार ॥ ८ ॥

३

दत्त परब्रह्म केवळ । नित्य धर्मिन निर्भल ॥ १ ॥
 अरूप हृप हैं चांगले । ध्यानीं मानस संगले ॥ २ ॥
 भव्य प्रसन्न वदन । पाहृतां निवाले लोचन ॥ ३ ॥
 जटा सुयुट मणि गंगा । भस्म लावियेले अंगा ॥ ४ ॥
 अनुहात निगमध्वनी । श्रुति कुँडले श्रवणी ॥ ५ ॥
 हिले वैजयंती कंठी । केशर कस्तुरी लङ्घाणी ॥ ६ ॥
 कासे पीतांबर पिंवळा । उभा षड्भुज सांवळा ॥ ७ ॥
 चरणीं पाढुका शोभती । सुरनर त्रिकाळीं वंदिती ॥ ८ ॥
 ज्ञानसागर शिवगुरुस्मरणीं । अवधूत प्रगटे अंतःकरणी ॥ ९ ॥

४

मंचामृत शुद्धस्नान । केशरमिश्रित चेदन ॥ १ ॥
 केला पूर्ण अभिषेक । वार्ये वाजती अनेक ॥ २ ॥
 पंचगंगा सरस्वती । कृष्णा गंडकी गोमती ॥ ४ ॥
 स्नाना जल धेउनि आल्या । ज्ञानसागरीं मिळाल्या ॥ ४ ॥
 गंगा चमुना भागीरथी । चंद्रभागा भीमरथी ॥ ५ ॥
 तुंगभद्रा ताम्रपर्णी । शरयु कावेरी पुष्करणी ॥ ६ ॥
 तीर्थ सेवितो सकळ । शिवगुरु अवधूत प्रेमल ॥ ७ ॥

५

विश्वपट परिधान । करी अनसूयानंदन ॥ १ ॥
 दिगंबराचें अंवर । वरवें शोभे चराचर ॥ २ ॥
 नाना रत्ने वसुंधरा । धेउनि आली अलकारा ॥ ३ ॥
 लेवविले अंगोअंगी । रंग रंगले निजरंगी ॥ ४ ॥
 ज्ञानसागराची शोभा । शिवगुरु अवधूत उभा ॥ ५ ॥

पद १ (हिंदुस्थानी)

मंगलमूरत नाचत आवे ॥ धू० ॥
 कोटि सुरजसम तेज विकसित । जोतसें जोत मिलावे ॥ १ ॥
 अनुहात वाजत सबही वाजे । सोहं तान सुनावे ॥ २ ॥

भाग २ रा—मैरव अवधूत ज्ञानसागर.

१९६

ग्यान शिवगुरु सागर अवधूत । आत्मभाव बतावे ॥ ३ ॥

२

श्रीगुरुची करणी । अधिटित वरदायक वाणी ॥ धू० ॥

येकांतीं मज निजगुज आपुले । सांगितले श्रवणी ॥ १ ॥

नयनीं नथना दाखविली खुण । तेजोद्गुतखाँणी ॥ २ ॥

ज्ञानसागरीं शिवगुरु अवधूत । प्रेमाचें पाणी ॥ ३ ॥

३

नयनीं देखियली । वृत्ति स्वरूपीं मुरली ॥ धू० ॥

करविरवासिनि देवी । अंबा लक्ष्मी महा वैष्णवी ॥ ३ ॥

ज्योतीची निजंयोती । मुनिजन मनमोहन विश्रांती ॥ २ ॥

शिवगुरु ज्ञानसागर । अवधूत परमार्थाचें आगर ॥ ३॥

४ (हिंदुस्थानी)

खेले होरी दत्त निरंजनशाम ॥ धू०॥

ब्रह्म परात्पर आपहि आपमो । प्रकृतिपुरुष अभिराम ॥ १ ॥

अनुहत बाजत नाचत शावत । ससपुर तिन आम ॥ २॥

रोमरोम सब उडत फवारे । नयन भेरे जलप्रेम ॥ ३ ॥

ज्ञानसागर शिवगुरु अवधूत । नामहि निजसुखधाम ॥ ५ ॥

५

प्रसन्न सिद्धेश्वर ज्ञाला । पूर्ण परात्पर वर दिघला ॥ धू०॥

महतकि हस्तक ठेचुनियां । वरिले हृदयीं कवळुनियां ॥ १ ॥

निजगुज कानीं सांगितले । ब्रह्मसनातन दाखविले ॥ २ ॥

ज्ञानसागरीं निवांत । जाहला शिवगुरु अवधूत ॥ ३ ॥

मैरवस्थामीचे चिरंजीव दिग्मवरवुवां यांनीं केलेलीं मैरववुवांची

आरतीः—

ज्ञानसागर स्वामी जयजय गुरुमूर्ति ।

अनन्यभावें तुजला ओंवाळू आरति ॥ धू० ॥

ब्रह्मानंदे डोले हरिकीर्तनरंगीं ।

शांतिदांति विरक्ति शोभे सर्वांगीं ॥
 विन्मय व्यापकप्रकाश सच्चित्सुख भोगी ।
 भाविक जनउद्धारक तो राजयोगी ॥ १ ॥
 चिद्रुन नीरामृत है अपरूप काया ।
 सगुण धारण करनी करि करुणाछाया ॥
 आत्मज्ञान बोधुनि पाववि निजठाया ।
 सप्रेमे दिगंबर वंदितसे पाया ॥ २ ॥

हे दिगंबरबुवा कीर्तन करून द्रव्य मिळवीत असत, आबद्ध
 कांही लोकांनी त्यांस दोष दिल्यावस्तुन त्या लोकांच्या समजुती-
 साठीं बुवांनी तुकारामाचा पुढील अभंग उपयोगांत आणला होता,
 असे वाटते. कारण हा अभंग त्यांनी लिहिलेल्या वहीच्या शेवटीं
 मुद्दाम उत्तरून घेतलेला दिसतोः—

घेऊनियां धन । सुख करावे कीर्तन ॥ १ ॥
 लावूं नये व्याजीं । विनय संताचे समाजीं ॥ २ ॥
 संतर्पणे पुण्यतिथी । आलिया अतिथी ॥ ३ ॥
 तुका म्हणे । नारसयांगी ॥ ४ ॥

तुकारामबुवांच्या साडेचार हजार अभंगांच्या गार्थांत हा अभंग
 सांपडत नाही; उलट कीर्तन करून द्रव्य मिळविणारांचा निषेध
 करणारा पुढील अभंग आढळतोः—

जेथे कीर्तन करावे । तेथे अन्न न सेवावे ॥ १ ॥
 तडावृषभासी दाणा । तृण मार्गुं नये कोणा ॥ २ ॥
 बुका लावूं नये भाला । माळ घालूं नये गळा ॥ ३ ॥
 तुका म्हणे द्रव्य घेती । देती तेही नरका जाती ॥ ४ ॥

जीवन्मुक्तशिष्य काशीनाथस्वामि।

हा कवीसंबंधानें जी माहिती उपलब्ध आहे, ती इतकी थोडी आहे की, तिचा समावेश प्रकृत प्रथांत करावा की नाही, याच विचारांत मी होतो. परंतु कवीसंबंधानें विशेष विस्तृत माहिती मिळण्याचा संभव प्रस्तुत फार कमी आहे, अशी खात्री ज्ञान्यासुळे, तूर्त उपलब्ध झालेल्या माहितीवरच द्या कवीच्या ऋणांतून मुक्त होण्याचें मीं योजिले आहे.

सुमारे ८५ वर्षांपूर्वी कारवार जिल्हात जीवन्मुक्त या नांवाचे एक मोठे साक्षात्कारी पुरुष होऊन गेले, त्यांचे शिष्य हे काशीनाथस्वामी होत. हे जातीने ब्राह्मण होते. हे मोठे भगवद्गत असून वेदांतशास्त्रांत फार निष्णाते होते, अशी त्यांची प्रख्याति आहे. कारवार जिल्हांतील लोक द्यांस फार भजत असत. काशीनाथस्वामीचा एकच प्रथ प्रसिद्ध असून तो इ. स. १८८७ साली छापून निघाला. हा प्रथ म्हटला म्हणजे ‘जीवन्मुक्ती भगवद्गीता’ हा होय. काशीनाथस्वामींनी हा प्रथ आपले गुरु जीवन्मुक्त यांच्या नांवार्ने रचिला असून, यांत त्यांची उत्कट गुरुभक्ति व निरभिमानीपणा हे दोन गुण स्पष्टपणे व्यक्त होतात.

ही ‘जीवन्मुक्ती गीता’ म्हणजे श्रीमद्भगवद्गीतेवरील प्राकृत टीका असून, तिची एकंदर पद्यसंख्या १६२२ आहे. ही टीका लिहिताना प्रथकाराने ज्ञानेश्वरीचा पुष्टकळ ठिकाणी उपयोग केलेला आढळतो. गीतेतील प्रत्येक श्लोकाचा मराठी भावार्थ एका श्लोकांत सांगून, नंतर तो भावार्थ अभंग, पद किंवा दिंडी या चृत्तांत विशेष विशद करून दाखविला आहे. तेराव्या व पंधराव्या अध्यायांत थोडा ज्यास्त विस्तार केला आहे. काशीनाथस्वामीची

वाणी फारच गोड, अगदीं सुलभ आणि भक्तिपूर्ण अशी असून, तीत विद्वत्तेपेक्षां प्रमाचा ओळावा अधिक दिसतो. हा ग्रंथ प्रसिद्ध ज्ञाल्यास आज सुमारे २२ वर्षे झाली, पण इतक्या वेळांत त्याचा म्हणण्यासारखा प्रसार झाला नाही, ही खेदाची गोष्ट होय. भगवद्रीतेतीक विशेष प्रसिद्ध अशा कांहीं श्लोकांवरील काशीनाथस्वामीची मराठी टीका पुढे दिली आहे, ती वाचून, काशीनाथस्वामीच्या कवितेसंबंधाने वर जें विधान केले आहे, त्याची सत्यता वाचकांच्या अनुभवास येईल, असें वाटते.

गीतासऱ्बन श्लोक.

श्रुतिसरोजद्वां मकरंदू । देवकीतनय कृष्णप्रबंधू ॥

संत जे भ्रमर सेविति बुद्धि । पूर्ण कृष्ण नर तेचि त्रिशुद्धी ॥ १ ॥

मोहार्णवीं जीव बुडोनि गेले । शोकानळे भस्म जलोनि झाले ॥

खांलागुनी अमृतरूप गीता । वंदीन मी तारक दिव्य माता ॥ २ ॥

अध्याय २, संगलाचरण श्लोक.

रमेश जो सर्व भुतांसि पाळिता । जो योगियांचा भवशोक जाळिता ॥

कृपावलोके जडभेद गाळिता । तो सद्गुर वंदिन कृष्ण तत्वता ॥ १ ॥

शोकाभि हा पार्थगिरीस लागला । करील हा शीतल मेष सांवळा ॥

वर्तोनियां सांवळ सुयोगजीवने । सांगेल चिह्ने मुनिचीं विचक्षणे ॥ २ ॥

श्लोक (संस्कृत.)

क्षैव्यं मास्म गमः पार्थं नैतत्त्वय्युपपद्यते ।

क्षुद्रं हृदयदौर्बल्यं त्यक्त्वेतिष्ठ परंतप ॥

टीका (श्लोक)

पावूं नको घंडपणासि पार्था । हे योग्य नोहे तुज बुद्धिवंता ॥

हे क्षुद्र गा दुर्बलता मनाची । परंतपा ऊ खजूनि साची ॥

पद (अर्जुना तूं जाण रे० या चा०)

अर्जुना तूं पाहीं रे । करणे करिसी काय रे ।

संग्रामी टाकणे शब्द । उचित हुज नोहे रे ॥ १ ॥
 चीरांमाजी श्रेष्ठ रे । परम बळिष्ठ रे ।
 उभय सेनेमाजी रडसी । हांसती वरिष्ठ रे ॥ १ ॥
 क्षत्रियांसी जाण रे । युद्ध हें निर्वाण रे ।
 सर्व सौख्यदायक म्हणुनी । बोलती सज्जान रे ॥ २ ॥
 होवोनियां धीर रे । स्वधर्मी तप्तर रे ।
 वर्ततां पावसी जीवन्मुक्तत्व साचार रे ॥ ३ ॥

श्लोक (संस्कृत-)

अशोच्यानन्वशोचस्त्वं प्रज्ञावादांश्च भाषसे ।
 गतासूनगतासुंश्च नानुशोचंति पंडिताः ॥

टीका (श्लोक)

अशोच्य भोधमादिक यांसि शोचिसी ।
 तूं ज्ञानियांचे परि बोल बोलसी ॥
 गतस्थित प्राण जिवांसि देखुनी ।
 न शोचिती यंडित जाण या जर्नी ॥

पद (दिंडीची चाल.)

भीष्मादीक निल्यात्मरूप सर्व । यांचा शोक करितोसि हें अपूर्व ॥ १ ॥
 आत्मवेते जे संत बुद्धिवंत । ज्ञाल्या मेल्यांचा शोक न वाहात ॥ छु० ॥
 प्रज्ञावादातें बहु बोलतोसी । किया पाहतां तूं मूर्ख दींसतोसी ॥ २ ॥
 देहसाक्षी तो ब्रह्म पूर्ण आहे । मायामय साकार मृद्गा पाहे ॥ ३ ॥
 जीवन्मुक्त ते पूर्ण सुखी ज्ञाले । द्वैतभावासी विसरोनि ठेले ॥ ४ ॥

संस्कृत (श्लोक)

न जायते म्रियते वा कदाचिन्नायं भूत्वा भविता वा न भूयः ।
 अजो नित्यः शाश्वतोऽयं पुराणो न हन्यते हन्यमाने शरीरे ॥

टीका (श्लोक)

आत्मा न जन्मे न मरे असे सदा । पूर्वीं न ज्ञाला नुपजे पुन्हा कदा ॥
 पुराण हा नित्य अनादि अव्यय । अनित्य देहीं वसतां नसे क्षेयं ॥

अभंगः

आत्मा मुळीं पार्था जन्मलाचा नाहीं । मरण कैवळे कांहीं तयालागीं ॥ १ ॥
 नित्य हा सविकार नाशवंत देहीं । सर्वथैव पाहीं न पवे नाश ॥ २ ॥
 पूर्वी हा न झाला पुढे होणे नाहीं । संचलासे पाहीं जैसा तैसा ॥ ३ ॥
 वृद्धिक्षयातीत सत्य सनातन । कोणे काळीं जाण पालटेना ॥ ४ ॥
 षड्भाव विकारविहीन अनंत । जीवन्मुक्त संत ओळखती ॥ ५ ॥

संस्कृत (श्लोक)

यावानर्थ उदपाने सर्वतः संप्लुतोदके ।
 तावान्सर्वेषु वेदेषु ब्राह्मणस्य विजानतः ॥

टीका (श्लोक)

पुरुषावरी हें जल पूर्ण व्यापिले । तें घेइजे काय असेल तेहुले ॥
 तैसेचि वेदीं बहु जाण बोलिले । विवेकिये सोविति सार चांगले ॥

अभंगः

उदकमय झाले जरी महीतळ । घेइजे तें जळ अर्ताजोगे ॥ १ ॥
 तैसा वेद सर्व उपाय बोलिला । आधिकार मानला तोचि कीजे ॥ २ ॥
 सूर्याचेनी उदयें बहु मार्ग दीसती । परि कार्यपंथीं चालिजे गा ॥ ३ ॥
 लाधलिया ज्ञान, वेदोक्तसाधने । केलीं सर्व तेणे निश्चयेंसी ॥ ४ ॥
 जीवन्मुक्त ज्ञानी निजबोध सेहुनी । कृतकृत्य होउनी सुखी ठेले ॥ ५ ॥

श्लोक (संस्कृत)

न च मत्स्थानि भूतानि पश्य मे योगमैश्वरम् ।
 भूतभूत्वच भूतस्थो ममात्मा भूतभावनः ॥

टाका (श्लोक)

ही भूतसृष्टि मजमाजि कधीच नाहीं ।
 ऐश्वर्ययोग अमुना दृढ हाचि पाहीं ॥
 भूर्ती कदापि न वसे परि भूतधर्ता ।
 मी सर्व भूतस्वरूपीं परि भूतकर्ता ॥

पद (दिंडी)

मजमाजि निश्चये जग नाहीं । एक मीची अद्रुयत्रह्य पाहीं ॥ १ ॥
 अर्जुना हा ऐश्वर्य योग माझा । घेइ याचा अनुभव भक्तराजा ॥ २० ॥
 सुतांमाजी राहतां भूतधर्ता । स्वप्रतुल्य हे समूळ जाण वार्ता ॥ २ ॥
 वंध्यापुत्राचे परी विश्व सर्व । कर्ता-हर्ता मी नव्हें सर्वथैव ॥ ३ ॥
 व्याप्यव्यापक भाव शून्य जेथें । जीवन्मुक्तपण हें वाव तेथें ॥ ४ ॥

संस्कृत (श्लोक)

अनन्याच्छ्रितयंतो मां ये जनः पर्युपासते ।
 तेषां नित्याभियुक्तानां योगक्षेमं वहाम्यहम् ॥

टीका (श्लोक)

अनन्यभावें मज चिंतिताती । जे अर्जुना लोक उपासिताती ॥
 त्या नित्ययुक्तां दृढ योगियांचा । मी रक्षितों योग, बुद्धं त्रिवाचा ॥

पद (दिंडी)

सांडुनियां वासना विषयांची । टाकुनियां संगती मीपणाची ॥ १ ॥
 सर्वभावें चिंतिती मज पाहीं । नेणती ते मजबीण अन्य कांहीं ॥ २० ॥
 माझ्या ठार्यां सर्वदा विनटले । देशकाळासी विसरोनि गेले ॥ २ ॥
 देउनियां निजबोध पूर्ण लांसी । रक्षितों मी अर्जुना अहर्निशीं ॥ ३ ॥
 जीवन्मुक्तपर्दीच दृढ ठेवीं । पडो नेव्हीं तयांसि भवगोवी ॥ ४ ॥

शेवटचा श्लोक.

श्रीकृष्ण योगेश्वर जेथ आहे । धरुर्धरु अर्जुन जेथ पाहे ॥
 तेथेंचि लक्ष्मी विजयाभिवृद्धी । मद्बुद्धेचा निश्चय हा त्रिशुद्धी ॥

एकंदर्गंत ही टीका ज्ञानेश्वरीचीच अर्थवाहिनी आहे, तरी कीर्तनांत
 व गायनांत श्रीमद्भवगवद्गीतेतील ज्ञानोपदेशाचा प्रसार करण्याच्या
 कामीं ती अत्यंत उपयुक्त आहे, यांत संशय नाहीं.

पांडुरंग केशव दाढी.

हा कवि सुमारे १०० वर्षांपूर्वी नागपुर येथे होऊन गेला. या कवीचे जन्म नागपुर येथेच झाले व त्याचे वंशजही हल्ळी तेथेच राहतात. विड्ल दाढीचे चिरंजीव केशव दाढी व त्यांचे पुत्र हे पांडुरंग दाढी होत. ह्यांचे गोत्र भारद्वाज; कुलदेव जेजुरीचा खंडोबा. पांडुरंग दाढी यांनी लिहिलेला एकच ग्रंथ हल्ळी उपलब्ध झाला आहे, तो ओवीवद्व अङ्गुतरामायण हा होय. हा ग्रंथ अमरावती ऊफ उमरेड गांवी, शके १७४७ श्रावण मास, भूगुवारी एकादशीस समाप्त झाला. संस्कृतांतील अङ्गुतरामायणाची कथा ह्या ग्रंथांत संक्षेपानें सांगितली आहे. ग्रंथांचे अध्याय १४ व ओव्या २११६ आहेत; मधून मधून कांहीं दिंड्याही आढळतात. प्रस्तुत ग्रंथाची मला मिळालेली प्रत 'मळ्हारराव नारायण' नामक कोणी मराठा गृहस्थानें लिहिलेली असून ती अगदीं अशुद्ध आहे. ह्या प्रतीत 'ण' च्या जागीं सर्वत्र 'न' वापरला आहे व त्यामुळे कित्येक ओव्या सरलपणे वाचतां येत नाहीत. अङ्गुत रामायणाशिवाय दुसरे कांहीं ग्रंथ कवीनीं लिहिले आहेत की काय, यासंबंधाची माहिती मिळाली नाही. कवीचा जन्ममृत्युकाळ, चरित्र, गुरुपरंपरा इत्यादि हकीकत नागपुराकडील शोधकांनीं शोध केल्यास मिळण्यासारखी आहे.

पांडुरंग कवीची विद्रृता मोठी होती असें दिसत नाही; तरी त्यास संस्कृत भाषेचे साधारण ज्ञान असावें असें वाटते. त्याची कविता साधी, गोड आणि भक्तिपूर्ण आहे. पांडुरंग दाढी यांची काव्यरचनेकडे प्रवृत्ति होण्यास काय कारण झाले, हें त्यांच्याच पुढील ओव्यावरून लक्ष्यांत येईल:—

मी तों केवळ अनाथ दीन । कृपण आळशी सदा मळिन ।
स्थिर नव्हेचि अंतःकरण । बोध कदापि हृदयीं न वसे ॥ ४७ ॥
ममहृदयीं सदैव कामामी । विचार तेणे जाय जळोनी ।
मर्ग भक्तिरहस्य ये कोठोनी । सहजचि आचार नष्ट जाला ॥ ४८ ॥
कारण जें मन नाहीं स्थिर । विश्वास नसे मजला तिळभर ।
वायूपेक्षां वेग फार । दाहीं दिशा मन धुँडाळी ॥ ४९ ॥
पठतमूर्ख यासी म्हणती । तोचि मी जाणावा निश्चितीं ।
कळोनि सर्वही पडे भ्रांती । हेचि खंती माझिया जिवा ॥ ५० ॥
तरि आतां एक ऐन । यांतोन घेतले निवडोन ।
देहप्रारब्धीं असेल जाण । तैसेच कारण येवो घडोनी ॥ ५१ ॥
यांतील मुख्यार्थ माझे हृदयीं । सुक्त असूक्त घडो या देहीं ।
तितुके कृष्णार्पण सर्वही । अहंकर्ता कोण म्हणतो ? ॥ ५२ ॥

ह्या ओऱ्यांवरून कवीची ग्रंथरचनाकाळीन मनःस्थिति व
त्याची शाळीनता हीं स्पष्टपणे दिसून येतात. चंचल व संशयी
मनास विषयसुखापासून परावृत्त करण्यास रामगुणवर्णनासारखे
रामबाण औषध दुसरे नाहीं, ह्या निश्चयानेच पांडुरंग दाढी यांनी
अङ्गुतरामायण छिडिले, ग्रंथारंभीं कांदीं मराठी कर्वीस पांडुरंग दाढी
यांनी वंदन केले आहे. त्या ओव्या येणेप्रमाणे:—

आतां जे कलीत झाले संत । ल्यांसी मी शरणागत ।
ज्ञानदेव निवृत्तिनाथ । एकनाथ जो कां सद्गुरु ॥ ३० ॥
वामनकवि महापंडित । श्लोकपदरचना अल्यद्वृत ।
वेदांत उपनिषदादि यथार्थ । गीतार्थ उयांनी मुखे कथिला ॥ ३१ ॥
त्या ग्रंथाचें नांव आइका । म्हणती जन यथार्थदीपिका ।
अष्टदश गीतेची टीका । ज्या महाराजें वर्णियेली ॥ ३२ ॥
असो; तुका तो राम जाणा । धन्य तयाची अभंगरचना ।
तोषवूनि वैकुंठराणा । आपलासा केला जेणे ॥ ३३ ॥
रामदास तो सदा उदास । माहती अवतार तो निर्दोष ।

चोखामेळा सावंता दास । आति उल्हास इरिभजनीं ॥ ३४ ॥

× × × ×

हरिविजय पांडवप्रताप । हे वर्णिले ज्यांनीं एकरूप ।

तो श्रीधर वंदूनि श्रीधररूप । भिन्नभाव तेथे नवे ॥ ३५ ॥

मुक्तेश्वर नित्योत्तम । ज्यांनीं भारत वार्णिले उत्तम ।

महिपति तो वास्तव्यधाम । अवतारखंडीं राहतसे ॥ ३६ ॥

पंतामाजी मयोरपंत । ज्याचे आर्येचा नकळे अर्थ ।

भागवत भारतावरी यथार्थ । पदरचना ते न वर्णवे ॥ ३७ ॥

हा झोऱ्यांवरून, वामनपंडित, श्रीधर, मोरोपंत इस्यादिकांची थोडीबहुत कविता पांडुरंग दाढी यांनीं वाचली होती, असें दिसतें. हा अद्भुतरामायण ग्रंथ शके १७४७ त लिहून झाला; त्यावेळीं महिपति व मोरोपंत यांचा काळ होऊन अनुक्रमे ३९ व ३९ वर्षे झाली होती; तरी इतक्या थोड्या मुदतीत त्यांचे ग्रंथ ताहराबाद आणि बारामती येथून वळ्हाड क्याणि मध्यप्रांतापर्यंत जाऊन पोंचले होते ! मोरोपंताची क्याणी समजण्यास कठीण, हा समज हड्डीप्रमाणे तेव्हांही अरितत्वांत होता, हे पांडुरंग दाढींच्या ‘ज्याचे आर्येचा न कळे अर्थ’ या वाक्यावरून उघड होते. महीपति तो वास्तव्यधाम । अवतारखंडीं राहतसे’ असें कवि म्हणतात; पण हे ‘अवतारखंड’ कोणते ? ताहराबाद गांवाचें मूळचें नांव ‘अवतारखंड’ असेल तर कोण जाणे ! मुक्तेश्वरांनी ‘उत्तम भारत’ वर्णिल्याचा उल्लेख कवीने केला आहे. कवीस हिंदी भाषेचाही वराच परिचय असावा, असें पुढील झोऱ्यांवरून वाटें :—

तुळसीदास कवीची वाणी । दोहरा गोड अमृताहुनी ।

रसिकप्रिया ग्रंथ ऐकतां श्रवणी । केसोदास कवीने कथिला ॥

आणिक उत्तरादि भाषागत । गिरिधर कवि महाविख्यात ।

कुळसिया दोहा पाहतां अर्थ । गति न चाले हो इतरांचा ॥

उत्तरादि भाषा सुंदर । सत्सन्ध्या ग्रंथ म्हणती चतुर ।

करिता व्याहारीलाल कवीश्वर । प्रीतिभावे नमियेला जी ॥

कवीने आपले कुलदैवत जेजुरीचा खंडोबा याची व तुळजा-
पुरच्या भवानीची ग्रंथारंभी स्तुति केळी आहे. सकळ संतांस
अनुलक्ष्णून कवि म्हणतातः—

सकळ संतांस माझी विनवणी । तुमचे मन मृदु नवनीताहनी ।

तरी अभय मस्तकी ठेवोनि पाणी । याची कवनी स्फूर्ति मातें ॥

तुम्हीं संत कीं अति उदार । कृपा करा मज रँकावर ।

तुमचे पदावजीं होवोनि भ्रमर । वासना निरंतर मम पुरावी ॥

× × × × ×

जैसे बाळ मातोसि छक्कित । तरी शीण नयेचि तिचे मनांत ।

तैसीच माउली आमुची संत । आल पुरवावी माझी तुम्ही ॥

सुचला मनांत एक विचार । कीं अद्भुत रामायणाचे सार ।

तें वर्णावे यथामति परिकर । अभय कर ठेवा शिरी ॥

आपल्यापूर्वी होऊन गेलेव्या कर्वाचे ग्रंथ वाचून, खांध्यासंबंधानें पूज्यबुद्धि धारण करून व आरंभी स्फूर्तीसाठीं लांची करूणा भाकून मग ग्रंथरचनेस प्रारंभ करण्याची आपच्या जुन्या मराठी कर्वाची ही पद्धत अत्यंत प्रशंसनीय होय; व यामुळेच त्यांची कविता वाचण्याकडे मनाची सहज प्रवृत्ति होते. स्वतःसंबंधानें अत्यंत शाळीनता व इतरांसंबंधानें अत्यंत पूज्यबुद्धि ग्रंथारंभीच प्रकट केलेली पाहून, वाचकांच्या मनांत कर्वीसंबंधानें जो सहजच पूज्यभाव उत्पन्न होतो, तो स्वतःसंबंधाचे गर्वोद्घार व प्राक्काळीन कविजनासंबंधानें तुच्छता हीं प्रगट झालेलीं पाहून कधींही उत्पन्न होणार नाही. असो.

कवीस वेदांतशास्त्राचा परिचय असून, खांतीळ गूढ तत्वे बोवर न समजल्यामुळे त्याच्या मनांत जें विचारांचे काहूर उठाळे होतं, त्याचे प्रदर्शन पुढीळ औंव्यांत झाले आहे. कवी देवास म्हणतो:—

कर्ता करविता तूंचि एक । भोक्ता भोगविता असे आणिक ।
 नांव ठेविले पांडुरंग देख । हँही आणिले त्वांचि रूपा ॥ ५६ ॥
 मीपण म्हणतां या सोङ्गन । तरी शब्द हा आणिला कोळून ।
 शब्दस्पर्शरूपगंध जाण । घटीं मठीं व्यापुनी तूंचि भरला ॥ ५७ ॥
 जिकडे पाहतां अवघा तूंचि तूं । तेथें असे काय जी मीं तूं ।
 अभिमान सोडी यथार्थ हातु । मिथ्या अभिथ्या सर्व मृगजळ ॥ ५८ ॥
 मीपण शब्द म्हणतां कोण । मीपण शब्द हा होय कोण ।
 सोडिलें ज्ञानें तो पुरुष कोण । ऐसे निवडोन दावा स्वामी ॥ ५९ ॥
 ममहृदयीं नये विश्वास । हें तों बोलणे सर्व आभास ।
 जैसे नांव अनेक पक्षार्थीस । परि मुख्यार्थ नांव एकाचि असे ॥ ६० ॥
 तंतू एक पंट अनेक । तैसा तूंचि तूं जगव्यापक ।
 तुम्ही म्हणतां भोगिजे नरक । तरी नरकरूप कोण असे ॥ ६१ ॥
 तुम्ही सर्वव्यापक असोनीही । ऐसी श्रुति बोलती पाही ।
 तरी नरकीं जाणार नरकरूपी ही । कोणता देवा असे तो जी ॥ ६२ ॥

अध्याय १ ला.

अङ्गुतरामायणाची कथा वाल्मीकींनी भारद्वाज ऋषींस सांगितली आहे. ती संक्षेपानें १४ अध्यायांत पांडुरंग दाढी यांनी वर्णिली आहे. ह्या ग्रंथातील काही उत्तरे पुढे दिले आहेत.

अंबरीष राजाच्या राज्याचें वर्णनः—

नगररचना इंद्रभुवन । टाकावें वरी ओवाळून ।
 घरोघरी हरिकीर्तन । पुराणश्रवण नित्यशा ॥ १२ ॥
 अग्निहोत्रादि स्मार्त पाहीं । वेद-उपनिषद सर्वदाही ।
 संतचर्चा हो नित्यशाही । ऐशी नवाई त्या ग्रामी ॥ १३ ॥
 यथाकाळीं वर्षे घन । त्रिकाळ घेनु दुभती जाण ।
 करभार देती रामालायुन । परराष्ट्राचे अधिकारी ॥ १४ ॥
 दैन्य नसेचि तया ग्रामीं । सदा शुचिभूत अंतर्यामीं ।
 जय मृत्यु नाहीं आश्रमीं । तया अयोध्या नगरांत ॥ १५ ॥

घरोघरीं कल्पतस्वर । आणिक कामधेनूचे खिल्लार ।

चितामणीचीं गोपुरे सुंदर । लखलखीत सर्वदाही ॥ १६ ॥

आपली अर्ष वाणी श्रीरामकथावर्णनानें श्रोत्यांच्या आदरास पात्र
झाळी, त्यासंबंधानें कवि म्हणतातः—

अयोध्याधीशा ताटिकांतका । मखरक्षका विश्वव्यापका ।

जयजय भायाचक्रचाळका । बोलवीं कथा रसाळ वै ॥ ४७ ॥

कागदाचें मोल किंचित् । परी राजमुद्रा वरी विराजित ।

तो कागद वंद्य सर्व राष्ट्रांत । सहजाचि मानव वंदिती ॥ ४८ ॥

तैसा तवनामशिका जया शिरी । तो वंद्य त्रिभुवनामाझारी ।

तवनामकथा उद्धिभी भरी । तेथे टिटवीचंचू घे नीर ॥ ४९ ॥

तैसी माझी बोवडी वाणी । प्रीतीं वंदिला कोदंडपाणी ।

पांडुरंग विनवी कर जोडोनी । माझी विनवणी परिसा तुम्ही ॥ ५० ॥

अभेगीं नांव घातले तुवां । पूर्णकर्ता तूं सीताधवा ।

उत्तरकांड आरंभिले देवा । सिद्धी नेईं निजांगे ॥ ५१ ॥

अंबरीष राजाची कन्या श्रीमती हिला मागणी घालतांना पर्वत
ऋषि म्हणतातः—

पर्वत म्हणे ‘गा पृथ्वीपती । श्रीमती याची आम्हांपती ।

गृहस्थाश्रमाचें सौख्य जगतीं । भोगावें मनांत हे इच्छा ॥ ९ ॥

तूं तरी उदारांचा राणा । मजला वोरीं कन्यानिधाना ।

व्यर्थ जीवित गेले जाणा । तप आचरितां चिरकाळ हो ॥ १० ॥

शरीर काष्ठवत् झाले पाही । ब्रह्मचर्यात् सौख्य नाही ।

वृथा जन्म आमुचा सर्वही । तरी तूं पावन करीं मजला ॥ ११ ॥

त्याच कन्येस वरण्याचा नारदमुनीचाही विचार असत्यासुळ,
त्यांनीही तिळा मागणी घातली होती, पण पर्वत ऋषीची अडचण
मध्ये आळी, ती दूर करण्यासाठी नारद विष्णुकडे जाऊन त्यास
म्हणतातः—

अयोध्यापतीचे कन्यारत्न । उमाचि अवतरली चिद्रत्न ।
रती जीचे अंगुष्ठावरूने । वोचालोनि टाकावी ॥ १७॥

तरी मनांत वाटतें गृहस्थाश्रम । सर्वात श्रेष्ठ आहे उत्तम ।
तो संपादावा हाचिने नेम । माझा असे दीनवत्सला ॥ १८॥

परी विघ्न करितो मुनि पर्वत । मी तों केवळ तवअंकित ।
लम ब्हावें हा हेतु मनांत । पूर्ण करितां तूंचि एक ॥ १९॥

पर्वत वैरी ज्ञाला मज । खाने मांडिले विंदान सहज ।
तरी तुं महाराज अधोक्षज । तथाचें तोंड काळे करी ॥ २०॥

उदयिक राजगृहीं स्वयंवर । मांडिले रायाने अतिसत्वर ।
तरी मी सांगतो एक विचार । तैसे करीं गा जगदात्मया ॥ २१॥

नीळवर्ण असती मर्कट । तोंड काळे अति दुर्घट ।
नासिक चपटे नेत्र पिंगट । पर्वतमुख ऐसे करीं ॥ २२॥

आम्ही उदर्दिक दोघेजण । राजसदर्नीं जाऊं मिळून ।
तरी श्रीमतीलागीं कृष्णवर्ण । मुख दिसावें पर्वतांचे ॥ २३॥

श्रीमतीवांचून आणिक कोणा । मुख न दिसावें इतरां जनां ।
हेचि भाझी असे जी प्रार्थना । वारंवार विनवीतसे ॥ २४॥

ही नारदमुनीची विनंति भगवतांनीं मान्य केस्यावर नारद
निघून गेले, तोंच पर्वतऋषि श्रीविष्णूपाशीं येऊन म्हणतातः—

‘... जयजयाजी कमळावरा । वससी भक्तजनहृदयमंदिरा ।
क्षीराविधवासा करुणाकरा । नारदे माझी हानि केली ॥ ३०॥

अंबरिषाची कन्या श्रीमती । अतिसौंदर्य रूपवंती ।
गृहस्थाश्रमीं माझी प्रीति । विवाह तिशीं करावा ॥ ३१॥

नारद परम कपटी केवळ । माझे लग्नांत पाडी विस्कळ ।
संसारी पाणी घालितो खळ । करी निर्मूळ तोचि देखा ॥ ३२॥

माझ्या प्रंपचाला तीन वाटा । खानेचे केला हा चपेटा ।
मुदलांत पाडिला काय तोटा । ऐसा गोटा टाकितो जी ॥ ३३॥

म्या धूम्रपानादि तीर्थाटन । आचरलों ब्रजचर्यतप दारुण ।
जन्मादारभ्य रतिसौख्य जाण । नाहींच पाहिले दर्यार्णवा ॥ ३४॥

मनांत वाटे फार उल्हास । कीं श्रीमती वरावी जी निर्देष ।
 चंगकक्षिका राजहंस । गति चालत तयापरी ॥ ३५ ॥
 तेचि अंतुरी व्हावी चित्तो । परी नारद करितो कुमती ।
 यास्तव मनांत वाटते खंती । तरी मी युक्ति सांगेन तुम्हांते ॥ ३६ ॥
 रिसावें मुख करावें त्यावें । नेत्रांगार लंबोष्ठ साचे ।
 अमंगल भयंकर हो वाचे । बोलतां दुर्गंधी चालावी ॥ ३७ ॥
 प्रत्यक्ष जैसा बसला आस्वल । ग्राणपुटींतुनि गळे सलील ।
 भ्यासुर वदन खडतर गाल । श्रीमती पाहतां न वरी त्यासी ॥ ३८ ॥
 नारदावें मुख ऐशापरी । करावें दयाला आतां लवकरी ।
 श्रीमतीवांचोनियां इतर नारी । त्यांसी पूर्ववत् दिसावें हो ॥ ३९ ॥
 कन्यकेसी दिसावें नयनी । कीं रीसचि बैसला येवोनी ।
 इतरां नृपवरांलागोनी । चांगले मुख दिसावें हो ॥ ४० ॥

दुसरे दिवशीं नारद व पर्वत हे दोवेही राजसभेस गेल्यावर तेथे
 जो प्रकार घडला तो येणेप्रमाणेः—

दुसरे दिवशीं अरुणोदयीं । पर्वत निधाला लवलाहीं ।
 येवोनि सत्वर राजगृहीं । तंव नारद तोही तेथे आला ॥ ४४ ॥
 सभा घनवटली अति सघन । मंडप घातला लंबायमान ।
 जडित पाचूचे स्तंभ जाण । तुलवट वरी हिरियांचे ॥ ४५ ॥
 रंग रोखिला चित्रविचित्र । रांवे साब्या कलासूत्र ।
 मयोर शब्द करिताति पवित्र । मुक्त झालरा अति शोभती ॥ ४६ ॥
 कर्दमीमंडप विराजती । कारंजे सहस्रावधि उडती ।
 त्या कर्त्यांची विचित्र गती । उणे आणिती मथसभेते ॥ ४७ ॥
 सुनील गम्यांपरी चौक । हजारे फवारे त्यांत बदक ।
 मीन कांसवे दिसती अधिक । हिंडताती सैरावैरा ॥ ४८ ॥
 कंदील हिरवे शामदान्या । कोंदणीं जडल्या हिरकण्या ।
 चकित पाहताती नागकन्या । लाजेनि जाती एकीकडे ॥ ४९ ॥
 रंभा उर्वशी मेनिकायापरी । वेश्या तैशा नृत्यकारी ।
 मालकंसादि कलाकुसरी । आलाप करिती मधुरस्वरे ॥ ५० ॥

देशोदेशींचे येती नृपवर । मंडपघसणी होतसे फार ।
 राजा जोडोनि दोन्ही कर । अभ्युथाना देतसे ॥ ६१ ॥
 मुख्य त्या सभास्थानीं मुनि । वैसले आदरेंकरोनी ।
 नारद-पर्वत अंतःकरणी । वाहती चिंता सर्वकाळ ॥ ५२ ॥
 मनांत म्हणती हे नोवरी । कोणास प्राप्त हें नकळे जरी ।
 तंव ते श्रङ्गारोनि सुंदरी । येतसे चमकत गतीने ॥ ५३ ॥
 सर्वे सख्या अति सुंदर । नक्षत्रीं वेष्टिला रोहिणीवर ।
 मंद चालतो गजभार । तैशा येती नृपांपाशीं ॥ ५४ ॥
 ताटके हेममय श्रवणी । कुरुंगनयना दुजी मोहनी ।
 अद्वासमान कुंतलवणी । पृष्ठभागीं देत शोभा ॥ ५५ ॥
 निढऱ्यीं सौभाग्य विजवरा । नेत्रीं अंजन सोगीय थारा । (?)
 तिळ हचुवटीवरी विचारा । तीळ तो शोभे गालावरी ॥ ५६ ॥
 गळां रुळती मुक्काहार । पाचूचे पदक अतिसुंदर ।
 कंचुकी लेइली मनोहर । गुप्त खांत असती द्वयमणी ॥ ५७ ॥
 दिव्यांवर चिर कसोनि कटी । मृगेद पाहतां लजित पोटी ।
 म्हणे धन्य हा माज मावे मुष्टी । ऐसी सुष्टि न देखो पुढे ॥ ५८ ॥
 पाउले बाळार्कपरी दिसती । ठेवितां पद्मराग निपजती ।
 चालतां पोल्हार झण्टकारती । घोळगुजन्यांचा नाद उठे ॥ ५९ ॥
 ते आदिमाया विश्वजनना । कोण वर्णू शके तिजला मेदिनी ।
 यथामति हे आरुय वाणी । यथा किंचित् वानिले ॥ ६० ॥
 ऐशापरी हो राजकुमरी । रत्नमालिका घेवोन स्वकरी ।
 राजा छधोंचे पूजन वरी । मनोभावे तेधवां ॥ ६२ ॥
 पिता म्हणे वो गुणसरिते । मृगनेत्रे लावण्यभरिते ।
 या दोघांतून आदडे तूतें । तयाचे गळां घालिं माळ ॥ ६५ ॥
 अबलोकोनि बोले अबला । तंव ते हासोनि बोले सुशीला ।
 रैस मर्कट दिसती डाळा । काय नृपाळा वहं यातें ॥ ६३ ॥
 येकाचें मुख रिसाचें केवळ । एकाचें दिसतें गोळांगुळ ।
 कृष्णवर्णीपरीस अमंगळ । कोठोनि आणिले निवडोनियां ॥ ६७ ॥

बृद्ध वानर बहुतां दिवसाचें । तैसेंच ताड दिसतें याचें ।
 महा भयानक रीस साचें । तैसेंच दिसतें मुख दुसरियाचें ॥ ६८ ॥

वतीस लक्षणी आणिले वर । कां वृथा सांगतां बडिवार ।
 अबलोकोनि करा विचार । आणिक एक सांगतों उम्हां ॥ ६९ ॥

या दोघांमध्यें एक पुरुष । दिसतो मजला निर्दोष ।
 अपेशरहित सदां असे । किरीट कुंडले मुगुट शिरीं ॥ ७० ॥

आकर्णनेत्र नीळजीमुत । वर्ण जयाचा लखलखित ।
 तेजःपुंज घवघवीत । मंदस्मित हास्य करी ॥ ७१ ॥

शामसुंदर मनोहर । मृगमद भालीं टिळक परिकर ।
 केशरउटी मुक्ताहार । श्रीवत्स शोभे दक्षिणहृदयीं ॥ ७२ ॥

आजानुबाहू दोन्ही सरळ । नखें चंद्रापरी तेजाळ ।
 धनुष्य हातीं घेवोनि प्रबळ । बाणभाता पृथीं विलसे ॥ ७३ ॥

कोमळतनु दैदैप्यमान । उदार कीर्तिने भरिले त्रिभुवन ।
 नेत्रसंकेत दावी दुरोन । विनोदे बोले मजसी काय ॥ ७४ ॥

हस्तसंकेते पालवी मजसी । खुसंकेत दावी क्षणोक्षणासी ।
 मंदवाणी बोलतो कैसी । मजसीं माळ घालीं म्हणतो ॥ ७५ ॥

गुज गोष्ठी पडतां श्रवणी । टकमकां पाहती उभय मुनी ।
 नारद-पर्वत तेव्हां उठोनी । राजया जवळी पातले हो ॥ ७६ ॥

द्विज म्हणती तुमची कुमरी । काय बोलिली हे सुंदरी ।
 राजा म्हणे श्रवणद्वारीं । तुम्हीं ऐकिले असेल कीं हो ॥ ७७ ॥

उभयतीं पुसिले कन्यकेसी । आम्हां दोघांत कोणती विवसी ।
 तरीं तुं माळ घालीं त्यासी । पाहूं दृष्टीसी कोण वरी तो ॥ ७८ ॥

अंवरीष म्हणे श्रीमती बाळे । कोण दृष्टीस दिसतें रसाळे ।
 तरीं तुं माळ घालीं अबळे । कातृक सोहळे पाहूं आम्हीं ॥ ७९ ॥

ऐकतां वित्याचें मधुरोत्तर । श्रीमती निघाली सत्वर ।
 श्रीतीने वंदिला श्रीकरधर । कंठीं सुंदर माळ घाली ॥ ८० ॥

तंव तीं गुस जाहलीं दोघें । मुनीं फिरविती नेत्र रागें ।
 सभा तटस्थ जाहली मारें । भिरभिरा पाहती चकितवत् ॥ ८१ ॥

जन म्हणतातीं नवल जालें । विप्र दीनवदन होवोनि वैसले ।

नृपती म्हणे हें नकळे वाहिले । कृत्य कवणाचें हें मज समजेना ॥ ८२ ॥
 मग ते ऊर्ध्वपंथें ब्राह्मण । नारद पर्वत दोधे मिळून ।
 विष्णुलागीं भेटती जाऊन । गतकथार्थ निरोपिती ॥ ८३ ॥
 कोणीं केले हें कुभांड । आन्हीं श्रमलों उदंड ।
 चेरोनि नेले येवढें धेंड । ऐसी प्रचंड केली करणी ॥ ८४ ॥
 आमुचे श्रमही गेले व्यर्थ । साविला नाहीं कांहींच अर्थ ।
 सुख आमुचे मर्कटवत् । रीसमुख केले तुम्हीं ॥ ८५ ॥

असो. इतक्या ओव्यांवरून पांडुरंग दाढीच्या कवितेचें स्वरूप वाचकांच्या लक्ष्यांत येईल असें वाटते. एकंदरींत, पांडुरंगाची कविता सामान्य प्रतीची आहे; मुक्तेश्वर, श्रीधर किंवा कृष्णदास मुदल यांच्या कवितेहून ही कविता खाळच्या दर्जीची आहे. अद्भुतरामायणावर जुन्या मराठी कवीने लिहिलेडा असा हा एवढाच ओवीबद्ध ग्रंथ असावा, असें वाटते.

रामचंद्र भोजराव देशपांडे.

हे कवि सुमारे ६० वर्षीपूर्वी दक्षिण महाराष्ट्रांत पाच्छापुर येथें होऊन गेले. बापू गोखले यांच्या लष्करांत राहून स्वराज्यरक्षणासाठी, यांनी मोठमोळ्या लढाया मारत्या होत्या. यांचे चरित्र त्यांचे विद्यमान वंशज रा. रा. अप्याजी कृष्ण देशपांडे यांनी कृपा करून मजकडे पाठविले, त्याच्या आधाराने प्रस्तुत केले लिहिला आहे.

रामचंद्र भोजराव यांचे मूळ पुरुष थबरस हे पूर्वी मोगलाईत बेदर येथे रहात असत. पुढे तेथे बेबंदशाही होऊन, धर्ममार्ग व चरितार्थ चालेना, म्हणून ते मिरजेजवळ म्हैसाळ नामक गांव आहे, तेथे येऊन राहिले. त्या ठिकाणी कांहीं दिवस घालविल्यावर बेळगांवाजवळ पाच्छापुर येथे त्यांनी कायमची वस्ती केली.

पाच्छापुर हे गांव मार्कंडेयी नदीतीरीं वसले असून, सदर्न मराठा रेल्वेचे हळ्ळी तें एक स्टेशन आहे. या गांवी एक जुना सुईकोट किळ्णा आहे, तो विजापुरच्या बादशाहाने बांधविला असे म्हणतात. असो. थवरस हे पाच्छापुर येथे आव्यावर, त्यांनी तेथील मुसलमान इनामदार देसायाचे पदरी कारकुनी पतकरवी. पुढे आपल्या खंगच्या शौर्य—घैर्यादि गुणांनी ते तेथे इतके प्रसिद्धीस आले की, विजापुरच्या दरबारांतून पाच्छापुरच्या देशपांडेपणाचे वतन त्यांस मिळाले. थवरस यांजपासून त्यांच्या आठव्या पिढीचे पुरुष रुद्रोपंत यांजपर्यंतची माहिती उपलब्ध नाही. रुद्रोपंतास संतती होईन म्हणून त्यांनी वैतागाने बाळेकुंद्रो येथे पत्नीसह राहून, तेथील श्रीरामेश्वराजवळ घोर तपश्चर्या मांडली. नित्य सूर्योदयी स्नान करून व आन्हिक आटोपून, श्रीरामेश्वरापुढे एका पायावर उमे राहून, श्रीगुरुचरित्राची पोथी लिहून काढण्यास त्यांनी प्रारंभ केला. त्यांची इ पत्नीही नित्य प्रातःकाळीं श्रीअश्वत्थनारायणास प्रदक्षिणा घालीत असे. याप्रमाणे कांहीं काळ गेल्यावर, एके दिवशीं, रुद्रोपंताची स्त्री नित्यप्रमाणे प्रदक्षिणा घालीत असता, घारीने एकदम झडफ घालून तिचा कुंकवाचा करंडा उचलून नेला. हे दुष्क्रिन्ह पाहून त्या साध्वीस पराकाष्ठेचे वाईट वाटले. ती खिळ मुद्रेने आपल्या पति-समीप आली व ज्ञालेली गोष्ट तिने त्यांस सांगितली. नंतर त्या दांपत्याने तो दिवस व ती रात्र ईश्वरभजनांत घालविली व दुसऱ्या दिवशीं नित्यक्रमप्रमाणे स्नानादि विधि सारून तीं आपापल्या अनुष्ठनास लागलीं. दोन प्रहरच्या सुमारास घारीने नेलेला करंडा पुनः आणून रुद्रोपंताच्या पत्नीपाशीं टाकला. तो पाहून तिला फारच आनंद झाला. ती गोष्ट तिने तात्काळ रुद्रो-पंतास कळविली, त्याच दिवशीं रात्रीं श्रीरामेश्वराने त्या

उभयतांच्या स्वप्रांत येऊन सांगितले कों ‘तुम्ही आपल्या घरी जा; तुम्हास पुष्कळ संतति व संपत्ति प्राप्त होईल.’ याप्रमाणे श्रीचा दृष्टांत ज्ञाल्यावर तीं आपल्या गांवी निघून आलीं.

नंतर कांहीं वर्षीनीं त्यांस दोन पुत्र ज्ञाले; त्यांचीं नावें देवराव व भोजराव अशीं होतीं. दोन्ही मुलांकडून रुद्रोपतांनीं उत्तमप्रकारे विद्याभ्यास करविला. पुढे त्यांचीं लग्ने ज्ञाल्यावर, शके १६९९ (इ.स. १७७७) त भोजराव यांस रामचंद्र नामक पुत्र ज्ञाला, तोच प्रस्तुत चरित्राचा नायक होय.

रामचंद्रराव बालपर्णीं फार हूड व खोडकर होते. प्रत्येक दिवशीं त्यांच्यासंबंधानें कांहीं तरी कागाळी त्यांच्या घरीं येत असे. पुढे त्यांचे वयाचे पांचवे वर्षी त्यांचा उपनयनविधि ज्ञाल्यावर भोज-रावांनीं त्यांस थोडेसे व्यवहारशिक्षण व धर्मशिक्षण दिले. नारायण-शास्त्री चंद्रगडकर व गोपालाचार्य कट्टी यांजपाशीं त्यांनीं संस्कृताचा अभ्यास घरीच केला. त्यांचा संस्कृत भाषेचा अभ्यास चांगला असून, या भाषेत व मराठीत कविता करण्याचा नाद त्यांना बाळ-पणापासूनच होता. त्यांनीं आपल्या विद्यार्थीदरोंत आपला कुळ-देव श्रीविरुद्धपाक्षेश्वर याजवर एक पद रचिले, तं येणेप्रमाणे:-

पद.

पाहिला विरूपाक्ष पाहिला । पाहिला विरूपाक्ष मारिला
खल दक्ष नाशी सुरक्ष भ्यासुर निटिलाक्ष पाहिला ॥ धू० ॥

हा तेजोमय पुतला शिवेन्द्रानलीं उपजला चंद्र मुकुट जटाजट
दिशापट नीलकंठ वक्र झुकुटि विरूपाक्ष पाहिला ॥ १ ॥

कूर मुद्रा मुखकमला गरगर फिरवितो डोळा वदनापासुनि
निघे ज्वाला जळे ब्रह्मगोळ मेरु ढळे घोर विरूपाक्ष० ॥ २ ॥

गळां शोभली रुडमाळा चतुर्भूषण तो ल्याला वासुकीवलय
त्रिशूल अशिर धनु कर्त शूर महावीर विरूपाक्ष० ॥ ३ ॥

किंकिणी घंटा कटिला रुणझुण शब्द दाटला चरणि
घुंगुरवाळा तोलिनुसारित नांचे मनोहर सुंदर विरूपाक्ष० ॥ ४ ॥

दुष्टजनांसि काळा निजभक्तजन कनवाळा मुनिजन पूजिति
कोमलदल बेल भोजकुल श्रीवरद विरूपाक्ष० ॥ ५ ॥

रामचंद्रपंत वयांत आख्यावर भोजरावांनी त्यांचा विवाह केळा.
रामचंद्रपंतांच्या पतनीचे नांव गंगावाई. ही फार सत्त्वशील व पतिपरायण
स्त्री होती. तिच्या पोटी रामचंद्रपंतांत दोन पुत्र ज्ञाले.

रामचंद्रपंतांचा बाणा लहानपणापासूनच शिराईगिरीचा असत्यामुळे,
लघ्करांत शिरून आपण कांहीं तरी मर्दुमकी करून दाखवावी अशी
इच्छा त्यांस सहजच उत्पन्न झाली. त्याच वेळी कर्नाटकांत
किंतुरकर देसाई, सावनुरकर नवाब व टिपू सुलतान हे पेशव्यांच्या
मुलखास वरचेवर उपद्रव देत असत, त्यांचे पारिपत्य करण्यासाठी
पेशव्यांनी बापू गोखल्यांचे चुलते धोंडोपंत यांस फौजेसह
पाठविले होते. ते पाच्छापुराजवळून कर्नाटकांत जात असतां.
लघ्करांत शिरण्यास ही संधी चांगली आहे, असें जाणून रामचंद्रपंत
गोखले यांचे फौजेत नोकरीस राहिले. कर्नाटकांतील लढायांत राम-
चंद्रपंतांनी दाखविलेले शौर्य व चातुर्य पाहून फडके व गोखले हे
सेनापति फार संतुष्ट झाले व त्यांनी एका पथकाचे आधिपत्य राम-
चंद्रपंतांस दिले. कर्नाटकांतील कामगिरी संपल्यावर, कोंकणांतील
काळेगोंगरी किळवारील गडकरी लोकांनी केलेले बंड मोडपण्याच्या
कामावर गोखल्यांनी रामचंद्रपंत व यमाजीपंत यांची योजना केली.
तेथे त्यांनी मोठी मर्दुमकी करून बंडवाल्यांचा मोड केला. पुढे
पेशवे दुसरे बाजीराव व इंग्रज यांची लढाई सुरु झाली, त्या प्रत्येक
लढाईत बापू गोखल्यांचे बरोबर रामचंद्रपंत प्रमुखत्वानें हजर असत.
शेवटी, हिंदुपदपादशाहीच्या रक्षणासाठी निकराची लढाई करून
रणधुरंधर बापू गोखले धारातीर्थी पतन पावल्यावर, रामचंद्रपंत हे

बाजीरावसाहेबांपाशी सरदार या नात्यानें राहिले. बापूसारखा मोहरा अस्तंगत ज्ञाल्यामुळे पेशव्यांचा धीर सुटून ते आपढा जीव वांचवि. एयासाठी खानदेशांत जात असतां त्याची व इंग्रजी फौजेची एका घांटांत गांठ पडली. त्यावेळी पेशव्यांबोरोबर फक्त त्यांच्या कुंटुंबांतील माणेसे, बापु गोखले यांची पत्नी व स्वार सरदार मिळून सुमारे २५ मनुष्ये होती, त्यांतच रामचंद्रपंतद्वी होते. त्यांनी मोठ्या चातुर्यानें व हुशारीने बाजीरावसाहेबांस खानदेशांत पाठविलें व स्वतः बापू गोखले यांच्या कुंटुंबास घोड्यावर पाठीशीं बांधून पुण्यास घेऊन आले. नंतर त्यांनी बापूच्या पत्नीस मालकमसाहेबांस नेऊन भेटविले व तिच्या इच्छेप्रमाणे तिच्या योगक्षेमाची व्यवस्था करून व तिचा निरोप घेऊन ते आपल्या गांवी आले.

वर दिलेला ऐसिहासिक कथाभाग स्वतः रामचंद्रपंत यांनी फक्ती सन १९३९ मध्ये, एविफन्स्टनसाहेबांस आपल्या हातानें लिहून दिला असून, त्याची नक्कल त्यांच्या वंशजांपाशीं आहे. असो.

रामचंद्रपंत घरीं आल्यावर, कांहीं दिवस विश्रांति घेऊन ते आपल्या कुंटुंबासह श्रीक्षेत्र यद्दूर येथें विरूपाक्षेश्वराच्या दर्शनास गेले. तेथें त्यांनी विरूपाक्षेश्वरास रुद्राभिषेक व महापूजा करून व यथोचित दानदक्षिणा देऊन मुक्तद्वार ब्राह्मणभोजन घातले. यद्दूर येथें असतां, रामचंद्रपंतांनी 'श्रीवीरभद्रक्षेत्रवर्णन' नामक ८६ ओऱ्यांचे एक प्रकरण लिहिले, त्यातील कांहीं ओऱ्या याच लेखांत पुढे दिल्या आहेत. यदुराहून स्वप्रामीं आपल्यावर, कोठें तरी निवांत स्थळीं राहून परमार्थसाधन करावें, अशी इच्छा त्यांस उत्पन्न झाली. पाढ्यापुराहून एक मैलावर शीगेहोळी या नांवाचे एक खेडे आहे, तें तपश्चर्या व अनुष्ठान करणाऱ्या लोकांस कार सौरीचे आहे. तेथें एक मोठा वाडा बांधून, त्यांत आपल्या

परिवारासह रामचंद्रपंत जाऊन राहिले. तेथें त्यांनी स्मार्तांगि ठेवला होता. रोज त्रिकाळ संध्यास्नान, होमहवन व ईश्वरभजन इत्यादि सत्कर्मांत ते आपला कालक्षेप करीत असत. फुरसतीच्या वेळी कविता लिहिण्याचा क्रमही त्यांनी चालू ठेवला होता. पाच्छापुर येथें रामदीक्षित नामक एक सत्पात्र ब्राह्मण होते, त्यांची वेदशास्त्र-पारंगतता, सत्वशीलता, धर्मनिष्ठा, इत्यादि गुण पाहून, त्यांच्या संबंधाने रामचंद्रपंतांस मोठी पूज्यबुद्धि वाटत ल्यसे. ह्या दीक्षितांवर त्यांनी एक संस्कृत स्तोत्र केले आहे, तें येणेप्रमाणे:—

‘ पाच्छापूरनिवासिनं द्विजवरं विद्रुत्सु चूडामणि ।
ज्योतिष्ठोममखादिषु प्रतरणि ज्योतिर्विदं मंत्रदं ॥
श्रीमत्कश्यपगोत्रजं कविवरं दिग्ग्रंथपारंगतं ।
शिष्याणां हृदि चिंतितं च ददतं रामाभिधानं भजेत् ॥ १ ॥
श्रीगुरुं परमानन्दं मुनिमात्मरतं प्रियं ।
शांतं दांतं वरेष्यं च वंदेहं रामदीक्षितं ॥ २ ॥
राजद्वृतिपुड्रकं भालं रुद्राक्षभूषितं ।
शरण्यमार्तिभीतानां वंदेहं रामदीक्षितं ॥ ३ ॥
मल्हारिसुनुविप्रेद्जापितं सर्वदा शुचि ।
परोपतापकर्षतं वंदेहं रामदीक्षितं ॥ ४ ॥
दीर्घवाहुं विशालाक्षमग्निहोत्रपराचरणं ।
घट्कर्मनिरतं देवे वंदेहं रामदीक्षितं ॥ ५ ॥
क्षितिदेवसुतं श्रीमद्दंदितं भवभेषजं ।
ब्रह्मोपदेशिकवरं वंदेहं रामदीक्षितं ॥ ६ ॥
तारकापतिलावर्णं स्मितवक्त्रक्षमान्वितं ।
गंभीरवागिवलासं च वंदेहं रामदीक्षितं ॥ ७ ॥
यज्वानं चयनादीनि सवनानि बहूनि च ।
बाङ्मिनं सख्यसंधं च वंदेहं रामदीक्षितं ॥ ८ ॥
नमन्तृपतिसंधं तं ज्योतिःशास्त्रविशारदं ।

मांत्रिकं यांत्रिकं धीरं वंदेहं रामदीक्षितं ॥ ९ ॥

अस्तीत्यक्षरवेद्यं च पुत्रपौत्रैः सुसेवितं ।

कृपानिविं तपोराशि वंदेहं रामदीक्षितं ॥ १० ॥

बीजाद्वयलोकनवकं स्तोत्रं यः पठते नरः ।

सुमुक्त्वा भोगमखिलमंते मोक्षमवाप्न्यात् ॥ ११ ॥

हें स्तोत्र ऐकून रामदीक्षितांनीं रामचंद्रांस सागित्रें कीं, तुळ्णी आतां विद्यादान करा. ही आज्ञा शिरसा वंद्य मानून रामचंद्रपंतांनीं एक वेदशाळा स्थापन केली. तेथें दहा बारा विद्यार्थी विद्याभ्यास करूं लागले. नित्य सकाळीं स्नान करून अनुष्ठान संपवून नंतर रामचंद्रपंत विद्यार्थींकडून अध्ययन करवीत असत क माध्यान्हहोम आटोपव्यावर भोजन करीत असत. याप्रमाणे त्यांचा नित्यक्रम असे.

बेळगांव जिल्ह्यांत परसगड ताळुक्यांत मुरगोड नामक गांव आहे, तेथें श्रीचिंदंबर दीक्षित नामक एक साक्षात्कारी पुरुष होऊन गेले, त्यांची कीर्ति रामचंद्रपंतांनीं कर्नाटकांतील स्वारीच्या वेळी ऐकली होती व तेव्हांपासून त्यांचे दर्शन घेण्याची इच्छा त्यांस झाली होती. याप्रमाणे त्यांनी मुरगोडास जाऊन चिंदंबर दीक्षितांचे दर्शन घेतले व तेथें बरेच दिवस राहिल्यावर त्यांचा आशीर्वाद घेऊन ते घरी आले. मुरगोडास असतांना, चिंदंबर दीक्षितांवर एक संस्कृत आरति व एक स्तोत्र त्यांनी रचिले. ही मुरगोड येथील यात्रा, रामचंद्रपंत पेशव्याच्या नोकरीत होते, त्यावेळी घडली.

रामचंद्रपंतांचे बडील भोजोपंत हे ज्येष्ठ वय ३ शके १७९८ या दिवशीं स्वर्गस्थ झाले. त्या वेळीं रामचंद्रपंतांस फार दुःख झाले. तेव्हां त्यांचे गुरु रामदीक्षित यांनी व इतर आसेषांनी त्यांचे शांतवन केले. या प्रसंगी, भोजोपंतांचा और्ध्वदेहिक विधि आटोपव्यावर, रामचंद्रपंतांनी एक पद रचून त्यांत आपव्या संसाराचा सर्व भार देवावर टाकला आहे. हें पद बरेच मोठे असत्यामुळे तें येथे साप्र उत्तरून न घेतां, फक्त त्याचा शेवटचा चरण खालीं देतोः—

“ आत्मयोनि निरालबानंत सर्वाधारा स्वप्रकाश स्वर्यभूते सिद्ध
भक्तोद्वारा श्रीविनायकजनक सुखकर सारा निर्विकल्प ज्ञान हर जो
शर्व विश्वाकारा.....भोजकार्य समस्त भार वहा विकार
पुरुंदरेशा ॥ ”

रामचंद्रपंत यांनी लिहिले के ग्रंथ येणेप्रमाणे:—

संस्कृत	मराठी.
१ सिद्धेश्वराष्टक.	१ गंगास्तव आर्या (अपूर्ण)
२ रामदीक्षित ल्तोत्र	२ वीरभद्रक्षेत्रवर्णन, ओव्या ८६
३ आरत्या व पदे ५०	३ श्रीगणेशाचरित्र.
४ चिदंबरगीति.	अध्याय १९, ओव्या १९३१

यांशिवाय मार्कंडेयीमाहात्म्य (संस्कृत) अ० २७, हा ग्रंथ रामचंद्रपंतांचा म्हणून, त्यांचा वंशजांनी मजकडे पाठविला आहे, पण तो त्यांचा नसून, इतर क्षेत्रमाहात्म्यांप्रमाणे पुराणोक्त ग्रंथ असावा असें मला वाटते; “पुरा वै नैमिषारण्ये शौनकाद्या महर्षयः । मार्कंडेयीकथा रस्यां श्रोतुकामा समाप्तः ॥ ” असा सदृ ग्रंथाच्या आरंभीच लोक असून, त्यांत रामचंद्रपंतांचे नांव कोठेही आढळत नाहीं, यावरूनही हेच सिद्ध होते. त्याचप्रमाणे श्रीगणपति-स्तुतीचे २२ अभंग रामचंद्रपंतांनी रचिलेले म्हणून, मजकडे पाठ-विष्ण्यांत आले आहेत; पण त्यांपैकी प्रत्येक अभंगाचे शेवटी ‘भोज’ हें नांव आढळते. या अभंगांची भाषा थोडीशी अशुद्ध आहे. रामचंद्रपंतांची भाषा कवित स्थळी अशुद्ध आहे, परंतु ते पुण्यांत वरीच वर्षे राहिले होते, यामुळे त्यांच्या ग्रंथांतव्या मराठी कवितेवर त्यांची जन्मभाषा जी कानडी, तिची ज्ञांक तितकी कमी मारते. काव्य या दृष्टीने रामचंद्रपंतांची कविता ह्याणण्यासारखी रसवती नाहीं, तथापि एका शिपाईबाण्याच्या भाविक गृहस्थाने लिहिलेली कविता, या नायाने तिचे महत्त्व वरेच आहे, यांत संशय नाहीं.

रामचंद्रपंतांची प्रकृति वृद्धपणामुळे दिवसेदिवस क्षीण होत चालली, त्यामुळे त्यांजकडून निखनैमित्तिक कर्म घडेना व शिष्यगणांस शिक्षण देण्याची शक्तिही लांस राहिली नाहीं. तेव्हां त्यांनी मोठ्या कष्टांने आपली बेदशाळा बंद करून, आपल्या प्रकृतीस स्वास्थ्य मिळावे क्षम्पून श्रीदत्तात्रयाची ओवीबद्ध प्रार्थना केली, लांतीछ काहीं ओव्या येथे देतोः—

‘तुम्ही त्रैमूर्तींचा अवतार। घेऊनि केला जनाचा उद्धार।

अपरिमित असे चरित्र। मी मूढ काय वर्ण॑ ॥ १ ॥

तुमचेच चरित्र निरंतर। पठन करावे हैं माझे अंतर।

परी प्रकृति नीट नसे अहोरात्र। यास्तव तवचरणास आलों शरण ॥ २ ॥

आपुली दया होतांचि त्वरै। जाती सर्वारिष्टे सत्वरे।

म्हणोनि मी वारंवार। हेचि मागतों सहुरु ॥ ३ ॥

ब्रह्मचारी मरण पावला। तो मुनः सजीव केला।

सावित्रींचा पति पंचत्व पावला। ल्यासही पूर्ववत् रक्षिले ॥ ४ ॥


हा दत्तस्तोत्राच्या १३ ओव्या रामचंद्रपंताच्या वंशजांनीं मजकडे पाठविल्या असून, तेराच्या ओवीच्या शेवटीं ‘इति श्री भोजसुतद्वत् श्रीदत्तस्तवनसंपूर्ण’ असे हाटके आहे व लागलीच पुढे ‘याप्रमाणे आणखी पुष्कळ ओव्या आहेत, परंतु स्थलसंकोचास्तव देतां येत नाहीत’ असे वाक्य लिहिले आहे. या स्तोत्राची मराठी भाषा, “बहुतेपरी पीडा मला होतो। तेही सर्व परिहार होतो!” याप्रमाणे वरीच अशुद्ध आहे. असो.

रामचंद्रपंतांची प्रकृति क्षीण झालीच होती, ती दिवसे दिवस अधिकाधिक बिघडत जाऊन त्यांच्या वयाच्या ७९ व्या वर्षी, शके १७७८ नल नाम संवत्सरी आश्विन मासीं लांस देवाज्ञा झाली. पंतांचे बहुतेक आयुष्य नोकरी, परमार्थसाधन, अध्ययन, अध्यापन आणि प्रथलेखन यांत गेले. शिर्पाईगिरी, अध्यापकता आणि कवि-

त्वप्रवृत्ति हे तीन मुण एकाच व्यक्तीच्या ठार्यां काचित् आढळतात, यासुळे रामचंद्रपंतांचे हे अस्य व सार्थे चरित्र महाराष्ट्र वाढम्यांत अपूर्व आहे असे हणण्यास हरकत नाही मरणापूर्वी रामचंद्रपंतांनो आपल्या दोन्ही मुलांस जबळ बोलावून पुष्कळ बोध केला व आपण आतां हें जग सोडून जाणार असे त्यास सांगितले, तेव्हां ते प्रेसळ पुत्र फार शोक करून ठागले. मग रामचंद्रपंतांनो त्यांस वेदांताचा उपदेश करून त्यांचे शांतवन केले व आपण समाविस्थ झाले. नंतर त्यांचे पुत्र दिनकरराव व सुत्राव यांनी त्यांचा अत्येष्टिसंस्कार यथाशास्त्र करून मुक्तद्वार त्राक्षणभोज नघातले. रामचंद्रपंतांच्या पुढील दोन पित्र्यांत हणण्यासारखी महत्वाची गोष्ट मुळींच घडली नाही. पंतांची वंशावळ येणेप्रमाणे:-

थव्वरस मूळपुरुष यांजपासून आठवे पुरुष—

खद्रोपंत



आतां रामचंद्रपंतांच्या कावितेतले काहीं वेचै घेईं देऊन हा लेख पूर्ण करतो.

गणेशचरित्राच्या आरंभीच कवि मृणतातः—

ओव्या.

‘कुमारशिवसंवाद स्कंदपुराण । सकल पुराणोत्तम अति विस्तीर्ण ।

परम रहस्य तें देवराणा । सांगता ज्ञाला विस्तारे ॥ १ ॥

त्याच चरित्र व्यासोक्ति । तदनुसार भावार्थयुक्ति ।

वर्णवया अल्पभृति । परंतु स्वशक्ति कथीन ॥ २ ॥

मधुमक्षिका पैं स्वंसामर्थ्ये । अमृताळागीं धरूनि धैर्य ।

सिंघुमथनीं केविं शौर्य । अलम्ब्य तरी अभ्यासावें ॥ ३ ॥

विश्वामित्र गोत्रसुम्द्र । विश्वनाथात्मज सद्वंद्र ।

देखोनि उठती तरंग सांड । परम प्रेमक भाविक जनां ॥ ४ ॥

श्री अन्नपूर्णाउदरगगनीं । उदय पावला भोज दिनभणि ।

सूदात्मज सत्य निदानीं । पादशापुर देशकर्णी ॥ ५ ॥

त्याचा तनय रामचंद्र । गणेशचरित्र कथिल निस्तंद्र ।

गुण प्रहण करोत कवीद्र । बालभाषण केविं जनके ॥ ६ ॥

स्कंद ग्रन्थ परोपकार । केला तो श्रीपार्वतीवर ।

शिवशंभो महेश्वर । सुखद सर्वज्ञ महादेवा ॥ ७ ॥

शाक्त शैव सौर वैष्णव । चरित्र अति पवित्र अभिनव ।

ज्याच्या श्रवणमात्रें सदैव । पळोनि जाती महा आपदा ॥ ८ ॥

ज्या हस्तलिखित पोर्थीतून वरील उतारा घेतला आहे, तिची भाषा इतकी अशुद्ध आहे की, तीतून आणखी काहीं उतारे देण्याचे काम फार कठीण आहे, तथापि एक दोन उतारे देण्याचा प्रयत्न करून पाहतो.

गणासुर नामक दैयाने शंकराकडून वरप्रदान मिळविले होते.

पुढे लाचें आणि इंद्राचें युद्ध झाले. त्या प्रसंगाचे वर्णनः—

सकल सेनेसि आज्ञा करिती । कवच खड्ग खट तोमर भारी ।

घञ्चर्यण पर्णशस्त्रहितीं । महा शूर पातले ॥ ९ ॥

हस्ती रथ पदाति सज्ज करुनी । गण चालिला शत योजनी ।
 महितळ रजे आच्छादुनी । सेनाणीव उचंबळे ॥ २ ॥

महाशूर घोडे उडविती । महात मदोन्मत्त गज पलविती ।
 स्वयंदन अति वायुवेंगे धांवती । तथे मही हालतसे ॥ ३ ॥

दक्षी शोभती राजकुमर । गण पार्श्वभागीं अति दुर्घर ।
 गण दिसे जैसा कलावर । नक्षत्रमेळ नभीं तो ॥ ४ ॥

जेथे जेथे वार असती । तेथे जावोनि रणीं जिंकिती ।
 शरणागतासि पालिती । निवैर जाले भूतळ ॥ ५ ॥

प्रधानसुताची रणकंडु । नाहीं शांत जाली युद्धआवडु ।
 न राहे सुरेश इतर पाडु । काय असे या पुढारां ॥ ६ ॥

यापरी भूलोक जिंकोनी । स्वर्ग साधाया उद्योग मनीं ।
 प्रधानासहित विचारोनी । अमरपुरा पातला ॥ ७ ॥

असिबाण धनुर्धर । गण पवे शीघ्र अंवर ।
 तंव नेदनवनीं उचैश्रवा थोर । पाढूनि स्वार जाहला ॥ ८ ॥

हें देखोनि मातली गण । शचिपतिलागीं धांवून ।
 दैत्यकर्म सविस्तर कथन । करिते जाले तेवां ॥ ९ ॥

श्रवण करुनि मातलीवचन । कोपे संतस पाकशासन ॥
 ऐरावतारोहण करून । समरांगणीं ठाकला ॥ १० ॥

उचैश्रवावाहनीं गण । हस्तीं धरिले धनुर्बाण ।
 भयंकर पिंग कर नयन । अमरनाथे पाहिला ॥ ११ ॥

गणासी म्हणे सुरेश्वर । उचैश्रवा घेतला तो माघार ।
 द्यावा म्हणतां गणासुर । (म्हणे) ऐरावत दे आम्हां ॥ १२ ॥

मार्गणघातभये देव । पलायमान जाला देवराव ॥
 पाहोनि बोले गण विराव । इंद्रा मजशीं योधावें ॥ १३ ॥

नोतिशाळ स्मरून । वज्रपाणी पाकशासन ।
 गण दैत्या युद्ध दारुण । करिता जाला त्या समर्यां ॥ १४ ॥

इंद्रे वज्र मारिजेला । गण दैत्य मूर्च्छा पावला ।
 पुनः सावध महावला । खड्गे वज्र पाहिले ॥ १५ ॥

मग शस्त्र ठेवूनि बळी । बाहुयुद्ध करी सारथी मातली ।
 मुष्टिप्रहरे पाडिला भूतळी । दृश्यारि हा कल्पकला ॥ १६ ॥
 वासव पराजय पावला । त्याचा विभव सर्व लाघला ।
 स्वर्गलोक निष्कंटक जाला । गणा आनंद न समाये ॥ १७ ॥

रामचंद्रपंतांची ही सगळी कविता अप्रकाशित आहे व ती कधीं
 प्रकाशित होईल, अशी फारशी आशाही नाही.

विनायक महादेव नातु.

हा कवि सुमारे ६० वर्षांपूर्वीं वडोदेंयेथे होऊन गेला. चित्पावन
 ब्राह्मण जातींत जे थोडेसे जुने कविं झाले, त्यांपैकीं हा एक होय.
 ह्याच्या वडिलांचे नांव महादेव, आईचे नांव पार्वती. हांचे वर्णन
 कवीनें येणेप्रमाणे केले आहे:—

ओँव्या.

जयापासून माझा जन्म । पिता महादेव त्याचे नाम ।
 अति सुशील विप्र उत्तम । स्वधर्मकर्मी रत सदां ॥ १ ॥
 जो भावे भगवत्परायण । साम्य ज्याचे अंतःकरण ।
 सर्वभूतीं नारायण । हेचि देखणे चराचरो ॥ २ ॥
 घर्मण्येसी ज्याची क्षमा । वसिष्ठापरी शांति उत्तमा ।
 रामापरी इंद्रियनेमा । एक रामा जयाते ॥ ३ ॥
 तियेचे नाम पार्वती । पतित्रता ती महासती ।
 गुणनिधन गुणवती । साध्वी जननी माझी ती ॥ ४ ॥
 तिचे पवित्र हृदयकमळ । तेथे माझे जाहले जन्म सुफळ ।
 विनायक नाम ती स्नेहाळ । ठेविती झाली कौतुके ॥ ५ ॥

कवीचे गुरु ब्रह्मानंद ऊर्फे निजांनंद या नांवाचे कोणी सत्पुरुष होते. त्यांचे आज्ञेने व वरप्रसादानें शालिवाहन शके १७७० या वर्षी कवीने गणेशप्रताप नामक एक ग्रंथ लिहिला. हा ग्रंथ गणेश-पुराणाच्या आधारे लिहिला असून, त्याची दोन खंडे, १४ अध्याय

व ५६६९ ओँच्या आहेत. हा ग्रंथ छापून प्रसिद्ध झालेला आहे.
कवीची आपल्या गुरुच्या ठाया फार पूज्यबुद्धि होती असे दिसते:-

‘शुरु होंचि परब्रह्म। गुरुसेवा सकल धर्म।

गुरुस्मरणे सकल काम। भक्ति सुगम शुभमजने ॥ २४ ॥

कस्तिं सद्गुरुचे भजन। तेणे तुष्टे वारणानन ।

सकल सिद्धि पुढे येऊन। प्रसन्नवदन तिष्ठती ॥ २५ ॥

ज्याचे सुखीं सद्गुरुसरण। तेण टाकिले जन्मभरण ।

त्याचे दर्शने कल्याण। पातको गण पावती ॥ २६ ॥

काय वर्णू सद्गुरुमहिमा। जयजय गुरो मंगलधामा ।

न कले तुक्षा अगाध महिमा । त्वं मज अवमा उद्धरिले ॥ २७ ॥

गुरुस्त उपमा नाहीं नाहीं। कल्पतरु जाहला उणा तोही ।

कल्पित मात्र पुरवी पाहीं। निर्विकल्प करीना ॥ २८ ॥

गुरुस्त मान झाणावा परीस। स्पर्शे कनकत्व दे लोहास ।

परि स्वसामर्थ्य न दे त्यास। गुरु आपणासम करी ॥ २९ ॥

गणेशप्रताप, अध्याय १ ला.

शेवटल्या ओर्वातील कल्पना, तुकारामबुवांच्या ‘लोहापरीसाची
न साहे उपमा । सद्गुरुमहिमा अगाधचि’ या अभंगावरून
घेतलेली दिसते. गणेशप्रताप ग्रंथाशिवाय प्रस्तुत कवीने आणखी
काहीं कविता लिहिली आहे कीं काय, त्याचप्रमाणे कवि कैलास-
वासी कधीं झाला, इत्यादि माहिती मिळाली नाहीं. कवीस बालपणा-
पासूनच गणेशभक्तीचा नाद होता. कवि मोठा विद्वान् पंडित
होता, असे त्याच्या कवितेवरून दिसत नाहीं; त्याला संस्कृत व
मराठी या दोन भाषा अवगत होत्या, पण या दोन्ही माषांवर
त्याचे प्रभुत्व होते असे म्हणण्यास आधार नाहीं. त्याची कवित्व-
शक्तीही सामान्य प्रतीचीच दिसते; तथापि त्याने आपला ग्रंथ
होईल यांत संशय नाहीं.

गणेशप्रताप ग्रंथांतले कांहीं वेचे पुढे दिले आहेत, त्यांवरून या कवीच्या कवितेचे स्वरूप वाचकांच्या लक्ष्यात येईल. सोमकांत-राजाने आपला पुत्र हेमकंठ यास केलेला उपदेशः—

यामावशिष्ठ निशा शेष । राहतां उठे तो पुण्यपुरुष ।

मातृपितृगुरुस्थान विशेष । करितां दोष खंडती ॥ ५५ ॥

अवनी प्रार्थावी पुरुषोत्तमा । पादस्पर्श करील क्षमा ।

प्रातःस्मरणादि करोनि नेमा । शौचकर्म वर्तावें ॥ ५६ ॥

विधि वेदाचार संपूर्ण । करूनि नित्यकर्म आचरण ।

मग पूजावा उमारमण । तेणे कल्याण होय सदां ॥ ५६ ॥

जप होम स्वाध्यायन । वैश्वदेव अतिथीपूजन ।

आसबांधव आणि द्विजगण । घेऊन भोजन करावें ॥ ५७ ॥

मुखे वर्जवे निंद्य शब्द । अंतरीं चित्तावें सद्गुरुपद ।

अवमानू नयेत वेद । दुःखसंबंध सोडावा ॥ ५८ ॥

करावे नास्तिकांचे खंडन । न करावें अभक्ष्यभक्षण ।

वर्जवें परदारानिषेवण । स्वच्छाचरण असावें ॥ ५९ ॥

मातापिता गुरुस्मरण । सत्पाद घेऊ शुश्रूषण ।

जे कां आपल्यासी शरण । त्यांचे रक्षण करावें ॥ ६१ ॥

दीनांध कृपण हीन । त्यांसी द्यावें वत्तानदान ।

वृद्धमर्यादाउलंघन । कदां मने न करावें ॥ ६२ ॥

जरी होईल प्राणांत । तरी सत्य रक्षावें निश्चित ।

जाणावें सर्वाचे मनोगत । हिताहित शोधावें ॥ ६३ ॥

अपराधाचा करूनि विचार । घेऊनि शास्त्राचा आधार ।

पंडितानुमते साचार । मग दंड करावा ॥ ६४ ॥

संपूर्ण जन न विश्वासावा । सर्वत्र अविश्वास न धरावा ।

प्रशस्त धर्म आचरावा । अधर्म त्यागावा मुर्ढीहून ॥ ६५ ॥

वैरियाहातों निजवर्म । पहूं न यावें पुरुषोत्तम ।

सत्क्रियेस लावावे अंधम । याचककाम पुरवावे ॥ ६६ ॥

कोणाचे कैसे आचरण । चार मुखे करावें श्रवण ।

परधन न करावें हरण । तेणे कल्याण रायासी ॥ ६७ ॥

कोणता अधिकार कवणासी । आर्धीं विचार करोनि मानसी ।
 मग नेमावा ल्या पदासी । तेणे राज्यासी होय वृद्धि ॥ ६८ ॥
 दंडभयें प्रजाजन । स्वधर्मे वागती अनुदिन ।
 म्हणोनियां राजयाने । अपराध क्षमा न करावा ॥ ६९ ॥
 युत भंत्र तो घट्कणी । दडतां होय कार्यहानी ।
 धनेमाने पाळावे गुणी । कार्यकारणीं चतुर जे ॥ ७० ॥
 पूर्वी होता वैरभावे । परी शरण आला स्वच्छ भावे ।
 निःसंशय त्यासि रक्षावे । न आठवावे पूर्ववैर ॥ ७१ ॥
 काम-क्रोधादि षट् सप्तन । हटें जिंकिजे करोनि यत्न ।
 तोच अवनीभूषा रत्न । मोक्षबुद्धीस ब्रह्म जाणतो ॥ ७२ ॥
 वृत्याराम प्रासादछेद । न कीजे कवणासी श्रमाद् ।
 भलताच न धरावा छंद । मनीं प्रमोद वागवावा ॥ ७३ ॥
 ख्यांसी गुह्य गोषी । न सांगावी दूरदृष्टि ।
 अमित्राची वचनराहटी । कदां सत्य मानूं नये ॥ ७४ ॥
 अभात्य आणि सेवकगण । त्यांचे हरावे अंतःकरण ।
 पदोपदीं देवातात्राद्यान । नमस्कारोनि आर्जवावे ॥ ७५ ॥
 चिंखलीं गुंतली जी गाई । कुणे गांजले ब्राह्मण पाहीं ।
 यांचा उद्धार लवलाहीं । नृपतीने करावा ॥ ७६ ॥
 असत्ये वर्जावी वाणी । करावी परोपकारकरणी ।
 शाळ्य ठेवावे दुर्जनगणीं । दया अंतःकरणीं असावी ॥ ७७ ॥
 सर्वांभूतीं भगवद्ग्रावो । तेणे जोडे वासुदेवो ।
 ऐसा नीतिधर्म पुत्रासी रावो । गुह्य भावो अनुवादला ॥ ७८ ॥

गणेशप्रताप, अ० २

युद्धवर्णनः—

शब्दे नादविला भूगोल । दैत्य गर्जती प्रबळ ।
 प्रजा जाहल्या भयविबळ । अवनीतळ पाहूं लागल्या ॥ ५० ॥
 दोन्ही दलां जाहली भेट । शशांचे वर्षती भट ।
 परस्परे लोटले गजधंट । प्राणसंकट महावीरा ॥ ५१ ॥
 भात्यांतील शर सरले । कित्येक कोदंड माहूं लागले ।
 मल्लयुद्धासी मिसकले । वीर पडले नामांकित ॥ ५२ ॥
 धायें मारिती गजांते । उपटोनी चेती दंतांते ।
 चवताळोनी ते वीरांते । दंतधायें हाणिती ॥ ५३ ॥

गजांचीं फोडिती गंडस्थळे । तेथून उसळती मुक्काफळे ।
 वीरांचीं पडलीं शिरकमळे । किरीट कुऱ्डलां समवेत ॥ ५४ ॥
 भूषणासाहित तुटले कर । कोणाचें तुटले अर्ध शिर ।
 कोणाचें फुटले उदर । कंवर खंडली किल्येकांची ॥ ५५ ॥
 किल्येक जाहले थायाळ । प्राणे करिती तळमळ ।
 कोणी मूर्छित विकल । अवनीतीर्बी पढूडले ॥ ५६ ॥
 चापापासेनि सुटले शर । तेणे खोंचले महावीर ।
 रणी पडला अंधकार । घोरांदर ओढवले ॥ ५७ ॥
 रणी उठला धुरोळा । तेणे व्यापिले देवकुळा ।
 शब्दवर्षे असुरमेळा । प्रक्षयकाळ मांडला ॥ ५८ ॥

गणेशप्रताप, अ० १३.

बडोद्याकडील शोधकांनी, प्रस्तुत कवीचे वंशज हृष्णी तेथे आहेत कीं काय, असंत्यास कवीचे आणखी कांहीं प्रथं त्याचे संग्रहीं आहेत कीं काय, इत्यादि सविस्तर वृत्तांत अवश्य प्रसिद्ध करावा अशी विनंति आहे.

अनंतसुत विठ्ठल.

हा कवि सुमारे ६० वर्षांपूर्वी बडोदे येथे होऊन गेला. ह्याचा 'दत्तप्रबोध' नामक दत्तचरित्रावर एक मोठा प्रथं आहे. याचे अध्याय ६१ व ओवीसंस्थ्या १४२३६ आहे. कवीने स्वतः-संबंधाने प्रथाच्या शेवटीं जी काय थोडीशी माहिती दिली आहे, ती येणेप्रमाणे:—

वचनविश्वास जीवीं धरिला । प्रथं इंद्रपुरीं आरंभिला ।
 तो संतकूपे सिद्धीस पावला । दत्तचि बोला बोलवी ॥ २२२ ॥
 हृदयभुवनीं श्रीदत्त । प्रगटोनि वदविला प्रथ ।
 आरंभ जाला माळव्यांत । स्थळ विख्यात परियेसा ॥ २४५ ॥
 उँकार अवंतिका मध्यस्थान । इंद्रपुर नामाभिघान ।
 तेथे चाळीस अध्याय संपवोन । साधिले प्रयाण तेथोनी ॥ २४६ ॥

याप्रमाणे माठव्यांतील इंद्रपुर शहरी, ४० अध्याय लिहित्यावर
कवि याक्रेस निघाळे, ते फिरत फिरत बडोंदे येथें आले. या
ठिकाणी त्यांनी दत्तप्रबोध ग्रंथ पूर्ण केला.

या क्षेत्रीं सुरस । अध्याय जाले एकवीस ।

पूर्वींचे असती चाळीस । एवं एकसधीस रचियेले ॥ २९१ ॥

शालिवाहन शके सत्रांतो व्यांती । संवत् एकुणिंशे सोळासी ।

प्रजापति नाम संवत्सरासी । परिपूर्तीसी ग्रंथ आला ॥ २९२ ॥

कवीने आपली गुरुपरंपरा दिली आहे, त्यांतके सगळे पुरुष
मोठे दत्तभक्त असून, ते साक्षात्कारी होते.

१ श्रीजनार्दन

२ श्रीएकनाथ

३ नरहरी

४ निवराज

शिवराम

५ नारायण

नरहरी

६ जयराम

७ नारायण

८ अनंत

९ विड्ल

श्रीजनार्दन हे एकनाथांचे गुरु. एकनाथ महाराज तर प्रसिद्धच आहेत. त्यांस कवीनें 'ज्ञानेश्वराचा अवतार । तो हा एकनाथ साचार' असें म्हटले आहे. नरहरी या नांवाचे कांहीं साधु महाराष्ट्रांत होऊन गेले व त्यांच्या नांवांची कांहीं कविताही सांपडते, पण त्यापैकीं, वरील परंपरेतले नरहरी कोणते, हें सांगतां येत नाहीं. 'निबराज' हे प्रसिद्ध निबराज दैठणकर असावेत, असें वाटते. नारायणाचे नांव फारसें प्रसिद्ध नाहीं. जयराम या नांवाच्या एका सत्पुरुषाचा जयबोध नामक एक ग्रंथ प्रसिद्ध आहे; पण वरील परंपरेतले जयराम व हे जयराम एकच की काय, हें सांगतां येत नाहीं. जयरामाचे शिष्य नारायण हे जुन्नरास राहत असत. त्यांनी आश्विन शुद्ध ४ स, कांवरगांव येथे समाधि घेतली. त्याच्या समाधीची सगळी तयारी त्यांचे शिष्य *महीपति यांनी केली. नारायणाची समाधि जुन्नर येथे विठूपिठू नामक साधुंच्या समाधी-शेजारीं असून, नारायणाचे समाधीनंतर उत्सवाचे वेळी 'वृद्धावन विठूपिठूचे डोलले' असें कवीने म्हटले आहे. हे विठूपिठू कोण होते याचा शोध करून, जुन्नराकडील लोकांनी ती हक्कीकत अवश्य प्रसिद्ध करावी. नारायणाचे शिष्य व कवीचे तीर्थरूप अनंत हे-ही मोठे साक्षात्कारी पुरुष होते. ते हांगा नदीचे तीरीं पिंपळगांव येथे राहत असत. हें गांव मातापुरुच्या (माहूर) जवळच आहे, असें म्हटले आहे. अनंत यांजकडे पिंपळगांव व इतर तीन गांवे यांचे जोशीपण व कुळकर्णीपण होतें. दत्तकृपा ज्ञात्यावर ते सह-कुदुंब त्रिस्थळी यात्रेस निघाले. त्यांच्या कुदुंबांचे नांव राधाबाई. राधाबाई गया येथे स्वर्गवासिनी झाली. नंतर प्रयाग येथे अनंतांनी संन्यासदीक्षा घेतली. प्रस्तुत कवि विठ्ठल हे या अनंतराधिकेचे पुत्र. त्यांनी आपल्या तीर्थरूपाकडून उपदेश घेऊन दत्तकृपा संपादन

* संतचरित्रकार महीपतीहून हे महीपति निराळे.

केली, त्या कुपेचेच फळ ‘दत्तप्रबोध’ ग्रंथे होय. कर्वांनो ‘अनंत-
सुत’ या नांवाने आपला सर्वत्र उछ्लेख केला आहे. त्यांस तीर्थ-
यात्रेची फार आवड असत्यामुळे ते बहुधा एके ठिकाणीचे फार
दिवस रहात नसत:—

“ पहावे द्वारकाधीशास्ती । म्हणोनि निघालों वेगेसी ।

पावलों येवोनि गुर्जर देशी । देवतीर्थक्षेत्रासी पाहिले ॥ २८७ ॥

रेवाडाकुर मध्यस्थ । क्षेत्र बडोदें विख्यात ।

वस्त्री साधुसंत योगी महंत । दैवते अद्भुत महास्थाने ॥ २८८ ॥

होतां सर्वांचे दर्शन । चित्ता वाटले समाधान ।

संतपदीं होतां शरण । आपंगिले पूर्ण मज द्वाना ॥ २८९ ॥

या कवीचा प्राचीन मराठी कवितेशीं चागळा परिचय होता असें
दिसते. व्यंकटेशस्तोत्र व दासबोध या ग्रंथांतल्या ओव्यांशीं सदश
भशा कांहीं ओव्या दत्तप्रबोध ग्रंथांत आढळतात. कवीची विद्वत्ता
मोठी होती असे दिसत नाहीं, तरी पण त्यास संस्कृत व मराठी
या भाषांचे चांगले ज्ञान असून, त्याची कविता बरीच रसवती—
विशेषतः भक्तिरसपूर्ण—अशी आहे.

दत्तप्रबोध ग्रंथाचे पहिले ३७ अध्याय, शिवपुराण, नारदपुराण
व पश्चपुराण या ग्रंथांच्या आधारानें लिहिले असून, त्यांत श्रीदत्ता-
त्रेयाच्या पौराणिक कथा वर्णिल्या आहेत. पुढील ३४ अध्यायांत दत्तसां-
प्रदायांतील सत्पुरुषकथांचा समावेश केला आहे. जनार्दन,
एकनाथ, निंबराज, हयादि संतांच्या कथाही बन्याच विस्तारानें
वर्णिल्या आहेत. आपल्या संप्रदायाचे विशेष स्वरूप काय आहे,
हें कवीने पुढील ओव्यांत सांगितले आहे:—

‘ निंबराजासि रुक्मिणीरमण । सुप्रसन्ने लेववी भूषण ।

दिवळे स्ववस्थ पीतवसन । करावे रक्षण अद्यापि ॥ १२० ॥

तैपासोनि सर्वीसी । पिंवळा बाणा सांप्रदायासी ।
 पिंवळ्या पताका निश्चयेसी । शोभा श्रीहरीसी मानली ॥ १२१ ॥
 सोंवळे करविले परिधान । तैसेंचि करविले कीर्तन ।
 तोचि क्रम सर्वीलागोन । करिती आचरण त्या रीती ॥ १२२ ॥
 उभें राहावें कीर्तनी उघडें । पाशुटे नसावें आंगडें ।
 कांस घालोनि वाडें कोडें । गावे पवाडे श्रीहरीचे ॥ १२३ ॥
 ती आज्ञा शिरीं वाहोन । सांप्रदायी करिती कीर्तन ।
 सप्त पिढी वरप्रदान । निवराजा पावन जालेसे ॥ १२४ ॥

दत्तप्रबोध, अ० ६१.

कवीने आपव्या तीर्थरूपासंबंधाने जी माहिती दिली आहे,
 तीवरून तेही मोठे अधिकारी पुरुष होते, असें दिसतेः—

‘प्रपञ्च करी सावधान । परमार्थी प्रेमा दारुण ।
 नित्यानित्य इरिभजन । आवडी करून करीतसे ॥ ७५ ॥
 पूर्ण पांडुरंगउपासक । खावीण नेणेचि आणिक ।
 संतार्चनां अति इरिख । भाव चोख अंतरी ॥ ७६ ॥
 एके दिवशीं आपण । सद्गुरुत्साह करितीं जाण ।
 पूर्ण दिवस लोटले दोन । काला पूर्ण षष्ठीचा ॥ ७७ ॥
 तो पाहावयासी काला । अद्भुत मिळाला जनमेळा ।
 तृणमंडपाच्या तळा । काला आरंभिला आंगणी ॥ ७८ ॥
 तों एकाएकी घन । वळोनि आला चहूंकडोन ।
 श्रोत्यांचे दुश्चित मन । ठार्यी गजबजोन बोलती ॥ ७९ ॥
 म्हणती काल्याची आनंदवेळ । प्रजन्य तों पातला सबळ ।
 होऊं पाहे रंग वितळ । दुजें स्थन असेना ॥ ८० ॥
 व्यावया काल्याचा प्रसाद । जीर्वी धरोनि आलों आल्हाद ।
 येथें ओढवळे हें प्रारब्ध । जीर्वी खेद सकळांच्या ॥ ८१ ॥
 कोण्ही म्हणती चलां घरा । कोणी म्हणती घरा आसरा ।
 एक म्हणती सांभाळा मखरा । वैसका आवरा त्वरेने ॥ ८२ ॥

अनंत उभा होता कीर्तनो । कितेक सलगी बोलती वाणी ।
 कैचैचा काला ? काला जनो । राहिला होवोनी आटोपा ॥ ८३ ॥

कैसी भक्ती कैसा प्रेमा । भाव कलोनि आला आम्हां ।
 अत्यत्य आला देवकामा । डौल रिकामा गेला कीं ॥ ८४ ॥

एक विनोदे बोलती । अधाटित कर्म करावे संतों ।
 च्यथें तो असे गृहस्थी । योजितां चित्तीं चमत्कार ॥ ८५ ॥

न्नानापरी बोलती जन । उर्दू लागले तेथून ।
 त्वो अनंते विरंग देखोन । करुणावचन गाय देवा ॥ ८६ ॥

स्वद्रद हृदयों जाला । करुणासिंधु आठविला ।
 म्हणे धाव धार्ली विट्ठला । मांडिला कालाभंग तो ॥ ८७ ॥

तुक्षिया कीर्तांचे पवाडे । म्यां ऐकिले निवाडे ।
 अनन्यासी पडतां सांकडे । ते तुं घडफुडे वारिसी ॥ ८८ ॥

ऐसे असतां चक्रपाणी । आजी न संभाळिसी हे वाणी ।
 हर पामर उभा कीर्तनो । रंग नारायणी राखिजे ॥ ८९ ॥

स्वचा आरभिली सिद्धी जावी । समाजमंडली तोषवावी ।
 ब्रीदे आयुर्ली संभाळावी । कीर्ती वाणावी तुझी जनो ॥ ९० ॥

ऐसे करितां स्तवन । वाष्णे वाहती नयन ।
 विगलित अवस्था देखोन । कृपालु नारायण वोळला ॥ ९१ ॥

देखोनि अंतरींचा भाव । प्रगट करिता जाला माव ।
 बालकर्षे सहज स्वभाव । बोले ठाव न सोडा ॥ ९२ ॥

येतुलीच होतां घ्वनी । कितेकी ऐकिली श्रवणी ।
 अनंते विश्वास धरोनि मनो । सर्वालागोनि विनवीत ॥ ९३ ॥

चाषाढीचे वारीत । वेणुनार्दी जाती भिजत ।
 काला करिती पर्जन्यात । तोचि अर्थ जाणिजे हा ॥ ९४ ॥

स्वस्थ बैसा स्वस्थानो । काला ऐकिजे श्रवणी ।
 कृपा करी चक्रपाणी । निश्चय मनों असावा ॥ ९५ ॥

अरोनि बैसा निर्धार । कृपा करील सर्वेश्वर ।
 अवणीं चित्त यावे सादर । आनंदगजर करावा ॥ ९६ ॥

करोनि सद्गुरुतें नमन । आरंभ काल्यासि केला पूर्ण ।
 आनंदें भजनघोष करोन । चालविलें निरोपण सप्रेमे ॥ ९७ ॥
 ईश्वराची अद्गुत करणी । पर्जन्यवृष्टि चहूंकडोनी ।
 बुंद न पडे मेडपस्थानीं । गांवांत वाहावणी होतसे ॥ ९८ ॥
 जितके अनंताचे मंदिर । तेथें नयोचि तुसार ।
 इतर वर्षे शिळाधार । लोक समग्र पाहती ॥ ९९ ॥
 जेवी जगमित्राचे सदनीं । अग्नि लागला चहूंकडोनी ।
 कुदुंबपरिवार निमग्र शयनीं । जगमित्र स्तवनीं स्तवी देवा ॥ २०० ॥
 श्रीहारे होवोनि कृपावंत । अग्नि वरचेवरी उडवीत ।
 कुदुंबपरिवारसह त्या रक्षित । त्या परी दावीत माव हे ॥ १ ॥
 कीं राका बंका करितां स्तवन । आव्यांत पिलीं वांचाविलीं पूर्ण ।
 तेवीं सभोवता असोनि पर्जन्य । कोरडे सदन ठेविले ॥ २ ॥
 एसी दोन दिवसपर्यंत । झडी पर्जन्याची अद्गुत ।
 परी तेथें बुंद नसे वाढ्यांत । उत्साह होत आनंदे ॥ ३ ॥
 आश्रमालागीं श्रोते जाती । येतां जातां मार्गीं भेजती ।
 वाढ्यांत येतां वत्तें वाळविती । मग बैसती कीर्तनीं ॥ ४ ॥
 ऐसा नवलाव देखोन । घन्यधन्य म्हणती जन ।
 वंदिती अनंताचे चरण । करिती श्रवण कथारस ॥ ५ ॥
 काला लक्षीत पूर्ण जाले । प्रसाद सकळां वांटिले ।
 यात्राजन बोलविले । आटोपिले सर्वही ॥ ६ ॥
 आवराआवरी होत । तों पर्जन्य दाटला वाढ्यांत ।
 घन्य कृपाळु भगवंत । महिमा वाढवीत भक्ताचा ॥ ७ ॥
 अनंतराधिका आनंदघन । म्हणती हरी कृपाळु पूर्णी ।
 केले ब्रीदाचे रक्षण । पतितपावन नाम खरें ॥ ८ ॥
 अद्गुत पर्जन्य वारा । येतां रक्षी नामयाच्या घरा ।
 नेन्नीच ये अवसरां । आम्हां पामरां सांभाळिले ॥ ९ ॥

वरखन कवीच्या वर्णनशैलीचे स्वरूपही वाचकांच्या

परशुराम ढवळे.

परशुराम ढवळे हा कन्हाडा ब्राह्मण कवि सुमारे ५० वर्षी-पूर्वी रत्नागिरी येथे होऊन गेला. याच्यासंबंधाची थोडीशी माहिती काव्यसंग्रहांत दिली आहे, तिच्या आधाराने हा लहानसा लेख लिहितो.

परशुरामाच्या वापाचें नांव बच्याजी व आज्याचें नांव राम. याने सरस्वतीगंगाधरकृत श्रीगुरुचरित्र नामक जो प्रसिद्ध मराठी ग्रंथ आहे, त्यांतील सगळे कथानक आर्यावृत्तांत राचिले आहे. याशिवाय ‘गुरुचरित्रसार मनोरमा’ या नांवाचें एक लहानसे प्रकरण या कवीने लिहिले आहे, तें कामदा वृत्तांत असून, त्याचे एकंदर श्लोक ६२ आहेत. आर्याबद्ध गुरुचरित्र रचण्याचें कारण कवीने प्रथमोद्यायांत दिले आहे तें असेः—

आर्या.

“ श्रीगुरु तुझ्या कृपेने सुरगुरुसाँ बोलतां मुका हरवी ।
अंघ परीक्षी रत्ने पंगू स्पर्शिल उडोनि देह रवी ॥ १४ ॥
ऐसे तुझ्या कृपेचे जाणुनि सामर्थ्य सत्य मन्मनि कीं ।
निश्चय केला वर्णिन तवकीर्ति धरूनि पादपद्म निकी ॥ १५ ॥
यास्तव कृपा करोनी वदवीं चरितासि तूं गुरुस्वामी ! ।
इच्छा पुरेल मम ती तुजवरि मग तो करीं न रुस्वा मी ॥ १६ ॥
वदविसि जे करिं ऐसे, देखुनि ते श्रीति संत मानवती ।
शीत जळी श्रीति जशी धरिती येतां वसंत मानव ती ॥ १७ ॥
मतपापे, तवचरिता वदवुनि मज उद्धरीं न पाहा तीं ।
आले जरि तव चित्ता लेखनिसाँ तरि धरीन पां हातीं ॥ १८ ॥
गुरुपदिं शिर ठेवुनियां, करितां सुति ऐसि येत नीज मला ।
तों स्वप्नां गुरु शिरि कर, ठेवी मग हृष्ट मन्मनीं जमला ॥ १९ ॥

शिरं कर ठेचुनि बोले, ' मी जें सांगन ती न व्याकर्णी ।
 तेंच लिही, तुज लागे शब्दाची पद्धती नव्या कर्णी ॥ २० ॥
 नलगे व्युत्पत्ति तुला, मात्रासाधन करावयासाहि तें ।
 वदसी जें तें सज्जन पाहति जे जोडती तयांस हितें ॥ २१ ॥
 आवड बहुत शशीतें, अर्पण करितां धरोनि भाव दशी ।
 तैसें मज बहु हर्षें आवडतें मच्चरित्र जें वदशी ॥ २२ ॥
 वदसी मच्चरिता जें तें ऐकति पढति खास हो यम न ।
 जाची; ईसित मनिचें त्या पायुनि हर्षयुक्त होय मन ॥ २३ ॥
 पारे गीत्यार्थावृत्तें मच्चरितासी वदेन्हि हो मधुर ।
 अवणें दीर्घार्थू दे, यज्ञाचा जेवि देन्हि होम धुर ॥ २४ ॥
 भागवतभारतादि श्रीरामायण अनेक आर्यानीं ।
 मोरेश्वर कवि वदला, पहावया योग्य सर्व आर्यानीं ॥ २५ ॥
 मच्चरितासि वदावें रों आयुर्दीय पूर्ण तो सरला ।
 आर्या कवितासारितापूर पुढें मग तसाचि ओसरला ॥ २६ ॥
 तारे आर्याधन वर्षुनि, भरि तूं रे मच्चरित्र गंगाला ।
 दईल वहावुनियां श्रुतिमात्रे सर्व अघतरंगाला ॥ २७ ॥

या आर्यातला भावार्थ असा आहे:-कवि म्हणतात, ' मी श्रीदत्तात्रेयाची प्रार्थना केळी कीं, ' हे सद्गुरो ! मी फार पातकी आहें. तुझें रसाळ चरित्र काव्यरूपानें वर्णन करावें, अशी इच्छा मला उत्पन्न झाली आहे; व मी जरी विद्वान् नाहीं, तरी तुझ्या कृपेचें सामर्थ्य असें आहे कीं, तेणेकरून, मुकेही वाचाळ होतील. तर हे कृपासागरा, तूं मजकळून अशी काव्यरचना करीव, कीं जी पाहून संतानीं प्रेमभराने माना डोलवाव्या.' श्रीदत्तात्रेयाची अशी प्रार्थना करून मी निद्रित झालों, तोंच श्रीगुरुंनीं स्वप्नांत बळा भेट देऊन माझ्या मस्तकीं आपला अभयकर ठेविला व सांगितले कीं, ' तूं जरी व्युत्पन्न नसलास, तरी तुझा ग्रंथ वाचून सज्जन आनंद पावतील. मोरोपंत कवीने भारत भागवतादि ग्रंथ

आर्यावृत्तांतं रचिले व माझे चरित्रही त्याच वृत्तात लिहिण्याचा त्याचा विचार होता, परंतु इतक्यांत त्याचे आयुष्य संपले व त्यामुळ तो विचार तसाच राहिला. तरी माझे चरित्र आर्यावृत्तांत लिहिण्याचे कार्य आतां तैच कर. तुला आर्यावृत्ताची माहिती नसेल तर, पिंगळकृत छंदःशास्त्रांतली आर्यावृत्ताची व्याख्या मी तुला सांगतो. इतके सांगून, श्रीदत्तात्रेयांनी कवीला आर्यावृत्ताची जी व्याख्या सांगितली, ती कवीने ३७ आर्यात प्रथित केली आहे. ह्या सगळ्या कथेवर कितपत विश्वास ठेवावयाचा, हें ठरविण्याचे काम वाचकांचे आहे, हें उघडच आहे.

श्रीगुरुवैष्णेप्रमाणे सदर ग्रंथ कवीने रचिला; त्याचे अध्याय ३६ असून आर्या ३७८३ आहेत. मोरोपंतांच्या भारत, भागवत व हरिवंश या ग्रंथांच्या खालोखाल, आर्यावृत्तांत लिहिलेला मोठा ग्रंथ ह्याटला ह्यणजे प्रस्तुतचे गुरुचरित्र हाच होय. हा ग्रंथ पूर्ण ज्ञाव्यावर, कवीने तो शके १७८१ या वर्षी नरसोबाचे वाडीचे सद्गृहस्थ रा०रा० कृष्णाजी नरहर वाडीकर यांजकडे, श्रीदत्तात्रेयांपण करण्यासाठी पाठवून दिला. ह्या अस्तल प्रतीवर जो शेरा आहे, तो येणेप्रमाणे:—“ ह्या गुरुचरित्र आर्या परशुराम बच्याजी ढवळे वास्तव्य वेळवंड ऊर्फ हातखंबे तालुके रत्नागिरी यांनी कसून गुरुदेवदत्त यास अर्पणार्थ वाडी नरसोबाची येथे आपले चिरंजीव बाळकृष्ण यांजबरावर पाठविल्या, त्या पुजारी रामभट्ट विन बापूभट्ट बड्ह याचे विद्यमाने श्रीस अर्पण केल्या. या पुस्तकाचे संरक्षण व प्रशंसा रामभट्टजी यांनी करावी. कोणास पाहिजे असल्यास याची प्रत करू द्यावी. इतर पुजारी यांचा वारसा या पोथीवर नाही. मिती वैशाख शुद्ध पौर्णिमा शके सतराशे एक्याशीं सिद्धार्थी नाम संवत्सर.” या गोष्टीवरून परशुराम कवि हे श्रीदत्तात्रेये एक ग्रेमळ भक्त होते व याच दृष्टीने—म्हणजे भाविकपणाने—त्यांच्या ग्रंथाचे अवलोकन

केले पाहिजे, हें उघड आहे. मोरोपंतांसंबंधाने परशुराम कवी यांचा पूज्यभाव होता हें वर दिलेख्या उतान्यातील २१२६ व २७ या आर्यावरून स्पष्ट होत आहे. मोरोपंतांनी आर्यावृत्तांत ग्रंथरचना करून जी प्रसिद्ध आणि लोकप्रियता संपादन केली, तिच्या लालसेने त्या काळी, बन्याच कविजनांनी पंतांचे अनुकरण करण्याचा प्रयत्न केलेला आढळतो. प्रस्तुत ग्रंथाच्या पहिल्या भागात, दाजीबा जोशीराव यांचे चरित्र दिले आहे, त्यांनी पंतांच्या आर्यारचनेचे कसे अनुकरण केले आहे, तें त्या चरित्राच्या शेवटी दाखविलेच आहे. ह्याच दाजीबाचे घराण्यांत चिंतामणि जोशीराव या नांवाचे एक कवि होऊन गेले, त्यांनीही पुष्कळ आर्या रचित्या आहेत. ह्या आर्या दाजीबा व परशुराम ढवळे यांच्या आर्यापेक्षा अधिक सरस असून, त्या रचताना शब्दांची फारशी ओढाताण झालेली दिसत नाही. परशुराम कवीप्रमाणे चिंतामणि जोशीराव यांनीही आर्याबद्ध गुरुचरित्र लिहिले आहे व तें परशुरामाच्या गुरुचरित्रपेक्षां चांगले उत्तरले आहे. असो.

केवळ काव्य या दृष्टीने पाहतां परशुराम कवीचे गुरुचरित्र फारसे वाखाणण्यासारखे आहे असे नाही. यमकृतीसाठी शब्दाची ओढाताण करावी लागली आहे, व्याकरणास असंमत असे समास बरेच आढळतात व भाषाप्रभुत्वही बेतांचेच दिसते. तथापि एकं-दर्दीत, ग्रंथ फार भाविकपणे लिहिला असून, तो भाविकपणानेच वाचला असतां वाचकास खात्रीने आनंददायक होईल, यांत मुळांच संशय नाही. ‘नेम=अन्, अश्मा=मेघ, बृंबु=कमळ, वस्त्रि=रात्र असे कोनाकोपन्यातले व वेदातील अर्थाने घेतलेले अनेक शब्द मधून मधून आढळतात; यावरून कवीचा निष्कादिकाशीं काही परिचय असावा, असे दिसते-

‘गुरुचरित्रसारमनोरमा’ हें लहनसें प्रकरण आपल्या नांवाप्रमाणे
खरोखरच मनोरम व भक्तिरसप्रधान आहे.

परशुराम ढवळे हा अगदीं अर्वाचीन कवि असल्यामुळे, त्याच्या
सबंधाची माहिती शोध केल्यास त्याच्या गांवीं मिळण्यासारखी
आहे. परंतु नुसत्या पत्रव्यवहारानें हल्ळीच्या काळीं असलीं कामे
होत नसल्यामुळे व त्या त्या ठिकाणी स्वतः जाऊन शोध करण्यास
छागणाऱ्या द्रव्याच्या अभावामुळे, मला या बाबतींत कांही एक प्रयत्न
करितां आठा नाहीं, यावदल फार वाईट वाटते.

आतां परशुराम कवीच्या दोन्ही प्रथांतले कांही उतारे येये
देऊन, हा चरित्रलेख समाप्त करितों. श्रीगुरुचरित्राच्या द्वितीयोद्ध्या-
यांत ब्रह्मदेव आणि काळे याचा संवाद दिला आहे:—

‘कलि बोले ब्रह्माचासी ‘न यियें जिकीन सर्व लोकां भी ।

धोका भी वाहे हीं रक्षुं *दृश्य केवि जन्मलों कामी ॥ ४१ ॥

विधि सांगे ‘जा आदां तुं स्वगुणांचा प्रकाश करि महित ।

कलि बोले ‘गुण माझे ऐसे कीं जें बुडल धर्महित ॥ ४२ ॥

परघन जायाहर्ते, दांभिक, मत्सरकरी, सखे मज ते ।

वैरी तर्थे सुखता कर्ते जे धर्म हरिहरा भजते’ ॥ ४३ ॥

विधि सांगे ‘स्वल्पायु नर होतिल रे ! तुझ्या युगामाजी

न कंरिति सुकृतेहि जाईं आज्ञा पाळींच हे तुं गा ! माजी ॥ ४४ ॥

काळ दुजा तुजसंगे देतां लावील हा तुला वाढे ।

सौधू जनों न पीडीं, भूलोका जिकिसी मला वाटे ॥ ४५ ॥

विरला नर पुष्पाते करिता पावेल शीघ्र परमार्थी ।

पीडूं नकी तयाते असती जे साधुसंत कामार्थी ॥ ४६ ॥

विधिस इणे कलि मग तों, ‘सावु जना भी कंसे जि ! समजावे ।

हुदिण इणे ‘निलोभी गुरुमक्कही मानिं मजाचे सम जावे’ ॥ ४७ ॥

* गुहेद्विद्य आणि रसना.

ऐकति पुराण तीर्थे करिती जे भजति हरिसि भीमातें ।
 पुससी जरि पीडिं न, भी त्यांतें, करि जेवि हरिसि भीमातें ॥ ४८ ॥
 पुनरपि कलि सांग ह्यणे ‘समजावा मी कसा ह्यणोनि गुरु ?’ ।
 दुहिण ह्यणे, ‘गुरुसाम्य श्रेष्ठ दुजा नाहीं गुरु ह्यणोनी गुरु ॥ ४९ ॥
 गुरुसम नसेचि कोणी, परंतु गुरुशब्द इतकियां समज ।
 मोरेश्वर, वैश्वानर शिव हरि माता पितादि यांस मज ॥ ५० ॥
 होतां प्रसन्न हरिहर सद्गुरु जो वाळखी तयाऽवश्य ।
 होई प्रसन्न गुरु जरि हरिहर जे होति ते तया वश्य ॥ ५१ ॥
 ‘देवाहुन गुरु योग्य श्रेष्ठ कसा कलि ह्यणे ‘मला कळवीं ।
 ऐक ह्यणे विवि ‘सद्गुरु शिष्याचे भवभयासि तो पळवी ॥ ५२ ॥
 मंत्रे देवपण द्विज आणिति दासूशिलादि धातूतें ।
 गुरुसामर्थ्य अति असे सागेन तदर्थ जो मुवा तूतें ॥ ५३ ॥
 गुरुवांचुनि गुरुपदवी देणे न घडेचि सर्व देवांशी ।
 गुरुवेक सर्व दाता ऐशी वेदाचिह्नी वदे वाशी ॥ ५४ ॥
 कैचे श्रवण गुरुविणे पुराण तें शाळ आणि ते निगम ।
 श्रवणे होतां ज्ञानी, समजे गुरुरूप तें पङ्डोनि गम ॥ ५५ ॥
 गुरुसम न कोणि ह्यणवुनि गुरुचा करिती सदैव जप संत ।
 गुरुकृतिसी यदर्थी ऐके सागेन मी तुज पसंत ॥ ५६ ॥
 गोदावरितटवासी अंगिरस मुनी तया गुणि सुपूत ।
 संपन्न वेदशास्त्रे, नामहि ज्या वेदधर्म असुपूत ॥ ५७ ॥
 त्यांते शिष्य बहुत परि त्या माजी मुख्य नाम दीपक तो ।
 होउनि वेदपरायण प्रकाश करि कुळनिशीस दीपक तो ॥ ५८ ॥
 एक दिनीं तो बोले सर्वहि शिष्यांस बोलवून मुनी ।
 पावाल मद्भूचन कीं बोलति मग सकळ ते पदा नमुनी ॥ ५९ ॥
 ह्याणती ‘श्रीगुरु ! आम्हां वचन तुझे मान्य गा ! श्रुतीपरिस ।
 गुरुवाक्य जो न मानी जाई तो नर अधोगती परिस ॥ ६० ॥
 मग वेदधर्म बोले ‘करि मी जन्मांतरीं बहु अधाला ।
 तें भोकृत्व प्राप्तचि, नातरि अंतीं पढेल यमघाला ॥ ६१ ॥

यास्तव अघनिस्तारा, दुःखे भोगीन या मनवदेहों ।

ऐकतसां कीं चाक्ये माझीं देजनियां मन वदें हर्ही ॥ ६२ ॥

होइन अंध कुष्ठी नेउनि मज विश्वनाथ शिव दावा ।

कोणेक या तुम्हांतें असेल सामर्थ्यवानपि वदावा ॥ ६३ ॥

सेवांगिकार करूनी माझा सोसोनियां कुकोप भला ।

रक्षील कोण सांगा, दविल ऐशाही सर्व पापमला ॥ ६४ ॥

तां मुख्य शिष्य दीपक बोले 'तवपापकष्ट भोगीन मी ।

करि मज अघ अर्पण तें' वदुनि असें भक्तराज योगी नवी ॥ ६५ ॥

सच्छिष्यवचन्ने ऐकुनि पावे गुरुचे अपार तोष मन ।

मग बोले स्वतनूने भेगियत्याविण न होय अघशमन ॥ ६६ ॥

याकरितां स्वशरीरीं भोगावें जें स्वपाप हा नियम ।

नातुरीं जो जनन मरण फेरीं घाली करोनि हारनि यम ॥ ६७ ॥

यास्तव अघभोक्त्वा शिष्या भोगीन याच देहेची ।

रक्षुनि मज तूं सेवा करिन असें पूर्ण वचन दे हेची ॥ ६८ ॥

रोग्याहुनि कष्ट बहुत सेवाकर्त्यास हेति पुष्कळ ते ।

तरि मज रक्षुनि सेवा करि तूं माझी धरोनि कळकळ ते ॥ ६९ ॥

त्रिःसप्त वर्षे कुष्ठी होइन मी पंगु अंध बहिरा गा । ।

येउनि दुःखे तुजवरि मारिन तुज मी धवाधव हि रागा ॥ ७० ॥

सोसाया शक्य असे इतके जरि सर्व सत्य गा तूते, ।

सेवांगिकारिं तरि मग होइल तवकीर्ति सत्य गातूते' ॥ ७१ ॥

मग सेवा करूनि हाणे शिष्य गुरुसि नमन तो कहनि भावें ।

'तुक्षियाच चुक्यें करूनी सेवाकर्मासि मी गुर ! निभावें ॥ ७२ ॥

लंकापति रावणां श्रीशंकराची आराधना करून, ल्याजकडून, पणास अमरत्व प्राप्त न्हावें, असा वर मिळविण्याचा प्रयत्न लविला. त्याचेळीं देवांस मोठें संकट पडलें व त्यांनी नारदमुनीसा विष्णूकडे पाठविलें. विष्णूनीं, रावणास शंकराकडे जाण्यास विलंब क अशी व्यवस्था करण्यास सांगून-

आर्या।

दवङुनि नारद, हरि मग, अतित्वेरे येउनी शिवाजवळ ।
बोले 'दैत्यावर तूं सदयेचा केंवि होसि आज वळ ? ॥ ४५ ॥

देसी दैत्यासी वर वर, तूं न करुनि विवेक लिंगातें ।

बससी थंड कसा ! नर जैसा सेवुनि निवे कर्लिंगातें ॥ ४६ ॥

वर देउनि दैत्या तूं माजविशी मास्मनेक सायास ।

पडती मर्यादा तरि उपाय योजूं मनें कसा यास ॥ ४७ ॥

शिव बोले 'श्रीहरि रे ! दैत्य भुलवि भक्तिने कसा मातें ।

वीणा स्वशिराचा करि, सुस्वर गायी अनेक सामांतें ॥ ४८ ॥

झणउनि लिंग दिले म्यां घालुनि वचनासि गोवि भूलीला ' ।

हरि मग झाणे 'तुझी हे विचित्र अति बहु बघो विभू लीला ॥ ४९ ॥

देशी तरि लिंग कधीं ? ' शिव बोले हेति पांच सा नाडी ।

ठेवुनि भूवारि लिंग मार्गी दैत्यासि जा असा नाडी ॥ ५० ॥

ह्या दोन उत्तान्यावरून परशुराम कवीच्या आर्या कोणत्या दर्जाच्या आहेत, हें वाचकांच्या लक्ष्यांत येईल. अस्सल आणि त्याची नक्कल यांत जितके अंतर असतें, तितके जरी पंत व परशुराम यांच्या आर्यांत नाहीं, तरी पंतांच्या आर्यांपुढे परशुरामाच्या आर्या अगदीं नीरस वाटतात, असें ह्याणें भाग आहे. तरीपण परशुरामाच्या कांहीं आर्या थेठ अगदीं पंतांच्या आर्यांसारख्या चांगल्या उत्तरख्या आहेत. त्याचप्रमाणे कियेक ठिकाणची त्याची यमकरचना पंतांच्या यमकरचनेइतकीच मनोहर आहे. एकंदरीत श्रीगुरुचरित्र ग्रंथ आर्यावत्तांत रचण्याची पंतांची वास्तविक किंवा काल्पनिक इच्छा परिपूर्ण करावयास एका कन्हाडा जातीच्याच ब्राह्मणाने पुढे यावें, व तें काम त्याने बन्याच समाधानकारक रीतीने पार पाढावें, ही गोष्ट फार कौतुकास्पद आहे, यांत संशय नाहीं.

आतां गुरुचरित्रसारमनोरमेंतले दहा श्लोक येथें उत्तरून घेऊन या कथीची रजा घेतोः—

कामदा वृत्त.

‘ वंदितों गुरो ! पादकलहरा । भक्त जी ! तुम्ही हा करा धरा ।
ज्ञान वर्णना द्या बरें तरी । हे गुरो ! दयाव्ये नृकेसरी ॥ १ ॥
नाशीसी सदा भक्त विन्न रे, । दर्शने तुझ्या पापि जो तरें ।
ग्राथितों तुला जोडिल्या करीं । हे गुरो ! दयाव्ये नृकेसरी ॥ २ ॥
तारिले बहु त्वां अधाचळ । लागले नसे एकही पळ ।
स्थ्याति हे उरे हाचि कांतरीं । हे गुरो ! दयाव्ये नृकेसरी ॥ ३ ॥
भक्त जो तुझा नामकर्णि तो । कष्ट पावतां नाम कर्णि तो ।
ऐकुनि तुझें ध्यान अंतरीं । हे गुरो ! दयाव्ये नृकेसरी ॥ ४ ॥
दर्शना निधे ध्यात हन्मभीं । नेत्र वाहती प्रेमिच्या नभीं ॥
चालतां पथें स्तोत्र तो करी । हे गुरो ! दयाव्ये नृकेसरी ॥ ५ ॥
भेटला पर्थी ल्यास सिद्ध तो । शिष्ठ जो तुझा कीं प्रासिद्ध तो ।
ठेवितो शिरा तत्पदावरी । हे गुरो ! दयाव्ये नृकेसरी ॥ ६ ॥
सिद्ध तो करा ल्याचिया शिरीं । ठेवुनी कृपा ल्यावरी करी ।
त्वक्तथा वदे ल्यास वैखरी । हे गुरो ! दयाव्ये नृकेसरी ॥ ७ ॥
श्रीगुरुपदा सेवि दीपक । आदि ते कथी पापलोपक ।
अंबरीषभारुल्यान त्यावरी । हे गुरो ! दयाव्ये नृकेसरी ॥ ८ ॥
त्यावरीहि दत्तावतारसी । भक्त जे महा ल्यांस तारिसी ।
ते कथा वदे सिद्ध ल्यावरी । हे गुरो ! दयाव्ये नृकेसरी ॥ ९ ॥
तोचि दक्त तूं त्या पिण्डापुरीं । पूजितां तुला विप्रबंतुरी ।
पुत्र होसि श्रीपाद तद्धरीं । हे गुरो ! दयाव्ये नृकेसरी ॥ १० ॥

या गुरुचरित्र-सार मनोरमेत गुरुचरित्रांतल्या सगळ्या कथा संक्षेपानें दिल्या आहेत. या कवीचे हे दोन्ही ग्रंथ पाहिले म्हणजे श्रोदत्तात्रेयाचा तो एक प्रेमळ आणि श्रद्धावान् भक्त होता, याविषयीं संशय राहात नाहीं. वरील श्लोकांपैकीं तिसऱ्या श्लोकाच्या प्रारंभीची ‘ तारिले बहु त्वां अधाचळ ’ ही ओळ वाचतांच, पंतांच्या केकाव-लींतीळ ‘ अधाचळाहि तारिले बहु तुवांचि ’ या वाक्याची आठवण

ज्ञाल्यशिवाय राहात नाहीं; व यावरुन प्रस्तुत कवीनें पंतांची कांहीं काविता चांगली मननपूर्वक वाचली होती, असे वाटते. परशुराम कवीची पंतासंबंधानें केवढी पूज्यबुद्धि होती हें या लेखाच्या आरंभी दिलेल्या आर्यावरुन व्यक्त होतच आहे.

हंसराजस्वामी.

हे प्रसिद्ध सत्पुरुष सुमारे ६० वर्षांपूर्वी मोगळाईत होऊन गेले. भारतवर्षीय अर्वाचीन कौशाचे कर्ते कै. रघुनाथ भास्कर गोडबोळे हे हंसराजस्वामीचे शिष्य होते, त्यांनी सदर प्रथाच्या १३३ व्या पृष्ठावर स्वामीचे लहानसें चरित्र दिले आहे, त्याच्या आधारानें प्रस्तुत लेख लिहिला आहे.

मोगळाईत परभणी नामक गांव आहे, तेथे गंगाघरपंत नामक एक देशस्थ आश्वलायन ब्राह्मण राहात असत. हे घरचे चांगले संपन्न होते. त्यांची पत्नी रेणुकाबाई हिच्या पोटीं तीन पुत्र झाले, त्यांतील मध्ये जे नारायणराव तेच पुढे हंसराजस्वामी या नांवानें प्रसिद्धीस आले. ह्यांनी सन्यास वेतला होता. संन्यासाश्रमांतले त्यांचे नांव ‘नारायणतीर्थ’ हें होय. नारायणराव यांचा बांधा फार उंच किंवा ठेंगणा व अतिस्थूल किंवा अतिकृश नसून मध्यम प्रतीचा होता. त्यांची अंगकांति पिंवळट गौरवर्णाची होती; नाक सरळ, डोळे मोठे, पावळे लहान आणि आवाज खणखणीत असे. यांची बुद्धि हितकी विलक्षण तीव्र होती कीं, कोणताही विषय असो, तो एकदां ह्यांच्या नजरेखालून गेला कीं त्याचें ज्ञान त्यांस झालेच म्हणून इसमझावे! नारायणरावांस लवकरूच नोकरी मिळाली व त्यांचें

बग्रही झाले. पण त्यांची प्रावृत्ति प्रपंचापेक्षां परमार्थाकडे विशेष होती. पुढे, लक्ष्मणराव या नांवाचे एक परमसात्त्विक व ब्रह्म-निष्ठ पुरुष मोगलाईत मामलेदार होते, त्यांजकदून नारायणरावांनी गुरुपदेश घेतला व ते त्यांचे पटशिष्य झाले. नारायणरावांची पत्नी लक्ष्मीबाई ही प्रथमतःच प्रसूत होऊन पुत्रासहित मरण पावली, त्या निमित्तानें नारायणरावांनी आपली पेषकाराची नोकरी सोडून दिली व पुढे गुरुसन्निध राहून त्यांच्या सर्वेत त्यांनी बरेच दिवस घालविले. काहीं दिवसांनी गुरुंच्या आज्ञेने ते देशपर्यटनास निघाले. प्रथम माहूरास जाऊन तेथून ते धाराशिवावर उत्तरले; तेथें त्यांस बाळनाथ नामक शिष्य मिळाला. हा बाळनाथ कव्याण-स्वामीसारखा मोठा गुरुभक्त होता.

पुढे लवकरच नारायणराव पंढरसि गेले व तेथें त्यांनी चतुर्थीश्रम घेतला. पंढरपुर सोडून ते दुसरीकडे जाणार होते, इतक्यांत डोमगांवकर* सखारामबाबा यांनी त्यांस आपल्या गांवीं नेऊन ठेविले व तेथें आठ नऊ वर्षे त्यांची इतकी उत्तम प्रकारे सेवा केली कीं त्यांच्या कुप्राप्रसादेकरून तेही शेवटीं भोठे सत्पुरुष झाले. नंतर

* सखारामबोवा डोमगांवकर:—“कल्याण गोसावी यांच्या शिष्यपरंपरेत हा एक मोठा नामाकित पुरुष होऊन गेला. वेदांतपर कीर्तन करून श्रुतिस्मृतिप्रतिपाद्य वक्तुत्व करणारा पुरुष यास्वारखा अलीकडच्या काळांत मार्गे झाला नाहीं व पुढे होणार नाहीं. आम्ही यांचे कीर्तन स्वतः ऐकिलेले आहे. वारकरी मंडळीत नामाकित कीर्तन करणारे भाऊ काटकर यांस जे कीर्तनाचे उत्तम वळण लागले, ते येथूनच लागले होते. एवढी यांची योग्यता असतांही खच्या खच्या सत्पुरुषाच्या ठिकाणी यांची भक्ति अवर्णनीय होती. यांचे चिरंजीव दासबाबा हे हळीं डोमगांव येथें विदमान आहेत.”

(शके १००२)

भारतवर्षीय अर्वाचीन कोश्य.

थोड्याच दिवसांनी सखारामबाबा हैदराबाद येथे जाऊन समाधिस्थ झाले. नंतर हंसराजस्वामी *परंडा येथे येऊन राहिले. तेथे ते ‘करतलभिक्षा तरुतलवासः’ अशा स्थितीत असतां कांहीं विकृतीने त्यांचे पाय लुळे होऊन त्यांची त्वरित गमनशक्ति कुंठित झाली. त्यामुळे आपल्या शिष्यांसहवर्तमान शेवटपर्यंत ते परंडा येथेच राहिले.

हंसराजस्वामीचे ज्ञान जसे अगाध होते, त्याचप्रमाणे त्यांचे वैराग्यही प्रखर होते. ते आपल्या वयाच्या ५० व्या वर्षांशके १७७७ वैशाख शुद्ध ८ या दिवशी, परंडा येथे समाधिस्थ झाले. हंसराजस्वामीच्या एका शिष्याने हंसपद्धति नामक एक ग्रंथ केला आहे, त्याची ११ अष्टके आहेत. या ग्रंथाच्या ७ व्या अष्टकांत हंसराज-स्वामीचे विस्तृत चरित्र दिले आहे. स्वामी समाधिस्थ झाले, त्यावेळी पूर्णानंद व योगानंद हे दोन शिष्य त्यांच्या सञ्चित होते, द्यावैर्णी योगानंद हे देशस्थ आश्वलायन ब्राह्मण, सोनपेठ येथे राहत असत. हे मोठे विद्वान् असून विद्यारण्यकृत पंचदशीवर यांची मराठी ओंवी-बद्ध टीका आहे. यांची समाधि शके १७८८ च्या सुमारास सोनारी येथे झाली. हंसपद्धति व योगानंदकृत मराठी पंचदशी हे दोन्ही ग्रंथ अप्रकाशित आहेत. हंसराजस्वामीनींने ग्रंथ लिहिले, ते येणेप्रमाणे:-

१ कथाकल्पळता—याचीं अठरा पूर्व व अठरा उत्तर प्रकरणे आहेत. बेदांतविषय ज्यांस मुळींच गोड लागत नाहीं अथवा समजत नाहीं, त्यांस त्याची गोडी लागावी अशा प्रकारच्या रूप-काच्या तन्हेने यांत गोष्टी सांगितल्या आहेत. याची ओंवीसंस्क्या सुमारे १०,००० आहे.

* हंसराजस्वामी परंडा येथे असतां, भारतवर्षीय अर्वाचीन कोशांचे कर्ते कै० रघुनाथराव गोडबोले यांनी शके १७७२ च्या सुमारास त्यांजक्कून गुरुपदेश घेतला.

२ वेदेश्वरी—ही संस्कृत शिवगीतेवर मराठी ओवीबद्ध टीका आहे. हा ग्रंथ छापून प्रसिद्ध झाला असून, त्याची ग्रंथसंख्या सुमारे ६००० आहे.

३ लघुवाक्यवृत्ति—श्रीमच्छंकराचार्यकृत संस्कृत लघुवाक्यवृत्तीवर मराठी ओवीबद्ध टीका. ओवीसंख्या सुमारे ५६०० आहे. हा ग्रंथ छापून प्रसिद्ध झाला आहे.

४ सदाचार—आचार्याच्या संस्कृत सदाचार ग्रेधावर प्राकृत ओवीबद्ध टीका. ओवीसंख्या २०६४. हाही ग्रंथ प्रसिद्ध झाला आहे.

५ आगपसार—उपनिषद्सांतील सिद्धांतांचे सप्रमाण विवेचन या ग्रंथांत केले आहे. ओवीसंख्या ३५००. पांच समासांची एक पंचिका, अशा याच्या १४ पंचिका आहेत व सात सात पंचिकांचे पूर्वार्ध व उत्तरार्ध असे लाचे दोन विभाग आहेत. हा ग्रंथ स्वामींनी शके १७६१ त लिहिला.

६ ईशावास्योपनिषदावर मराठी ओवीबद्ध टीका. ग्रंथसंख्या ६००.

७ सकेतकुबडी—या ओवीबद्ध ग्रंथांत दासबोधाच्या २० समांतळा सगळा भावार्थ सांगितला आहे. याच्या ओव्या सुषारे ६६० आहेत.

८ चूडालाख्यान—संस्कृत योगवासिष्ठांतर्गत चूडालाख्यानावर अभंगबद्ध टीका. याची बावीस शतके असून अभंगसंख्या २१०० आहे.

९ तत्त्वज्ञादा—हा गद्यग्रंथ वेदांतपर आहे.

१० अमृतानुभव समक्षोकी—ज्ञानेदेवकृत अमृतानुभवावर समक्षोकी ओवीबद्ध टीका संख्या १०००.

११ वेद नामक वेदांतपर पदे सुमारे १००.

हा अकरा प्रथांची शोकसंख्या सुमारे ३५००० होते, यावरुन हंसराजस्वामीच्या अबाढव्य ग्रंथरचनेची वाचकांस सहज कल्पना होईल. ग्रंथरचनेची पद्धति 'पदच्छेदः पदार्थोक्तिर्विग्रहो वाक्ययोजना। आक्षेपस्य समाधानं व्याख्यानं पञ्चलक्षणं ॥' या संस्कृत श्लोकांत सांगितली आहे, तिळा अनुसरुन हंसराजस्वामीनीं आपले ग्रंथ लिहिले आहेत. आरंभी मंगलाचरण करून, पुढे अनुबंध चतुष्टय सांगून नंतर मूळ ग्रंथाचे व्याख्यान करण्याची ही पद्धति फक्त हंसराजस्वामीच्याच ग्रंथात आढळते. हंसराजस्वामीची पारमार्थिक योग्यता फार मोठी होती, यामुळे त्यांचे ग्रंथही तशाच योग्यतेचे आहेत. त्यांच्या ग्रंथांसंबंधानें भारतवर्षीय अर्बाचीन कोशकर्त्यांनीं असें लिहिले आहे:- "हे ग्रंथ इतके उत्तम आहेत की, ज्या कोणाला त्याच्या गुरु-पासून कांही श्रवण मात्र झाले असेल आणि मनन-निदिध्यास झाले नसून गुरुच्चा वियोग झाला असेल, त्यानें आपल्या अधिकाराप्रमाणे ते ते ग्रंथ विचारपूर्वक पाहिले असतां व त्यांत लिहिल्या. प्रमाणे साधन केले असतां स्वरूपसाक्षात्कार हटकून व्हावयाचाच. म्हणून हांच्या ग्रंथांची बरोबरी, वेदांतप्रकरणीं कोणत्याच प्राकृत ग्रंथास करितां येत नाहीं असें मार्मिक लोकांचे म्हणणे आहे." भारतवर्षीय अर्बाचीन कोशकार हंसराजस्वामीचे प्रत्यक्ष शिष्य होते, तेव्हां वरील अभिप्रायाच्या प्रथम भागात त्यांनी आपला स्वतःचा अनुभवच व्यक्त केला असेल, असें मानण्यास हरकत नाहीं. द्वितीय भागांतील विधान मात्र थोडोसें आक्षेपजनक होईल असें वाटतें; कारण साधु म्हटले म्हणजे सगळे सारखे, त्यांचे मोक्षसंपादनाचे मार्ग कदाचित् भिन्न असले, तरी त्यांचे घेय एकच असणार. अशा स्थिरीत ज्ञानदेव, मुकुंदराज, दासोपत, शिवकल्याण, रंगनाथ, केशवस्वामी, रामदास, तुकाराम, एकनाथ, सोहिरोबा, जयराम, शेखमहमद, इस्यादिकांच्या ग्रंथांशी हंसराजस्वामीच्या ग्रंथांची

तुळना करून त्याची प्रतवारी छावीत बसण्यांत काही हंशील नाही, असें माझ्या अवपबुद्धीस वाटते. वर लिहिलेले सगळेच कवि ज्ञान-संपन्न आणि अनुभवी असे सत्पुरुष होते व त्यांनी आपापला अनुभव आपापव्या ग्रंथांत स्पष्टपणे कथन केला आहे, अर्थात् त्यांतला अमका वरिष्ठ आणि तमका कनिष्ठ असा भेदभाव बाळगण्याचा आमचा अधिकारच नाही, असो.

हंसराजस्वामी हे रामदासी संप्रदायी असून, समर्थीच्या दास-बोधावर ‘संकेत कुबडी’ नामक एक लहानसा ग्रंथ त्यांनी लिहिला आहे, हे पूर्वी सांगितलेले आहे. हा ग्रंथ फारच उत्कृष्ट आहे. सगळा दासबोध वाचण्याइतकी ज्यांची वाचनशक्ति जागृत नसेल, त्यांनी हंसराजस्वामींची ही ‘संकेत कुबडी’ तरी अवश्य वाचावी. हंसराजस्वामींचा केवळ भक्तिमार्गावर घोडासा कटाक्ष असावा, असें त्यांच्या ग्रंथांतील कांहीं उद्घारांवरून वाटते. असो. आता त्यांच्या ग्रंथांतील कांहीं वेचे येथे देतो.

अभयं सर्व भूतानां ज्ञानमाहुर्मनीषिणः ।

निजानन्दे सृहा नान्ये वैराग्यश्यावधिमर्तः ॥ १६ ॥

सदाचार-

टीका.

निर्भयता सर्व भूतांची । ज्ञाते बोलती ज्ञान हेचि ।

अवघी जाणा वैराग्याची । ब्रह्मो स्पृहा अन्य नसे ॥ १ ॥

भूत म्हणजे ज्ञाले । असेंकडून उद्भवले ।

मायादि नामरूप जेतुले । जीवेशांसह ॥

इतुक्यांचे असतां भय । तें ज्ञानही न होय ।

म्हणोनि बोलिजे निर्भय । ज्ञान तेंचि ॥ ३ ॥

येथे कोणी मंदमती । एकाचे एक भावितो ।

देह अमर करू म्हणती । योगाभ्यांसे ॥ ४ ॥

कूर जाती व्याघ्रसर्प । अथवा वायु अग्नि आप ।
 अध्यात्मादि ताप । देहा न ब्रह्मे ॥ ५ ॥
 भूतमात्र जितुके । तेण देह नासुं न शके ।
 तथा बोलती कौतुके । ज्ञान ऐसे ॥ ६ ॥
 तरी ऐसे कदा न घडे । देह कधीं तरी पडे ।
 कालाचे हातीं सांपडे । तेव्हां निर्भय कैसा ? ॥ ७ ॥
 अरे हें जितुके उत्पन्न । भय तथा असे दारूण ।
 तेथे देहाची गणती कोण । निर्भयत्वाची ॥ ८ ॥
 वायु चंद्र आणि अर्क । भयरूपचि असे पावक ।
 मृत्युसीही असे धाक । परमेश्वराचा ॥ ९ ॥
 माया अविद्या नसती । जीवेशही त्यासवें जाती ।
 तेथे असे काळभीति । कल्पांतरूप ॥ १० ॥
 तस्मात् जे जे दिसे भासे । शून्यासहित सर्व नासे ।
 कालही भय वाहतसे । महाकाळाचे ॥ ११ ॥
 असो हे न सर्व भयरूप । निर्भयत्व नसे अल्प ।
 एक जाणिजे खस्वरूप । अद्वय जे कां ॥ १२ ॥
 तोचि एक निर्भय । येर हें बोलणे काय ।
 द्वैतीं अवश्य भय होय । बोलिली श्रुति ॥ १३ ॥
 बहु कासया बोलणे । ब्रह्म जाणे साधकपणे ।
 तेही निर्भय न होणे । भिन्नत्वासुळे ॥ १४ ॥
 यास्तव जो ब्रह्म अभिन्न । सांहृनियां ध्यातृध्यान ।
 होय निजांगे आपण । तेचि ज्ञान निर्भय ॥ १५ ॥
 स्वयें अंगे ब्रह्म ज्ञाला । मग कोणाचें भय त्याला ।
 सर्व नामरूपभ्रमाला । ज्ञाला अधिष्ठान ॥ १६ ॥
 सर्वे रज्जूच खादली । हे वार्ता नाहीं ऐकिलो ।
 तेवि ब्रह्मी भीति नाहीं बोलिली । नामरूपाची ॥ १७ ॥
 तस्मात् निर्भय ब्रह्मरूप । तेचि ज्ञात्याचें स्वरूप ।
 सर्व भूताचें आपेआप । अभय जाले ॥ १८ ॥

पूर्ण ज्ञाते ऐसे बोलती । हेचि ज्ञानाची चरम स्थिति ।
 यावीण अन्य जें म्हणती । तें विपरीत ज्ञान ॥ १९ ॥
 ऐशी हे सीमा ज्ञानाची । तुज निरुपिली साची ।
 आतां अवधी वैराग्याची । सावध ऐकावी ॥ २० ॥
 नामरूप त्यागावें । अंगे ब्रह्मचि होआवें ।
 स्वानुभवें तृती पावावें । स्पृहा ऐशी ॥ २१ ॥
 निजानंद रूप पाहुनी । जें जें दिसे भिन्नपणी ।
 तें तें मिथ्यात्वे मानी । शुक्ति रजत जैसें ॥ २२ ॥
 करोनियां खुपुष्पमाळा । कोण शोभा घालितां गळां ।
 तैसा हा मायिक मेळा । येथे स्पृहा कैची ॥ २३ ॥
 तस्मात् मायिकाचा त्याग । ब्रह्मरूप होय अंग ।
 हेचि अवधी उमग । वैराग्याची ॥ २४ ॥
 विचारे सर्व त्यागिले जेणे । त्यागितांही उरुं न देणे ।
 सावकही अभिन्नपणे । हेचि वैराग्य ॥ २५ ॥
 ब्रह्मादि तृणांत । अर्थात् होती मिथ्याभूत ।
 मीपणाचा होतां अंत । वैराग्य लाभे ॥ २६ ॥
 ऐशिया वैराग्याविण । कदां न राहे ब्रह्मज्ञान ।
 आणि पूर्ण नसतां ज्ञान । वैराग्यही नव्हे ॥ २७ ॥
 तस्मात् ज्ञान वैराग्य दोहनी । एकमेकां साह्यपणी ।
 जैसे अंघपंगू मिळोनी । मार्ग चालती ॥ २८ ॥
 ज्ञान पंगू वैराग्याविण । वैराग्य अंध नसतां ज्ञान ।
 एवं मिळती हे जरी दोन । समाधान तेव्हां ॥ २९ ॥
 वैराग्ये नामरूप त्यागावें । ज्ञाने ब्रह्म तें जाणावें ।
 पुढे द्वैत टाकून व्हावें । निजांगे ब्रह्म ॥ ३० ॥
 हे ऐकोनी देवदत्त । नम्रपणे प्रश्न करित ।
 जरी निजांगे ब्रह्म होत । तया लाभ दोहीचा ॥ ३१ ॥
 तरी आतां जी सद्गुरु । सांगा उपाय कोणता करुं ।
 निजांगे ब्रह्म निर्धारू । होईन कैसा ॥ ३२ ॥

गुरु म्हणती आधीं जाणावें । ब्रह्मज्ञान प्रांजल ब्हावें ।

मग हळहळ स्वभावें । होईजे अंगें ॥ ३३ ॥

ब्रह्मज्ञान होय कैसे । आक्षेपिसी जरी ऐसे ।

तरी श्रवणमनेवीण नसे । साधन दुसरे ॥ ३४ ॥

सदाचार ग्रंथाच्या शेवटी हंसराजस्वामी म्हणतातः—

एवं शंकरे वेदार्थ संस्कृतां । काढिला वेदांतसंमर्ती ।

त्याचाची अर्थ हा प्राकृती । हेहि कृति स्वामीची ॥ १ ॥

ग्रंथ संपतां स्तुति उत्तरे । बोलताती अपारे ।

परी अर्थासी कारण येरे । चाड नाहीं ॥ २ ॥

ग्रंथसमाप्तीच्या वेळी ग्रंथपठणाची फलश्रुति सांगण्याचा कांहीं कर्वीचा प्रघात आहे; पण हंसराज म्हणतात ‘आपल्या ग्रंथाची आपणच स्तुति करावी, हें प्रशस्त नाहीं; ज्या हेतूने ग्रंथरचना केली, तो हेतु कितपत सिद्ध झाला, हें पाहावे म्हणजे झाले.’

हा सदाचार ग्रंथ निर्णयसागर छापखान्याच्या मालकांनी, हंसराजस्वामीच्या एका शिष्यानें शके १८०४ मध्ये केलेल्या एका प्रतीवरून छापला आहे. प्रतीच्या शेवटी शिष्य म्हणतोः—

‘हा ग्रंथ आचार्ये आरंभितां । मंगल केलेसे रवमुखता ॥

त्याहूने मुद्रामाजी इतर नसतां । जें कां होतें अधिक ॥ १ ॥

तें अधिक मंगल शंकरानंदावें । जें नव्हे मुख्य शंकराचार्यांवें ।

काज नसे येथें तयाचें । हें हंसरायें जाणून ॥ २ ॥

मजशीं आज्ञापिले येऊन । स्वप्नामाजी वृष्टांत देऊन ।

कीं संख्या तें करीं न्यून । सश्लेषक सटीक ॥ ३ ॥

इतुकेने आम्हां संतोष । होईल जाणून दिशेष ।

ग्रंति करविली हे अशेष । सकल बुधवरदें हंसांकिते ॥ ४ ॥

शके अठराशें चारोत्तरीं । श्रावणमासीं सुदिनाभीतरीं ।

लेखन पूर्ण झाले निर्धारीं । हंसकृपे करोनी ॥ ५ ॥

वाक्यवृत्ती प्रथांत हंसराजस्वामीनों परमेश्वराची व्याख्या सांगितली
आहे:—

ज्याच्या भये सूर्य चंद्र चालती । ज्याच्या भये वायु प्राण वाहतो ।

ज्याच्या भये अमीसी ज्योति । मृत्यु धावे ज्या भये ॥ १ ॥

भूमीते धारण द्रवत्व आपी । काळही युगादि क्षण भापी ।

ब्रह्मा विष्णु शिवप्रतापी । जयाच्या भये ॥ २ ॥

ऐस अंतयोमी एकला । अंतर्र्ण नियामकत्वे राहिला ।

सर्वे नियंतिया करूँ लागला । नियंतृत्व ॥ ३ ॥

सर्वांचे ज्या ज्या रीतीं होणार । त्या त्याचा प्रेरक निर्धार ।

त्यावांचून तुणही साचार । पडिले न हाले ॥ ४ ॥

ऐसा नियंता सर्वांमाजी । अलिस्त्रत्वे राहून सहजी ।

प्रेरणा करो होणार जो जो । ब्रह्मादि कीटकांत ॥ ५ ॥

स्फूर्ति विद्याविद्या ज्ञानाज्ञान । मनबुद्धि इंद्रियप्राण ।

हें ब्रह्मादि कीटकांत देहीं समान । असे जयापरी ॥ ६ ॥

तैसेचि बुद्धीत प्रतिविव जयाचे । तो जीवजीवन करी जडाचे ।

वृत्तीत भासकत्व तथा ईशाचे । नाम ईशन शक्तीस्तव ॥ ७ ॥

ईशन म्हणिजे प्रेरणा करावी । होणाराएवी बुद्धि योजावी ।

त्या रीती जीवे सुख-दुःखे भोगावी । पराधीनत्वे ॥ ८ ॥

स्वतंत्रपणे प्रेरणा करी । पंरी कर्तृत्वाचा अभिमान न धरी ।

म्हणून अलिस निरहंकारी । बंधन न पावे ॥ ९ ॥

एवं रज-सत्व-तमात्मक । त्रिगुण उत्पत्ति स्थिति ल्यकारक ।

यथा तीन्ही गुणांसि प्रवर्तक । तो येक ईश्वर ॥ १० ॥

तरी तो ईश्वर कोठे राहतसे । त्रिगुणांसी कैसा प्रेरितसे ।

म्हणाल तरी अवधारा अल्पसे । बोलोनि दाऊ ॥ ११ ॥

ईश्वर जरी सावयव असता । तरी देहाबाहेरी म्हणॉ येता ।

जेवी बुद्धि तेथे जीव ऐता । तेवीं स्फूर्ति तेथे ईश्वर ॥ १२ ॥

बुद्धीत अविद्येस्तव पडिले । प्रतिविव ते जीवत्वा पावले ।

तेवीच विद्यामायेने चैतन्य फळले । स्फूर्तीत तो ईश्वर ॥ १३ ॥

जोबासी स्वतंत्रता असेना । कारण की कलिपले तैसे घडेना ।

म्हणोनि ईश्वर करीतसे प्रेरणा । प्रारब्ध उदया एसी ॥ १४ ॥

प्रारब्धभोग असे जीवासी । तें सुख-दुःख नव्हे ईश्वरासी ।

म्हणोनि जीव नव्हे तो स्वतंत्रत्वेसी । प्रेरणा मात्र करी ॥ १५ ॥
जीवाचे होणार नव्हे स्वाधीन । परतंत्रत्वे भोगी आपण ।

म्हणून प्रेरक एक असे ईशान । चालक बुद्धीचा ॥ १६ ॥

असो जीव जैसा बुद्धिभांत । राहत असे सदोदित ।

तेंवाचे ईश्वर गुणासहित । स्फूर्तीत वसे ॥ १७ ॥

ब्रह्मादि कीटकांत एकला । अंतर्यामित्वे न्हदर्यां राहिला ।

अलिस्पर्णे नियंता सर्वाला । असे स्वसामर्थ्ये ॥ १८ ॥

हंसराजानीं कुबडी दासबोध नामक प्रथं लिहिला आहे, त्याच्या
आरंभी तो प्रथं लिहिण्याचे कारण त्यानीं असे सांगितले आहे:—

श्रीसज्जनगडनिवासी । जो कां साचित्पुखाची राशी ।

वर्णाचे तयाचे स्वरूपासी । तरी अनिर्वाच्य ॥ १ ॥

सुमुक्तु साधक चातक जन । तयाचे व्हावें समाधान ।

वलोनी कृपेचा घन । दासबोधीं जीवन वर्षला ॥ २ ॥

पाहतां दासबोधाच्या अर्था । विचार नसे वेदांतापरता ।

निषेधिले योगसांख्यादिकमतां । कर्तव्यता करणे कायसे ॥ ३ ॥

असो, येथे स्तवनासी । रिधाव नाहीं वाचेसी ।

साधके येथीच्या अर्थासी । अनुभवेनि पहावे ॥ ४ ॥

नोहे इतर कथा अदृष्टफळ । प्रतीत भोजनासी केवळ ।

आतां प्रथीचे तात्पर्य सकळ । अल्पसंकेते आकळू ॥ ५ ॥

प्रथीचे तात्पर्य न जाणती । कोणी समुच्चयवाद म्हणती ।

अथवा त्रिकांडही कालिपती । कोणी म्हणती व्यवहारज्ञान ॥ ६ ॥

ज्ञानहीन जे आंधळे । असतां सूर्य न देखती डोळे ।

तरी सूर्याचे तेज झांकोळे । मध्यान्ही काई ॥ ७ ॥

असो आतां हैं बहुत । जयासी साधणे आत्महित ।

तेणे दासबोधींचा निश्चितार्थ । गुरुमुखे आयकावा ॥ ८ ॥

तेथे अज्ञानाची बोळवण । ज्ञानाचे होते विज्ञान ।

आणि अनिर्वाच्य समाधान । हे फळश्रुति हे प्रथीं ॥ ९ ॥

अंथाचे पहातां वीस दशक । समास तरी शतक ।

परी इतुकियांचे तात्पर्य एक । जे अनिर्वाच्य अपरोक्ष ॥ १० ॥

प्रथमापासूनि विसांवरी । संकेत दाविजे निधीरी ।

अनुबंध चतुष्याची परी । दाविली प्रथम समासी ॥ ११ ॥

आतां नित्यानित्यविवेक । निरूपिला दोन्ही शतक ।

इहामूत्रार्थं कलभोगविरक्ति निःशंक । तृतीय दशकोँ ॥ १२ ॥
 शमदमादिक संपाति । ते दाविली नवविध भक्ती ।
 आतां सुमुक्त्वादि आकले मती । तो दशक पांचवा ॥ १३ ॥
 साथनचतुष्ट्यसंपन्न झाला । तो साहावियाचा अधिकारी भला ।
 अनिवार्च्य समाधानी बोधला । दशमसमासी ॥ १४ ॥
 दासबोध आणि ज्ञानदशक । हे ज्ञानविज्ञानाचे जनक ।
 ऐसा पूर्वोर्धीं विवेक । व्यतिरेकेसी पदावा ॥ १५ ॥
 आतां ग्रंथाचें उत्तरार्ध । नित्य अपरोक्ष स्वतःसिद्ध ।
 जे जे दशकोंचा अनुवाद । ते ते दशकों बोलिला ॥ १६ ॥

रामदासी कुबडी, दशक १ ला.

या ग्रंथाच्या शेवटी हंसराजस्वामी म्हणतातः—

भोजनीं तृप्ति होत । तैसें ग्रंथाचें फलित ।
 जे कां निश्चल सदोदित । परब्रह्म ॥ ३७ ॥
 जे आदिअंतीं जेथें तेथें । असतचि असे सभोवते ।
 आकाश निर्भल निश्चलाते । दृष्टांतहीन ॥ ३८ ॥
 व्यापकपणे आखडे । हे बोलणेचि वाकुडे ।
 व्याप्यावीण व्यापक कोडे । कोणास म्हणाव ॥ ३९ ॥
 दृश्य नाहीं भास नाहीं । गुण नाहीं माया नाहीं ।
 नाहीं नाहीं बोलणे नाहीं । शून्यासहित ॥ ४० ॥
 झाले समाधानाचें फल । हिशेब मायेचा झाला सकल ।
 निर्गुण ब्रह्म जे निश्चल । तें अंतरीं बिंबले ॥ ४१ ॥
 भक्तांचेनि अभिमाने । कृपा केली दाशरथीने ।
 समर्थकृपेचीं वचने । तो हा दासबोध ॥ ४२ ॥
 उत्तरावया चंचल सागर । दासबोध झाला थोर ।
 साधक पावती पैलपार । कुबडी तेथें होडगे ॥ ४३ ॥
 श्रीरामदासीं अति आवडी । हातीं धरिली असे कुबडी ।
 तदर्थीं शत श्रोतीं गाढी । अखंड जवळी ठेविती ॥ ४४ ॥
 इतिश्रों संकेत कुबडी । दासबोर्धाचें सार निवडी ।
 वांकुडी परी आवडी । श्रीरामदासा ॥ ४५ ॥

एकंदरींत, हंसराजस्वामीची वाणी वेदांतविषयवर्णनांत अगदीं
 अस्विडित रीतीन चालते, यांत संशय नाहीं.

मार्गे ज्या हंसपद्धति ग्रथाचा उल्लेख केला, तो ग्रंथ हंसराज स्वामीचे शिष्य 'चिमणकवि यांनों लिहिला आहे. हे अकलनुर येथील राहणारे, जातीचे वाजसनेयी देशस्थ ब्राह्मण. यांनों काही दिवस न्यायगृहांत सनदी वकिलाचे काम केले होते. पुढे हंसराज स्वामीचा अनुग्रह ज्ञात्यावर वकिली सोडून ते कीर्तन करूळ लागले. यांस गाण्यांचे अंग असून, कविताशक्तीही चांगली होती. हंसराज स्वामीचे हे तिसरे शिष्य होत, हंसपद्धति ग्रथाची आठ अष्टके असून ओवीसंख्या ९००० आहे. या ग्रंथांत गुरुपरंपरावर्णन आहे. चिमणकवीचे जन्म अकुळनेर येथे शके १७३५ त ज्ञाले व शके १७९४ मध्ये बेगमपुरा येथे ते समाधिस्थ झाले. बेगम-पुन्यास त्यांचा मठ अद्याप आहे. ह्यांचे मूळचे नांव व्यंकोबा हंसराजस्वामीवर यांनी एक आरती केली आहे, ती अशी:—

जयजयजयजय आरति सद्गुरु नारायणहंसा ।

आरति ओवालितांचि देहबुद्धि नुरे सहसा ॥ शु० ॥

मायाविपिनीं बहु जिव ब्रसले उमजेना कोणा ।

व्यवद्वारे सुखदुःख कष्ठ भोगिती नाना ॥

या तक्मलिंची सद्गुरुलागं आली बहु करुणा ।

म्हणुनी समर्थ व्याकू घरोनी उपदेशिति ज्ञाना ॥ १ ॥

दर्शनमात्रे आधिकाराते पावती सकळ ।

व्यतिरेकानें निजरूप दाऊनि तोडिति भवजाळ ॥

तेचि अन्वये पाहतां विरती सर्वहि तक्मल ।

यास्तव निजपदकमर्दी लोके चिमणेसे बाळ ॥ २ ॥

ह्या हंसपद्धति ग्रथाची आठ अष्टके चिमणकवीनी रचत्यावर, परंदा येथील राहणारे संजीवनकवि यांनी आणखी तीन उपाष्टके किडून तीं त्या ग्रंथांत दाखल केली. हीं उपाष्टके शके १७७४ त ज्ञाली. हंसराजस्वामी व मोगलाईतील प्रसिद्ध सिद्ध पुरुष माणिकप्रसु यांचा फार परिचय असून, त्यांची गांठ पडत्यावर ते एकमेकांशीं तासचे तास बोलत असत असें सांगतात.